














కా [3 గో 

వి 96 1 రల pm DM 


సామే 
డా 


విషయసూచక 


ప్రహ్లాద చరిత్ర (సప్తమ స్కంధము) 
గణేంద్రమోక్షణ కథ (అష్టను స్కంధము) 
వామనచరిత్ర 
రుక్మిణీ కల్యాణము 
కుచేలోపాఖ్యానము 
భాగవత భక్తితత్వము 
అంబరీషుడు 
శ్రీశుకవాణి - భక్తిమార్గము (ద్వితీయ స్కంధము) 
ధ్రువస్తుతి 
రుదగీత 
గోపికల శ్రీకృష్ణ ప్రమ 
అక్రూరస్తుతి 
కపిలబోధ 
బుషభదేవుని బోధ 
బుషభపుత్రుల బోధ 
శ్రీకృష్ణ బోధ 
బ్రహ్మాదిక్సత దేవకీ గర్భగత విష్ణు స్తుతిః 

ఓం శ్రీ పరమాత్మనే నమః 
శ్రీమద్‌ భాగవత పంచరత్నములు 
(అనుబంధము - భాగవత భక్తితత్త్వము) 


ఒకనాడు బ్రహ్మమానసపుత్రులైన సనక సనందాదులు (త్రిభువనములు 
సంచరించుచు, ఐదారేండ్ల బాలకులరూపమున వైకుంఠములోని శ్రీహరి 
నివానమందిరమున (ప్రవేశించుచుండగా అచ్చట ద్యారపాలకులైన 
జయవిజయులనబడు విష్ణుసవకులు వారినడ్డగించి, అవమానించగా, ఆ 
బాలబుషులు కోపగించుకొని ఇట్లు శపించిరి: “మీ వంటి దుళ్ళిలురు 
వైకుంఠమున నుండనర్హులు కారు గనుక నారాయణ చరణ సన్నిధికి దూరులై 
అసురులై జన్మింతురుగాక!” అప్పుడు ఆ ద్యారపాలకులు తమ తప్పిదమును 
తెలుసుకొని మొజుపెట్టగా, ఆ బుషిశ్రేష్ణులు కరుణించి, “మూడు జన్మల 
విష్ణు వైరమనంతరం, మరల విష్ణుసాన్నిధ్యమును పొందగలరని అనుగ్రవాంచిరి. 
ఆ ప్రకారము వారు మొదట హిరణ్యాక్ష హిరణ్యకశిపులుగను, రెండవ జన్మలో 
రావణ కుంభకర్ణులుగను, చివరి జన్మలో శిశుపాల దంతవక్షృలుగను జన్మించి, 
విష్ణుద్వేషులై శ్రీహరిచే సంహరింపబడి శాపవిమోచనులైరి. 

హిరణ్యాక్షుడు తన భుజబల గర్వమదాంధుడై, తన్నాదుర్కొనిపోరగల 
వీరాధివీరుడెవడైనా కలడాయని, భూలోకమును, వరుణలోకమును, స్వర్గలోక 
నైకుంఠములను వెదకి వెదకి, యెవ్వరినీ గానక వైకుంఠుడొక్కడే తనతో 
పోరగలవాడని విని, అతడప్పటికి పాతాళ లోకమునకు వెళ్లి యుండెనని 
తెలుసుకొని, (క్రోధావేశుడై పాతాళమునకు పోయెను. అచ్చట శ్రీహరి 
వరాహరూపమున భూమిని తన కోరలపై నిడుకొని సము(ద్ర ఉపరితలమునకు 
కొనిపోవుచుండెను. హిరణ్యాక్షుడా వరాహరూప శ్రీహరి నెదుర్కొని నానా 
దుర్భాలషలతో వదురుచూ, యుద్దమునకు రమ్మనెను. శ్రీహరి భూమిని నీటిపై 
స్థిరముగా నిలిపి, రాక్షసునితో యుద్దము చేసెను. ఆ ఘోరయుద్దములో 
హిరణ్యాక్షుడు శ్రీహరి చక్రాయుధమునకు బలి అయ్యెను. సోదరుని 
సంహరించిన శ్రీహరిపై హిరణ్యకశిపుడు, ద్వేషము, శృతుత్యములను 
పెంచుకొని, తన అనుచరులను విష్ణువుయొక్క ఉనికి గురించి తెలుసుకొని 
రమ్మనెను. ఆ విష్ణువు, విప్రులుండే చోట్టలోనో, యజ్ఞస్తలములలోనో, 


14 శ్రీమద్‌ భాగవత పంచరత్నములు 





తపోవనములలోనో ఉండునని, వాటిని ధ్వంసము చేసినచో అతడు నశించునని, 
కనిపించిన దేవతలను, మునులను, (బ్రాహ్మణులను, గోవులను 
హతమార్శవలెనని ఆదేశించెను. ఆ రాకాసి మూకలు ముల్లోకములలోను 
విధ్వంసక కాండను కొనసాగిస్తూ బీభత్సమును సృష్టించిరి. దేవతలకు 
నిలువనీడలేక ఇంద్రునితో సహా, ఎక్కడెక్కడికో పారిపోయిరి. హిరణ్యకశిపుడు 
మృత్యువును జయించునుద్దేశముతో నెవ్వరును చేసియుండనట్టి ఘోరతపస్సు 
నాచరించెను. ఆ తపశ్శక్తి యొక్క ఉ(గ్రతచే లోకములు తల్లడిల్లెను, 
సము(ద్రములు అల్లకల్లోలమయ్యెను. (గ్రహతారకలు గతులు తప్పెను. దేవతలు 
భీతిజెంది, యీ ఉపద్రవమును నివారింపుమని (బ్రహ్మదేవుని వేడుకొనిరి. 
బ్రహ్మ హిరణ్యకశిపుని, తపస్సు చాలించవలసినదిగా కోరెను. హిరణ్యకళిపుడు 
ఒక అద్భుతమైన వరము కోరుకొనెను. ఈ ముల్లోకములలో తానెక్కడికి 
వెళ్లినను విజయమే కలుగవలెను, బ్రహ్మచే సృష్టింపబడిన ఎ (ప్రాణిచెతనైనను 
తనకు మరణం కలుగకూడదు. గాలిలోనుగాని, నీటిలోగాని, నింగిలోగాని, 
నిప్పులోగాని, నేలపైగాని, ఇంటా బయటా గాని, చీకటి వెలుగులలో గాని, అస్త 
శస్తాలవలనగాని, దేవదానవ నర జంతునాగుల వలనగాని తనకు మరణం 
కలుగ కూడనట్టివరము కోరుకొనెను. అట్టి అపూర్వమైన వరమును 
దుర్వినియోగ పరచవద్దని హెచ్చరించి (బ్రహ్మదేవుడు తథాస్తు చెప్పెను. 
వరమును పొందిన హిరణ్యకశిపుని అహంకారమునకు అవధులు లేకుండెను. 
మూడు లోకములలోని ప్రాణులను హింసింపసాగెను. దిక్సాలకులను తరిమివెసి 
వారి రాజధానుల నా(క్రమించెను. దేవేంద్రుడు భయముతో పారిపోయెను. 
ఇంద్రుని సింహాసనమును, రాజమందిరమును ఆ(క్రమించెను. దేవతలు 
భయపడి, అతని ఆజ్ఞలను పాటింపసాగిరి. అతడు పెట్టు బాధలను భరింపలేక 
దేవతలు, శ్రీహరితో మొజపెట్టుకొనిరి. అప్పుడు శ్రీహరి వాక్కు ఇలాగ 
వినబడినది: “దేవతలారా! భయపడవలదు. ధర్మము తప్పినవాడు, నన్ను, 
వేదములను నిందించువాడు, సాధుసజ్ఞనులను, గోవులను, హింసించువాడు, 
'అచిరకాలములోనే పతనమైపోవును. సకల సద్గుణభూషణుడు, నా భక్తుడు 
అయిన (ప్రహ్లాదునికి మితిమీరిన హింసలను పెట్టునప్పుడు ఆ దానవుని 
అంతమాసన్నమైనట్టు గ్రహించుడు. అంతవరకు ధైర్యము వహించుడు” అని 
వినిపించెను. 


ప్రహాదచరిత్ర య 





1. ప్రహాద చరిత్ర (సప్తమ స్కంధము) 
యుధిష్టిరునిచే చేయింపబడిన రాజసూయ యాగమునకు వచ్చిన 
నారదమహర్షి ధర్మనందనునకే (ప్రహాదచరిత్ర నివిధముగ చెప్పెను : 
రాజా! హిరణ్యకళిపునకు నలుగురు పుత్రులుండిరి. వారిలో ప్రథముడు 
ప్రహ్లాదుడు. అతడు సాటిలేని హరిభక్తుడు, పరమభాగవతుడు, నారాయణ 
తత్త్వమును బాగుగ నెణిగియున్నవాడు. ఇంకా ఎలాంటి వాడంటే - 


క్‌ తనయందు నఖిలభూతములందు నొకభంగి 

సమహితత్వంబున జరగువాండ్డు 
పెద్దల( బొడగన్న భృ త్యునికైవడ 

జేరి నమస్కృతుల్‌ సేయువా(డు 
కన్నుదోయికి నన్యకాంత లడ్డంబైన 

మాత్స భావము సేసి మరలువాండు 
తల్లిదండ్రులభంగి ధర్మవత్సలతను 

దీనుల6 గావ జింతించువాండు. 


తే సఖులయెడ సోదరస్థితిజరుపు వాండు 

దైవతము అంచు గురువుల దలంయవాండు 

లీలలందును బొంకులు లేనివాండు 

లలితమర్యాదు.డైన ప్రహ్ల్హాదు( డధిప. 

రాజా! (ప్రహ్హాదుడు సమస్త(వ్రాణులు, తనవంటివేనని వానియందు 

సమసుహృద్భావమును కలిగియుండెను. పెద్దలెదురైనచో సేవకునివలె 
నమస్కరించు వినయశీలి, పరస్త్రీ లెదురైనచో మాతృభావముతో తొలగిపోవు 
శీలవంతుడు, దీనులను తల్లిదండ్రులవలె ధర్మవత్పలతతోఆదరించ 
దలచువాడు, సాటివారిని సోదరభావముతో చూచు నహృదయుడు, 
గురువులను దైవ సమానులుగా భావించువాడు. వినోదము కొటుకైనను 
అసత్యము లాడనివాడు, ఇటువంటి ఉత్తమ సత్త్యగుణ సంపన్ను డీ ప్రహ్లాదుడు 


ఇల శ్రీమద్‌ భాగవత పంచరత్నములు 





సుమా! అతడు సుందరాకారుడును, చక్రవర్తి తనయుడును, విద్యావంతుడును, 
(శ్రష్టుడును అయి యున్నప్పటికినీ, గర్వాహంకారములకు లోనుగానివాడు. 
సకలవిషయ భోగభాగ్యముల మధ్య మసలుచున్నను, ఇంద్రియముల 
(ప్రభావమునకు వశముకానట్టినాడు. యౌవన బలోపేతుడై నను 
కామ(క్రోధాదులను దరిజేరనివ్వనివాడు. (స్తీ సంపర్కావకాశము లెంత 
సులభమైనను వానియందు ఆపేక్ష జూపనివాడు. (ప్రాపంచిక శబ్దస్సర్శాది 
విషయముల యుందెట్టి వాంఛభయు లేనివాడు. రాజా! ఈ 
దైత్యకుమారుడన్యమేమి యెజుంగక శ్రీహరి చింతనా మగ్నుడై యుండెను, 


ఆ. సద్దుణంబు లెల్ల సంఘంబులై వళ్ళ 
యసుర రాజతనయునందు నిలిచి 
పాసి చనవు విష్ణు. బాయనివిధమున 
నెమ్మి దగిలి యుండు నిర్మలాత్మ. 
క్‌ నిర్మలాత్మా! ధర్మనందనా! “ఈ అసురరాజపు(తునియందు, 
సద్దుణములన్ని సమూహముగ వచ్చి నిలిచిపోయినట్టున్నవి. అవి, విష్ణువును 
విడిచిపోలేని భక్తులవలె, ప్రహ్హాదునియందే (పీతితోడ విడిచివెళ్లకుండ 
నిలిచిపోయినవి. అసుర శత్రువులైన ఇంద్రాది దేవతలు కూడ తమ సభలలో, 
'ప్రహ్లోదునితో సమమైన సుగుణోపేతులను మేమెన్నడు నెటిగియుండము” 
అని కనిశ్రేష్టులవలె పొగుడుచుండగా, ఓ మహారాజా! మీవంటి ఉత్తమ 
భగవద్భక్తులా రాక్షస రాకుమారుని కీర్తింపకుండ నుండగలరా? గుణనిధియెన 
ఆ (ప్రహ్లాదుని గుణగణము లనేకములు కలవు. వాటిని లెక్కించుటకు 
వెయ్యితలల ఆదిశేషువునకు గాని దేవగురువైన బృహస్పతికి గాని, 
వాణీపతియైన (బ్రహ్మదేవునికిగాని ఎంతకాలము (ప్రయత్నించినా సాధ్యపడదు. 
ఇటువంటి సద్గుణభూషణుడైన (ప్రహాదునియందు వాసుదేవుని యెడల 
సహజభక్తి, నిరంతర ధ్యానరతి మెండుగనుండెను. 
అట్టి ధ్యానమగ్నుడైయుండు తరుణమున, శ్రీహరి తన్నుజేరినటెన, తాను 
తన - స్నేహితులను చేరమజచును, శ్రీహరి తనతో నాటలాడునట్టెన, తాను 


ప్రహ్లాదచరిత్ర | 


తన స్నేహితులతో ఆటలాడ మటుచును, భక్తవత్సలుడైన శ్రీహరి తనతో 
సంభాషించి నట్టైన, తాను ఇతరుల మాటలకు బదులు చెప్తమజచును. 
శ్రీహరి తన హృదయములోనికి చూచినట్టైన తాను నమస్తమును 
జూడమజచును. శ్రీహరి పాదపద్మముల యందు చింతనామృతముచే 
నంతరంగము నిండనట్టైన అతడు ఆనందపూర్ణుడై సర్వమును మజణచి 
జడత్వములేని జడునివలె నుండును. మజియును, 


శా. పానీయంబులు ద్రావుచుం గుడుచుచున్‌ భాషించుచున్‌ హాసలీ 

లానిద్రాదులు సేయుచుం దిరుగుచున్‌ లక్షించుచున్‌ సంతత 

శ్రీనారాయణపాదపద్మ యుగళీచింతామ్బ తాస్వాదసం 

ధానుండై మజుచెన్‌ సురారిసుతు€ దేతద్విశ్వమున్‌ భూవరా 

ఓ భూమీశా! ఆ ప్రహ్లాదుడు అన్నపానము లారగించుచున్నప్తుడును, 

వినోదించునప్పుడును, నిద్రకుప(క్రమించునప్పుడును, తిరుగుచున్నప్పుడును, 
చూచుచున్నప్పుడును, శ్రీహరియొక్క పాదపద్మముల చింతనామృతమును, 
నిరంతరము (గ్రోలుచున్నవాడై ఈ విశ్యమునే మజచిపోవుచుండును. 


ప్రీ వైకుంఠ చింతా వినర్జిత చేష్టుండై యొక్కండు నేడుచు నొక్కచోట 
నశ్రాంతహరిభావనారూఢచిత్తుండై యుద్దతుండై పాడు నొక్కచోట 
విష్ణు. డింతియ కాని వేజొండు లేదని యొత్తిలి నగుచుండు నొక్కచోట 
నలినాక్షు(డను నిధానము( గంటి నేనని యుబ్బి గంతులు వైచు నొక్కచోటం 


ఆ. బలుకు నొక్కచోట( బరమేశు( గేశవు( 
బ్రణయహర్త జనితబాష్పసలిల 
మిళితపులకుంై నిమీలితనేత్రు(డై 
యొక్కచోట నిలిచి యూరకుండు,. 

ఆ (ప్రహ్లాదుడు విష్ణుమూర్తి చింతనలో మునిగి చేష్టలుడిగినవాడై, ఒక్కచోట 
ఒక్కడూ కూర్చొని ఏడ్చేవాడు. నిర్విరామమైన శ్రీహరి చింతనతో నిండిన 
మనస్సుతో గొంతెత్తి గానము చేసేవాడు వేటొకచోట. అంతా 
విష్ణుముయమేగాని వేజేమియును లేదని నొక్కివక్కాణించుచు నవ్వెడి 


1 శ్రీమద్‌ భాగవత పంచరత్నములు 





వాడింకొకచోట. “సద్మాక్షుడనే పెన్నిధిని కనుగొంటినేను” అని పొంగి గంతులు 
వేయును వేజొకచోట. పరమేశ్వరుడైన కేశవునితో స్వగతముగ మాట్లాడు 
నొకచోట. (పేమపూరిత భక్తిపారవశ్యములో మైమరచి ఆనందబాప్పములు 
రాల్ఫుచు పులకిత శరీరుడై నిమీలితనే(త్రుడై నిల్పొనియుండు నింకొకచోట. 

ఈ విధముగ పూర్వజన్మలయందు సంప్రాప్తమైన పరమభాగవతుల 
సాంగత్యముచే లభించిన ముకుంద చరణారవింద సేవానిరతిచే వికసించిన 
మోక్షకాంక్షను పెంపొందించుకొనుచు, అసుర సంపర్కముచే, తన చిత్తమును 
అన్యాక్రాంతము కాకుండ నదుపు నందుంచుకొనుచు, సంసారబంధమును 
తొలగించుకొనుచునుండు బుధజనవిధేయుడును, సుగుణ మణి(శ్రెష్ణుడును, 
పరమభాగవతోత్తముడును, పవిత్రుడును అయిన సుపుత్రునితో శతృ్సత్యము 
వహించి, రాక్షసరాజు కొంచెమైనను కరుణలేక చంపింప బూనుకొనెను - అని 
చెప్పిన నారదునితో ధర్మజు డిట్లనెను : 

“నారదమునీంద్రా! పుత్రులు (తాము చెప్పెడి బుద్దులను) నేర్చినను, 
నేర్వకున్నను తండ్రులు వారినెల్లప్తుడును పోషింపవలెను, మతియు వారికి 
స్నేహభావముతో బుద్దిజెప్పి చెడు (ప్రవర్తనను నివారింపవలెనేగాని, యెన్నడును 
శతృత్యమును వహింపరాదుకదా! మరి యా సౌజన్యరత్నాకరుడును, 
లోకపవితుడును అయిన పుత్రుని బాధలుపెట్టుటకు ఆతం(డ్రి యెట్లు 
పూనుకొనెనో! శ్రీహరిపాదపద్మ చింతనలోనే రమించువాడును, కృపాళువు, 
గురువులకు, సాధువులకు తలవంచి నమస్కరించు వినయశీలుడును, 
సజ్జనులచే నుతింపబడువాడును, మోహమును తొలగించుకొన్నవాడును, 
విశాలమైన కీర్తిగలవాడును అయిన ఆ బాలుని ఏ కారణముచేత తండ్రి 
చంపించదలచెనో నాకు చెప్పుడు” అనిన నారదుడిట్టు చెప్పెను: 

ఒకనాడు హిరణ్యకశిపుడు తన పుత్రుని గురించి యిట్లు తలపోసెను, 
“వీడు నాకు లభ్యమైన సురలోకాధిపత్యమును గురించి లక్ష్యపెట్టుటలేదు 
(గుర్తించుటలేదు). ఎల్లప్పుడును గృహమందే స్టబ్జుడై బలహీనునివలె జడునివలె 
నుంటున్నాడు. వీనిని విద్యాభ్యాసమునందు నియోగించినగాని విని మతి 
చుజుకు అవదు - అని తలంచి పుత్రుని దగ్గర చేర్చుకొని యిట్లనెను; 

“నాయనా! చదువులేని వాడజ్ఞానియై యుండును. చదువుకున్నచో సదసత్‌ 
(మంచిచెడుల) వివేకము, చతురత కలుగును. అందుచేత అందరూ 
చదువుకొనవలెను. నిన్ను పెద్దలవద్ద చదివించెదను. చదువుకొనుము తండ్రి! 
అని చెప్పే, అసురుల పురోహితుడైన శుక్రాచార్యుని పుత్రులైన చండామార్కులను 
రావించి, వారితో ఇట్లనెను: ఓ గురువర్యులారా! ఈ బాలుడంధునివలె 
ఉంటున్నాడు, మంచి వాక్కులేవీ చెప్పడు. (విద్యాగంధము లేని జడునివలె 
నున్నాడు). నా యొక్క శార్యప్రతాపముల (ప్రభావమాతనిపై నేమియును లేదు. 
మీరు గురువులు, కరుణాచిత్తులు, గౌరవనీయులు, మా మాట మన్నించి, 
యీ బాలునకు చదువుచెప్పి, నీతులు నేర్చి, గ్రంథములు చదివించి, రక్షింపుడు 
అని పలికి, వారికి ప్రహ్లాదుని అప్పగించినంతనే, వారాబాలుని తోడ్కొనిపోయి, 
సమవయస్కులగు ఇతర బాలురతో చేర్చి, అతనికి మిక్కిలి శ్రద్దతో 
పాఠ్యయోగ్యములైన అనేకశా(స్తములను చదివింపించిరి. ఆ బాలుడు 
వాటినన్నిటినీ నిశ్చలమైన విష్ణుభక్తిగలవాడై నేర్చుకొనెను. గురువులేవిధమున 
నేర్పించిన, నా విధముగనే, యెట్టి అడ్డు ప్రశ్నలను వేయకుండ, అవియన్నియు 
మిథ్యాపాఠములే యని తెలిసియుండియు నేర్చుకొనెను. అంత, కొన్ని 
దినములపిదప, ఆ దానవ రాజు, పుత్రునికి గురువులేమేమి నేర్పిరో, బాలుడెమి 
నేర్చుకొనెనో, నెణుంగగోరి రాజమహాసౌధములో ఆసీనుడై, మిక్కిలి 
సంతోషముతో (ప్రహాదకుమారుని పిలుపనంపెను. ఆ బాలుడు, ఎట్టివాడన 
- నంసారమహాసాగరమును తరింపజేయువాడును, కామ॥క్రోధాది 
అరిషడ్వర్లమును రూపుమాపువాడును, పాపములనెడి అరణ్యమును నరికివేయు 
గొడ్డలివంటివాడును, అగు ఆ శ్రీహరిని గురించి కఠోరమైన ధ్యానమగ్నుడై 
హరి చింతనామృతము ఆన్యాదించుచుండువాడు. |ప్రహ్హాదుడు వబ్బ చెంత 
జేరగానే వత్సా! రమ్మని దగ్గరకు చేరదీసి, సంపూర్ణమైన వాత్సల్యముతో తొడపై 
కూర్చుండబెట్టుకొని, దానవప్రభువు అత్యంత ''కుతూహలముతో పుత్రుని 
యిట్లడిగెను. “నాయనా! నీవు, గురువులనుండి, ఉత్సాహము, పట్టుదలతో 
కృషిచేసి, నేర్చుకొని, ప్రభుమం(త్ర శక్తియుతుడవై జ్ఞానసంపన్నుడవైతివా? 
వేదములు శాస్త్రములు చదివితివా? నాయనా! పుత్రులతో సంభాషణములు, 
దినదినమూ ఉత్పన్నమగుచుండు కర్మజనిత (శ్రమలు, తాపములు, 


లట శ్రీమద్‌ భాగవత పంచరత్నములు 





దుఃఖములను శోషింపజేయునవి, సంతోషము కలుగజేయునవి, తంఢడ్రులకు 
కర్ణభూషణము లగును కదా! నాయనా! నీకు ఏది మిక్కిలి (శ్రేష్టమనిపించు 
చున్నదో దాని గురించి నాకు జెప్పుమయ్యా! అని ప్రేమతో తండ్రి యడిగిన 
(ప్రశ్నకు ప్రీయనందను ఉట్ల్టు చెప్పెను; 

ఓ దైత్యశ్రేష్థా! “ఇల్లు యనబడు చీకటి నూతిలో పడి కొట్టుకొనకుండ, 
మీరు, మేము, అను (భ్రమలొను, భేదభావముతోను ్రవర్తింపక, సర్వమూ 
ఆ శ్రీహరియొక్క దివ్యలీలామయమనీ, యాతనిని మనస్సులో నిలుపుకొని, 
తాము అడవియందుండుట, శరీరధారులకు శ్రేష్టమైన మార్గమని నేను 
భావింతును తండ్రీ! 

అని, కుమారుడాడిన శత్రుప్రశంసను విని, దానవేంద్రుడు పుత్రుని యొక్క 
జ్ఞానహనతకు కోపగించుకొనక చిరునవ్వుతో నిట్లనియె : 


శా నాకుం జూడ(గ( జోద్య మయ్యెడింగదా నా తండ్రి యీ బుద్ది దా 
నీకున్‌ లోపల దో(చెనో పరులు దుర్నీతుల్‌ పఠింపించిరో 
యేకాంతంబున భార్గవుల్‌ పలికిరో యీ దానవ శ్రేణికిన్‌ 
వైకుంఠుండు కృతాపరాధు( డతనిన్‌ వర్ణింప నీకేటికిన్‌. 
నాయనా! ఆలోచించి చూడగా, నీ మాటలు నాకు మరీ విడ్డూరముగా 
నున్నవి. ఈ బుద్ది నికే మనస్సులో దోచెనా? లేక దుర్మార్గులైన పరులెవ్వరైన 
నేర్పించిరా? లేదా, నీ గురువులైన భార్గవులే నీకు రహస్యముగా ఈ 
వ(క్రబుద్దినెక్కించిరా? తండ్రీ! నీకు తెలియదేమో, వైకుంఠుడు మనపట్ల 
అపరాధము చేసినవాడు. అతనిని వర్షింపవలసిన అవసరము నీకేమున్నది? 
మ. సురలం దోలుటయో సురాధిసతులన్‌ స్రుక్కించుటో సిద్దులం 
బరివేధించుట యో ముని ప్రవరులన్‌ బాధించుటో యక్షకి 
న్నరగంధర్వవిహంగనాగపతులన్‌ నాశంబు నొందించుటో 
హరి యంచున్‌ గిరి యంచు నేల చెడ మోహాంధుండవై పుత్రకా 
పుత్రా! (మనకు కొన్ని కర్తవ్యములున్నవి. నీవు తెలుసుకొనుట మంచిది) 
సురలను తరిమివేయుటయో, సురశ్రేష్టులను నలిపి పారవేయుటయో, సిద్దుల 


ప్రహ్లాదచరిత్ర స్ట 





ననేకవిధముల వేధించుటయో, ముని'శ్రేష్టులను బాధించుటయో, యక్ష, కిన్నర, 
గంధర్వ, విహంగ (పక్షులను) నాగ (శ్రేష్టులను నాశనము చేయుట మొదలైన 
కార్యములు చేయవలయును గాని, హరి, గిరి యనుకుంటూ మోహాంధుడవై 
చెడిపోరాదు. 
అని తండ్రి చెప్పగా ఆ (ప్రహ్లాదుడు, గురువువంక చూచుచు నిట్లనియె: 
ఎవ్వనియందు సంపూర్షముగ మనస్సు నిల్పుకొనినచో యెజుక గలిగి, 
తనవారు, పరులు యనెడి మాయాజనిత మిథ్యాభావములు కలుగక 
మోహనాశమగునో యట్టి పరమేశ్శరునకు నమస్కరించెదను. 
అందరి యందు ఆత్మరూపునిగ వెలసీయుండు సర్యాత్మకుని, కేవల 
ప్రజ్ఞద్యారానే తెలియబడు జ్ఞానస్వరూపుని కొందరు అజ్ఞానులు, “మేము, వారు” 
అను భేదభావముచే మాయావశులై, శుష్కవాద (ప్రతివాదములచే నిరూపింప 
దలచువారు మూఢులు. ఏలనన, (బ్రహ్మాదివేదవేత్తలే ఆ పరమాత్ముడైన 
విష్ణువును దర్శింపజాలరైరి, మరియితరుల కది సాధ్యపడునా? 
బ్రాహ్మణోత్తమా, గురుదేవా! ఇనుము అయస్కాంతము సన్నిధిలో 
నేవిధముగ ఆకర్షితమై భ్రాంతమగునో, యా విధముగనే దైవయోగముచేత 
నా మనస్సు ఆ శ్రీహరి చెంత ఆకర్షితమై (ద్రవించిపోవుచున్నది. ఎట్లన - 
సీ. మందారమకరందమాధుర్యమున( దేలు మధుపంబు నోవునే మదనములకు 
నిర్మలమందాకినీవీచికల( దూంగు రాయంచ సనునె తరంగిణులకు 
లలితరసాలపల్లవఖాదియై చొక్కు కోయిల సేరునే కుటజములకు 
బూర్లేందుచంద్రికాస్సురితచకోరకం బరుగునే సాంద్రనీహారములకు 


తే, నంబుజోదరదివ్యపాదారవింద 
చింతనావృతపానవిశేషమత్త 
చిత్తమేరీతి నితరంబు జేరనేర్చు 
వినుతగుణశీల మాటలు వేయునేల 
గురువర్యా! మందార పుష్ప తేనెల మాధుర్యములో తేలియాడే తేనెటీగ 
(తుమ్మెద) ఉమ్మెత్త చెట్ల చెంతకు జేరునా? నిర్మల మందగమన గంగానదీ 


వం శ్రీమద్‌ భాగవత పంచరత్నములు 


చిరు అలలపై తూగుచుండు రాజహంస, వడిగా (ప్రవహించు నదుల వైపుకు 
వెళ్లునా? లేలేత మామిడి చిగుళ్లను ఆరగిస్తూ పరవశించే కోయిల, కొండమలై 
తుప్పలవైపు వెళ్లునా? నిండు పున్నమి వెన్నెలలో పరవశించి విహరించే చకోరపక్షి 
దట్టమైన పొగ మంచులో (ప్రవేశించునా? లేదు, అట్టు చేయలేవు కదా! ఆ 
విధముగనే పద్మనాభుని దివ్యపాదపద్మ ధ్యానామృతమును (గ్రోలి, మత్తెక్కిన 
నా చిత్తమెట్టు ఇతర విషయములపైకి పోగలదు? అది అసంభవము కనుక 
ఓ సుగుణశిలక్రేష్టా! ఈ విషయముపై నింక వెయ్యిమాటలెందుకు? 

అనిన విని, రాజసేవకుడైన పురోహితుడు (గురువు) కోపము తెచ్చుకొని, 
తిరస్కార భావముతో (ప్రహ్లాదునితో నిట్లనెను : 

ఓరీ బాలకా! ఐదేండ్ల వయస్సు వాడవు “ఇంత” అయినా లేవు, కాని 
తర్కభావ్యములు చేయుచుంటివి. వేము నీకు నేర్పిన అనేకమైన 
శాస్తములలోని ఒకించుకైనను చెప్పకుండా దానవేంద్రుని యెదుట మాకు 
తలవంపులు తెచ్చితివి. శత్రుప్రశంసలు చేస్తున్న నీవు వంశదూషణుడవు! 

వీడు దానవ (ప్రభువుకు పుత్రుడు గాడు, శత్రువు. దానవ చందనవనము 
నందుపుట్టిన ముళ్లమొక్కవలె పుట్టినవాడు. ఎల్లప్పుడును రాక్షససంహారియైన 
ఆ హరినే (ప్రశంసించుచున్నాడు. తీవ్రమైన దండనములకుగాని సామాన్యమైన 
శిక్షలకు భయపడడు. వీనిని పట్టుకొని కఠినముగ కొట్టుడు అని రాజుతో 
నిట్లనెను : ఓ దానవేశ్వరా! నీ పాదముల సాక్షిగా నీ బాలుని చదివించెదము. 
ఇంకను ఎక్కువ నైపుణ్యముతో చదివించెదము. మేమితనిపై మిక్కిలిగా 
కోపించెదము, దండించెదము. నీవు మాపై కోసింపవలదు (ప్రభో! అని చెప్పి, 
బాలకుని అనేకవిధముల బెదిరించుచు, అక్కడినుండి తోడ్కొనిపోయెను. 
గురువు, శిష్యునకు సామ దాన భేద దండోపాయములన్నియును బోధించి, 
అతడు నీతి కోవిదుడయ్యెనని నమ్మి, నిశ్చయించి, తల్లికి నెజింగించి, ఆమెచే 
బాలుని చక్కగ నలంకరింపజేసి, బాలుని ఇట్టు వేడుకొనెను: 

నాయనా, ప్రహ్హాదకుమారా! మేము నేర్పిన త్రివర్గపాఠములను తప్పులేకుండా 
చెప్పుమయ్యా నీ తండ్రికి. మేము చెప్పినట్లే ఏమీ మార్చకుండా నీతులను 
ఒప్పుజెప్తుము నాయనా! నేడు నేను మన దానవచ(క్రవర్తి వద్దకుపోయి, నీ 


ప్రహాదచరిత్ర — 


చదువుగురించి నివేదించెదను. కుమారా! అక్కడ నీవు శత్రుప్రశంసమాత్రము 
చేయకు సుమా! దుష్టములైన ఆ విష్ణుచరిత్ర గాథల గురించి ఏమీ 
ప్రసంగించవద్దు అని (బ్రతిమాలి, బుజ్జగించి, బాలుని, దానవేంద్రుని సన్నిధికి 
కొనిపోయెను, 

ఆ బాలుండెట్ట వాడనగా - అడుగడుగునా మాధవానుబంతన 
సుధామాధుర్యమును (గోలి మేను మజచువాడు. పద్మసంభవుడైన 
(బ్రహ్మదేవుడు కూడ అభ్యసింపలేనట్టి హరిభక్తిభావము గలవాడు. 
మాతృగర్భములో (ప్రవేశించినది మొదలుగా శ్రీహరియందే చిత్తమును 
నిలుపువాడు. ప్రపంచమంతా విష్తుమయమే యని తనలోనే మననము 
చేసుకొనువాడు, వినయము, కరుణ, వివేకము, మొదలైన దైవగుణములకు 
నివాసస్థానమైనవాడు. బుద్దిమంతులచె గౌరవింపబడునట్టి ఆ ఉత్తమ శిష్యుడైన 
ప్రహాదుని, గురువు తోడ్కొని వచ్చి రాజు యెదుట నిలిపి తండ్రికి 
నమస్కరింపుమని ముందుకు త్రోసెను. 

మజీయు, రాజుతో నిట్లనెను : ఓ రాక్షసవంశప్రభూ! నీ కుమారునికి 
చక్కని శిక్షణ నిచ్చితిమి. ఇక నీతడు విరోధి పక్షపు మాటలాడడు. 
నీతిపారగుడయ్యెను. ఇతని విద్యాబలమును పరీక్షింపుము. అనిన విని, తనకు 
ప్రణామము చేసి నిలుచున్న పుత్రుని దీవించి, రాక్షసరాజు, చేతులు చాచి, 
ఆలింగనము చేసి, తొడపై కూర్చ్భుండబెట్టకొని చెక్కిలి ముద్దాడి, 
ప్రేమాతిశయముచే బాస్పములు రాల్చి, మధురాలాపనతో నిట్లనెను : వత్సా! 


శా, చోద్యం బయ్యెడి నింతకాల నురిగెన్‌ శోధించి యేమేమి సం 
వేద్యాంశంబులు సెప్పిరో గురువు లేవెంటం బఠింసించిరో 
విద్యాసార మెటుంగంగోరెద భవద్విజ్ఞాతశాస్తంబులో. 
బద్యం బొక్కటి సెప్పి సార్థముగ( దాత్సర్యంబు ఖాషింపునూ 
నాయనా! ఆశ్చర్యముగా నున్నదే! నివు చదువు ప్రారంభించి 
యింతకాలమైనది కదా! నీవు నేర్యవలసిన ఏయే యంశములను ని గురువులు 
ఏర్చికూర్చి చెప్పిరో, ఏవిధముగ బోధించిరో, ఆ విద్యాసారమును నేనెజుంగ 
గోరుచుంటిని. నీవు నేర్చుకొన్న శాస్త్రములలో ని ఒక పద్యము జెప్పి దాని 

అర్థతాత్సర్యములు చెప్తుమయ్యా! అని యడిగిన తండ్రికి ప్రియనందను 
డిట్టు చెప్పెను, 
క చదివించిరి నను గురువులు 

చదివితి ధర్మార్థముఖరశా స్త్రంబులు నే( 

జదివినవి గలవు పెక్కులు 

చదువులలో నుర్మమెల్ల జదివితి( దండ్రీ! 428 

తండ్రీ! గురువులు నాచే చక్కగా చదివించిరి. నేను ధర్మశాస్త్రము, 
అర్థశాస్త్రము, మొదలైన ముఖ్యశాస్త్రములను చదివితిని. నేను చదివినవి 
యనేకములున్నవి. చదువులలో సారమంతా చదివితిని తండ్రీ! అదేమనగా- 


మ. తనుహృద్భాషల సఖ్యమున్‌ శ్రవణమున్‌ దాసత్వమున్‌ వందనా 
రృనముల్‌ సీనయు నాత్మలో నెణటుకయున్‌ సంకీర్తనల్‌ చింతనం 
బనునీతొమ్మిదిభక్తీమార్గముల సర్వాత్మున్‌ హరిన్‌ నమ్మి స 
జ్ఞను(డై యుండుట భద్రమంచు దల(తున్‌ సత్యంబు దైత్యోత్తమా! 

దైత్యోత్తమా! శరీర హృదయ వాక్కుల యేకత్యము ((త్రికరణశుద్ది), 
భగవత్కథా (శ్రవణము, భగవంతునియందు దాసభావము, భగవంతునికి 
పూజార్భనా వందనసంకిర్తనము లాచరించుట, భగవంతుని పరిచర్య (సేవ) 
చేయుట, ఆత్మలో నెణుక (భగవంతుడే సర్వస్వమని సతతము గుర్తుంచు 
కొనుట) ఆత్మనివేదనము (ఆత్మార్బ్సణము), చింతనము, అను నీ తొమ్మిది 
భక్తిమార్గములచే ఆ సర్వాత్ముడైన హరిని నమ్మి సజ్జనుడై యుండుటయే 
సత్యముగా శ్రేయస్కరమని భావింతును తండ్రీ! మజియును, శ్రీహరియందు 
భక్తిలేనివారి (బ్రతుకులెట్టివియన - అంధునకు పూర్ల్ణచంద్రోదయము, 
చెవిటివానికి శంఖారావము, మూగవానికి స్మద్దంథపఠనము నేర్పజూచుట, 
నపుంసకునికి భార్యాకాంక్షను కలిగింపజూచుట, కృతఘ్నులతో బంధుత్వము 
నెజపుట, బూడిదలో నెయ్యి వేయుట, సరమలోఖభికి (ద్రవ్యము లభించుట, 
పందిని సుగంధములను వాసన చూడమనుట వంటి వ్యర్థపు, నిరర్థకపు 
శూన్యపుబ్రతుకులే కదా! 


ప్రహ్హాదచరిత్ర షా 


లతా 


కమలాక్షు నర్చించుకరములు కరములు శ్రినాథు వర్షించుజిహ్యజిహ్వ 
సురరక్షకుని. జూచుచూడ్కులు చూడ్కులు శేషశాయికి మొక్కుశిరము శిరము 
విష్ణు నాకర్లించువీనులు వీనులు మధువైరి. దవిలినమనము మనము 
భగవంతు వలగొనుపదములు పదములు పురుష్తోత్తమునిమి(దిబుద్ది బుద్ది 


తే. దేవదేవుని. జింతించుదినము దినము 

చక్రహస్తుని బకటించుచదువు చదువు 

కుంభినీధవు( జెప్పెదిగురుండు గురుండు 

దండ్రి! హరిణజేరునునియెడితం|డ్రి తండ్రీ. 431 

ఇంకనూ, తండ్రీ! శ్రీహరిని పూజించే చేతులే చేతులు, శ్రీనాథుని వర్షించే 

నాలుకే నాలుక, శ్రీపతిని జూచే చూపులే చూపులు, శేషశాయికి (మొక్కే శిరస్సే 
శిరస్సు, విష్ణుకథలను వినే చెవులే చెవులు; మధుసూదనుని తలంచే మనస్సే 
మనస్సు. భగవంతుని ప్రదక్షిణలు చేసే పాదములే పాదములు, పురుషోత్తముని 
యందు నిలిచే బుద్దియే బుద్ది; దేవదేవుని గురించి ఆలోచించే దినమే దినము, 
చక్రధారిని గురించి తెలియజేసే చదువే చదువు, గోవిందుని గురించి బోధించే 
గురువే గురువు; శ్రీహరినే చేరవలెనని చెప్పే తండ్రియే తండ్రి సుమా, 
దానవేంద్రా! ఏలనన, (ప్రభూ! 


సీ. కంజాక్షునకు( గానికాయంబు కాయమే? పననగుంభితచర్మభస్తి గాక 
వైకుంతు( బొగడనినక్రంబు వక్రమే? ఢమఢమధ్వనితోడిఢక్క గాక 
హరిపూజనము లేనిహస్తంబుహస్తమే? తరుశాఖనిర్మితదర్వి గాక 
కమలేశు( జూడనికన్నులు కన్నులే? తనుకుడ్యజాలరంధ్రములు గాక 


ఆ. చక్రిచింతలేని జన్మంబు జన్మమే? 
తరళసలిలబుద్భుదంబు గాక 
విష్ణుభక్తిలేని విబుధుండు విబుధుడే? 
పాదయుగముతోడిపశువు గాక, 432 
శ్రీహరికి అంకితము కాని శరీరము కేవలము గాలితో నిండిన 
కొలిమితిత్తిగాని, శరీరమవుతుందా! వైకుంఠుని స్తుతింపని నోరు, కేవలము 

డమడమ ధ్వనిచేసే ఢక్కగాని, నోరు అవుతుందా? హరిపూజ చెయ్యని చెయ్యి 
కేవలము కర్రతో చేయబడిన తెడ్డుగాని చెయ్యి అవుతుందా? కమలేశుని 
జూడని కన్నులు కేవలము శరీరమనే గోడలో నున్న రం[ధ్రములేగాని 
కన్నులవుతాయా? చక్రధారిని గురించి యాలోచింపని జన్మ కదులుచున్న 
నీటిలోని బుడగగాని జన్మ అవుతుందా? విష్ణుభక్తిలేని పండితుడు కేవలము 
రెండు కాళ్లున్న పశువేగాని పండితుడగునా! ఇంకా చెప్పాలంటే - 
సీ సంసారజీమూతసంఘంబు విచ్చునే చక్రి దాస్యప్రభంజనము లేక 
తాపత్రయాభీలదావాగ్ను లాణునే విష్ణుసేవామృతవృష్టి లేక 
సర్వంకషాఘౌఘజల రాసు లింకునే హరిమనీషాబడబాగ్ని లెక 
ఘనవిపద్దాఢాంధ కారంబు లడ(గునే పద్మాక్షనుతిరవి ప్రభలు లేక 


తే. నిరుపమానపునరావృత్తినిష్కళంక 
ముక్తినిధి. గానవచ్చునే ముఖ్యమైన 
శారజ్ఞకోదండచింతనాంజనము లేక 
తామరసగర్భునకునైన దానవేంద్ర 
సంసారమనే కారుమేఘ సమూహములు చక్రధరుని సేవలనే పెనుగాలులు 
వీచకుండా తొలగిపోవునా? తాపత్రయములనబడే దావాగ్నులు విష్ణు సేవామృత 
వర్షధారలు కురియకుండా చల్లారునా? అంతటా నిండియున్న పాపపు 
జలరాసులు హరిచింతనయనే బడబాన్ని లేనిదే యింకిపోవునా? ఘోరవిపత్తులనే 
గాఢాంధకారములు కేశవుని కీర్తనలనబడే సూర్యకిరణములు లేనిదే 
మాయమగునా? నిరుపమానమైన పునర్జన్మలేని నిష్కళంకమైన ముక్తినిధిని 
కనుగొనుటకు విష్ణుచింతనమనే అంజనము లేనిదే ఆ (బ్రహ్మ దేవునకైనా 
శక్యమగునా? ఆ శ్రీహరి యందు నిర్మల నిరుపమాన భక్తిలేనిదే యీ 
సంసారబంధము వీడదు, మోక్షము సిద్దింపదు, దానవేం(ద్రా! 
ఈవిధముగా బిడియము, భయములేకుండ బాలుడిచ్చిన భాషణము 
దానవేం(ద్రుని చెవులకు ములుకులవలె బాధింపగా నతడు గురువువంక 
కోధముతో జూచుచు నిట్లనెను : 

“ఓయీ గురుపుత్రా! నీ వీ బాలుని సకల నితిశ్నాస్త పారంగతునిగా 
చేసెదనని గొనిపోయి, వానికి నేర్వరాని శత్రుశాస్తములను కుటిలబుద్దితో 
నేర్చితివి. నీవు ప్రసిద్దమైన భృగువంశజుడవని నిన్ను నమ్మితిని, కటకటా! 
నీవు బ్రాహ్మాణాకృతిలో నుంటివిగాని, నిజముగ (బ్రాహ్మణుడవేనా? 

ఓ (బ్రాహ్మణుడా! అధర్మవర్తనులును, దుష్ట్రబుద్దులును అయిన వారి 
పాపములు కల్మష కర్ములు పొందునట్టి గుప్తరోగములకు పాల్పడజేయును 
సుమా!” అనిన రాజునకు పురోహితుడు (గురువు) ఇట్లనెను: 

“ఓ దానవనాథా! మా వలన తప్పేమియును లేదు. మేమెన్నడును ఈ 
బాలునకు విరోధిశాస్తములు చెప్పలేదు. పరులెవ్వరూ చెప్పరు. నీ 
పాదములయాన! మీ బాలునకు ఈ భావములు సహజముగ వచ్చుచున్న 
నేమో! దీనికి ప్రతిక్రియను మీరే నేర్పుతో ఆలోచించవలెను. మేము 
పురోహితులము, అందరి మేలు కోరువారము, మి కృపకు పాత్రులము, మీదు 
మిక్కిలి భార్గవవంశజులము. నీ పుత్రునీవిధముగ చెరచుటకు మేము నీ 
కతత! దైత్యనాథా ఆలోచింపుము” అని గురువు పలుకగా, రాజు, 

రిపై కోపము మాని, కుమారునితో నిట్లనెను: 

“బాలకా! గురువులు నేర్పని యీ బుద్ది నీకు మణీ యెవ్వరు ల 
పెర్కొనుమయ్యా!” అనిన తండ్రికి ప్రహ్లాదు డట్లనెను, 


ఉ. అచ్చపు(జీళటిం బడి గృహప్రతులై విషయ ప్రనిస్టులై 

చచ్చుచు(బుట్టుచున్‌ మరల. జర్వితచర్వణులైనవారికిం 

జెచ్చెర బుట్టునే పరులు సెప్పినవైన నిజేచ్చనైన నే 

మిచ్చిననైన( గానలకు నే(గిననైన హరిప్రబోధముల్‌ 

గాఢాంధకారములో పడి గృహవ్యవహారములలో చిక్కుకొని, విషయ 

భోగములలో మునిగినవారై చచ్చుచు, పుట్టుచు, మఆల మజల చచ్చుచు, 
పుట్టుచుండువారికి, స్వతహాగా గాని, ఇతరు లెవరైన చెప్పినగాని, యేమిచ్చినగాని, 
సన్మ్యసించి యడవులకు పోయినగాని, అంత సులువుగా శ్రీహరిని గురించి 
బోధలు విని తెలుసుకొనుట బుద్దిపుట్టునా? 


a శ్రీమద్‌ భాగవత పంచరత్నములు 





ఉ. కాననివాని నూంతగొని కాననివాండు విశిష్టవ స్తువుల్‌ 

గాననిభంగి( గర్మములు గైకొని కొందణు కర్మబద్దులై 

కానరు విష్ణు. గొంద అట గందు రకించనవైష్ల వాంఘ్రిసం 

స్థానరజో భిషిక్తులగు సంహుతకర్ములు దానవెశ్వరా 

దానవేశ్వరా! ఒక అంధుడు వేజొక యంధుని ఊత తీసుకొని యేమియును 

గాంచలేనట్టు, కర్మలను చేపట్టి, కర్క్మలయందే మునిగియుండువారు కర్మబద్దులై 
విష్ణువును గాంచలేరు. కాని, కర్మలను నశింపజేసుకొను కొందరు మాత్రమే 
విష్ణుపాదరజమును పొందినవారై విష్ణువును పొందగలరు. (అనగా, కర్మమార్గము 
కంటె భక్తిమార్గము ద్యారానే భగవంతుని పొందనగును అని భావము), 


శా. శోధింపంబడె సర్వశా(స్తములు రక్షోనాథ వే యేటికిన్‌ 
గాథల్‌ మాధవ శేముషీతరణిసాంగత్యంబునంగాక దు 
ర్మేధన్‌ దాట వచ్చునే సుతవధూమీనో గ్రవాంఛానుద 
క్రోధోల్లోల విశాల సంస్పతి మహాఘోరామితాంభోనిధిన్‌ 
రక్షోనాథా! అనేకమైన శాస్త్రములు, మాధవు చరిత్రలు, బుద్ధిమంతులచే 
శోధింపబడినవి. సంసారసాగరమును దాటుట సజ్జన సాంగత్యమువలననే 
సాధ్యమగునుగాని, దుర్మేధ (విపరీత, వ(క్ర బుద్దిచే సాధ్యమగునా? 
భార్యాపుత్రాదులయందు తీవ్ర మమకార, వాంఛలు, మదము, (క్రోధము 
మొదలైన అలలతోకూడి యున్న ఈ విశాలమైన ఘోర సంసారసాగరము 
దాటనగునా తండ్రీ! 
అని పలికిన పుత్రుని ధిక్కరించి, తన తొడలపై నుండి (క్రిందికి (తోసివేసి, 
కన్నులలో రోషజ్యాలలు చెలరేగగ రాజు తన మంత్రులతో నిట్లనెను: 
“సెనతండ్రిని చంపినవాడని ఆ హరిపై కొంచెమైనను మనస్సులో (క్రోధము 
వహించకుండా, వీడు ఎట్టి సంకోచము లేకుండ నా శత్రువుకు బంటు వలె, 
భక్తుడై, నిర్భయుడై ఊపిరి పీల్చుచు బ్రతుకుచున్నాడు. నాతో వైరము 
బూనియున్న యీ పిత్సద్రోహిని చూడుడు. ఐదేండ్ల వాడైన ఏడు, తండడ్రినైన 
నన్ను నిందించి, కొంచెమైనను భయములేక నా శత్రువైన విష్ణుని 

కీర్తించుచున్నాడు. వలదని యెంత చెప్పినను మానడు. పుత్రరూపమున, వీడు 
శరీరములో నొక తీ(వ్రమైన వ్యాధివలె, మాకు జన్మించెను. రాక్షసవీరులారా, 
మీరు మీ శక్తినంతయు జూపి, వీనిని వధించి రండు. శరీరాంగములలో నేదో 
యొక అంగము రోగముతో చెడిపోయినట్టెన, చికిత్సకుడు దానిని ఖండించి, 
ఇతర అంగములను కాపాడునట్టు, ఈ కుల(దోహిని, మూర్ముని, 
దుష్టసాంగత్యుని, అధముని, కేశవపక్షపాతిని జంపించి, కులమును 
దోషరహితముగజేసి గొప్పవీరుడనను ఖ్యాతిని బొందెదను. రాక్షసవీరులారా! 
వీడు నిశళ్ళయముగ జంపదగినవాడు, పునరాలోచించుటకుగాని, 
రక్షింపబడుటకుగాని తగనివాడు, యమ సదనమునకు నిక్కముగ 
చేరవలసినవాడు, పసిబాలుడని జాలిచెందక వీనిని వధించి రండు” అని 
దానవేం[ద్రు డాజ్ఞాపీించగా, వాడి కోరలుగల పెక్కుమంది రాక్షసులు 
శూలముపట్టుకొని, నాలుకలు నోళ్లు చాచి, ఉత్సాహముతో కేకలువేస్తూ, పొగతో 
కూడిన యగ్ని జ్యాలలవలె కనిపించు కేశములు మెజయ, కోలాహలము 
చేయుచు, ఆ పసిబాలునిపై బడిరి. అయ్యో! పాపము, సుకుమారుడైన 
రాజకుమారుడు, దయాశీలుడు, సాధుసత్తముడు, లోకులందరు మెచ్చుకొను 
సద్గుణములు గలవాడు, చంపదగనివాడీ బాలుడు అని యేమా్యతమూ 
సంకోచము లేకుండ ఆ రాకాసి మూకలు శూలముతో నతని యంగములను 
చితుకగొట్టిరి. అయినను, రాజు చాలునని, వారిని వారించలేదు. పలువురు 
రాక్షసులు శూలములతో పొడిచినను, బాలుని దేహము లేశమాత్రమైనను 
నలగలేదు. లోపల రక్తము గూడుకట్టదు, కండరములుబ్బవు, చర్మము కందదు, 
ఎముకలు నలిగి చూర్లమవలేదు, అతని ఆకారము వికారము కాలేదు, 
ముఖచం[ద్రము మెజుగు తగ్గలేదు, అలసట జెందలేదు, దీనభావము 
నొందలేదు. 


ఉ. తన్ను నిశాచరుల్‌ పాడువ దైత్యకుమారు(డు మాటీమాటి కో 
పన్న గశాయి యో దనుజభంజన యో జగదీశ యో మహా 
పన్న శరణ్య యో నిఖిలపావన యంచు నుతించు(గాని తాం 
గన్నుల నిరు దేండు భయకంప సమేతుండు గాడు భూవరా 


య శ్రీమద్‌ భాగవత పంచరత్నములు 





(నారదుడు యుధిస్టిరునితో) ఓ ధర్మనందనా! ఆ (ప్రహ్లాద కుమారుడు, 
తనను ఆ రాక్షసులు రెచ్చిపోయి పొడుచుచు చిత్రహింసలు చేస్తుంటే, 
మాటిమాటికి “ఓ పన్నగశాయీ, ఓ దనుజ భంజనా, ఓ జగదీశా, ఓ దీనశరణ్యా, 
ఓ పరమపావనా!” యని యా భగవంతుని స్తుతించేవాడేగాని, కన్నులనీరు 
తెచ్చుకోడు, భయకంపితుడు కాడు, ఇంకా 


ఉ. పాజండు లేచి దిక్కులకు బాహువు లొడ్డండు బంధు రాజిలో( 
దూణ(డు ఘోరకృత్యమని దూజండు తండ్రిని మిత్రవర్గముం 
జీరండు మాత్ససంఘము వసించు సువర్ణ గృహంబులోనికిం 
దాణండు కావరే యనండు తాపము నొందండు కంటగింప(డున్‌, 


రాక్షసులు పొడుచుచుండగా లేచి యిటునటు దిక్కులకు పాణీపోడు, 
చేతులతోనైన అడ్డుకొనడు, ఇది చాలా ఘోరకృత్యము సుమా యని తండ్రిని 
దూషింపడు. మిత్రులను పిలువడు, తల్లి, యితర |స్తీజనులు నివసించే సువర్ల 
యంతఃపురములోనికి పోయి తలదాచుకొనడు, నన్ను కాపాడరా యని కోరడు, 
పరితాపము, కోపము చెందడు, యెవ్వరిపైననూ మనస్సు కష్టపెట్టుకొనడు, 
యెన్వరిని ద్వేషింపడు. 

ఈ విధముగా, సర్వాత్మకుడును, యిట్టిదట్టిదని నిర్దేశింప నలవిగాని 
(బ్రహ్మంబును తానేణైన యా మహావిష్టువునందు చిత్తమును చేర్చి 
తన్మయుడై పరమానందమును పొందియున్న (ప్రహ్లాదుని యందు రాక్షస 
ప్రభువు చేయించుచున్న మారణ కర్మలన్నియు నెట్టి హానియు 
చేయలేకుండుట కేమి హేతువో యని విస్మితుడై ఆతడు యిట్లు తలపోసెను, 

రాక్షసభటులు శూలములతో నిస్సంకోచముగ, కర్కశముగ దేహమును 
పొడుచుచుండగా బాలుడు నేలపై బడడు, పాణీపోడు, చావడు, తండ్రినైన 
నా వద్దకు వచ్చి, హరిభక్తిని మానితిని అనుచు నా పాదములపై తన ఫాలము 
నానీ (మొక్కడు, మరి యిట్లు సురక్షితముగ నుండుట కేమి హేతువో! అని 
యోచించినవాడై, హిరణ్యకశిపుడు, మిక్కిలి యా(గ్రహముతో నొకసారి 
దిగ్గజముల గుంపును బాలుని (త్రొక్కించుటకు పంపించును. ఒక్కొక్కసారి 
భయంకరమైన విషసర్పములచే నాతనిని కజిపింప బంపించును. నేజొకమారు 


ప్రహ్లాదచరిత్ర 


ఘోరమైన యన్నిజ్యాలలలో పడవేయించును. ఇంకొకసారి, బాగుగ మొత్తించి 
సముద్రములో పడవేయించును, విషము పెట్టించును. పెద్ద పర్యతములనుండి 
త్రోయించును, బాగుగా చిల్సివేయుడని ఆజ్ఞాపీంచును, బంధించి 
బాధించుడని భటులకు ఆజ్ఞాపించును. ఒకప్పుడు అభిచార హోమము 
(చంపించు నుద్దేశముతో చేయు హోమము) చేయించును. ఇంకొకపుడు 
మండుటెండల లోను, మంచుపైనను నిల్భుండబెట్టును, పెనుగాలులలో నికి 
(తోయించును, ఒక్కొక్కప్తు డు నవరంధ్రములను మూయించి బాంసంచును. 
మాయా(ప్రయో గములు చేసి భయపెట్టును. ఒక్కొక్కసారి భూమిలో 
పాతిపెట్టించును. కొన్నిసార్లు అన్నము, నీరుపెట్టకుండ నలమటింపజేయును. 
గదలచే మొత్తించును, బండరాళ్లను అతనిపైకి అువ్వింపచేయును, 
బాణములచే కొట్టించును, ఇంకెన్నెన్ని విధములుగనో ఆ చిన్నారి బాలుని 
చిత్రహింసలకు పాల్పడజేసెడివా డా రాక్షసరాజు. ఎమి చేసినా, ఎన్ని చేసినా, 
యా బాలున రూవుమూవుటకు సాధ్యపడక, బంతా(కాంతుణై యా 
రాక్షసెంద్రుడు తన మనంబున నిట్లు తలపోసెను. 


ఉ. ముంచితి వార్దులన్‌ గదల మొ త్తితి శెలతటంబులందు (దొ 
బ్పించితి శస్తరాజి. బొడిపించితి మీంద నిభింద్రపం క్తి జౌ 
స్పించితి ధిక్కరించితి శపించితి ఘోరదవాగ్నులందు. డో 
యించితి. బెక్కు పాట్ల నలయించితి. జావ డి దేమి చిత్రమో. 

ఈ డింభకుని సము(ద్రములలో ముంపించితిని, గదలచే మొత్తింపించితిని, 
కొండ శిఖరములనుండి (త్రోయించితిని, గొప్పగొప్ప శస్తములచె పొడిపించితిని, 
యేనుగుల బారును మీదనెక్కించి త్రొక్కించితిని, చంపెదనని ధిక్కరించితిని, 
శపించితిని, ఘోరమైన దావాగ్నులయందు పడవేయించితిని, యింకా ననేకమైన 
చిత్రహింసలు చేయించి బాధలు పెట్టించితిని. ఐనను వీడు చావడు. ఇదేమి 
చిత్రమో మరి! 


చ. ఎణు(గడు జీవనౌషధము లెన్వరు భర్తలు లేరు బాధలన్‌ 
దరల+డు నైజతేజమున( తథ్యము జాడ్యము లేదు మిక్కిలిన్‌ 


" శ్రీమద్‌ భాగవత పంచరత్నములు 





మెజయుచునున్న వా డొక నిమేషము దైన్యము నొందం డింకనే 

తెణ(గునంద్రుంతు వేసరితి దివ్యము వీనిప్రభావమెట్టిదో! 442 

అయితే, విడెటువంటి సంజీవనౌషథము లెజుంగడు కదా! మతి, వీనిని 
రక్షించి, ఆదుకొనే (ప్రభువులు కూడ నెవ్వరులేరే. ఎన్నిబాధలు పెట్టినా 
చలింపడు, జంకడు. తనయొక్క శరీర తేజస్సు నిజముగా ఏమాత్రమును 
తగ్గలేదు సరికదా! ఇంకను మిక్కిలి ప్రకాశించుచున్నది. ఇన్ని బాధలు 
పడుచున్నను నొక్క నిముషమైన దైన్యత జెందడు. ఇక నేనేవిధముగ వీని 
నంతము చేయగలను? నేనలసిపోయితిని. నిజముగ వీనిలో నేదో యొక 
దివ్యప్రభావమున్నదేమో! నేను కోపముతో చేసిన దండనముల నెన్నడును 
పరులతో దండనములని చెప్పడు. వాటిని అనుగ్రహములుగ తలచును, 
మనస్సులోనైన కష్టపెట్టుకొనడు. అందుచేత నతడు మహాతపః సంపన్నుడు. 
వినికి ఎచ్చటను భయములేదు. వీనితో విరోధము మంచిదికాదు. నాకు 
మృత్యువు సిద్ధించును. అని దిగులుపడి వ్యాకులుడైన రాజుతో చండామార్కులు 
(గురువులు) ఇట్లనిరి: 

క్‌ దైత్యేంద్రా! లే ఖ్యాతి మచ్చలేనిది, నీ శోభ అత్యద్భుతమైైనట్టది. 
యుద్దములందు కోపముతో నీ యొక్క భృకుటి కదలికలచేతనే దిక్సాలకు 
లందరిని భయ(భ్రాంతులుగ చేసి విశ్వమును ఏలిన (ప్రభువువు నీవు. ఈ 
బాలుడే పాటివాడు! గుణదోషములతో కూడియున్న వీని పొల్హుమాటలకు 
నీవింతగా చింతించవలెనా! వ(క్రమార్గము పట్టిన వ్యక్తి వృద్దుల, గురువుల, 
సేవచేసి, వయస్సుతోపాటు వచ్చిన అనుభవ జ్ఞానముచే (ప్రకాశించును, కావున 
రాజా! నీ కోపమును మాని, ఈ బాలునికి ఇంద్రద్వేషమును తలకెక్కించినచో 
శుక్రాచార్యుడు తిరిగివచ్చుసరి కీతడు సుశీలుడగును. అని గురు పుత్రులు 
చెప్పగా సరేనని, బాలుని కొనిపోయి, గృహస్టులైన రాజులకు నుపదేశింప దగిన 
ధర్మార్థ కామములను బోధింపుడని రాజు ఆదేశించెను. గురువులు (ప్రహాదునకు 
ధర్మార్థ కామముల గురించి యుపదేశింపగా నా బాలుడు, రాగద్వేషములతో 
కూడియున్న విషయాసక్తులకు, వ్యవహారములు నడుపుటకు ఆ శాస్త్రము 
లవసరమేమోగాని ఆత్మయందెట్టి భేదభావమును చూడని తనకు, అవి 





ప్రహ్లాదచరిత్ర న్‌ 


అవనరము లేదనియు, అర్హము లేని విషయములయందు అర్థము 
కల్పించుటవలన (భ్రమలు కలుగునని తలంచినవాడై వాటిని (గ్రహింపక, 
గురువులు తమ గృహకర్తవ్యములలో మగ్నులై యున్న తరుణమున ఆటలకు 
పోదము రమ్మని రాక్షసబాలురు పిలిచినప్పుడు, వారితో గూడి వారికి జ్ఞానబ్‌ ధ 
చేయుటకై యా రాజకుమారు డిట్లనియె: 


ఉ. బాలకులార రండు మన ప్రాయపు బాలురు గొందటుర్విపై( 
గూలుట గంటిరే గురుడు క్రూరు. డనర్ణచయంబునందు దు 
శీలత నర్ధకల్పనము' జేసెడి గ్రాహ్యము గాదు శాస్త్ర మె 
మే లెటీ(గించెదన్‌ వినిన మీకు నిరంతరభద్ర నుయ్యెడిన్‌ 

బాలకులారా! రండు, వినుడు. మన (ప్రాయపుబాలురు కొందరు నేలగూలి 
చనిపోవుట మనము చూచుచుంటిమి కదా! దాని అర్థమేమిటో మనకు మన 
గురువు చెప్పకుండా, అర్జ్హములేెని పనికిమవూలిన విషయాలకు ఏవేవో 
యర్హములను కల్పించి చెప్పుచుండును. అతడు చెప్పు శాస్త్రములు మనము 
నేర్చుకోనవసరము లేనట్టివి. మనకు మేలు కలిగించు విషయముల గురించి 
నేను చెప్పెదను. వాటిని విన్నచో మీకు సర్వదా క్షేమము కలుగును. 

వినుడు : సృష్టిలోని ఆన్ని జన్మలలోను, ధర్మార్జాచరణ యోగ్యమైన 
మానవజన్మ అతి దుర్లభము. అందు, పురుషజన్మ ఇంకను దుర్లభము. అది, 
వంద సంవత్సరముల పరిమితితో లభించును. దానిలో సగభాగము 
రాత్రియందు ని(ద్రాది వ్యవహారములలో నిరర్ధకమై గడిచిపోవును. మిగిలిన 
ఏబది వర్షములలో నిరువది వర్షములు బాల్యకిశోరాది లీలలలో గడిచిపోవును. 
మిగిలిన ముప్పది వత్సరము లెట్టు గడుచుననగా - ఇం(ద్రియములచేత 
పట్టువడి, కామ(క్రోధ లోభ మోహ మద మత్సరములను పాశములచే కట్టబడి, 
విడివడుటకు శక్తిలేక, తృష్ణకు లోనై, సేవక, వాణిజ్య, చౌర్య కర్మలలో 

(ప్రాణహానినైనా లెక్కచేయక, వస్తుసంచయము చేసుకొనుచు, సంభోగ, 

సౌందర్య, చాతుర్య నిధులైన భార్యలను, మంజుల మధురాలాపములు చేయు 

బిడ్డలను, రూపలావణ్యలగు పుత్రికలను, వివేక విద్యావంతులైన పుత్రులను, 

(భాతలను, ప్రేమ మమతలను జూపు తలిదం(డ్రులను, బంధువులను, ధనకనక 

వస్తువాహన, గృహాది సంపదలను, సేవకులు, పశువులు, పాడిపంటలును, 
వంశవారంపర్యముగా వచ్చు ఆస్తులను, విడువలేక, సంసారమునుండి 
బయటపడునువాయము గానక, గృహస్తుడు స్వయంకృత కర్మబద్దుడై, 
కుటుంబపోషణ వ్యామోహములో పడి, విరక్తిమార్గము తెలియజాలక, తన, 
పర, యను భేదభావమును పెంపొందించుకొని యంధకూపమున (ప్రవేశించి 
బయట వడలేకుండును, కావున, కౌమారదళలోనే నజ్జన(శ్రేమృథై 
పరమభాగవతధర్మముల ననుసరింపవలెను. దుఃఖములు, కోరకున్నను 
వచ్చిచేరునట్టు, సుఖములును కాలానుసారముగ లభించును. కావున వృధాగా 
కోరికలను తీర్చుకొనుటకు (ప్రయాసపడి, ఆయువును వ్యర్థము చేసుకొనరాదు. 
హరిభజన వలన మోక్షము సిట్దించును, విష్ణువు సర్శభూతాంతరాత్ముడు. 
'ప్రెయుడు, ముముక్షువైన మానవునకు దేహావసాన పర్యంతము, నారాయణ 
చరణారవింద సేవనమే కర్తవ్యము. 

మిత్రులారా! చూచితిరా! ఘనులైన మనవారు, గృహస్టులై, విఫలురై పొందిన 
వెట్టితనము? భద్రతను పొందగోరినను, దానిని పొందలేరు. సంసారపు చిక్కులో 
నిరుకుకొని, రక్త రజస్సులతో నున్న యోనులలో పడి, గర్భాది యవస్థలలో 
దేహమును ధరించి, పుట్టుచుందురు. తన్ను తానెలుంగరు. కర్మతం(త్రులై 
వందలాది జన్మలు ఎత్తినా ఈ సంసారపు అంతమును జేరలేరు. దీని యందు 
శుభములేదు. దివ్యకీర్తియును లేదు. జగతిలో పుట్టి పుట్టి చచ్చి చచ్చి, 
కొట్టుకొననేల? మనకు చావు పుట్టుకలు లేని మార్గమును వెదకు కొనుటయే 
శ్రేయస్కరము. 

మహావిద్యాంసుడైనను, మదగర్యాంధుడై కాంతయొక్క శృంగార 
చూడ్కులకు లేడిపిల్లవలె వశుడై హీనస్టితిని చెందును. విషయాసక్తులైన వారితో 
మనకు చెలిమి వద్దు. పిన్ననాటినుండి, సంగదోషములేని సజ్జనులతో గూడి, 
ముక్తి కాంక్షతో ఆదిదేవుడైన యా విషువునే ఆశ్రయించుదము. విషయములలో 
చిక్కుకున్న రాక్షసులకు హరిభజన సేయుటకు సాధ్యపడదు. 
సర్వభూతాత్మకుడును, కాలాతీత, (త్రిగుణాతీతుడును, సర్వవ్యాపి, 
సర్వాంతర్యామియునైన, భగవంతుడు, పరమాత్మ, కేవలము అనుభవైక 

వేద్యుడు. ఆయనకు రూపముగాని గుణములుగాని ఉండవు. కాని, తన 
మాయాశక్తిచే అనేకరూపాలలో గోచరించును. అందుచేత మనము అసుర 
భానమును విడిచి, సర్వభూతములయందును, దయ, సుహృద్భావములను 
కలిగియుండుట మన కర్తవ్యము. శ్రీహరి సంతసించును. అప్పుడు మనకు 
లభించని దేదీయుండదు. మనము కోరకుండానే జ్ఞానముదయించును. స్వపర 
భేదములు నశించును. నర్యము స్వవ్నతుల్యములుగను, మిథ్యగను 
తెలియును. ఈ తత్త్యజ్ఞానమును, మొదట, నారాయణుడు నరునకును, 
పిమ్మట నారదాది మునులకును బోధించెను. హరిభక్తుల పాదరజము యొక్క 
పవిత్ర మాహాత్మ్యమును, నారాయణ తత్త్యమున్ను ఎకాంతభక్తులు, సర్వసంగ 
పరిత్యాగులు, పరతత్త్యజ్ఞులు మాత్రమే ఎణుంగగలరు. నేను దివ్యదృష్టిగల 
నారదమహామునివలన, యీ జ్ఞానమును, భాగవత ధర్మమును వినియుంటిని 
అని చెప్పగా నా దైత్యబాలు రాళ్ళర్యచకెతులై యిట్టనిరి : మిత్రమా! 
మనమందరము కలిసి చిన్ననాటినుండియు భార్గవ పుత్రులవద్దనే యనేక 
శాస్త్రములను వింటిమి. మనకు వేశాక గురువెవ్వడును లేకుండెను. ఈ 
రాజ(ప్రాసాదములోనికి (ప్రవేశించుటకుగాని, ప్రవేశించి బైటపడుటకుగాని 
త్రినేత్రునకైనను సాధ్యపడదు కదా! మతి నీకు నిరాటంకముగ బోధించుట 
కెనరికి ఎట్టు సాధ్యపడెనో చెప్పుమా! మేము నిన్నే మా రాజుగా భావింతుము, 
నిన్నే సేవింతుము, గౌరవింతుము కదా! నీకీ జ్ఞానమెట్లబ్బెనో మాకు చెప్పుము, 
అని యా బాలురడుగగా, నారదబోధలను మననము చేసుకుంటూ (ప్రహ్లాదుడు 
వారికిట్టు బోధించెను: 

పూర్వము నా తండ్రి మందర పర్వతముపై ఉగ్రతపస్సు చేయుచుండగా 
దేవతలు యుద్దభేరీ దుందుభాదులైన రణగొణ ధ్వనులతో రాక్షసులపై దండెత్తి 
వెళ్లగా, నారి పటాటోపములచూచి రాక్షసులు భయపడి భార్యాబిడ్డలను విడిచి 
పాజిపోయిరి. దేవతలు రాజవాసము చెరి (క్రూరులై, సమస్తమును కొల్లగొట్టి 
ధనరత్నరాసులను దోచుకొనిరి. ఇంద్రుడు అంతఃపురములో దూరి ఎట్టి 
సంకోచమును లేక మా తల్లిని చెజపట్ట నుద్యుక్తుడయ్యెను, ఆమె 
భయవిహ్యాలయై విలపించుచున్నను ఆమెను యీడ్చుకొని పోవుచుండ 

దైవయోగమున ఆమె ఆర్తనాదము నారదమునీం(ద్రునికి వినిపించగా ఆయన 
వచ్చి యిం(ద్రునితో నిట్లనెను : 

“ఓ స్వర్గాధినాథా! సురశ్రేష్టా! దేవతలలో పుణ్యమూర్తివి, నీతిమంతుడవు, 
ఈ మానవతి నేల గొనిపోవుచుంటివి? ఈమె గర్భిణి, మిక్కిలి ఆర్తిచే 
కంపించుచున్నది. నిర్మల మానసురాలు. రాక్షసరాజుపై నీకున్న దుర్భరవైరమును, 
కోపమును, నిలిపి యీమెను విడువుము” అనగా ఇంద్రుడు నారదునితో 
నిట్లనెను. “ఓ మహాత్మా! నారదా! ఈమె యొక్క గర్భమందు దేవతల 
పరమశ్యత్రువు యొక్క బీజము వృద్దిచెందుచున్నది. కావున నీమెను 
బందిచేసియుంచి యీమె (ప్రసవించగనే బిడ్డడిని నా వజ్రాయుధమునకు 
బలిచేసి, నిశ్చింతుడనైన పిదప నీ దానవరాజపత్నిని విడిచిపెట్టెదను,” అనిన 
నారదమహర్షి యిట్లనెను: 

“దెవరాజా! ఈ దానవసాధ్వి గర్భమునందున్న బిడ్డడు (ప్రశస్తమైన 
భాగవతుడు, ఎవ్వరికిని శత్రువుకాడు, ఎవ్వరికిని భయకారకుడు కాడు, 
జన జన్మాంతరాలలో శ్రీహరియొక్క (శ్రేష్టమైన పాదభక్తుడు, ఈ బాలకుడు 
ఎట్టి ఉపాయములచే నైనను చంపబడడు సుమా!" అని చెప్పిన 
నారదవాక్యములను మన్నించి తానును హరిభక్తుడే గావున, ఇంద్రుడు, మా 
అమ్మను విడిచి, ప్రదక్షిణచేసి సురలోకమునకు బోయెను. నారదమునీంద్రుడు 
మా తల్లియందు పుత్రికా వాత్సల్యముతో నామె నూరడించి, తన 
యా(శ్రమమునకు గొనిపోయి యిట్లనెను; తల్లీ! నీవు పతివ్రతవు. నీ 
గర్భమునందొక పరమభాగవతుడైన జీవుడున్నాడు. న భర్త తపోమహిమచే 
కృతార్థుడై యింటికి రాగలడు, అంతవరకు ని విచ్చటనే యుండవచ్చును” 
అని చెప్పుగా నామె సమ్మతించెను. 

నారీ రత్సమైన మా తల్లి, మా తండ్రి రాకను నిరీక్షించుచు, ఎట్టిభయమును 
లేకుండ, ఎట్టిదోషము సోకకుండ మిక్కిలి సౌశీల్యముతో నారదమునీంద్రుని 
శుశూషలు చేయుచు, గర్భరక్షణ చేసుకొనుచుండెను. 

ఇట్టు తనకు పరిచర్యలు చేయుచున్న దానవరాజ పత్తికి నారదమహర్షి 
యభయమిచ్చి, గర్భమునందున్న నన్ను ఉద్దేశించి, ధర్మతత్త్యమును, 

నిర్మలజ్ఞానమును యుపదేశించెను. నారదముని యను(గ్రహముచే, 
దైవయోగముచే, నేను జని శంచినప్పటినుండి, మునియొక్క ఉపదేశమంతయు, 
మటణుపులేకుండ నా మనస్సునందు ము(ద్రితమైయున్నది. మిత్రులారా! 
వినుడు. మరు నా మాటలయందు విశ్వాసముంచినచో, (స్త్రీలకైనను, 
బాలురకైనను, బుషులచే చెప్పబడిన ఈ దేహేంద్రియ మనోబుద్ద్య 
హంకారములను ఖండించు సాధన తెలియవచ్చును అని చెప్పి, నారదుడు 
బోధించిన తత్త్యజ్ఞానము నీవిధముగా దానవబాలురకు చెప్పెను: 

దేహమునకే గాని, షడ్భావవికారము లాత్మకు లేవు. ఆత్మనిత్యుడు, 
క్షయములేనివాడు, శుద్దుడు, క్షేత్రజ్ఞాడు, ఆకాశాది పంచభూతములకు 
ఆ(శ్రయుడు, క్రియాశూన్యుడు, స్వప్రకాశకుడు, సృష్టిహేతువు, సర్వవ్యాపకుడు, 
నిన్సంగుడు, వరిపూర్చుడు, ఏకము అయినవాడు, ఈ వన్నెండు 
ఆత్మలక్షణముల నెజుంగుచు, దేహాదులందు మోహమును కలిగించు 
అహంకార మమకారములను విడిచి, కార్యకారణముల నెణీంగెడి నేర్పరి 
('బ్రహ్మభావమును పొందును. మూల(ప్రకృతి, మహదహంకారములు, 
పంచతన్మాత్రలు, ఇవి అష్ట(ప్రకృతులు. సత్త్యరజస్తమములు (ప్రకృతియొక్క 
త్రిగుణములనియు, వాక్సాణిపాద పాయూపస్థలను కర్మేంద్రియములనియు, 
శ్రవణ నయన రసన త్వక్‌ ఘాణములు జ్ఞానేంద్రియములనియు, మనస్సు, 
మహిసలిలతేజఃగగనవాయువులు, స్టూలభూతములు. ఇవియన్నీ పదునాణు 
వికారములనియు, కపిలాది పూర్వాచార్యులచే చెప్పబడినవి. ఈ యిరువది 
యేడు తత్త్యములతో సాక్షిగా ఆత్మయుండును. 

గురుశు(శూష సర్వసమర్చణము, సజ్జన సాధుసాంగత్యము, ఈశ్వర 
(ప్రతిమార్శనము, హరికథాసక్తి వాసుదేవునియందు (పేమ, నారాయణ 
గుణకర్మ నామకీర్తనము వైకుంఠ చరణకమల ధ్యానము, మొదలైన విజ్ఞాన 
వైరాగ్య సాధనములైన భాగవత ధర శ్యములపై రతి గలిగి, సర్వభూతములందు 
భగవంతుడు గలడని గౌరవించుచు, కామ(క్రోధాదులను జయించి, ఇం(ద్రియ 
వర్గమును బంధించి, భక్తి సేయుచుండ, విష్ణుదేవునియందు గతి సిద్దించును. 
శ్రీహరియొక్క లీలావతార గాథలందలి శౌర్యకర్మలు, సద్గుణముల గురించి 

విని భక్తుడైనవాడు, ఆనందముతో పులకించును, కన్నులనుండి ఆనంద 
బాష్పములు రాలుచుండ, కమలాక్ష వైకుంఠ, వరద, నారాయణ, వాసుదేవ, 
యనుచు గొంతెత్తి పాడును, ఆడును, ఏడ్చును, నవ్వును, చింతనము 
చేయును, మోహము చెందును, తనలో తాను మాట్లాడుకొనును, దేవత 
పూనిన వానివలె తిరుగును, బంధములు పోగొట్టుకొని, అజ్ఞాన 
సముదాయమును తొలగించు కొని చివరకు భక్తివివశుడై విష్ణువును పొందును. 
కావున రాగద్వేషములతో కూడియున్న మనస్సుగల జీవునకు సంసార 
చక్రనివర్తకమైన హరిచింతనయే, బ్రహ్మనిర్యాణ సుఖదాయకమని జ్ఞానులు 
తెలుసుకొందురు. హరిభజన కష్టసాధ్యముగాదు. హరి సకల(ప్రాణుల 
హృదయములయందును అంతర్యామియె ఆకాశమువలె వ్యాపించియుండును, 
విషయ సముసార్జనద్వారా ఇది సాధ్యపడదు, క్షణభంగుర (ప్రాణులైన 
మానవులకు, మమకారమును కలిగించు అశాశ్వతములైన పుత్ర, మిత్ర, కళత్ర, 
బంధు, భృత్య, పశు, రాజ్య, కోశ, మణి, మందిర, మంత్రి, మాతంగ (ఏనుగులు) 
భూమి, మొదలైన వైభవములు నిరర్థకములు (ఎందుకూ పనికిరానివి), 
యాగములు, యోగముల నాచరించి పుణ్యమార్చించినచో ఆ పుణ్యము 
క్షీణించువరకు స్వర్గాది లోకములలో భోగములననుభవించవచ్చు. తదుపరి 
మళ్లి జన్మలు కలుగును. మానవుడు శా(స్తజ్ఞుడనని గర్వించి, కర్మలాచరించి, 
వాటి విపరీత ఫలమును పొందును. కర్మములు ఎట్టి కోరికలు లేకుండ 
చేయవలెను. కోరికలతో కర్మలు చేసిన దుఃఖములు (ప్రాప్తించును. మానవుడు 
దేహము కొజకు భోగముల నపేక్షించును. దేహము నిత్యము కాదు, మన 
తోడ రాదు, మృతుల దేహములను శునకాదులు భక్షించును, మనిషి 
కర్మలనాచరించి, కర్మబద్దుడై, కర్మానుకూల దేహముల దాల్ఫును. అజ్ఞానముచే 
కర్మదేహములను విస్తరించును. ధర్మార్థకామములు అజ్ఞాన జనితములు. జ్ఞాన 
లభ్యమే మోక్షము. మోక్ష (ప్రదాతయగు శ్రీహరి సకలభూతములకు 
నాత్మేశ్వరుడు, ప్రియుడు. నిష్కాములై హృదయగతుడైన శ్రీహరిని నిజభక్తిచే 
భజింపవలెను. 

మానవ దానవ దైత్య గంధర్వ భుజంగమ, సుర సంఘములలో నెవ్వరైనను 
శ్రీహరి చరణ కమలముల ధ్యానముచే, ధన్యత నొందగలరు. 


క చిక్కండు వ్రతముల. [గ్రతువుల 
జిక్క(డు దానముల శౌాచశీలతపములం 
జిక్కండు యుక్తిని భక్తిని 
జిక్కిన క్రియ నచ్యుతుండు సిద్దము సుండీ 
మిత్రులారా! శ్రీహరి (వ్రతములద్యారా గాని, (కతువులద్య్వారాగాని, 
దానములు, శౌచములు, సత్ఫీలములవలనగాని తపములద్యారా గాని, యుక్తి 
తర్కములచేగాని, భక్తిద్యారా చిక్కినంత సులభముగా చిక్కడు. (భగవంతుని 
భక్తిద్యారానే సులభముగ పొందవచ్చును). శ్రీహరిని మెప్పించుటకు భక్తి 
చాలినంతగా బ్రాహ్మణత్వ విద్యాప్రక్రియలుగాని, దేవతల దివ్యత్వముగాని, 
యోగుల (ప్రశాంత సాధనలుగాని చాలవు (సరిపడవు) (భక్తియే సర్వ'శ్రేష్ట 
సాధనము) దనుజులుగాని, దైత్యులుగాని, యక్షులుగాని, మృగములుగాని, 
సరృములుగాని, పక్షులుగాని, (స్త్రీలు గాని, గొల్లలుగాని, శూ(ద్రులుగాని, 
శబరులుగాని, ఏ పాపజీవులైనగాని, సకలలోకములలో నెవ్వరైనా గాని శ్రీహరిని 
తలచినచో ముక్తికి పోవుదురు. 
నున గురువులెప్పుడును, తమ కనువైన పద్దతులనే చెప్పెదరుగాని, శ్రీహరి 
దివ్యపదమును చేరు మార్గములను చెప్పరు. అజ్ఞానాంధకారములో సాంసారిక 
విషయజ్ఞాన భారమును మనపై గురువులు పెంచనేల? మిత్రులారా! 
మీ పుస్తకములను తెండు, గురువుల కిచ్చివేద్దాం. నావద్దకు రండు, ఏకైక 
నాథుని గురించి చెప్పెదను. ఇష్టములేనివారు కర ఫలముల ననుభవించుటకు 
పొండు. రండు, మనమా శ్రీహరియందు భక్తిడైేమలను పెంచుకొందము, 
విష్ణువుయొక్క కీర్తిగాథలను, రక్షక చరిత్రలను పాడుకొందము. 
అసురసాంగత్యమును వీడుదము. గోవిందుని భక్తకోటిలో సూటిగ చేరుదము. 
ధనము సంసారబంధమును కలిగించుపనిముట్టు. కామ(క్రోధాది శత్రు 
వర్గమును పారద్రోలుదము. మనచిత్తములను శ్రీహరికి సమర్సించుదము 
నిర్వాణ పథము నందు ప్రవేశించెదము. ఇట్టు చేసినచో మనకు శుభమగును. 
ఈ విధముగ ప్రహ్లాదుడు రహస్యముగ సమయము చిక్కినప్పుడెల్ల రాక్షస 
బాలురకు మోక్షమార్గము గుజించి బోధింపగా, వారు, గురువులు నేర్పిన 

చదువులను మానివేసి, నారాయణ భక్తిని మనస్సులలో నింపుకొనుటను చూచి 
గురువు వారి భక్తిభావమును తెలుసుకొని, భయ(భ్రాంతుడైవచ్చి, రాక్షసరాజుతో 
నిట్లు చెప్తుకొనెను: 

“ఓ దధైత్యశ్రేష్ట్థా! ని కొడుకు రాక్షస బాలురందరిని చేరదీసి, నాకు 
తెలియకుండ, నేను చెప్పిన చదువులన్ని అసత్యములని, ఎత్తిపొడిచి, వారందరినీ 
మోక్షాసక్తులుగ చేసినాడు. మనందరికీ తీరని నష్టము కలిగినది. దీనిని నీవే 
స్వయముగ చక్కబెట్టవలెను. ఆకర్షణీయమైన విష్ణుకథల నీ గురువు 
మాకెన్నడును చెప్పుడు అని ఆ బాలురు నా మాట నుల్లంఘించి, నేను చెప్పెడి 
విషయములను చదువుటకు ఒప్పుకొనుటలేదు దానవోత్తమా! 

ప్రహ్లాదుడు విష్ణుభాషణము మానడు. వేజుగా కూర్చొని జడునివలె 
నుండును, వాడి జ్ఞానవికానమును గురించి మేవేమి చెప్పినను 
పట్టించుకొనడు. ఈ కు(ర్రవానికి చదువు చెప్పుటకు మాకు సాధ్యపడుటలేదు 
దానవోత్తమా! చక్కని స్వచ్చమైన రాక్షసకుటుంబములో నీ వికారము 
పట్టినవాడు జన్మించినాడు. విష్ణువును నిజమైన (ప్రేమతో కొలిచెడి ఈ 
వెజ్టైవాని నెట్లు గంటివి రాక్షసరాజా!” అని గురుపుత్రుడు చెప్పుగ నిజపు(త్రుని 
శత్రు(ప్రవర్తన వాక్కులు కర్షములకు ఖడ్గఘాతములుగ సోకగా, తోకత్రాక్కబడిన 
త్రాచువలె, పెనుగాలిచే రగుల్కొను దావాగ్నివలె, కజ్ణతో కొట్టబడిన 
మదపుటేనుగువలె, భీషణమైన (క్రోధావేశముతో జ్యలించుచిత్తము గలవాడై, 
కంపించుచున్న శరీరముతో, నిప్పులు (గ్రక్కు కండ్లతో, తత్‌క్షణమే కొడుకును 
రప్పించి, మేఘగర్జన వంటి స్వరముతో - శాంతగుణ (ప్రధానుడును, 
పరిశుద్దజ్ఞానియును, అజ్ఞానానికి గొడ్డలి పెట్టువంటి వాడును, సదా 
శ్రీనారాయణ పాదపద్మముల యందు ధ్యానమగ్నుడును అయిన పుత్రుని 
ధిక్కరించి దేవశత్రువైన హిరణ్యకళిపు డిట్లనెను. 

“ఓరి దుష్టుడా! నా యొక్క ఆజ్ఞలేనిదే సూర్యుడు ఆకాశమున 
'ప్రకాశించుటకు భయపడును; అన్ని కాలములలోను వాయువు నాకు 
అనుకూలముగ తప్పు వేజొక విధముగ వీచలేడు. నా యొక్క ప్రతాపాన్ని 
యెదుట వెలవెలపోవునేగాని, అగ్ని తన ఇచ్చ(ప్రకారము వెలుగలేడు. నా యొక్క 

కఠినమైన యాజ్ఞల నుల్లంఘించి, యముడు ప్రాణులను చంపుటకు 
భయపడును. ఇంద్రుడు నా ఎదుట తలయెత్తుకొని నిలొనుటకు భయపడును. 
ఇక దేవతలు కిన్నరులు, గంధర్వులు, యక్షులు, పక్షులు, నాగులు, విద్యాధరులు 
అందరూ నేనంటే భయముతో బిగుసుకుంటారు. నీవేలరా భయపడవు? నీకేది 
దిక్కు? 

ప్రజ్ఞావంతులైన లోకపాలురు, మూడులోకములవారు, నాయొక్క 
ఆజ్ఞనుల్లంఘించుటకు కంపించిపోవుదురు. మరి నివుమాత్రము నా యాజ్ఞలనే 
సాహసముతో మీరుచుంటివిరా అహంకారీ! దుర్మతీ! 

ఓరీ డింభకా! నివు గొంతెత్తి మహాగాఢముగా కంఠశోషతో వైకుంఠుడు 
జయింప శక్యము కానివాడని వదరుచుంటివిగాని, నిజముగా వాడు 
వీరాగ్రేసరుడే అయితే, నేను దేవతలను దండించి ఖండించుచుండగా ముఖము 
చాటు చేసుకుంటాడేగాని, నేను చేసే యుద్దములో వచ్చి ఎదుర్కొనడేమి? 


శా ఆచార్యోక్తముగాక బాలురకు మోక్షాసక్తీ( బుట్టించి నీ 
వాచాలత్వము జూపి విష్ణు నహితున్‌ వర్ణించి మద్దెత్యనం 
శాచారంబులు నీటు సేసితివి మూఢాత్ముం గులద్రోహి నిన్‌ 
నీచుం జంపుట మేలు చంసీ కులమున్‌ నిర్హోషముం జేసెదన్‌, 260 
నీవు ఆచార్యులు చెప్పినవి కాదని, నీవాచాలత్యమును ప్రదర్శించుచు, 
మన దైత్య సాంప్రదాయములకు విరుద్దముగ, శత్రువైన విష్ణుని వర్షించి, రాక్షస 
బాలురలో మోక్షాసక్తి కలిగించుచుంటివట. నీవు మూఢాత్ముడవు, కులద్రోహివి, 
నిచుడవు. నిన్ను చంపి కులమును దోషములేకుండ చేసెదను. 


వే దిక్కులు గలిచితి ననియు 
దిక్కెవ్వ(డురోరి నీకు దేవేంద్రాదుల్‌ 
దిక్కుల రాజులు వేజొక 
దిక్కెజు(గక కొలుతు రితండె దిక్కని నన్నున్‌. 261 
దిక్కులన్నిటినీ గెలిచిన వాడిని నెను. దేవేంద్రాదులు, దిక్సాలకులూ, 
అందరు వేరే దిక్కులేక నేనే దిక్కు అని నన్నే కొలుచుచుందురురా! మరి 
నికెవడురా దిక్కు? 

ఖగ 


బలవంతు(డ నే జగముల 
బలములతో. జనక వీరభానమున మహా 
బలుల జయించితి నవ్వని 
బలమున నాడెదవు నాకు (బతివిరుండవై 


ఈ మూడు జగములలో బలవంతుడను నేనే, ఎలాంటి సైనిక 
సహాయమును తోడు తీసుకొనిపోకుండా నేనొక్కడినే మహావీరుడవై గొప్ప 
గొప్ప బలవంతులను జయించితిని. నీవు ఎవ్వడి బలసహాయముతో 
నన్నెదిరించుచుంటివిరా మూర్ణుడా! అనియడిగిన తండ్రికి శాంతముతో 
వినయముగ పుత్రుడిట్లనెను: 


కు బలయుతులకు దుర్పలులకు 
బల మెవ్వండు నీకు నాకు బ్రహ్మాదులకున్‌ 
బల మెన్సండు ప్రాణులకును 
బల మెన్యం డట్టి విభుండు బల మసురేంద్రా 
లోకములలోని బలవంతులకు, బలహీనులకు నెవ్వడు బలమో, నీకును, 
నాకును (బ్రహ్మాదిదేవతలకును యెవ్వడు బలమో, సమస్త (ప్రాణులకు నెవ్వడు 
బలమో ఆ యీశ్చరుడే నాకును బలము సుమా! దానవేంద్రా! 


క దిక్కులు కాలముతో నే 
దిక్కున లేకుండు( గలుగు దిక్కుల మొదలై 
దిక్కుగల లేనివారికి 
దిక్కయ్యెడు వాండు నాకు దిక్కు మహాత్మా 
ఓ మహాత్మా! దిక్కులు, కాలము లేనివాడు (దిక్కులకు, కాలమునకు 
అతీతుడు) ఏ ఒక్క దిక్కులోనో ఉండనివాడు (అంతటా నిండియున్నవాడు) 
దిక్కులకు (సర్వమునకు) మూలమైనవాడు, దిక్కుగలవారికి, దిక్కులేనివారికి 
దిక్కు (ఆశ్రయము) (ఎవ్వడో) ఎదియో, అదియె నాకు దిక్కు సుమా! 
సర్వవ్యాపకుడైన ఆ ప్రభువు తన వినోదముకొజకై అఖిల జగములను 
సృష్టించి, రక్షించి, లయింపజేయును. ఆ అవ్యయుడు (నాశములేనివాడు) 

అన్ని రూపములందును గలడు. సమత్వములేని చిత్తమే మన శత్రువుగా 
(ప్రవర్తించును, ఆ చిత్తమును వశముచేసుకొని నీ యహంభావముతో కూడిన 
అసురత్వమును వీడు మయ్య, తండ్రీ! నీయా(్రితజనులు నీకు శ్రేయస్కరమైన 
మాటలు నీకు చెప్పరయ్య! 


ఉ. లోకము లన్నియున్‌ గడియలోన జయించిన వా(డ వింద్రియా 
నీకము. జిత్తమున్‌ గెలువ నేరవు నిన్ను నిబద్దు. జేయు నీ 
భీకరశతు లార్వుర( బ్రభిన్నుల! జేసిన. బ్రాణికోటిలో 
నీకు నిరోరి లేండొకండు నేర్పున జూడుము దానవేశ్వరా 

దానవేశ్ళ్వరా! నవన్నిలోకములను గడియలోనె జయించిన పరాక్రమశాలివి. 
అయినను, నివు నీ యిం(డ్రియములను, చిత్తమును (మనస్సును) 
జయింపలేకపోయితివి. నీలోనే యున్న నిన్ను దృఢముగ బంధించి యుంచిన 
ఆర్లురు భయంకరమైన శత్రువులుగలరు. (కామ, (క్రోధ, లోభ, మోహ, మద, 
మాత్సర్యములనబడువారు). వారిని తొలగించినచో |ప్రాణికోటిలో నీకొక్కడును 
విరోధియుండడు. వివేకముతో నీ విషయమును (గ్రహింపుము తండ్రీ! 
తండ్రీ! నే బుద్దికుశలతను సాదింపుము. కర్మబంధములను తొలగింపుము. 
సమత్వముద్వారా సంసారబంధనమును చాలింపుము, హృదయమందు 
కేశవునియందు భక్తిని నెలకొల్ఫుము - అని పుత్రుడు చెప్పగా తండ్రి యిట్లనెను: 
“ఓరి కుమతి! వదరుబోతా! చావునకు కూడ తెగించిన వానివలె 
వాగుచుంటివి. ఎ మాత్రమును భయములేకుండ, చంపిన చచ్చెదనులే 
యనునట్లు కఠినోక్తులచే నన్ను పొడుచుచుంటివి. నికు చావుమూడినట్టున్నది. 
శా నాతోడం (బ్రతిభాష లాడెదు జగన్నాథుండు నాకంటె నీ 
భూత శ్రేణికి రాజు లే. డొకండు సంపూర్ణ ప్రభావుండు మ 
ద్రాతం జంపిన మున్ను నే వెదకితిం బల్మాణు నారాయణుం 
దేతద్విశ్వములోన లేడు మటీ నాండెం దుండురా దుర్మతీ 
ఓరీ దుర్మతి! నాతో వ్యర్థప్రలాపనలతో వాదిస్తుంటివిగాని, నావంటి సంపూర్ణ 
శక్తి సంపన్నుడు, జగన్నాథుడు అయిన రాజు ఈ జీవకోటి కింకెవడున్నాడురా? 

ఎవడును లేడు. పూర్వము నా సోదరుని చంపిన ఆ హరిని రూపుమాపుటకు 
నేనీ విశ్చ్వమంతటను పలుమారులు గాలించితిని. కాని వాడెచ్చటను 
గానరాలేదు. మతి వాడెచ్చట నుండునురా చెప్పు. వాడెట్టు ఏ స్టలమున 
సంచరించును? ఎమార్గమున వచ్చును? వాని సేవకునివలె మిక్కిలి 
పైలుచుంటివి కదా, చెప్పు. వానిని, నిన్ను ముక్కలుముక్కలుగా ఖండించెదను. 

అని రాక్షసరాజు గద్దించి గర్జించగా, నా హరిసేవకుడు ఏ మాత్రమును 
కోపగించుకొనక, హర్ష పులకాంకితుడై హృదయమందు శ్రీహరిని స్మరించి, 
నమస్కరించి, గంతులు వేయుచు నిట్లనెను: 


మ. కలం డంభోధి. గలండు గాలి. గల డాకాశంబునం గుంభినిం 

గల డగ్నిన్‌ దిశలం బగళ్ల నిశలన్‌ ఖద్యోతచంద్రాత్మలం 

గల డోంకారమునం ద్రిమూర్తుల ద్రిలింగవ్యక్తులం దంతటం 

గల డీశుండు గలండు తండ్రి వెదకంగా నేల నీ యా యెడన్‌ 

తండ్రీ! ఆ పరమేశ్వరుడు సముద్రములోనున్నాడు. గాలియందున్నాడు, 

ఆకాశము నందున్నాడు. భూమి యందున్నాడు, అగ్ని యందున్నాడన్ని 
దిశలలోనున్నాడు, పగటియందున్నాడు, రాత్రియందున్నాడు, సూర్యచంద్రుల 
యందున్నాడు, ఆత్మయందును ఓంకారమునందును యున్నాడు, (త్రిమూర్తుల 
యందున్నాడు, [స్తీ పురుషలింగములలో నున్నాడు, అంతటనున్నాడు తండ్రీ! 
ఇక్కడ అక్కడయని వెదకనేల? 


క ఇందు. గలం డందు లేడని 
. సందెహము వలదు చై సర్యోపగతుం 
డెందెందు వెదకి చూచిన 
నందందే గలడు దానవాగ్రణి! వింటే 
తండ్రీ! ఇంకా చెప్పవలెనన్న, ఆ భగవంతు డిక్కడనుండు అక్కడ 
నుండడను సందేహముంచుకొనరాదు. విష్ణుమూర్తి అంతటనున్నాడు. 
ఎక్కడెక్కడ వెదకి చూచిన, అక్కడక్కడనే గానవచ్చునని తెలుసుకొనుడు. 
దానవ'శ్రేష్టా! అని, ఈ విధముగ: 

మ. హరిసర్యాక్సతులం గలం డనుచు( బ్రహ్లాదుండు భాషింప స 
త్యరుడై యెందును లే(డు లేడని సుతున్‌ దైత్యుండు తర్జింప శ్రీ, 
నరసింహాకృతి నుండె నచ్యుతుడు నానాజంగమస్టావరో 
త్కర గర్భంబుల నన్నిదేశములనుద్దండ ప్రభావంబునన్‌ 

హరి, అన్నిరూపములలో (జీవరాసులలో) నుండునని (ప్రహ్లాదుడు 
చెప్తుచుండగ, వెంటనే తండ్రి యెక్కడను లేడు లేడని గద్దించుచుండగ, 
విష్ణువు శ్రీనరసింహాకారమును దాల్సి, సమస్త చరాచర జీవవస్తుజాలములలో 
నన్ని ప్రదేశములలో భీకరతేజోమయుడై వ్యాపించి, (ప్రత్యక్షమగుటకు సిద్ధముగ 
నుండెను, శ్‌ 

ఆప్పుడు దానవెంద్రుడిట్లనెను: 

క. డంభక సర్వస్టలముల 
నంభోరుహనేతు(డుండు ననుచు మిగుల సం 
రంభంబున( బలికెద వీ 
స్తంభంబున( జూప గలవె చక్రిన్‌ గిక్రిన్‌ 


క. స్తంభమున' జూపవేనిం 

గుంభిని ని శిరము(ద్రుంచి కూర్చంగ రక్షా 

రంభమున వచ్చు హరి ఏ 

ప్రంభంబున నడ్డపడంగ శక్తుండగునే 

ఓరీ డింభకా! ఆహరి, అన్ని స్టలములందు నుండునని ఎంతో సందడిగ 

చెప్తుకొనుచుంటివికదా! నీ చక్రిని, గిక్రిని ఈ స్తంభములో చూపగలవేని 
చూపుము. నీవట్లు చూపలేనిచో నీ శిరమును ద్రుంచి నేలగూల్చెదను, అప్పుడా 
హరి నీయందు ప్రీతిచే నిన్నెట్టు రక్షింపగలుగునో చూచెదను. అప్పుడా పరమభక్త 
(శ్రేష్టుడైన ప్రహ్హాదుడిట్టు బదులుచెప్పెను. 
శా, అంభోజాసను. డాదిగా( దృణపర్యంతంబు ఎశ్వాతు్ము(డై 

సంభావంబున నుండు ప్రోడ విపుల స్తంభంబునం దుండ(డే 

స్తంభాంతర్గతు( డయ్యు నుండుటకు నే సందేహమున్‌ లేదు ని 
రంభత్యంబున నేయు గానయబడు( బ్రత్యక్షస్వరూపంబునన్‌, 
తండ్రీ! పద్మాసనుడైన (బ్రహ్మదేవుని నుండి, గడ్డిపరకవరకు, విశ్వమంతా 
తానేయై వ్యాపించియున్న యా నర్వేశ్యరు డింత పెద్ద స్తంభములో 
నుండకుండునా? ఈ స్తంభములో కూడ నున్నాడనుట కెట్టి సందేహమును 
లేదు. దంభము లేకుండ చూచిన, ప్రత్యక్ష రూపమున ఇక్కడే ఇప్పుడే 
దర్శింపవచ్చును. 
అనిన, విని, ఆసనమునుండి దిగ్గునలేచి (క్రిందికి ఉతికి, ఖడ్గమును దూసి, 
జళిపంచుచు (ప్రహ్లాదుని ధిక్కరింపుచు, దానవరాజిట్లనెను: 


ను. వినరా డింభక! మూఢచిత్తగరిమన్‌ విస్టుండు విశ్వాత్మకుం 
డని భాషించెద వైన నిందు. గల(డే యంచున్‌ మదోద్రేకియై 
దనుజేంద్రుం డణచేత వేసెను మహోదగ్రప్రభాశుంభమున్‌ 
జనదృగ్సిషణదంభమున్‌ హరిజనుస్పంరంభమున్‌ స్తంభమున్‌, 457 
వినరా, డింభక! మూఢుఢా! విష్ణువు విశ్ళాత శైకుడని గొప్పుగా వదరుచుంటివి, 
నీ మాటయే నిజమైనచో వాడీ స్తంభమునందుండునేమో జూపుము - యని, 
మదోన్మత్తుడై యు([ద్రేకమున ఆ దానవచక్రవర్తి ఉగ్రతేజస్సుతో నత్యంత 
దంభమును (ప్రదర్శించుచు, హరిభక్తునకు ((ప్రహ్లాదునకు) మిక్కిలి ఆనందము 
కలుగునట్టుగ, తన యజచేతితో ఆ స్తంభమున కొక్క వేటు వేసెను. 
శ్రీనరసింహ స్వామి ఆవిర్భావము 
ఇట్టు దానవేం(ద్రుడు తమోగుణావేశుడై విష్ణుద్వేషముచే రోషపూరితుడై 
హుంకరించి, బాలుని ధిక్కరించి, రత్నఖచిత స్వర్షకంకణభూపషితమైన 
హస్తముతో సభామంటప స్తంభముపై నొక్క వేటు వేయగా, నా స్తంభరాజము 
చిట్లి, పెటిలి ఛటఛట ధ్వనులతో విస్పులింగముల విరజిల్టుతూ విరిగిపడినది. 
భయంకరమైన ధ్వనులు ఆకాశమంతయు ఆవరించినవి, ఆ స్తంభమునుండి 
ఆవిర్భవించిన ఏంతమూర్తి ఎట్టుండెనన చక్రము, ధనుస్సు, హలము, 
అంకుశము మొదలైన దివ్యచిహ్నములుగల పాదపద్మములతోను, ఐరావతము 

యొక్క కాళ్లవంటి తొడలతోను, మణిమయ చిరుగంటల మొలత్రాడుచే 
చుట్టబడి, పీతాంబరము కట్టబడి శోభించు, కటితలముతోను, పిడికిపాటిదైన 
సన్నని నడుముతోను, విశాలవక్షస్థలముతోను, వజ్రాయుధములవంటి 
నఖములతోను, శంఖచక్ర గదాది ఆయుధములు ధరించిన హస్తములతోను, 
మణిమయ రత్నఖచిత మంజుల హార కేయూర కంకణ కిరీట మకర కుండలాది 
భూషణములతోను, పర్యతమునంటి స్టీరమైన కంఠముతోను, పారిజాత 
పుష్పమువంటి మనోహరమైన పెదవులతోను, విద్యుల్లతవలె మెరయు 
దంతములతోను, ప్రళయకాలమందు సకలభువనములను నళింపజేయు 
అగ్నిజ్వాలలవంటి ఎర్రని నాలుకతోను, సూర్యగోళముల వంటి నేత్రములతోను, 
తారకాగ్రహ సంయుత అంతరిక్షమునంటి భృకుటితోను, కమనీయమైన 
గండభాగముతోను భీతిపుట్టించు జూలుతోను, లోకములను భయకంపితము 
చేయు గర్జనలతోను ప్రకాశించు ధవళదేహముతోను, (ప్రహ్లాదుని రక్షించునట్టి 
కరుణారసదృక్కులతోను, హిరణ్యకళిపుని సంహరించు వీరరసముతోను 
గ్రీనరసింహ భగవానుడు ఆవిర్భవించెను. ఆ యద్భుత రూపమును చూచిన 
హిరణ్యకశిపుడిట్లు తలపోసెను. 
క నరమూర్తి గాదు కేవల 

హరిమూర్తియు( గాదు మానవాకారము౯గే 

సరియాకారము నున్నది 

హరిమాయారచిత మగు యథార్థము చూడన్‌ 

“ఇది నరరూపముగాదు, సింహరూపమునుగాదు, యథార్హముగ చూడగ 

రెండును కలసియున్న మాయావి హరిరూపముగ తోచుచున్నది. 
ఉ. తెంపున బాలు డాడిన సుధీరత సర్వగతత్వముం బ్రతి 

ప్టైంప( దలంచి యిందు నరసింహశరీరము దాల్సి చక్రి శి 

క్షింపంగ వచ్చినాండు హరిచే మృతి యంచు. దలంతునైననా 

సాంపును బెంపు నందణును జూడ(జరింతు హరింతు శత్రువున్‌ 

సాహసముతో బాలుడు తెగించి చెప్పిన మాటను నిలిపి, తనయొక్క 

సర్యవ్యాపకత్యమును నిరూపించుటకు విష్ణువు ఈ స్తంభమునందు నరసింహ 
రూపమునుదాల్సి, నన్ను శిక్షించుటకు వచ్చినాడు. ఈ హరిచేతనే నా మృతి 
సంభవింపనున్నట్టు అనిపించుచున్నది. అయినను, అందరు చూచుచుండగా 
నా యొక్క బలవర్శ్మాకమ శోభలను (ప్రదర్శించి, యా శ[తఎవును 
హతమార్చెదను” అని అహంకారముతో బి(ర్రబిగుసుకొని, గదను ధరించి, 
వేగిజపాటుచే నాగర్భుకొనుచు, సింహమును సమీపించు మత్తగజమువలె, 
రాక్షసవీరుడు నరసింహదేవుని కెదురుగా నడచి, ఆయన యొక్క 
దివ్యతేజోజ్వాలలకు దావాస్నియందు (ప్రవేశించిన మిణుగురుపురుగువలె, 
కర్తవ్యాకర్తవ్యములు తెలియని మూఢునివలె తేజోవిహీనుడై చేరెను. 

చేరి, ఆ దానవేంద్రుడు తన గదను గిరగిర త్రిప్పి, ఆ నరసింహమూర్తిని 
కొట్టగా ఆ స్వామి, సర్పము నొడిసిపట్టిన గరుడునివలె హిరణ్యకళిపుని 
పట్టుకొనగ, ఆతడు గిలగిల కొట్టుకొని, తన బలమంతా (ప్రయోగించి, 
పట్టుతప్పించుకొని, ఎగిజీ గంతువేసి తన శక్తివలన నరసింహుడు బలహిను 
డయ్యెనని భావించి, మిట్టిపడుచు, ఖడ్గ కవచములను ధరించి, భయంకరముగ 
గంతువేయుచు, యిటునటు దర్శముతో కదను ద్రొక్కుచుండగా - 


సీ సంచాననోద్దూతపావకజ్వాలలు భూనభోంతర మెల్ల. బూరితముగ 
దంఫ్లాంకు రాభీలధగధగాయితదీస్తి నసురేం్రదు నేత్రము అంధములు॥( 
గంటకసన్ని భోత్కట కేసరాహతి నభసంఘము భిన్నమై చలింప 
బ్రళయాభ్రచంచలా ప్రతిమభాస్వరములై ఖరనఖరోచులు గ్రమ్ముదేర 


తే, సటలు జళిపించి గర్జించి సంభ్రమించి 
దృష్టి సారించి బొమలు బంధించి కెరలి 
జిహ్య యాడించి లంఘించి చేత నొడిసి 
పట్టె నరసింహుడా దితిపట్టి నదిప 
(నారదుడు యుధిష్టిరునితో చెప్తుచుండెను) రాజా! అప్పుడేమి జరిగెననగా: 
శివుని తృతీయనేత్రాన్ని వంటి భీషణ అగ్నిజ్వాలలు ఆ నరసింహస్వామినుండి 
వెలువడి, భూమ్యాకాశములను నింపివేసెను, ఆస్వ్యామిదంతముల (కోరల) 





ప్రహ్హాదచరిత్ర స్స 





ధగధగ మెణుపులు అసురేం|ద్రుని కండ్లకు మిణుమిట్టు గొలిపి అంధత్యము 
కలిగించెను, ముండ్లవలె అతిశయించిన కేసరముల కదలిక మేఘములను 
ఛిన్నాభిన్నము చేసెను. కఠినమైన వ(జ్రములవంటి గోళ్లు మెజుపులు 
విద్యుల్లతలవలె ప్రకాశించెను. జూలు విదిలించి, గర్జించి, ఎజ్బంభించి, దృష్టిని 
అసురునిపై సారించి, బొమలు ముకుళించి, జిహ్వయాడంచి, నరసింహస్యామి 
అసురునిపై లంఘించి, వాని నొడిసి పట్టుకొనెను. పామునోట బడి కొట్టుకొను 
మూషికమువలె ఆ దనుజుడు ప్రాణభయముతో కొట్టుకొనెను. ఆ 
ఉ(గ్రనరసింహమూర్తికి అసురాధిపతి లోబడిపోయెను. అప్పుడు నరసింహు 
డత్యాగ్రహముతో, దుస్ఫహుడును, వ(జ్రమువంటి కఠిన శరీరుడును, 
అచంచలమైన ఉత్సాహము గలవాడును, బలమైన బాహువులు గలవాడును, 
ఇం(ద్రుని అన్నన యమున యందు భయము కలిగించునాడును, 
ఘోరకృత్యములను చేయువాడును, దైత్యవంశలక్ష్మికరుడును, అయిన ఆ 
రాక్షసేం[ద్రుని పట్టి, తన తొడలపై నిడుకొని, తన వాడియైన నఖములతో, 
గరుత్మంతుడు సర్పమును చీల్చునట్టు, ఆ దానవుని చీల్చివేసెను. స్వామి 
యారక్కసుని హృదయకమలమును చించివేసి, భూమిపై అతని రక్తమును 
వర్షింపజేసెను, రక్తనాళములను (త్రైెంచివేసెను. అతని విశాల వక్షమును 
బ్రద్దలుచేసెను, మాంసమును ముక్కలు ముక్కలుగా త్రుంచివేసెను, దుష్టుడైన 
ఆ అసురుని చీల్చి సంతోషించెను, (ప్రేవులను మెజయుచున్న నఖములతో 
కంఠమాలికలుగ చేసెను. ఆ నరసింహస్వామి నఖము లెట్టుండెననగా: 
వక్షసలమును ముక్కలు చేయునప్పుడు అవి గొడ్డళ్లవలె నుండెను. హృదయ 
కమలమును భేదించునస్సు డవి (త్రవ్వెడి సనిముట్టుగ కనిపించెను, నాడులను 
(తెంచునప్పుడవి కొడవళ్లవలెపనిచేసెను, ఉదరమందలి (ప్రవులను 
తెంచునప్పుడవి అంపములవలె పనిచేసెను; తొడ మీదనున్న దైత్యుని ఎట్టి 
శస్తములనుపయోగింపక సంహరించిన నరసింహుని నఖము లతి విచిత్రమైన 
ఆయుధములై పనిచేసినవి, రాజా! 

ఈ విధముగ మానవరూపముగాని, మృగరూపముగాన కాకుండ నరసింహ 
రూపమును, రా(త్రిగాని, పగలుగాని, కాకుండ సంధ్యా సమయమును, 
బయటగాని, లోపలగాని, కాని ద్యారస్టలమునను, భూమి యాకాశములుకాని 

యూరువులపైన, సజీవముగాని, నిర్జీవముగాని, కాని నఖములతోడను, 
దానవవీరుని వధించి, మహాగ్నికీలలతోను, భయంకరమైన ముఖముతోను, 
సర్పమువంటి చాచియున్న నాలుకతోను, రక్తముతో తడిసిన కేసరములతోను, 
కంఠమాలలుగ ధరించిన (పేవులతోను, ఏనుగు కుంభస్టలమును 
కొట్టివచ్చుచున్న సింహమువలె కనబడుచున్న ఉగ్రనరసింహమూర్తిని గాంచి 
సహింపలేక రాజభృత్యులైన రాక్షసులు ఆయుధముల నెత్తుకొని యుద్దమునకు 
సిద్దపడి ఎదిజీంపగా, స్వామి వారినందరిని, ఒక్కడైనను మిగలకుండ, 
చక్రాయుధముతో సంహరించెను. 
రాక్షసవీరులందరిని అంతముచేసి, రణోత్సాహమునుచాలించి, 
భయంకరమైన దృక్కులతో, సింహాసనము నధిష్టించినవాడై శమింపని 
ఆ(గ్రహావేశుడై నరసింహస్వామి భీకరముగ నుండెను. ఆయనను చూచుటకు 
కూడ దేవతలు భయపడి దాగుకొనిరి. దేవతలు, చారణులు, విద్యాధరులు, 
గరుడులు, సర్పములు, యక్షులు, సిద్దులు, ఇతర గణములల్‌ నే యొక్కడైనను 
ఆ నరహరిని సమీపించుటకు సాహసింపరైరి. ఆకాశవీధులలో దేవతాంగనలు 
ప్రీతితో నరసింహునిపై పుష్పములు కురిపించి, ఉత్సవములు చేసుకొనిరి. 
ఈ. సందర్భమున ఆకాశమునందు అనేకమైన దేవతావిమానములు 
కన్సించెను. గంధర్వగానములు, దివ్యవాద్యములు, అప్పురసల నృత్యములు 
వినిపించెను. విష్ణుపార్షదులు, మహేశ్వర బ్రహ్మ, ఇంద్రాది దేవతలు, మునులు, 
మనువులు, ప్రజాపతులు ఆ నరసింహస్వామి దర్శనార్థం విచ్చేసిరి. 
(బ్రహ్మాదిదేవతలు స్యామియొక్క ఉ(గ్రమూర్తిని చూచి భయ(భ్రాంతులై 

ఆయనను సమీపింపకుండా, చేతులు మోడ్చి శిరస్సులు వంచి, స్తుతించిరి. 
(బ్రహ్మదేవుడిట్ట్లు స్తుతించెను, 
ను. ఘనలీలాగుణచాతురిన్‌ భువనముల్‌ గల్సించి రక్షించి భే 

దనముం జేయు దురంతశక్తికి ననంతజ్యోతికిం జిత్రవీ 

ర్యునికిన్‌ నిత్య పవిత్రకర్మునికి నే నుత్కంఠతో నవ్యయా 

త్మునికిన్‌ వందన మాచరించెద( గృపాముఖ్యప్రసాదార్థినై 

మహాద్భుత లీలాగుణవిశేషచైతన్య స్వరూపునికి, భువనములను సృష్టించి, 
రక్షించి లయింపజేయు అమోఘశక్తి సంపన్నునకు, అనంతజ్యోతికి, విచిత్ర 
పరా(క్రమశాలికి, నిత్యమును పవిత్రకర్మలనే చేయువానికి, అవ్యయాత్మునకు, 
నేనత్యంతాసక్తితో, కృపానుగ్రహముల నర్ధించుచు, నమస్కరించుచున్నాను. 
రు(ద్రుడిట్లు ప్రార్థించెను: 

దేవదేవా! నీ కోపమున కిది సమయముకాదు. ఇంకా సహ(స్రయుగములు 
గడిచినగాని ప్రళయము రాదుకదా! దేవతలను హింసించిన తామసికుడైన 
దైత్యుని యుద్దమున వధించితివి. ఇక చాలును. అతని పుత్రుడైన ఈ బాలుడు 
నిర్మలచిత్తుడు, నీ భక్తుడు, పవిత్రుడు. ఏనిని కావుము, భక్తవత్సలా! ఇంద్రుడిట్టు 
ప్రార్థించెను: 

ఓ (ప్రభూ! ప్రాణికోట్ల హృదయ పద్మమధ్యమున నివసించి (ప్రకాశించు 
నీవే సర్యమునెణుగుదువు కదా! ఈ రాక్షసుని జంపి ఇంతకాల మీ దానవునిచే 
బాధలుపడుచు చిక్కియున్న ఆపన్నజనులను మమ్ములను రక్షించితివి, ఈ 
రాక్షసుని జంపి ఇప్పుడు (క్రతుహవ్యములు మాకు మణుల లభించును. దేవా! 
నీ సేవ చేయుటను మరగినవారు కైవల్యవైభవమును గూడ కాంక్షించరుకదా! 
ఇక నితర సుఖములను కోరుకొందురా, ఆవి అస్టిరములు కావా! నిన్ను 
అనంతభక్తిచే కొలువనిమ్ము ఓ దైత్యభయనివారకా, నరసింహా! 

బుషులిట్లనిరి : 

నీకుక్షియందు లయించి యున్న లోకములనుత్సాదించి, రక్షించి నే డవి, 
ఈ రాక్షసునిచేత పీడింపబడి కుంచించుకు పోయి యుండ, నివు ఈ 
దుర్నీతిపరుని నరసింహరూపమున సంహరించి, వేదవిధులనుద్దరించితివి కదా! 
లీ ధర్మసంస్థాపకా! 

పిత్సదేవతలిట్టనిరి : 

ఈ దానవుడు మిక్కిలి నీచుడై (క్రోధముతో మా పుత్రులర్సించు తిలోదక 
పిండములను మాకు చేరనీయకుండా తానే గైకొనుచుండెను. విడిప్తుడు 
నీయొక్క నఖములచే చీల్చబడి హతుడై పడియున్నాడు. ఓ ఆత్మేశ్వరా! నీకివే 
మా ప్రణామములు. 

సిద్దులిట్లనిరి : 

ఓ (ప్రభూ! నరసింహా! కోపముతోడ యీ దైత్యుడు మా యొక్క 
సిద్దులన్నిటిని అపహరించెను. నీవీ దుష్టుని సంహరించి ఎంతో కృపతో మా 
సిద్దులను మా కిప్పించితివి. నీకు నమస్కృతులు. 

ఎద్యాధరులిట్లనిరి : 

నరసింహా! ఈ దానవుని జంపి, మా యొక్క అంతర్జానాది విద్యలను 
మాకు మణల వచ్చునట్లు చేసితివి. నీ యొక్క నిరుపమ వైభవము నేమని 
కొనియాడగలము దేవా! 

భుజంగులిట్లనిరి : 

ఓ (ప్రభూ! మా యొక్క రత్నములను, కాంతారత్నములను కొనిపోయిన 
యీ రక్కసుని చీల్ళిచెండాడి మా రత్నములు, మా పత్నులు మాకు దక్కునట్టు 
చేసిన నీకు వందనములు. 

మనువు లిట్లనిరి : 

దేవా! జయింపశక్యముకాని ఈ రాక్షసునిజంపి, (భ్రష్టము చేయబడిన 
వర్ణాశ్రమ ధర్మవర్గమును మణుల పరిపూర్ణము చేసితివి, నీకు ప్రణామములు. 
(ప్రజాపతులిట్లనిరి : 

ప్రభూ! ప్రజోత్పత్తి చేయుటకు మమ్ము సృజించి నియమించితివి. కాని, 
ఈ దైత్యుని యాజ్ఞచే మా ధర్మము నెజువేర్చలేకపోయితిమి. ఇప్పు డీతనిని 
జంపేతివి గాన ఇక నెట్టి భయములేక, మా కర్తవ్యములను నగు, 

గంధర్వు లిట్లనిరి : 

ఈ రాక్షసుడు మా చేత రేయింబవళ్లు నిర్హయుడై ఆడించుచు పాడించుచు 
బంధించెడివాడు. ఇప్పుడు నీ చేత యమపు రెకి ప ౦పించబడెను కావున (బ్రతికి 
పోతిమి. 

చారణులిట్లనిరి శ 

ముల్ల్గోకముల (ప్రజలను బాధించెడి ఈ యింద్రశత్రువు నేడు నీ చేత 
హతుడైనాడు గనుక ఓ(ప్రభూ! భవరోగమును నివారించు నీ పాదపద్మముల 
నాశ్రయించి ఇక (బ్రతికెదము దేవా! 

యక్షులిట్లనిరి : 

నీవు లేనే లేవని, (ప్రచారము చేయుచు, నీ భక్తులకు భంగపాటు 
చేయుచుండు వీనిని నిర్మూలించి మా ఆపదలను తీర్చితివికదా! మోక్షప్రదాతా, 
జగన్నివాసా! 

కెంపురుషులిట్టనిరి ఇ 

(ప్రభూ! సకలసజ్ఞనుల హృదయములను కర్కశుడై బాధించెడి యీ దుష్టుని 
జంపి జగమును రక్షించి తివికదా! అల్ఫులము మేము నిన్ను స్తుతింపగలమా! 
పురుషోత్తమా! 

వైతాళికులిట్లనిరి : 

త్రభువనముల శత్రువైన రాక్షసుడు పడిపోయెను. ఇక మేము ఎట్టి 
భయమును లేక యాగములందును, సభలయందును నీ శుభగీతములను 
పాడుచు సంచరించెదము ఆర్తశరణ్యా! 

కిన్నరు లిట్లనిరి : 

ఈ పాపాత్ముడు ధర్మవిరుద్దముగ మాచే నిచకర్మలను చేయించెడివాడు. 
ఈ కలుషాత్ముని నీవు అంతము చేసితివి గనుక ఇకపై మేము ఉత్తమకర్మలను 
చేయుచు నీ యొక్క పాదపద్మములను కొలుచుచు తరించెదము శ్రీహరీ! 

విష్ణుసేవకులిట్లనిరి : 

సనకాదిమునుల శాపముచే చండరాక్షసుడై పుట్టిన వీనినీవిధముగ శిక్షించి 
శాపవిమోచనము గావించితివి ప్రభూ! అది ని యొక్క కృప. భక్తితో సేవించుట 
కంటె వైరముతో నిన్ను శీఘ్రముగ జేరవచ్చునేమో కదా! పూజనీయమైన నీ 
నరసింహ రూపవతి యద్భుతముగ నున్నది. అందరును ఆపద బాసిరి 
శ్రీహరీ! 

ఈ విధముగ (బ్రహ్మాదిదెవతలు స్తుతించినను స్యామియొక్క ఉ(గ్రత 
శమింపనందున, వారు లక్ష్మీదేవిని పిలిచియిట్టు వేడుకొనిరి. 


జ 

క. హరికిం బట్టపుదేవిని 
హరిసేవా నిపుణమతివి హరిగతివి సదా 
హరిరతివి నీవు సని నర 
హరి రోషము డింపవమ్మ హరివరనుథ్యా. 
తల్లీ! శ్రీహరికి పట్టపుదేవివి, హరిసేవచేయుటలో నిపుణురాలివి, హరిచే 
ఎల్లప్పుడును కోరబడుదేవివి. ఎల్లప్పుడును హరిని రమింపజేయు సతివి. ఓ 
సింహమధ్యా! నీవు పోయి, ఆ నరహరి రోషమును శాంతింపచేయుమమ్మా, 
అనిన, ఆమె వారి కోరికను మన్నించి, మహా ఉత్సాహముతొ నరహరి 
సమీపమునకు పోయి, ఆ రూపమును జూచి, ఆశ్చర్యచకితయై యిట్లు 
తలపోసెను: “ఇదేమిటి, నా స్వామి రూపమిట్టున్నది! 


స్రీ ప్రళయార్క బింబంబుపగిది నున్నది గాని నెమ్మోము పూర్ణేందునిభము గాదు 
శిథిశిఖాసంఘంబు చెలువు సూపెడుయాని చూడ్కిప్రసాదభాసురము గాదు 
వీరరౌద్రాద్భుతావేశ మొప్పెడుయాని భూరికృపారసస్పూర్తిగాదు 
భయదదం ష్టాంకుర ప్రభలు గప్పెడుగాని దరహసితాంబు జాతంబు గాదు 


తే. కఠిననఖర నృసింహవిగ్రహముగాని 

కామినిజనసులభవి[గ్రహము గాదు 

విన్న దియుగాదు తొల్లి నే విష్ణువలన( 

గన్నదియుగాదు భీషణాకార మనుచు, 

ఫాలభాగము ప్రళయకాల (ప్రచండ సూర్యగోళము వలె తపించుచున్నది 

గాని, ఎల్లప్పుడు నుండు చల్లని పూర్ణచంద్రప్రకాశముతో లేదేమి? చూపులు 
అగ్నిజ్యాలలవలె నున్నవి గాని ప్రసన్నముగ శోభించుటలేదు. మోము విరరౌద్ర 
అద్భుత ఆవేశపూరితముగ నున్నదిగాని ఎప్పటివలె మిక్కిలి కృపారస ముట్టి 
పడుటలేదు, పెదవులు ఆ భయంకరమైన కోరల దీప్తిని కప్పిపుచ్చుచున్నవేగాని 
పద్మము వంటి స్వచ్చమైన చిరునవ్వుల చిందించుటలేదు, వి[్రహమైనను, 
కఠినమైన వజ్రనఖములతో కూడిన నరసింహ రూపమేగాని మగువలు మెచ్చు 
సుందర సుశీల సౌమ్య విగ్రహముగాదు. నేనిటువంటి భికరరూపము గురించి 





ప్రహ్లాదచరిత్ర 


మునుపెన్నడును వినియుండలేదు, చూచియుండనులేదు” ఆమె స్వామితో 
మాట్టాడవలెనని (వ్రయత్నించును, మరి ఆయన కోవగించుకొని 
పలుకడేమోయని వెనుకాడును. చనువుతో మాట్లాడినను తిరస్కరించునని 
భయపడును. ఈ విధముగ నామె, స్వామి శాంతించిన పిమ్మట మాట్లాడుటకు 
నిశ్ళయించుకొని మెన్నకుండెను. 

అపుడు (బ్రహ్మదేవుడు యోచించి, ఆ దేవదేవుని తోషమును 
నివారించుటకు ఒక్క (ప్రహాదుడే సమర్భుడని గుర్తించి అతనితో నిట్లనెను : 

“నాయనా, ప్రహాదా! నీ తండ్రిని శిక్షించు నిమిత్తము శ్రీహరి తీవ్రముగ 
రోషావేశుడై యింతవరకును శాంతింపకున్నాడు. నివు పోయి, యతని 
కోపతాపమును శాంతింపజేయుమయ్యా” అని కోరగా ఆ మహాభాగవత 
(శ్రేష్టుడు సరే యని, చేతులు జోడించి, వినయ వివేకశీలుడై మందగమనముతో 
స్వామి సన్నిధికి పోయి, సాష్టాంగ దండప్రణామములు చేయగా 
భక్తపరాధీనుడైన ఆ భగవంతుడు శాంతుడై, కరుణాపూర్ణచిత్తుడై... బాలుని 
దగ్గరగా తీసుకొని, కృపాదృక్కులతో చూచుచు, నతని శిరస్సుపై తన 
దివ్యహస్తమునుంచి తలనిమిరెను. శ్రీహరి కరస్పర్శచే ఆ బాలుడు, 
భయరహితుడై, (బ్రహ్మజ్ఞాన సహితుడై పులకిత దేహుడై, ఆనందబాప్పు 
ప్రవాహపూర్ణుడైై (ప్రేమాతిశయమున రుద్దకంఠుడై, వినయ వివేక చేతసుడై, 
ఏకా(గ్రచిత్తుడై, భక్తిపరాయణుడై, ఆ పరమేశ్శరుని చరణకమలములను తన 
హృదయమందు నిలుపుకొన్నవాడై చేతులు జోడించి, యిట్లు స్తుతించెను: 

ప్రహ్లాద స్తుతి 

దేవదేవా! దేవతలు, సిద్దులు, యతిశ్వరులు, బ్రహ్మాదులు, భావసహిత 
చిత్తములతో నిన్ను అనేకవిధముల నిత్యము చింతించుచు, సంసారసాగరపు 
ఆవలి యొడ్డు చేరుటకు నిన్ను స్తుతింప గోరినను, సంపూర్ల్ణముగ నిన్ను 
స్తుతింపలేరట. మటీ నేను రాక్షస వంశజుడను, జడుడను, గర్వమద, 
ఉ(ద్రిక్తతలతో గూడియున్నవాడను, బాలుడను, నిన్ను వర్షింపగలనా స్వామి! 

తపము, వంశము, తేజము, శాస్తజ్ఞానము, అంగసౌందర్యము, ఉన్నతపదవి, 
నైపుణ్యము, (ప్రతాపము, పౌరుషము, నిష్టబలము, (ప్రజ్ఞ (జ్ఞానము) 


కా శ్రీమద్‌ భాగవత పంచరత్నములు 





జపయోగము, ఇవి ఎవియును నిన్ను సంతుష్టునిగా చేయుటకు చాలవుకదా! 
స్వామీ! నిన్ను సంతోషింపజేయుటకు గజేంద్రునివలె భావయుక్తముగ భక్తి 
చేయవలెను. 

నిర్మలజ్ఞానము, దానధర్మనిరతి, సత్వవ్రతము, క్షాంతి (క్షమాగుణము) 
మత్సరము లేకుండుట, యజ్ఞ, తపస్సులను చేయుట, అసూయలేకుండుట 
మొదలగు సదాచారములు గలవని గర్వించు బ్రాహ్మణోత్తముని కంటెను, 
కర్మలచేతను, వాక్కులచేతను మనస్సు భావములచేతను, (ప్రాణముచేతను 
సమమైన నిష్టతో నిన్ను ప్రార్జించునట్టి చండాలుడే (శ్రేష్టుడు. అట్టివాడు, చివరకు 
తన వంశమునకు (శ్రేయస్కరుడగును. 

కావున నో యనంతా! అల్సుడనైన నేను సంకోచము లేక నిన్ను 
సంస్తుతించెదను, ని వర్ణనము చేసిన వాడు అవిద్యను జయించి ముక్తికి 
బోవును కదా! 

సర్వ్యాత్మకుడవైన ఓ సర్వేశ్వరా! నీ భిషణాకృతిని చూచి, నీ యాజ్ఞలను 
శిరసావహించి నెరవేర్చువారైన బ్రహ్మాదిదేవతలు భయ(భ్రాంతులగుచున్నారు. 
నీ యొక్క సుందర రూపములు, కల్యాణకరములుగాని భీతికరములు కావు, 
కావున రోషంబు మానుము. అందరినీ భయపెట్టిన అసురుని 
అంతమొందించితివి కదా! నీ అవతారకార్యము తీరినది. ఇక అలుక యేల 
ప్రభూ! ఇప్పుడు సాధుసంతోషమైనది. లోకులందరు నిన్ను కలుషహారివని, 
సంతోషకారివని స్తుతించుచున్నారు. నిర్మలాత్మా! ఈశ్వరా! నీ యొక్క 
భయంకరమైన కోరలు, భృకుటి, జూలు, నఖములు, ఉ(గ్రమైన ధ్వనులు, 
రక్తముతో తడిసిన కేనరములు, హారములనలౌ (వ్రేలాడు (పేవులు 
జృలించుచున్న నేత్రములు, వీటితో కూడియున్న నీ భయంకర నరసింహాకృతిని 
జూచి, నేను భయపడుటలేదు, ఏలనన వీటికంటె కూరమైనది, తప్పింప 
శక్యముకానిది, భరించలేనట్టిది అయిన సంసార దావాగ్నికి నేను మిక్కిలి 
భయపడుచుంటిని. ని పాదములచెంత నాకు ఆశ్రయము నను[గ్రహింపుము. 
దేవా! నేను అనేక యోనులనుండి జన్మించి, సుఖవియోగము 
దుఃఖసంయోగముల వలన కలుగు శోకాగ్నిలో దహింపబడినవాడనై ఇంకా 


ప్రహ్లాదచరిత్ర ui 





దుఃఖమును కలిగించునట్టి దేహాభిమానముచే మోహపాతుడనై 
(బ్రమించుచుంటిని. ఇకనుండి నాకు అత్యంత పియతముడవు, సఖుడవు, 
పరమదేవతవు, నైన నీ యొక్క లీలావతార కథా విశేషములను పఠించుచు, 
రాగద్వేషాది వికారము తొలగించుకొని దుఖములను దాటివేసి, నీ యొక్క 
పాదసేవలో నిపుణులైన భక్తుల సాంగత్యము చేసెదను. బిడ్డలను తలిదండ్రులు 
రక్షించునట్టును, రోగిని వైద్యుడిచ్చిన జొషధము రక్షించునట్లు, సము(ద్రము 
నందు మునుగుచున్న వానిని నావ రక్షించునట్టు, ఇతరులెవ్వరును రక్షింపలేని 
విధముగ సంసార తాపములో నీ చేత వుపేక్షింపబడి, దహించుకు పోవుచున్న 
వాని నుద్దరించుటకు వీవు తప్పు నన్యులెవ్వరును సమర్గులు కానేరరు. 
జగ(ద్రక్షకుడవైన నీ యొక్కయంశమైన మానవునకు నీ యొక్క 
యనుగ్రహముచే మనస్సు కలిగెను. ఈ మనస్సును నీ యొక్క సేవచేసిననే 
తప్ప జయించుట యెవ్వరికిని సాధ్యపడదు. (ప్రభూ ఈ సంసార దావాన్నిలో 
దహించుకుపోవుచున్న ఈ దీనుని రక్షింపుము. జనులు, దేవతల నాశ్రయించి, 
సంపదలను, దిర్దాయువును, వైభవములను, అవియే కోరదగినవనిగా భావించి 
కోరుకొందురు. కాని అవియన్నియును నా తండ్రియొక్క రోషముచేతగాని, 
అట్టహాసముచేతగాని, ఆవులింతచేగాని, బొమముడి (ముకుళించిన భృకుటి) 
మా(త్రముచేగాని పొందబడుచుండెను, అట్టి శక్తిమంతుడైన వీరుడే 
నిమువషమా(త్రమున నీచేత అంతమయెనుకదా! కావున అట్టివి 
కోరదగినట్టివికావు. బ్రహ్మాదిదేవతల సిరి, వైభవములు, జీవితములు కూడను 
కాలునిచేత నపహరింపబడునట్టివే గాని, నిలిచియుండవు. నాకేమియును 
వలదు. నీయందు నాకుగల కొద్దిపాటి ఎజుకచే నిన్ను సేవకునివలె కొలిచెదను 
స్వామీ! 

మానవుడు, ఎండమావులవంటి యీ మిధ్యా సంపదలన్ని నిజములేయని 
(భ్రమించి, రోగభూయిష్టమైన శరీరము పట్ల విరక్తుడు గాక, మిక్కుటమైన 
కామాగ్నిలో నెల్లప్తుడు దహించుకొనిపోవుచు, ఇంద్రియ సుఖములలో 
మునిగిపోవుచు, నెన్నడును సంసారసాగరమును దాటిపోజాలడు. 

ప్రభూ! శ్రీదేవి, (బ్రహ్మ, మహేశ్చరులకైనను నీ యొక్క దివ్యహస్తముచే 


అ శ్రీమద్‌ భాగవత పంచరత్నములు 





అభయదానము చేసియుండని నీవు, బాలుడను, దానవవంశజుడను, 
రజోగుణోపేతుడను అయిన నా శిరస్సుపై అపరిమితమైన దయతో నీ యొక్క 
కరకమల ముంచుట అత్యంత ఆశ్చర్యకరము కాదా! 

మహాత్మా! సుజనులైన (బ్రహ్మాదిదేవతల యందును, దుర్దనులమైన 
మావంటి దైత్యులయందును ఎట్టి పక్షపాతమును జూపక కల్పవృక్షమువలె 
కర్మఫల(ప్రదానము చేయుదువు, సంసార కూపమునపడి కొట్టుకొనుచున్న 
మూఢజనులతో గూడి (మ్రగ్గుచున్న నేను, నీ యొక్క సేవకుడైన నారదమహర్షి 
యను(గ్రహముచే నీ కృపకు పాత్రుడనైతిని. నన్ను రక్షించుటకై మా జనకుని 
వధించుట నా యందు పక్షపాతము గాదు. దుష్టశిక్షణము, శిష్టరక్షణము, 
ధర్మోద్దరణము, అనబడునవి నీ యొక్క నైజగుణములు. నీవే విశ్య్వమువు. 
'త్రిగుణాత్మకమైన విశ్వమును సృజించి, అందు (ప్రవేశించి, కార్యకారణ 
గుణయుక్తుండనై రక్షక భక్షకాది నానారూపముల ధరింతువు. నీ మాయచే 
స్య, పర యనెడి భేదబుద్ది కన్సించునుగాని, నీ కంటే వేజేమియును 
లేదనునదియే సత్యము. విశ్వమునకు నీ యందె సృష్టి స్థితి ప్రకాశలయములు 
కలుగును. నీవు తొల్లి ప్రళయకాలమున శేషతల్పమున యోగనిద్రలో నుండగ, 
కాలశక్తిచే మేల్కొలుపబడి, తిగుణములను స్వీకరించి, నాభినుండి కమలము 
నుద్భవింపజేయగా దానినుండి చతురు ఇ (బ్రహ్మ ఉద్భవించెను. తన జన్మకు 
ఉత్పత్తిస్థానము నన్వేషింప దలచిన బ్రహ్మదేవుడు జలమునందు ఒక వంద 
దివ్యవత్సరములు వెదకి యేమియు గానలేక తిరిగివచ్చి కమలముపై ఆసీనుడై 
చిరకాలము తపస్సుజేసి, తన హృదయమునందే పురుషోత్తముడవైన నిన్ను 
దర్శించెను. 

ఈశ్వరా! నవు హయగ్రీవునిగ మధుకైటభులను రాక్షసులను వధించి, 
వేదములను గైకొని బ్రహ్మకు ఇచ్చిన ఘనుడవు. ఈ విధముగ నీవు కృత 
(త్రేతా ద్యాపరయుగములలో, జంతు, మానవ, ముని, జలచరాకారంబులలో 
అవతరించి, లోకములనుద్దరింపుచు, ధరియింపుచు, హరియింపుచు, 
యుగానుకూల ధర్మంబులను (ప్రతిష్థింపుచునుండుదువు, దేవదేవా! 

వై 


కామహర్తాదిసంకలితమై చిత్తంబు భవదీయచింతనపదవి సారదు 
మధురాదిరసముల మరణగ చొక్కుచు జిహ్వ నీ వర్షనమునకు నిగుడ నీదు 
సుందరీముఖముల( జూడ(గోరుచు( జూడ్కి తావకాకృతుల పై దగులువడదు 
వివిధ దుర్భాషలు నిన(గోరు వీనులు వినవు యుష్మత్కధావిరచనములు 


తే. (ఘ్రాణ మురవడి( దిరుగు దుర్గంధములకు 
దవులు గొలుపదు వైష్ణవధర్మములకు 
నడంగి యుండవు కర్లింద్రియములు పురుషు( 
గలంచు సవతులు గృహమేధిం గలయనట్టుు 
దేవాదిదేవా! కోరికలతోను, హర్షశోకములతోను, కలుషితమయి, చిత్తము 
నీ యందు ధ్యానమగ్నమవదు. మధురాది షడ్రుచులను తిన మరగిన నాలుక, 
నీ యొక్కదివ్యలీలా వర్షమువలను చేయుటకు నిచ్చగించదు. సుందర వనితల 
వదనముల నెల్లప్పుడు జూడగోరెడు చూడ్కులు, నీ యొక్క దివ్యమోహనా 
కృతులయందు దృష్టి నిలుపదు. నానారకములైన దుర్భాషలను వినగోరు చెవులు 
నీ యొక్క దివ్యమధుర గాథలను వినగోరవు. దుర్గంధముల కలవాటుపడిన 
నాసికలు, విష్ణుపూజల సుగంధములతో తృప్తిజెందునా? విషయభోగముల 
కలవడిన యిం(ద్రియములు వైప్లవధర్మాచరణకు ఇష్టపడక, సవతులు గృహస్టుని 
వేధించునట్టు అలజడి చేయును. 
ప్రభూ! ఈ విధముగ నింద్రియములచేత చిక్కుపడి, ఇతర (ప్రాణుల 
యందు స్వ, పర, భేదభావములను జూపుచు, జనన మరణముల పొందుచు 
సంసార వైతరణీ పంకిలములో మునిగియున్న లోకము నుద్దరించుట, సృష్టి 
స్థితి లయ కారకుడవైన నీకే తగియున్నది, కర్తవ్యము కూడను. నీ సేవకులమైన 
మా యందు ప్రియభక్తులనుద్దరించు రీతిగ నుద్దరింపుము. 
సర్వేశ్వరా! నీయొక్క దివ్యగుణానుకూల వర్తనముచే కలిగిన అమృతపాన 
చిత్తుడనైన నేను ఈ భయంకర సంసార వైతరణికి భయపడుచుంటిని. దీనికి 
వ్యతిరేకులై నీ యొక్క గుణస్తోత్రములను చేయుటకు విముఖులై మిథ్యాసౌఖ్య 
భావములతో సద్గతిని గాంచలేని మూఢులగురించి నేను శోకించెదను, 


ర శ్రీమద్‌ భాగవత పంచరత్నములు 





దేవా! మునీం[ద్రులు మోక్షాపేక్షులై, నిర్ణన స్థలములలో తపస్సు చేసెదరు. 
కోరికలను నిరాకరించువారికి నీ కంటెను వేటు శరణ్యములేదు, నెను నిన్ను 
సేవించెదను (ప్రభూ! కొందరు కాముకులు పశుపక్ష్యాదులవలె తుచ్చమైన 
మైథున (క్రియలలోను, గృహస్ట సుఖములలోను, తగుల్కొని కడు 
దుఃఖితులగుదురు. నీ యను(గహమును పొందిన నుగుణుడు 
కోరికలులేనివాడై యుండును. భక్తిలేనిదే నీ గురించిన జ్ఞాన మబ్బదు. నివు 
సగుణుడవు, నిర్గుణుడవు కూడను, 


సీ, నీగృహాంగణభూమి నిటలంబు మోవంగ మోదించి నిత్యంబు మొక్క(డెని 
నీమంగళస్తవనికరవర్ణ్లంబులు పలుమాటు నాలుక బలుకంేని 
నీయధీనములుగా నిఖిలకృత్యంబులు ప్రియభానమున సమర్శింపడేని 
సీపదాంబుజముల నిర్మలహ్నదయు(డై చంతించ మక్కువ జిక్క(డేని 


తే. నిన్ను జెవులార వినండేని నీకు సేన 
సేయ రాండేని బ్రహ్మంబు( జెందంగలండె 
యోగియైన( దపోవ్రత యోగియైన 
వేదియైన మహాతత్వవేదియైన., 
దేవదేవా! నీ మందిర(ప్రాంగణ భూమిపై నుదుటిని మోయించుచు 
ఆనందపారవశ్యముతో నిత్యము [మొక్కనివాడు, ని దివ్యమంగళ 
స్తవవర్లనలను పలుమారు నాలుకపై నుచ్చరింపని వాడు, తనయొక్క 
సర్వకర్మలను (ప్రేమభావముతో నీకు సమర్పించి, నీ యధీనము చేయనివాడు, 
నీ దివ్యపాదపద్మములను నిర్మల హృదయుడై స్మరించుచు ప్రీతితో 
పట్టుకొననివాడు, నీ దివ్యచరిత్రలను చెవులార విననివాడు, నీ పాదపద్మముల 
సేవ చేయుటకు రానివాడు, ఎంతటి యోగియైనను, తవోధనుడైనను, 
వేదవేత్తయెనను తత్తవేత్తయైనను, బ్రహ్మమును జెందగలడా? స్వామి! కావున 
ఓ (ప్రభూ! ని యొక్క పాదసేవా, దాస్య, భాగ్యమును నాకు అనుగ నాంపుము, 
అని ప్రణతుడైన ప్రహ్లాదుని వాక్కులకు సంతసించి శ్రీహరి సౌమ్యముగ 
నిట్లనెను: 

శా సంతోషించితి నీ చరిత్రమునకున్‌ సద్భ(ద్ర మౌగాక నీ 

యంతర్యాంఛతలాభ మెల్ల గరుణాయత్తుండనై యిచ్చెదం 

జింతం జెందకు భక్త కామదు(డ న సిద్దంబు దుర్గోక్యుండన్‌ 

జంతుశ్రేణికి నన్ను. జూచినం బునర్జ్దన్మంబు లే దర్భకా. 

బాలకా! ని యొక్క సత్‌చరిత్ర సతీలములకు సంతోషించితిని. నీకు 
సర్వశుభములు కలుగుగాక! నీ మనోవాంఛితములన్నిటిని కరుణతో నీకు 
ప్రసాదించెదను. చింతింపవలదు. నేను నిశ్చయముగ భక్తుల మనోభీష్టములను 
తీర్చువాడను. నా దర్శనము దుర్లభము. అయినను నా దర్శనమొకసారి 
లభించిన, జీవులకిక పునర్జన్మ యుండదు. సాధులు, విద్వాంసులు, 
సకలశుభములను (ప్రసాదింపగల (ప్రభువునైన నన్ను అనేక విధములుగ 
కోరుచుందురు. నేనిచ్చెదను, నీవు కూడ ఏదియైనను కోరుకొనుము - అని 
పరమేశ్వరుడా బాలుని మనస్సు నెణుంగుటకు అనెను. నిష్కాముడును, 
ఎకాంత భక్తుడును అయిన ప్రహ్లాదుడు, కోరికలు భక్తియోగమునకు 
అంతరాయములని తెలిసియున్నవాడు గనుక యిట్టు బదులు చెప్పెను: 

“ప్రభూ! నన్ను పరీక్షింపదలచి వరమిచ్చెదనంటివా? కోరికలు 
సంసారమునకు నీజములును, బంధకారకములును గనుక కామములకు 
భయపడి, ముముక్షువునై క్షేమముకొజుకై నిన్నాశ్రయించితిని. కోరికలవలన. 
మనళ్ళరీర ధైర్యములు, మానవ ధర్మములు, లజ్జ, స్మృతి, సంపద, సత్యము, 
తేజస్సులు నశించును. అందుచేత నాకు కోరికలు లేవు, వరములును వలదు. 
దేవా! నాకు వరమివ్వ సంకల్పించినచో కోరికలు చేరకుండగ వరమునిమ్ము. 
కోరికలు లేని వాడు భగవంతునితో సమానుడగును కదా! ఓ నరసింహా, 
పురుషోత్తమా, పరమాత్మా” యని ప్రణామము చేసి నమస్కరించిన బాలునితో 
శ్రీహరి యిట్లనెను: 

ప్రహ్హాదకునూరా! నీ వంటి ఏకాంతభక్తులు, జ్ఞానశ్రేష్టులు నా నుండి 
యెటువంటి కోర్కెలను కోరరు. ఐనను, అను(గ్రహింపుచున్నాను. నీవు అసురుల 
(ప్రభువువై కొనసాగి, మన్యంతరకాలము సకలభోగముల ననుభవించెదవు. 
శుభచింతనతో నా చరిత్రలు వినుచుండుము. సకలభూతములందు 

సంపూర్ణముగ నుండి, యజ్జేశ్యరుడను, ఈశ్వరుడను అగు నన్ను న 
యాత్మయందు నిలుపుకొని, కర్మసముదాయమును తొలగించుకొని, 
ఈశ్వరార్పణముగ పూజలాచరింపుము. భోగానుభవముచే పుణ్యములు 
నశించును, వతములచే పాపములు నశించును, ఆపైన, నీవు కాలగమనమున, 
ముల్లోకములలో యశస్సుపొంది, దేహమును విడిచి, బంధముక్తుడవై నన్ను 
చేరెదవు. మజియును 

ఏ మానవుడు (పియముతోడ నా అవతారగాథను, నీ యొక్క ఉత్తమ 
పుణ్య చరిత్రనువిని, మననము చేయునో వాడు, కర్మబంధమును త్రెంచుకొని, 
ఈ లోకమున మటథి జన్మింపడు. అనిన ్రహ్హాదుడిట్లనెను. 

(ప్రభూ! తొల్లి తన సోదరుడైన హిరణ్యాక్షుని నివు వరాహరూపమున 
జంపుటచేత శతృత్వము బూని నా తండ్రి, వీవు పరమేశ్చరుడవని గుర్తింపలేక, 
నీ భక్తుడనైన నన్నొక శత్రునివలె భావించి యపకారము చేయదలంచెను. నీ 
యొక్క శాంతదృష్టిచే నేడతడు నిర్మలత్యమునొందెను. కావున అతడు పాప 
పుంజములను పోగొట్టుకొని పరిశుద్దాత్ముడగునట్టుగా నాకు వరమునిమ్ము 
ర పద్మనేత్రా! 

అనిన భక్తవత్సలుడైన శ్రీహరి యిట్లనెను : 

ఓ దానవశ్రేష్టా! నీవు నాకు ప్రియభక్తుడవు. నిన్ను గన్న సుకృతముచేత నీ 
తండ్రి యిరువది యొక్క పూర్వజులతో సహా పవిత్రుడై శుభగతిని పొందును 
సుమా! నా భక్తులు నివసించు ప్రదేశాలలో నుండుచు, వారి ప్రేమకు పాత్రులైన 
దుర్జనులు కూడ పరిశుద్దులవగలరు. ఓ పుణ్యశీలుడా! కోరికలన్నిటిని 
విరమించుకొని నీవలె నన్నెవరైనను సేవించినచో నా భక్తులగుదురు. అట్టివారికి 
నీవు ఆదర్శ'ప్రాయుడవైతివి. ఇప్పుడు వైదిక విధులతో, నా యందు చిత్తమును 
నిలిపి, నీ తండ్రికి అంతిమ సంస్కారములను ప్రీతితో నెరవేర్చుము. అతడు 
నాతో యుద్ధముచేసి నా యొక్క స్పర్శచే నిర్మల దేహుడై పాపకల్మషములను 
పోగొట్టుకొన్నవాడై పుణ్యలోకముల కేగును - 

స్వామి ఆనతిప్రకారము ప్రహ్లాదుడు తండ్రి దేహమునకు సంస్కారములు 
చేయించెను. భూసురోత్తములతనిని రాజ్యాభిషిక్తుని చెసిరి. శాంతించిన 
నరసింహస్వామిని చూచి (బ్రహ్మ యిట్లనెను : 

దేవాదిదేవా! నాచే సృష్టింపబడిన ఏ (ప్రాణిచేతను తనకు చావురాకూడదను 
వరము స దానవుడు నా నుండి పొంది గర్వమదాంధుడై లోకకంటకుడై 
భాగ్యవశమున నేడు నీచేత హతుడయ్యెను (ప్రభూ! ఇప్పుడు లోకకల్యాణ 
మయ్యెను. ఈ భాగవతశ్రేష్టుని రక్షించి, వరము నిచ్చితివి. నీ యొక్క యీ 
నరసింహావతార గాథను నిష్టతో విని, మననము చేయువారు మృత్యుభయము 
లేనివారగుదురు. అనిన నరసింహస్వామి యిట్లనెను. 
పద్మాసనా! దయజేసి, దెవశత్రువులకెన్నడు నిటువంటి వరము లివ్వవలదు. 
పాపాత్ముల కెట్ట వరములిచ్చుట పాముల కమృతమిచ్చు నట్టగును కదా! 
అనిన, /| 
(బ్రహ్మాదిదేవతలు ఆ దేవదేవుని పూజింపగా శ్రీహరి న్మిష్కమించెను. 
(బ్రహ్మదేవుడు (ప్రహ్లాదునిచే పూజింపబడి, యతనిని దీవించి, దేవతలను వెంట 
నిడుకొని వెడలిపోయెను. 
ఇట్టు విష్ణుదెవుడు తన పార్షదులైన జయవిజయులు మునులశాపమువలన 
ప్రథమజన్మమున దితిపుత్రులైన హిరణ్యాక్ష హిరణ్యకశిపులను వరాహ 
నారసింహ రూపముల నవతరించి, వధించెను. ద్వితియజన శ్రమున రావణ 
కుంభకర్ణులై జన్మించిన వారిని శ్రీరామరూపమున వధించెను. తృతీయ 
జన్మమున శిశుపాల దంతవక్షృలుగ జన్మించిన వారిని, శ్రీకృష్ణావతారమున 
సంహరించెను. ఈ విధముగ మూడు జన్మముల గాఢవైరముచే వారు నిరంతర 
శ్రీహరి అవతారరూప ధ్యాసలో నుండి కల్మషముక్తులై శ్రీహరిని చేరిరి, అని 
నారదుడు యుధిష్టరునకు చెప్పి యిట్లనెను: 
ఉ. శ్రీరమణీయమైన నరసింహవిహారము నింద్రశత్రుసం 
హారము. బుణ్యభాగవతు(జైన నిశాచరనాథప్పు(తసం 
చారము నెవ్వ(డైన సువిచారత విన్న( బఠించినన్‌ శుభా 
కారముతోడనే భయము. గల్లని లోకము. జెందు భూవరా, 


ధర్మనందనా! మనోహరము శుభ(ప్రదమునైన యీ నరసింహవిహారము 
ఇం[ద్రశత్రువైన హిరణ్యకశిపుని సంహారము, పరమభాగవతుదైన (ప్రహ్లాదుని 

సంరక్షణమును, ఎవ్వరైన (శ్రద్దగా వినినను, పఠించినను, సర్వశుభములతో 
పుణ్యలో కమును పొందెదరు. 

రాజా! (బ్రహ్మాదిదేవతలైనను, మనస్సులో మననం చేయుటకుగాని, 
భాషాజ్ఞానముచే వర్లించుటకు గాని వలను పడనట్టి పరబ్రహ్మమైన ఆ 
జనార్దనుడు నీ యింటిలో నఖుడ్జై, మేనమజదియై, సలహాదారుడ్జె 
ప్రియతముడై మహాఫలప్రదాతయై మీతో నుండుట మహాభాగ్యము కదా! 
రాజేం(ద్రోత్తమా! 

(ప్రథమరత్తుమైన ప్రహ్లోదబరిత్ర నమాస్తం. 
నారి? ఓం తల్‌ నట్‌ 


2 గదేంద్రమోక్షణ కథ (అష్టమ స్కంధము) 

శ్రీశుకమహర్షి పరీక్షిన్నరేంద్రున కిట్టు చెప్పెను : రాజా! పూర్వము నాల్గవ 
మన్వంతరమున, విష్ణువు, హరిమేధునకు హరిణియందు “హరి”యై 
జన్మించెను. అఖిలలోకేశ్యరుడును, దయాసాగరుడును మైన యా హరి 
మకరిచే బద్దుడైన యొక గజరాజును 'ప్రాణభయమునుండి కాపాడి రక్షించెను. 
అని చెప్పగా, జలచరమైన ఆ మకరి, వనచరుడైన యా గజరాజుతో నెందుకు 
యెట్లు పోరాడుట సంభవించెనో, ఆ గజరాజును పురుషోత్తముడెట్టు రక్షించెనో 
వినుటకు మిక్కిలి కోరికగా నున్నది. శ్రీహరిని గూర్చి చెప్పబడు గాథలన్నియు 
నతి పుణ్యగాథలు కదా! మునీంద్రా నాకు వినిపింపుడు. 

అనిన, శుకయోగీంద్రుడు పరీక్షిత్తున కిట్లు చెప్పెను. 

రాజేం(ద్రా! క్షీరసము(ద్రమునందు త్రికూటమనబడు పర్వతమున్నది. అది, 
మూడు శృంగములతోను, ఒక యోజనము పొడవు, వెడల్పు, ఎత్తులతోను, 
సువర్ణ బహురత్నవమయుముగను మెజణయుచుండను, అనేకమైన 
వృక్షలతాకుంజములతోను, నురకలు వేయుచు (ప్రవహించు సెలయేరులతోను, 
మనోహరముగ విహంగములవలె విహరించు దివ్యవిమానములతోను, 
క్రీడలాడుచుండు కిన్నరులతోను శోభాయమానముగ నుండెను. ఆ పర్వత 
సానువులు మాదీఫల,లవంగ, మామిడి, జీడి, పనస, వెలగ, మట్టి, ఖర్జూర, 
అరటి, ఉసిరిక, కదంబాది నానావిథ ఫలవృక్షములు, పలాశ, నాగ, పున్నాగ, 
చంపక, శతస(త్ర, మల్లికాది యనేక పుష్పవృక్షలతలతోను, ఉద్యానవనముల 
తోను శుకపికాది నానావిధపక్షి సమూహములతోను, వజ్రవైఢడూర్య పుష్యరాగ, 
నీలగోమేధికాది మణులతోను, విద్యాధర సిద్దచారణ గంధర్వ గరుడ కిన్నర 
కింపురుషాది స్వేచ్చావిహారి మిథునముల ఆటపాటలు, గాననృత్వాది 
వినోదవిలాసములతోను, నిత్యము నేత్రపర్వముగ నొప్పుచుండెను. ఆ 
వనమునందు అనెక రకముల భయంకర (క్రూరమృగములు, సర్పములు 
సంచరించుచుండెను. చూడభయంకరమగు కొన్ని అడవి యేనుగుల 
సమూహమొకటి, కొండగుహలనుండి బయల్స్పడి, మదించిన శరీరములతో 
నాడు యేనుగులతో గూడి విహారార్థమై వచ్చి, చల్లని గాలిని, జలమును పొందు 

కాంక్షతో, నీట మునిగి, ప్రీతితో జల(క్రీడల నాడుటకు నొక పెద్ద మడుగులో 
ప్రవేశించెను. సూర్యకాంతికి తట్టుకొనలేని అంధకారము, కొండగుహలలో 
దాగుకొని, సూర్యరశ్మి తగ్గగనే, మళ్లీ (ఆ యంధకారము) గుహలనుండి బైటకు 
వచ్చుచున్నదా యన్నట్ల్టు, ఈ యేనుగుల మందలు బైటకు వచ్చుట 
కనిపించెను. ఆ యేనుగు గున్నలు కొండలను త్రోసివేయుటకైనను నెనుకాడవు. 
ధైర్యసాహసములతో, సింహములనైన నెదుర్కొనుటకు భయపడవు. ఆ 
బలసంపన్నమైన కుంజరములు పిడుగుపాట్టకైనను కలతజెందవు. భీకరములైన 
ఈ యేనుగుల మందలను జూచి పులులు భయపడి పొదరిండ్రలో దూరి 
తలదాచుకొనెను. భల్టూకములు గుహలలో దాగుకొనెను. అడవిపందులు నేల 
బొజియలలో దూరిపోయెను. లేళ్లమంద లతాకుంజములలో దాగుకొనెను. 
కారుగేదెలు మడుగులలోమునిగి దాగెను, వానరమూకలు కొండలపైకి 
ఎగటబ్రాకెను. అడవి సర్పములు బిలములందు చొరబడెను. నెమళ్లు ఎగిరి 
పారిపోయెను. చమరీ మృగములు భయముచే తమ చామరములవంటి 
తోకలతో, విలాసముగ విహరించి అలసిపోయిన భద్రగజములకు, విసరి సేద 
దీర్చుచుండెను. తుమ్మెదలు ఆ ఏనుగులయొక్కమదజల సుగంధమును 
బాగుగ నాఘ్రాణించి జుంజుంమనుచు గానముచేసెను. 

ఏనుగు గున్నలు గాలికి కదిలియాడు పొదలను వాసనజూచుచు, (త్రొక్కి 
వేయుచు, ఫలవృక్షములకు ఒడలు రాయుచు లేత చిగుళ్లను మేయుచు, 
పులులను, కారు ఎనుబోతులను, ఇతర మృగములను, పోనియక అల్లరి 
చేయును. కొలనులో జొచ్చి నీటిని కలచివేయుచు, పర్యతమునెక్కి 
పేడముద్దలను వేయుచు, మదజలము కారుచున్న చెక్కిళ్ళు తొండములతోను 
కుంభములు, జాపిడి చేయుచు, కొండలు తల(క్రిందై పడునేమో, దిక్కులు 
పెల్లగిల్లునేమో, లోకములు భయభీతములగునేమో యనిపించుచుండెను. ఆ 
ఏనుగులమందలో ఒక గజరాజు మాత్రము విడిపోయి, ఆడ యేనుగులచే, 
సేవింపబడుచుండెను. ఆ కరిరాజు మోహావేశములో బడి, దారితప్పి, ఆడు 
ఏనుగులు: పరివేష్టించగా, దారిలో కనబడిన లేతకొమ్మలను (త్రుంచుచు, 
చెలియలకు తినిపించుచు, తన చెవులతో విసరుచు, చెలియల తాపమును 

చల్లార్చుచు, వాటి మెడలను మృదువుగా నిమురుచు, పిటుదులచెంత జేరి 
(ప్రేమతో వాసన జూచి, క్రీడించుచు, ఆ మాతంగ వీరుడు విశ్రమించెను. ఈ 
విధముగ ననేకమైన శృంగార (క్రీడలలో మైమరచి, తన బృందముతో 
సోయిపోయి దాహము తీర్చుకొనుటకై యొక కొలను చెంతకు చేరెను. అచ్చట 
ఆ కరిరాజు, అప్పుడే విచ్చిన తెల్లకలువలు, తుమ్మెదల గుంపులు, తాబేళ్లు, 
చేపలు, నిరోధింపశక్యముగాని మొసళ్ళు, వటవృక్షములు, తాటిచెట్టు, మామిడి, 
సాలవృక్షములు మనోహరమైన పుష్పలతలు, మెణుపుతిగలవలె తళతళ 
మెజయు హంసలు చ(క్రవాకములు, కొంగలను, జూచెను. 

ఇట్లితర పురుషసంచారములేని నిర ఇలమైన సరోవరమునుజాచి, దానినుండి 
వీచు కమలముల సుగంధము మేనుసోకగ సేదదీరి, తామర తూడులను 
ప్రేతితో నారగించుచు వీనులవిందుగ రవముల జేయుచుండు కలహంసలను 
జూచుచు, పద్మముల సుగంధము నాసికను, ఆహ్లాదపరుపగా, నిర్మల 
జలములు వదనమునుల్లాస పరుపగా, మూడులోకముల సౌభాగ్య శోభ 
కన్నులకు విందుజేయ, ఇంద్రియ వ్యాపారములను మజుచి, ఆ కుంజర 
యూధము కొలనులో జొచ్చెను. తొండములను ఆ నిర్మల జలములచే 
పూరింపుచు, చెక్కిళ్లను తడుపుకొనుచు, గళగళ శబ్దములు చేసుకొనుచు, 
నా కరిబృందము కడుపులు నిండ నీరు (ద్రావెను. అప్పుడు ఆ గజేంద్రుడు 
తొండము నిండ నీరెక్కించి, తొండము నాకాశమువైపున కెత్తి యిటునటు 
కదిలించి, నీరు చిమ్మగా ఆ నీటితోబాటు తాబేళ్లు, చేపలు, పీతలు, మొసళ్లు 
పైకెగసి (క్రిందికి పడుచుండగ, వాటిని గజరాజు పట్టుకొనుట జూచి దేవతలును 
ఆశ్చర్యచకితులైరి. 

ఆ గజరాజుయొక్క నిరాటంకమైన జలవిహారములో, గజకాంతలు యిచ్చు 
తెల్లని మెఅయుచున్ను పద్మముల మధ్యనతడు వెయ్యికనుల యిం[ద్రునివలె 
కనిపించెను. ఏనుగుగున్నలు వెదజల్లు నాగంధికాపుష్టపరాగము ఆ 
కనకాచలమునకే శోభతెచ్చెను. హస్తినులు తెచ్చిన కలువకాండములు 
ఆదిశేషునకే అలంకార ప్రాయము అనిపించెను. మదగజములు విరజిమ్ము 
ముత్యములవంటి నీటి తుంపరలు, మేఘమండలమంతా నిండిపోయెను. 

ఎదురులేని శక్తితో నా గజుశ్రేష్టుడు ఆ కొలనులో జలకేళి చేయుచుండ, ఆ 
సరోవరలక్ష్మి మత్తగజముల వివిధ విహార కేళులతో చెదిరి, చెదిరిన 
ఇసుకతిన్నెలతో, మరల (క్రొత్తశోభను తెచ్చుకొని విలసిల్లెను. 


సీ భుగ భుగాయితభూరిబుద్చుదచ్చటలతో గదలుచు దివికి భంగంబు లెగయ 
భువనభయంకరపూత్కారరవమున ఘోరనక్రగ్రాహకోటి బెగడ 
వాలవిక్షేపదుర్వ్యారరుందయూనిలనశమున ఘుమఘుమావర్త మడర( 
గల్లోలజాలసంఘట్టనంబుల( దటీతరు అమూలంబులై ధరణి గూల 


తే, సరసిలోనుండి పాడగని సంభమించి 

యుదరి కుప్పించి అంఘించి హుంకరించి 

భాను గబళించి పట్టుస్వర్భానుపగిది 

నొక్కమకరేంద్రు(డీభరాజు నొడిసిపట్టె 

అట్టితరి, భుగభుగ (బుడబుడ) ధ్వనులతో పెద్దపెద్ద నీటిబుడగల 

(ప్రవాహమును కలిగించుచు, ఆకాశము నంటునట్టు అలలను రేపుచు, 
భువనములకు భయము కలిగించునట్టి పూత్కార శబ్దములు చేయుచు, ఇతర 
మొసళ్లు కూడ హడలిపోవుచుండ, తోక కదలికలచే కలుగు రయుంరూనిల 
సుడిగాలు లుద్భవింపగా ఆ తాకిడికి యొడ్డుననున్న వృక్షములు సమూలముగ 
కూలిపోవ, కరిరూపమును గాంచి, యూపిరి బిగబట్టి, హుంకరించి, 
సరస్సునుండి శీఘ్రముగలంఘించి, సూర్యుని కబళించిన రాహువువలె నొక 
మకరేంద్రుడు వచ్చి గజేంద్రునాడిసి పట్టుకొనెను. 


క వడి దప్పించి కరీంద్రుడు 
నిడుదకరం బెత్నివేయ నీరాటంబుం 
బొడ వడంగినట్టు జలముల 
బడ కడువడి( బట్టె( బూర్యపదయుగళంబున్‌. 


అప్పుడా గజేంద్రుడు వడిగా తప్పించుకొని, తన పొడవైన తొండమునెత్తి 
ఒక్క (వైటు వేయగా ఆ మకరి చచ్చినట్టు జలమందుపడి, వెంటనేలేచి యేనుగు 
యొక్కముందరి కాళ్లను పట్టుకొనెను. 

చ. పదముల బట్టిన ౦ దలంకుంబా టొకయింతయు లేక శూరతన్‌ 
మదగజవల్లభుండు ధృ తిమంతు(దు దంతయుగాంతఘట్టనం 
జెదరంగం జిమ్మె నమ్మకరిచిప్పలు పాదులు దప్ప నొప్పణన్‌ 
వదలి జల[గ్రహంబు కరివాలముమూలము( జీరె గోఆలన్‌ 


మకరి తన కాళ్లను పట్టుకున్నను ఎంతమాత్రము తడబడక ధృతిమంతు 
డును, శూరుడునైన ఆ గజరాజు తప్పించుకొని, తన దంతములతో ఆ 
మకరియొక్క ముడుకు చిప్పులను, పాదములను పొడిచి పొడిచి, చెదరగొట్టగా, 
ఆ మకరి, కరియొక్క కాలును విడిచి, తన కోజులతో దాని తోకమూలమును 
చీల్ళెను. 


క కరి( దిగుచు మకరి సరసికి( 
గరి దరికిని మకరి దిగుచు( గరకరి బెరయన్‌ 
గరికి మకరి మకరికి( గరి 
భర మనుచును నతలకుతలభటు లదురుపడన్‌ 
కరిని మకరి తనవద్దకు (సరస్సులోనిక్రిలాగును; మకరిని కరి తన వద్దకు 
(ఒడ్డుకు) లాగును, ఇట్టు కరిమకరులు పరస్పరము భయముతోను బరువైన 
మనస్సుతోను, నతలకుతల మగుచు, తమతమ భృత్యులు భయముచే 
నదిరిపోవునట్టుగా పోరాడుచుండిరి, 
ఇట్టు కరిమకరములు, సమానశక్తి శౌర్యములతో హోరాహోరీగా పోట్లాడుచు 
లోకములకు భయము కలిగించుచుండెను. ఒకరికొకరు తీసిపోవని 
విజయకాంక్షతో పట్టుదలతో, జలాశయమునొక భీకర రణరంగము చేసివేసినవి. 
చిన్నమొసళ్ళు, తాబేళ్లు, ఎం(డ్రలు, చేపలు, కప్పలు వంటి యనేకమైన 
జలచరములు, వీటియొక్క పాదముల (క్రిందపడి నలిగి నశించినవి. ఈ 
విధముగ రేయింబవళ్లు కరిమకరులు ఘోరయుద్దము జేసినవి. కరిరాజు, ఆడు 
ఏనుగుల యెదుట తన ఆడంబరమును (ప్రదర్శించుచు, తొండముతో నీరు 
జిమ్ముచు, వజ్రముల వంటి తన దంతములతో మకరిని పొడుచుచు, 
తొండముతో దానిని కొట్టుచు మాటిమాటికి నీట మునుగుచు, తన (ప్రతాపము 

జూపుచుండెను. ఆడు ఏనుగులు, మకరితో పోరాడుచున్న తమ నాథుని 
ఒక్కనిని విడిచిపోవలేకను, ఏమియు చేయలేకను, అచ్చటనే చూచుచు 
ఉండిపోయినవి, మగువలకు మగలు విడువడని అనుబంధము కదా! అప్పుడు. 


ఆ. జీవనంబు దనకు జీవనంబై యుంట 
నలవు చలము నంతకంత కెక్కి 
మకర మొప్పె డస్సె ముత్తభమల్లంబు 
బహుళపక్షశీతభానుపగిది 
జలమే తనకు జీవనమై యుండుటచేత, మకరికి స్తానబలముచే శక్త 
యుక్తి, సులువు, అంతకంత కెక్కువై ధైర్యము పెరిగెను. కరికి మాత్రము 
నిలకడ తప్పి, అలసట వచ్చి, కృష్ణపక్ష చంద్రునివలె శక్తి సన్నగిల్లైను. 


మ. ఉణుకుం గుంభయుగంబుపై హరి క్రీయన్‌ హు మ్మంచు( బాదంబులన్‌ 
నెజీయం గంఠము వెన్ను దన్ను వెగయున్‌ హేలాగతిన్‌ వాలముం 
జటచున్‌ నుగ్గుగందాయ ముంచు మునుగున్‌ శల్యంబులు దంతముల్‌ 
విజుగన్‌ వేయుచు బొంచి పొంచి కదియున్‌ నేదండయూథోత్తమున్‌ 


మతీయు, ఆ మకరి, హుంమనుచు గజేంద్రుని కుంభస్థలము పైకి కోతివలె 
నుజుకును, పాదముల మధ్యను ఇణుకును, కంఠమును, వెన్నును తన్నుటకై 
విలాసముగ నెగురును; తోకను చజచును, ముంచును, మునుగును, 
ఎముకలు, దంతములు విరుగునట్టు కొట్టును, పాంచిపాంచి 
కుంజరయూధనాథుని చెంతజేరును. కంటికి కనపడకుండ దాగును, బైటకు 
పోకుండ అడ్డువచ్చి కనబడును. కాళ్లకు సెనవేనుకొని కదులుటకు 
వీలులేకుండ చేయును. భయపడునట్టు నేలపడద్రోయును, లేచినచో “లం” 
మనుచు గొంతెత్తి కేకలు వేయును, తొలగించును, మరలించును, తటాలున 
పట్టుకొనును, వేధించును, కోపగించుకొనును, ఈ విధముగ నతివిచిత్రముగ 
ప్రవర్తించుచు నా మకరి, మిక్కిలి ధైర్యముగ, సాహసముతో - 

రెండు పాదముల నేలమోపి, (ప్రాణవాయువును నియంత్రించి, ఇంద్రియ 
న్యాపారముల నరికట్టి, బుద్దిని లగ్నముచేసి, శోకరహిత (బ్రహ్మానందమున 

రమించు యోగీంద్రునివలె, ఆ మకరి, కరిపాదముచే అణచబడియున్నను, 
నిర్భయముగ విజృంభించెను. 
ఊహ సరిగా పనిచేయక (బ్రతుకు (ప్రలోభములో పడి కొట్టుకొనుచు, శరీరశక్తి 
చివరిదశకు చేరుకొనగా, సంసారమోహబంధములచే చుట్టబడి, విడిపించు 
కొనలేక, నూగిసలాటలో పడిన జీవునివలె, కరిరాజు, మకరిదాడి నెదుర్కొనలేక 
చిక్కి శల్యమయ్యెను. ఈ విధముగ ఆ గజేంద్రుడు, అలనటను 
మూర్చిల్లుటను, విసుగుదలను జేరవీయక, మకరితో భయంకరముగ 
దివారాత్ర సంధ్యలలో ఘోరపోరాటమొక వెయ్యి సంవత్సరములు సల్పెను, 
మ. పృథుశక్తిన్‌ గజ మా జల గ్రహముతో. బెక్కేండ్లు పోరాడి సం 
శిథిలంబై తనలావు వైరిబలముం జింతించి మిథ్యామనో 
రథ మింకేటికి దీని గెల్వ సరి పోరం జాలరా దంచు స 
వ్యథమై యిట్లను( బూర్యపుణ్యఫలదివ్యజ్ఞానసంపత్తితోన్‌ 
గొప్పశక్తితో, ఆ గజరాజు ఘఫోరమకరితో ననేక సంవత్సరములు పోరాడి, 
బాగుగ శిథిలమై తనబలము, శత్రుబలమును సరిపోల్చుకొని, మకరిని 
గెల్బెదననెడి మిథ్యా వాంఛ యికనేల, దీనిని గెల్వలేను సరికదా, దీనితో 
పోరాటమునుగూడ కొనసాగించలేను యని భావించి, వ్యధతో కూడిన 
మనస్సుతో, పూర్వజన్మల పుణ్యవిశేషముచే కలిగిన దివ్యజ్ఞానమువలన నిట్లు 
తలపోసెను, 
శా ఏ రూపంబున దీని గెల్మునిట మీ( దెనేల్సు( జింతింతు నె 
వ్యారిం జీరుదు నెన్వ రడ్డ మి(క నివ్వారిప్రచారోత్తమున్‌ 
వారింపం దగువార లెవ్వ రఖిల వ్యాపారపారాయణుల్‌ 
లేరే యొక్కెది దిక్కు మాలిన యమొణొధీంపం బ్రపుణ్యాత్మకుల్‌ 
అయ్యో! దీనినే విధముగ నేను గెల్వగలను? ఇక నేనే దేవుని గొల్చెదను? 
ఎవరిని బిల్చెదను? ఈ యాపదలో నా కడ్డపడే వారెవ్వరున్నారు? ఈ జలచర 
శ్రేష్ట నెదుర్కొను సమర్గులెవ్వరు? నావంటి దిక్కుమాలిన వారి మొజుల 
నాలకించు శరణాగత రక్షకులెవ్వరును లేరా? 

అనేకములైన కుంజరయూధములు వనములో నన్ను చిరకాలమునుండి 
ప్రభువుగా మన్నించుచుండ, అసంఖ్యాకములైన ఆడు యేనుగులకు నేను 
నాథుడనై యుండ, ఈ సుందర వనములో దట్టముగ పెరిగియున్న చందనాది 
వృక్షలతా కుంజముల చల్లని నిడయందు, నేను సంతుష్టుడనై యుండక 
జలక్రీడ కాంక్షతో నీ మడుగులో నేల జొచ్చితిని? ఈ ప్రమాదమెట్టు నివారణ 
మగునో కదా, యీశ్చరా! 


ఉ. ఎవ్వనిచే జనించు జగ మెవ్వనిలోపల నుండు లీనమై 
యెవ్వనియందు డిందు బరమేశ్వరు డెన్వ(డు మూలకారణం 
బెవ్వ( డనాదిమధ్యలయు: డెవ్వండు సర్వము దానయైననా( 
డెవ్వండు వాని నాత్మభవు నీశ్వరు నే శరణంబు నేండెదన్‌. 


ఈ విశ్యమెవ్వనివలన నుద్భవించెనో, యెవ్వనియందు లయించునో, 
లయించి, మణీ యెవ్వనియందు లీనమైయుండునో, పరమేశ్చరుడెవ్వడో, 
మూలకారణమైన వాడెవ్వడో, ఆది, మధ్య, అంతములు లేని వాడెవ్వడో, 
సర్వమునూ తానే యె యున్న వాడెవ్వడో, అట్టి స్తయంభువునై ఆ యీశ్యరునే 
నేను శరణువేడుచున్నాను. 


క ఒకపరి జగములు వెలి నిడి 

యొకపరి లోపలికి. గొనుచు నుభయము+ దానై 

సకలార్థసాక్షి యగు న 

య్యకలంకుని నాత్మమూలు నర్జి. దలంతున్‌ 

లోకముల నొకమారు తననుండి వెలుపలకు నెట్టి (ఉద్భవింపజేసి), 

వేజొకమారు ఆ లోకములను తనలోనికి తీసుకొనుచు, వెలుపలను, లోపలను, 
తానేయె యుండుచు, సర్వమునకును సాక్షియె యుండు, పవిత్రుడును, 
నిర్మలుడును యైన ఆ యాత్మమూలమైన పరమాత్ముని నేనాసక్తితో 
ధ్యానంతును, 


క, లోకంబులు లోకేశులు 
లోకస్టులు దెగినందుది నలోకం బగుసెం. 

జీ(కటి కవ్వల నెవ్వం 
డేకాక్సతి వెలుంగు నతని నే సేవింతున్‌ 
ఈ లోకములు, లోకులు, లోకపాలకులందరును అంతమైన పిమ్మట, 
చివరకు అలోకమైన (లోకము లేవియును లేని) స్థితిలో, పెంజీకటి (శూన్యస్థితి 
యందు గాఢాంధకార తమస్సు) కవతల నెవ్వడు ఏకైక పరంజ్యోతియై 
వెలుగుచుండునో ఆ పరమాత్మను నే సేవింతును. 


క, నర్తకుని భంగి. బెక్కగు 

మూర్తులతో నెవ్వండాడు మునులున్‌ దివిజుల్‌ 

గీర్తింప నేరరెవ్వని 

వర్తన మొరు లెజుగ రట్టి వాని నుతింతున్‌ 

నటునివలె ననేకులైన రూపములతో నెవ్వడు లీలానాటకము 

లాడుచుండునో, యెవ్వనిని బుషులైనను, దేవతలైనను, సంపూర్ణముగ 
క్రీర్తింపజాలరో, యెవ్వని వర్తనములను (చేష్టితములు) గురించి యితరులెవ్వరు 
నెణుంగజాలరో యట్టి (ప్రభువును నేను స్తుతించెదను. 


ఆ. ముక్తసంగులైన మునులు దిదృక్షులు 
సర్వభూతహితులు సాధుచిత్తు 
అసదృశప్రతాధ్యులై కొల్తు రెన్వని 
దివ్యపదము వా(డు దిక్కు నాకు 
సంగమును వీడిన మునులు, దివ్యదర్శనకాంక్షులు, సకలప్రాణికోటికి 
హితము కోరు సజ్జనులు, సాధుచిత్తులైనవారు, సాటిలేని దృఢనిష్టగలవారై, 
యెవ్వని దివ్యపాదములను కొల్చెదరో ఆ దేవదేవుడే నాకు దిక్కు. 
స్రీ భనము దోషంబు రూసంబు( గర్మంబు నాహ్యయమును గుణము లెవ్వనికి లేక 
జగముల( గలిగించు సనుయించుకొణకునై నిజమాయ నెవ్వ(దన్ని యునుదాల్బు 
నా పరేశునకు ననంతశక్తికి బ్రహ్మ కిద్దరూపికీ రూపహీనునకును 
జీత్రచారునికి సాక్షికి నాత్మ రుచికిని బరమాత్మునకు( బరబ్రహ్మమునకు 

ఆ. మాటల నెటుకల నునముల. బేరంగ 

గాని శుచికి సత్వగమ్యుండగుచు 

నిపుణు(డైనవాని నిష్కర్మతకు మెచ్చు 

వాని కే నొనర్తు వందనములు 

వాస్తవముగ నెట్టి సంసారబంధముగాని, దోషముగాని, రూపముగాని, 

నామముగాని, గుణముగాని, ఏదియును ఎవ్వనికి లేవో, అయినను జగములను 
సృష్టించుటకు, లయింపజేయుటకు ఎవడు తన మాయ నుపయోగించి, 
వీటన్నిటిని దాల్చ్బునో, ఆ పరమేశ్వరునకు, అనంతశక్తి స్వరూపునకు, 
తేజోమయునకు, విచిత్ర యద్భుత చరిత్రునకు, బ్రహ్మమునకు సర్వసాక్షికి, 
ఆత్మానందునకు, పరమాత్మునకు, పరబ్రహ్మమునకు, మనస్స్తుచేగాని, 
మాటచేగాని యెజుకచేగాని జేర శక్యముగాని వానికి, పరిశుద్దునకు, 
సత్ష్యగుణము ద్వారానే తెలియబడువానికి, నిపుణుడైనవాని నైష్కర్మ్య్యమునకు 
'ప్రసన్నుడగు వానికి, నేను వందన మాచరించెదను. 
స్‌ శాంతున కపనర్గ సాఖ్యసంవేదికి నిర్వాణభర్తకు నిర్విశషు 

నకు ఘోరునకు గూఢునకు గుణధర్మికి సామ్యున కధికవిజ్ఞానమయున 

కఖిలేంద్రియద్రష్ట కధ్యక్షునకు బహుక్షే త్రజ్ఞునకు దయాసింధుమతికి 

మూలప్రకృతి కాత్మమూలున కఖిలేంద్రియజ్ఞాపకునకు దుఃఖాంతక్పతికి 


ఆ. నెణే నసత్య మనెడి నడతో వెలుంగుచు 

నుండు నెక్కటికి మహోత్తరునకు 

నిఖిల కారణునకు నిమ్మారణునకు న 

మస్కరింతు నన్ను నునుచుకొటకు 

శాంతుడును, మోక్షసొఖ్యము ననుగ్రహించువాడును, మోక్షప్రదాతయు, 
ద్వైతాద్వైత (సాకారనిరాకార) భేదము లేనివాడును, దుష్టభయంకరుడును, 
నిగూఢ తత్త్వముగలవాడును, గుణధర్మములతో నున్నవాడును, విజ్ఞాన 
మయుడును, సౌమ్యుడును, ఇం(ద్రైయ వ్యావారముల కు (ద్రష్టయు, 
సర్వాధ్యక్షుడును, సకల జీవరాసులకు క్షేత్రజ్ఞుడును, దయాసాగరుడును, 

ఆత్మమూలమును, మూల(ప్రకృతియు, దుఃఖమునంతము చేయువాడును, 
మిథ్యాజగత్తే ప్రతిబింబమై వెలయువాడును, మహోత్తముడును, సర్వమునకు 
మూలకారణుడును, తన యునికికెట్టి కారణము లేనివాడును, అయినట్టి ఆ 
పరమేశ్వరునకు, నన్ను (బ్రతికించుమని వేడుకొనుచు నమస్కరించుచున్నాను. 


క, యోగాగ్గిదగ్గకరులు 
యోగీశ్వరు లె మహాత్ము నొండెణు(గక స 
ద్యోగవిభాసితమనముల 
బాగుగ నీక్షించు రట్టిపరము భజించున్‌ _ 
జ్ఞానాన్నిచే కర్మబంధములను దగ్గము గావించుకొన్న యోగీశ్యరులు 
అన్యమేమీ యెజుగనివారై యుత్తమ యోగాభ్యాసముచే భాసీంచిన 
మనస్సులతో నే మహాత్ముని దర్శింపగలరో యట్టి పరమాత్ముని నేను 
భజించెదను. 
సర్వాగమ శా(స్తనిధియు, మోక్షనిలయుడును, పరమధాముడును, స్వతేజో 
విరాజితుడును, దిక్కులేని నావంటి పశుజీవుల పాపములను 
శమింపజేయువాడును, సర్యాంతరాత్ముడై వెలుగువాడును, ఏకమును, అనేకము 
చేయబడనివాడును, దారాపుత్ర క్షేత్ర యందాసక్తులకు అందజాలనివాడును, 
అయిన భగవంతునకు నేను నందనముల నాచరింతును. మజియును, 


ధర్మార్థ కామ కాంక్షలు లేని బుద్దిమంతులు ఎవ్వనిసేవించి, యిష్టగతిని 
పొందుదురో, మతీయు, ధర్మార్థకామములను కాంక్షించువారికి కరుణతో 
అంతులేని దేహపరంపరల నెవ్వడు (ప్రసాదించునో, ముక్తాత్ములెవ్వని 
పాదములపైబడి యానంద సాగరములో మునుగుదురో, ఏకాంతిక భక్తులు 
ఏమియును కోరక, ఎవ్వని పుణ్యచరిత్రములను పాడుచుందురో, ఆ 
మహేశ్చరుని, ఆదిమూర్తిని, అవ్యక్తుని, అధ్యాత్మ యోగగమ్యుని, పరిపూర్చుని, 
ఉన్నతాత్ముని, (బ్రహ్మమైన వానిని, పరుని (పరమాత్మను) అతింద్రియుని 
(ఇంద్రియములకు గోచరింపనివానిని) స్టూలసూక్ష్మములు రెండునూ అయిన 
వానిని నేను భజించెదను. అని, మటీయు నిట్లు తర్కించెను. 

అగ్నిదేవుడు మంటలను, సూర్యుడు వెలుగులను ఏవిధముగ వ్యాపింపజేసి 
అణచివేయుదురో యట్లు తనయొక్క తీక్షతచే నెవ్వడు (బ్రహ్మాదిదేవతలను 
అఖిల జీవరాసులను, గజములను, వివిధ నామరూపములతో (ప్రకాశింపజేసి 
యణచునో, యెవ్వడు మనోబుద్ధింద్రియములు తానెయె (త్రిగుణములను 
(ప్రవర్తింపజేయునో, ఎవ్వడు (స్త్రి నపుంసక పురుషమూర్తియుగాక, దేవ మానవ 
జంతుమూర్తియుగాక, కర్మ గుణభేదములు గాని సత్‌ అసత్‌ల (ప్రకాశము 
గాని కాడో, కాని, ఏటన్నిటికి ఆధారముగ తానె అన్నియునైయున్న యా విభుని 
స్మరించెదను. 


క కల(డందురు దీనులయెడ. 

గలండందురు పరమయోగిగణములపాలం 

గలండందు రన్న దిశలను 

గలండు కలండనెడువాంయడు గలండో లేడో 

ఇంతగా స్తుతించినను, భగవంతునకు నా మొజవినబడలేదా, వినబడిందో 

లేదో! మరి, ఆ భగవంతుడు దీనులయెడల దయగలిగి యుండునని 
యందురు కదా! పరమయోగుల పాలిట నుండునని యందురు కదా! అతడు 
అంతటను, అన్నదిశలందును ఉండునని చెప్పెదరుకదా! మరి “ఉన్నాడున్నా" 
డని అందరూ చెప్పే ఆ భగవంతుడు నిజముగా నున్నాడో, లేడో! 


ఫీ కలుగండే నాపాలికలిమి సందేహింపం గలిమి లేములు లేక కలుగువాండు 
నా కడ్డపడ రా(డె నలి నసాధువులచే. బడినసాధుల కడ్డపడెడునా(డు 
చూడండే నా పాటు. జూపులం జూడక చూచువారల( గృప( జూచువాండు 
లీలతోనామొణాలింప(డే మొణుగుల మొజు లెటుంగుచు(దన్ను మొజయగువా(డు 


తే. అభఖిలరూపులు దనరూప మైనవాండు 
ఆదిమధ్యాంతములు లేక యడరువాంయడు 
భక్తజనముల దీనులపాలివాండు 
వినండె చూడ(డె తల(పడె వేగ రాండె 

అయ్యో! ఆయన ఉనికిని సందేహింపనేల? కలిమి లేములు లేక (కలడో 
లేడో యను సందేహము లేక, లేదా, కలవారు లేని వారు యను విచక్షణలేక) 
అంతటా, అందరిపట్ల కలిగియుండు ఆ భగవంతుడు నా పట్ల నుండడా? 
దుష్టులపాలబడి మిక్కుటముగ హింసింపబడు సాధువుల కడ్డపడి 
రక్షించువాడు, నౌ కడ్డపడ రక్షింపకుండునా? పైపై చూపులు జూడక 
ఆంతర్‌దృష్టితో జూచువారలపై కృపజూపు నా సర్వసాక్షి నా యొక్క పాట్లను 
చూడకుండునా? దీనజనుల మొజలను వినుచు తన్నుతాను మజచిపోవు 
ఆ దయామయుడు, నా మొజనాలకింపరాడా? సకల (వ్రాణుల రూపములు 
తన రూపముగనె వెలసియున్నవాడును, ఆడి, మధ్య, అంతములులేక 
నంతటను వ్యాపించియున్నవాడును, భక్తులకు, దీనులకు, దిక్కెన వాడును 
అయిన ఆ కరుణామయుడు నా మొజవినడా, (వినియుంటే) నా బాధను 
చూడడా, (చూచియుంటే) నా యందు దయతలపడా, (దయతలచినవాడైతే) 
నన్ను రక్షించుట కింకను రాడేమి? 


క. నిశ్వకరు విశ్వదూరుని 

విశ్వాత్ముని విశ్వవేద్యు విశ్వు నవిశ్వున్‌ 

శాశ్యతు నజు బ్రహ్మప్రభు 

నీశ్వరునిం బరమపురుషునే భజియింతున్‌ 

విశ్వమును సృష్టించినవాడును, విశ్వమునకు దూరముగ నుంటూ, దానిచే 

నంటబడనివాడును, విశ్వమే తానై యున్నవాడును, విశ్వమును తెలిసియున్న 
వాడును, తాను విశ్వుడును, విశ్వము కానివాడును (ఒకప్పుడు విశ్వముగ 
కన్సించునది, పిమ్మట లేకుండునట్టిది). శాశ్వతుడును, పుట్టుకలేనివాడును, 
బ్రహ్మమును, ఈశ్చరుడును (ప్రభువు) అయియున్న ఆ పరమపురుషుని 
ప్రార్థించెదను. అని భావించి, ఆ గజరాజు భగవంతుని సాన్నిధ్యమును 
ఊహించుకొని, యిట్లు పలికెను, 


శా లా నొక్కింతయు లేదు ధైర్యము నిలోలం బయ్యె( బ్రాణంబులున్‌ 
ఠావుల్‌ దప్పెను మూర్చ వచ్చె! దనువున్‌ డస్పెన (శ్రమం బయ్యెడిన్‌ 

నీవే తప్ప నితః పరంబెటుగ( మన్నింపందగున్‌ దీనునిన్‌ 
రానే యీశ్వర కావనే వరద సంరక్షింపు భద్రాత్మకా 
ఓ భగవంతుడా! నాశక్తి అంతయునళించినది, ఒక్కింతైనను మిగిలి 
యుండలేదు. ధైర్యము చెదిరిపోయినది. ప్రాణములు తమ తమ తావులను 
విడిచినవి. మూర్చ వచ్చినది. శరీరము శిథిలమైనది. మిక్కిలి అలసటగ నున్నది. 
ఇక నీవే నన్ను కాపాడవలెను. నీవు తప్పు నా కింకేమియును తెలియదు. ఈ 
దినుని యార్తిని మన్నించి నీవే యాదుకొనుట సరియగును. ఓ యీశ్యరా! 
రావా! ఓ వరములిచ్చు (ప్రభువా! నన్ను కావవా! ఓ శుభంకరా! నా భయమును 
బాపి, నన్ను రక్షింపవా (ప్రభూ! 
క విను దంట జీవులమాటలు 
చను దంట చనరానిచోట్ల శరణార్థులకో 
యను దంట పిలిచిన సర్వము 
గను దట సందేహమయ్యె. గరుణావార్డీ 
ఓ కరుణాసాగరా! జీవుల మనస్సులోని మాటలను నీవు వినెదవట! 
శరణార్భలను రక్షించుట కొజుకు ఎటువంటి వెళ్లరాని (శక్యముగాని) 
చోట్లకైనను వెళ్లైదవట. ఆర్జ్హులెన్వరు పిలిచినను వెంటనే “ఓ” యనెదవట! 
అంతయును చూచుచు సర్గ్ణమును (గ్రహించెదవట! కాని, ఇదియంతయు 
నిజమేనా యని నాకు సందేహము కలుగుచున్నది స్వామీ! 
ఉ. ఓ కమలాప్త యో వరద యో ప్రతిపక్షవిపక్షదూరకు 
య్యో కవియోగివంద్య సుగుణోత్తమ యో శరణాగతామరా 
నోకహ యో మునిశ్వరమనోహర యో వినులప్రభాన రా 
వే కరుణింపవే తల(పనే శరణార్థిని నన్ను( గావవే 
ఓ కమల(ప్రియా! ఓ వరదాతా! శృతువులయందును శత్రుత్వములేని న 
దయామయా! (నా బాధ దుర్భరమై పోవుచున్నది) కుయ్యో! కవులు, యోగులచే 
పూజింపబడు ఓ స్యాబు! ఓ సుగుణభూషణా! శరణాగతుల యెడల 
కల్పవృక్షమా! ఓ మునిమానసచోరా! ఓ యనంత(ప్రభావా! రావా! నన్ను 

కరుణింపవా! నా యార్తిని గురించి తలంపవా! శరణార్జినైన నన్ను గావవా? 
యని ఆ|క్రోశించి, రక్షణలేని దీనులకు రక్షకుడైన యీశ్యరుడు ఆపదలోనున్న 
నన్ను గాచుగాక యని, నింగివైపు నిక్కి చూచుచు, నిట్టూర్పుచు గజేంద్రుడు 
వుణ సేయుచుండగా, వినియును, (బ్రహ్మాది దేవతలు, తాము 
సర్వశక్తిమంతులు కారు గనుక నేమియు చేయలేక మిన్నకుండిరి, అప్పుడు 
విశ్యమయుడు, విభుడు, విజయశీలుడైన విష్ణువు భక్తుడైన గజేంద్రుని 
రక్షింపదలచి.... 


ను. అలవైకుంఠపురంబులో నగరిలో నా మూలసౌధంబుదా 

పల మందారవనాంతరామృ తసరఃప్రాంతేందుకాంతోపలో 

తృలసర్యంకరమావినోది యగు నాపన్న ప్రసన్నుండువి 

హ్యలనాగేంద్రము పాహి పాహి యన( గుయ్యాలించి సంరంభియై 

ఆ వైకుంఠధామములో, రాజప్రాసాదములో, చివరి సౌధము ప్రక్కనున్న 

మందార వనమునందున్న అమృతసరస్సు ఒడ్డున నున్న చం(ద్రకాంతశళిలా 
వేదికపై కలువ పుష్పముల ప్రక్కపై (శయ్యపై) రమాదేవితో వినోదించుచుండు 
ఆపన్నప్రసన్నుడు (ఆపద యందున్నవారి నాదుకొనువాడు) భయకంపితుడైన 
గజేంద్రుడు “పాహి పాహి” యని మొజవెట్టుచుండగ ఆ మొజాలించి, అతి 
శీఘ్రముగ.... 


ను. సిరికిం జెప్పడు శంఖచక్రయుగముం జేదోయి సంధింపండే 
పరివారంబును జీర డభగపతిం బల్నంస డాకర్ణికాం 
తరధమ్మిల్లము. జక్క నొత్త(డు వివాద ప్రోల్టిత శ్రీకుచో 
పరిచేలాంచలమైన వీడ(డు గజప్రాణావనోత్సాహియై 
(గజేంద్రుని రక్షింపవలెనను ఉత్సాహముతో ఆ శ్రీహరి...) శ్రీదేవికైనను 
చెప్పడు, శంఖచ(క్రములనైనను చేతుల ధరింపడు. అనుచరుల నెవ్వరిని 
పిలువడు, పక్షిరాజైన గరుడుని సిద్దపడుమని చెప్పుడు. చెవులవరకు జాలువారిన 
జుత్తులనైనను సవరించుకొనడు. అంతేకాదు, వినోదమున కంతరాయము 
కలిగినందుకు వచ్చిన ప్రణయ కోపముచే లేచి వెల్లిపోవుచున్న శ్రీదేవియొక్క 

పైట చెంగు తన టైళ్లకు చుట్టుకొని యుండ, దానిని విడిచిపెట్టకుండ, 
తొందరలో వడివడిగ ఆకాశమార్గమున నడచి వెళ్లిపోవుటకుద్యుక్తుడయ్యెను. 

ఇట్టు భక్తజన రక్షణపరాయణుండును, సకలజీవరాసుల హృత్‌కమల 
నివాసియునగు శ్రీమన్నారాయణుడు, గజేంద్రుని యొక్క నానావిధ దీనాలాప, 
ఎజ్ఞాపనల నాలకంచినవాడై కరిరాజు రక్షణ బాధ్యతను వహించి, గగనమునకు 
దిగి పయనమగునప్పుడేమి జరిగెననగా:- 


మ. తనవెంటన్‌ సిరి లచ్చి వెంట నవరోధవాతమున్‌ దానివె 
న్కను బక్షీంద్రుండు వానిపొంతను ధనుఃకామోదకీశంఖచ 
(కనికాయంబును నారదుండు ధ్వజినికాంతుండు రా వచ్చి దొ 
య్యన వైకుంఠపురంబునం గలుగునా రాబాలగోపాలమున్‌ 
శ్రీహరివెంట శ్రీదేవి, ఆమెవెంట నంతఃపుర స్తీ జన సమస్తము, 
వారివెనుకను గరుడుడు, నాతనితో సహా సారంగధనుస్సును, కౌమోదకీగద, 
సుదర్శనచక్రము, పాంచజన్య శంఖ సముదాయము, ఆ వెనుకను నారదుడు, 
పార్షదుడైన ధ్వజనీకాంతుడు, బయలుదేరగా, వారివెంట వైకుంఠములోని 
వారెల్లరు, నాబాలగోపాలము తిన్నగా వెంటబడిరి. 
గోవిందుని కరకమలములో చిక్కుబడి, లాగబడుచున్న తన పైటచెంగును 
రక్షించుకొనుచు, ఆయన వెంట పరుగెత్తవలసివచ్చిన లక్ష్మీదేవి యిట్టు 
తలపోసెను. 


ను. తన వెంచేయుసపదంబు( బెర్కొన( డనాథ స్తీ జనాలాపముల్‌ 
వినెనో ముచ్చులు ముచ్చిలించిరొ ఖలుల్‌ వేదప్రపంచంబులన్‌ 
దనుజానీకము దేవతానగరిపై దండెత్తెనో భక్తులం 
గని చక్రాయుధు( డెండి చూపు. డని ధిక్కారించిరో దుర్దనుల్‌ 
స్వామి, తాను వెళ్లుచున్న దెచ్చటికో, యెందులకో, చెప్పకుండా ఇంత 
వడివడిగా వెళ్లుచుండెనేల? ఎవ్వరైన అనాథ (స్త్రీ జనుల నార్తనాదము వినెనేమో! 
దుర్మార్గులైన చోరులేమైన దొంగిలించిరో, లేక దుష్టులెవ్వరైన వేదముల 
నపహరించిరో! రాక్షసిమూకలు, దేవతల నగరముపై దండెత్తిరో! దుర్జనులైన 

దైవద్యేషులెవరైన “విష్ణువేడి? చూపుడని” భక్తులను ధిక్కరించి హింసింపు 
చుంటిరేమో! యని తర్కించు కొనుచు, నా సిరులసుందరి, 


శా. తాటం కాచలనంబుతో భుజనటద్దమ్మిల్లబంధంబుతో 
శాటీముక్తకుచంబుతో నదృఢచంచత్కాంతితో శీర్ణలా 
లాటా లేసముతో నునోహరకరాలగ్నో త్తరీయంబుతో( 
గోటీందు ప్రభతో నురోజభరసంకోచద్విలగ్నంబుతోన్‌ 


క అడిగెద నని కడు వడియజను 
నడీగిన దను మగుడ నుడుగందడని నడ యుడుగున్‌ 
వెడవెడ చిడిముడి తడలుడ 
నడు గిడు నడుగిడదు జడిను నడుగిడునెడలన్‌ 


కదలాడు చెవికమ్మల (లోలాకుల) తోను, ముడివేయబడిన శిరోజముల 
తోను, ఆచ్చాదన తొలగిన కుచములతోను, మారుచున్న ముఖకాంతితోను, 
కుంకుమ చెదిరి, లేపనములు వెలిసిన ముఖముతోను, మనోహరుని చేతిలో 
చిక్కుకున్న ఉత్తరీయముతోను, కోటిచంద్రుల శోభతోను, కుచభారముతో 
వంగిన వక్షముతోను, ఆమె శ్రీహరి ననుసరించుచు, ఎక్కడికి, యెందుకీ 
దౌడు యని అడుగవలెనని వడివడిగా నడుచును, అడిగినా చెప్పడేమో యని 
సంకోచించుచు అడుగక నూరుకొనుచు, చిరుకోపము తెచ్చుకొనుచు వడి 
తగ్గించి మందగమనము చేయుచు, ఆ దేవి పతిదేవుని వెంట నడచుచుండెను. 
అప్పుడేమి జరిగె ననగా:- 


ము. వినువీథిం జనుదేర( గాంచి రనురుల్‌ విష్ణున్‌ సురారాతిజీ 
వనసంపత్తినిరాకరిష్ణు గరుణావర్షిషు యోగీంద్రహృ 
ద్వనవర్తిష్లు సహేష్టు భక్తజనబ్బందప్రాభవాలంకరి 
ష్ణు నవోఢోల్ల సదింది రాపరిచరిష్టున్‌ జిష్లు రోచిష్ణునిన్‌ 
అనురుల జీవనముల హరించువాడును, కరుణాసాగరుడును, 
యోగీంద్రుల హృదయసీమలయందు విహరించువాడును, సహనశీలి, భక్తుల 
హృదయముల నుత్కృష్ట్రపరచువాడును, నిత్యనవయౌవనియెన ఇందిరాదేవి 


ట్‌ శ్రీమద్‌ భాగవత పంచరత్నములు 





పరిచర్యలు చేయువాడును, విజయశీలుడును, తేజోమయుడును నగు 
విష్ణుమూర్తి ఆకాశనీధులలో వచ్చుచుండగా దేవతలు చూచిరి. ఆయన 
వెనువెంటనే వచ్చుచున్న వారిని చూచి తమలో తాము యిట్ళు 
ముచ్చటించుకొనిరి. 


మ. చనుదెంచెన్‌ ఘను డల్ల వాడె హరిపజ్జం గంటిరే లక్ష్మి శం 
ఖనినాదం బదె చక్ర మల్లదె భుజంగధ్వంసియున్‌ వాడె క్ర 
న్నన యేతెంచె నటంచు వేల్పులు నమో నారాయణాయేతి ని 
స్వనులై మొక్కిరి మింట హస్తిదురవస్గాన క్రీకిం జ|క్రీకిన్‌ 
అడుగో మహనీయుడగు శ్రీహరి వచ్చుచుండె, ఆ వెనుకనే వచ్చుచున్న 
లక్ష్మిని జూచితిరా! అదిగో శంఖనాదము, సుదర్శన చ(క్రమదిగో, అదిగో 
సర్పశత్రువైన గరుత్మంతుడు వెంటనే వచ్చుచుండె. చూడుడీ దివ్యదర్శనము. 
- ఆహా! “ఓం నమో నారాయణాయ” యని దేవతలు, కరిరాజు దురవస్థను 
బాపుటకై తొందరపడు విష్ణువుకు 'మొక్కిరి. 
గజేంద్రుని రక్షించు ధ్యాసయందున్న శ్రీహరి, దేవతల ననుస్కారములను 
గుర్తించలేదు. మనోవేగముతో పోయిపోయి, కొంతదూరమున శింశుమార 
చక్రమును బోలునట్టిదియు, కిన్నరేంద్రుని భాండాగారము వంటిదియు, 
భాగ్యవంతుని ఐళ్ళర్యము వంటిదియు వైకుంఠపురమునందుండు 
కమలములతో నున్నట్టిదియు, సంసారచక్రమువలె ద్వంద్వములతోను, 
పాపపంకిలముతోను కూడియున్నదియునైన, యా కలువల సరస్సును గాంచి, 


మ. కరుణాసింధుండు శౌరి వారిచరమున్‌ ఖండింప(గా( బంపెస 
త్వరితాకంపితభూమిచ[క్రము మహోద్యద్విస్పులింగచ్చటా 
పరిభూతాంబరశు క్రమున్‌ బహువిధ బ్రహ్మాండభాండచ్చటాం 
తరనిర్వక్రము( బాలితాఖిలసుథాంధశ్చ[క్రముం జక్రమున 

కరుణాసాగరుడైన శ్రీహరి మకరిని ఖండించుటకు తన సుదర్శన 
చక్రమును పంపెను. ఆ చక్రమెట్టిదన : సాధుజనులను రక్షించునట్టది, 
భూమండలమును కంపింప జేయగలవేగము గలది, తననుండి వెలువడే 

అగ్నికణములతో ఆకాశమును చుట్టివేయగలది, పెక్కు బ్రహ్మాండ 
భాండములను కాంతిపుంజములతో నింపివేయగలరది, తిరుగులేనట్టిది. 

ఆ దివ్యచక్రము సూర్యకాంతితో సరస్సులో ప్రవేశించి, నీటిని కలచివేసి 
బుడబుడ ధ్యనులు నిండిపోవగా, దుష్టజలచరమైన మకరముండు తావునకు 
శీఘ్రముగ చేరెను. 


శా భీమంబై తల ద్రుంచి ప్రాణముల. బాపెం జక మాశుక్రీయన్‌ 

హమక్ష్మాధరదేహముం జకితవన్యేఖేంద్రసందోహముం 

గామ(కోధన గేహమున్‌ గరటిరక్షస్రావగాహంబు నీ 

స్పీమోత్సాహము వనీతదాహము జయ శ్రీ మోహమున్‌ (గ్రాహమున్‌ 

ఆ చక్రము, భయంకరముగ, బాణమువలె పోయి, ఆ మకరితలను [ద్రుంచి 

(ప్రాణములను పోగొట్టెను. ఆ మకరము మేరు పర్వతమువంటి దేహము 
గలదియై, కామ(కోధాదులకు నిలయమై, ఏనుగుల మందకు భీతిని 
కల్పించునట్టిదై. గజేంద్రుని రక్షస్రావముతో నిండిన మడుగులో మునిగి 
తాపమును చల్చార్చుకొని, యంతులేని ఉత్సాహముతోను, విజయకాంక్షతోను 
ఎబ్బంభించినట్టదై యుండెను. అట్టి మకరిని చక్రము (ద్రుంచెను. అప్పుడు, 


ను. తమముం బాసినరోహిణీవిభుక్రియన్‌ దర్శించి సంసారదుః 

ఖము ఎడ్కొన్న విరక్తచిత్తునిగతిన్‌ గ్రాహంబు పట్టూడ్చి పా 

దము లల్లార్భి కరేణుకావిభు(డు సౌందర్యంబుతో నొప్పె సం 

బభ్రమదాశాకరిణీకరోజ్ని తసుధాంభస్నా నవిశ్రాంతుండై 

రాహువుచే విడిచిపెట్టబడిన చం(ద్రునివలెను, వైరాగ్యమును పొంది, 

సంసారదుఃఖమునుండి విడుదలను పొందిన గృహస్థుని వలెను, మొసలి 
పట్టునుండి విడుదల షాందిన కరిరాజు పాదము నిటు నటు కదిలించి స్వస్టుడై, 
సుఖియె, సుందర వదనుడై, యాడు యేనుగులు స్నానము చేయించి సేవలు 
చేయగా విశ్రాంతుడయ్యెను. 


క శ్రీమద్‌ భాగవత పంచరత్నములు 


శా. పూరించెని హరి పాంచజన్యము గృపాంభోరాశిసొజన్యమున్‌ 

భూరిధ్వానచలాచలీక్స తమ హాభూత ప్రచైతన్యమున్‌ 

సారోదారసిత ప్రభాచకితపర్ణన్యాదిరాజన్యమున్‌ 

దూరీభూతవిపన్న దైన్యమును నిర్జూతద్విషత్సైన్యమున్‌ 

అప్పుడు శ్రీహరి పాంచజన్య శంఖమును పూరించెను. ఆ శంఖము, 

ఆయనయొక్క కరుణారస సము(ద్రమునుండి సౌజన్యమును (్రవింపజేయు 
నట్టిది దానియొక్క గొప్ప ధ్వనిచే పంచమహాభూతములు చైతన్యవంతములై 
చలనము పొందును, దాని యొక్క దివ్యతేజస్సు, ఇంద్రవరుణాది లోకములను 
కూడ ఆశ్ళర్యపరచును, ఆపదలోనున్నవారి భయమును తొలగించును, 
శత్రుసేనలను పారద్రోలును. 


ను. మొరసెన్‌ నిర్ణరదుందుభుల్‌ జలరుహామోదంబులై వాయువుల్‌ 
దిరిగెం బువ్వులవానజల్లు గురిసెన్‌ దేవాంగనాలాస్యముల్‌ 
పరగాన్‌ దిక్కులయందు జీవజయశబ్దధ్యానముల్‌ నిండె సా 
గర ముష్పాంగె. దరంగ చుంబితనభోగంగాముఖాంభోజమై 


దేవదుందుభులు (మోగినవి, కమలములు తల లాడించు నట్టుగా 
వాయువులు వీచినవి, పువ్వులవాన జల్లు కురిసినది, అప్సరసలు నృత్యము 
చేసిరి, జయజయధ్యనులతో దిక్కులు నిండినవి, అలలు ఆకాశమునంటు 
నట్టుగ సము(ద్రముప్పొంగినది. 
క్ష నిడుదయగు కేల గజమును 

మడువున వెడలంగ దిగిచి మదజల రేఖల్‌ 
దుడుచుచు మెల్లన పుడుకుచు 
నుడిపేన విష్ణుండు దుఃఖ ముర్వీనాథా 

పరిక్షిన్మహారాజా! 

ఆ మహాభాగ్యశాలి మైన గజేంద్రుని పొడవైన తొండమును పట్టుకొని, 
శ్రీహరి, ఆ గజమును మడుగునుండి వెలికితెచ్చి దాని చెక్కిళ్లపై కారిన 
మదజలచారలను తుడిచి, చేతితో నెమ్మదిగ నిమురుచు, దాని బాధను 
దుఃఖమును పోగొట్టెను. 

శ్రీహరియొక్క కరస్పర్శచే దేహతాపము తొలగినవాడైన గజేంద్రుడు 
కరిణుల (ఆడుయేనుగుల) సమూహముతో ఫీంకార శబ్దములతో 
కలుసుకొనెను. తొండముతోకరిణులను నిమురుచు, శ్రీహరి యను(గహముచే, 
గజపతి, మునుపటివలె అనురాగముతో ్రీడించెను. 


మహారాజా! దేవల బుషియొక్క శాపమునుండి విముక్తుడైన మకరము 
తన మొసలి రూపమును విడిచి, తన పూర్వపు హూహూ నామగంధర్వ 
రూపమును పొంది, నిర్మలుడై, శ్రీహరికి నతిభక్తితో (మొక్కి, కీర్తించి, గీతములు 
పాడి, ఆ భగవంతుని కృపను పొంది, పాపములను పోగొట్టుకొని, 
తనలోకమునకు వెళ్లెను. ఆ గజేంద్రుడు శ్రీహరి కరస్పర్శచే అజ్ఞానరహితుడై 
విష్ణురూపుడై వెలసెను. ఈ గజేం[ద్రుడు పూర్వజన్మమున ఇం(ద్రద్యుమ్ము 
డనబడు (ద్రవిడదేశపు రాజైయుండెను. అతడత్యంత పుణ్యశీలుడు, 
వైప్లవ శ్రేష్టుడు, ఒక మహాపర్వతశిఖరముపై కూర్చొని, మౌనవ్రతము స్వీకరించి 
సర్యాత్ముడైన నారాయణుని విశేషముగ పూజించుచుండెను. ఒకనాడతడు 
మహావిష్ణువును ధ్యానించుచుండగా నచ్చటికి అగస్త్యముని వచ్చెను. రాజు, 
మునిరాకను గమనించలేక, లేచి నిల్ఫొని అతనిని పూజింపని కారణమున 
ముని (క్రుద్దుడై “నీవు గజమువై జన్మించెదవుగాక!” యని శపించెను. అట్ల 
ఇంద్రద్యుమ్నుడు కుంజర గర్భమున జన్మించెను. రాజా! ఎట్టి పరిస్థితుల 
యందైనను విపుల కోపమునకు గురియగుట ప్రమాదకరము. ఆ రాజు 
గజరాజయ్యెను. అతన అనుయాయులందరును కుంజర యూథధమైరి. అతని 
పూర్వపుణ్యవిశేషముచే, విష్ణుభక్తిచే, నతడు కరియెనను ఉత్తమ సద్గతినే 
పొందెను. 
ఆ. కర్మతంత్రు(డగుచు కమలాక్షు. గొల్పుచు 

నుభయనియతవృత్తి నుండెనేనిం 

జెడును గర్మ మెల్ల శిథిలమై మెల్లన 

ప్రబలమైన విష్ణుభక్తి సెడదు 

రాజా! కర్మలు చేయుచుండ కర్మతంత్రుడైనను, శ్రీహరిని భక్తి శ్రద్దలచే 

కొలుచుచు, కర్మ, భక్తి ఉభయనిష్ట్థలను ఆచరించుచున్నచో సాధకుని 


86 .. శ్రీమద్‌ భాగవత పంచరత్నములు 


కర్మమంతయు (క్రమముగ శిథిలమై నశించును. కాని (ప్రబలమైన విష్ణుభక్తి 
మాత్రము నళింపదు. 


క చెడు(గరులు హరులు ధనములు( 
జెడుదురు నిజసతులు సుతులు. జెడుచెన(టులకున్‌ 
జెడక మనునెజసుగుణులకు. 
జెడని పదార్థములు విష్ణు సెవానిరతుల్‌ 
రాజా! బుద్దిపానులకు (దుష్టులకు) ఏనుగులు గుజ్జములు, ఇతర 
ధనసంపదలు ఎన్నియున్నను నశించును. నిజసతులు, సుతులు కూడ 
నశింతురు. కాని, సంపూర్ణ సుగుణవంతునకు (నిష్కారణముగ) ఏమియును 
నళింపవు. ఈ నళించు ప్రపంచములో నశింపనివి కేవలము విష్ణుసేవా 
నిరతులు మాత్రమే, 
భక్తరక్షణ కార్యము ముగిసిన పిమ్మట ఆ పరమేశ్వరుని దృష్టి జగజ్జనని 
మైన లక్ష్మీదేవివైపు మరలి, ఆమెతో నిట్లు పరిహాసమాడెను: 
క బాలా నావెనువెంటను 
హేలన్‌ వినువీధినుండి యే తెంచుచు నీ 
చేలాంచలంబు. బట్టుట 
కాలో నేమంటి నన్ను నంభోజముఫీ 
బాలా! నీపైట చెంగును చేతితో పట్టుకొని, విడువకుండ ఆకాశమార్గాన 
నేను విలాసముగా వెల్లిపోవుచుండ, నీవు నా వెంట పరుగెత్తుకొంటూ 
వచ్చుచున్నప్పుడు నీవు నా గురించి ఏమనుకొంటివో కదా, పద్మవదనా! అని 
పలికిన, అరవింద మందిర యగు నా యిందిరాదేవి మందసి త వదనారవింద 
యగుచు ముకుందునకిట్లనెను: 


క. దేవా దేవరయడుగులు 
భావంబున నిలిపీ కొలుచుపని నాపని గా 
కో వల్లభ యే మనియెద 
నీవెంటను వచ్చుచుంటి నిఖిలాధిపతి 

ఓ దేవా! నీ యడుగులనే (్వపాదపద శ్రములనే) నా చిత్తమునందు నిలుపుకొని 
కొలుచుట నా ధర్మముకాదా ప్రాణేశా! నేను నిన్నేమనగలను సర్వేశ్వరా! 
మతేయు 


క. దీనుల కుయ్యాలింపను 
దీనుల రక్షింప మేలు దీవన( బొందన్‌ 
దినావన ని కొప్పును 
దీనపరాధీన దేవదేవ మహేశా 
ఓ (ప్రభూ! దీనపరాధీనా! దీనులయొక్క మొజులనాలకించుటకును, వారిని 
రక్షింపుటకును, వారి స్తుతులను పొందుటకును, ఓ దీనావనా! నీకే తగియున్నది 
కదా! ఓ దెవదేవా! మహతళశ్వరా! 
శ్రీదేవియొక్క సముచిత సంభాషణములకు సంతసించిన శ్రీహరి, ఆమెను 
మందహాస పూర్వకముగ, (ప్రేమతో నాలింగనము చేసుకొని, సపరివారముగ, 
గంధర్వసిద్ద విబుధగణములు స్తుతించుచుండగ శ్రీమన్నారాయణుడు గరుడా 
రూఢుడై నిజధామమునకు వెడలెను. అని చెప్పి శుకయోగీంద్రు డిట్లనెను ; 


సే. నరనాథ నీకును నాచేత వివరింసంబడిన యీ కృష్ణానుభావమైన 

గజరాజమోక్షణకథ వినువారికి యశము లిచ్చును గల శనాపహంబు 

దుస్సప్ప నాశంబు దుఃఖసంహారంబు బ్రొద్దున మేల్కాంచి పూతవృత్తి 

ఇత్యంబు( బరియించు ఎర్మలాత్మకులైన విప్రులకును బహునిభన మనురు 
తే సంపదలు గల్లు బీడలు శాంతి. బొందు 

సుఖము సిద్దించు వరిల్లు శోభనములు 

మోక్ష మజుచేతిదై యుండు ముదము సేరు 

ననుచు విష్ణుండు ప్రీతు(డై యానతిచ్చె 

(శ్రీశుకుడిట్టు చెప్పెను? నరనాథా! మహావిష్ణువు నిజధామమునకు 

మరలిపోవు నప్పుడిట్టు చెప్పెను. ఈ గజరాజ మోక్షణకథ, వినువారికి 
కీర్తినిచ్చును, కల ్యషమును హరించును, దుస్స్యప్నములు నివారించును, 
దుఃఖమును తొలగించును. (ప్రాతఃకాలమున మేల్కొని పుణ్యకర్మలు చేసుకొని 

నిత్యము పఠించు నిర్మలాత్ములకు అనేకమైన వైభవములు కలుగును, 
సంపదలు కలుగును, పీడలు శాంతించును, సుఖము సిద్దించును, శోభనములు 
వర్ణిల్లును, సంతోషము కలుగును మోక్షము సిద్ధించును. మణీయును, 
ఎవ్వరైనను వేకువజామున మేల్కొని, నిశ్చలమనస్కులై - శ్వేతద్విపమును, 
నాకు ప్రియమైన సుధాసాగరమును, మేరుపర్వతమును, ఆ సర్వత గుహలను, 
వనములను, లతా, కుంజ, దేవతా వృక్షములను, నేనును (బ్రహ్మ శివులును 
నివసించు పర్వత శిఖరములను, సుదర్శన పాంచజన్య కౌమోదకి, 
కౌస్తుభములను, శ్రీదేవిని, శేషు వాసుకి, గరుడులను, (ప్రహ్లాద నారదాది 
భక్తులను, బుషులను, మత్స్య కూర్మ వరాహాద్యవతారములను, ఆ యవతార 
కార్యములను, నూర్యచం|ద్రాగ్నులను, (ప్రణవమును, వేదవేదాంగ, 
శా(స్తములను,ధర్మ తపః సత్యములను, గో, (బ్రాహ్మణ, సాధు, పతివ్రతా 
జనములను, గౌరీ, గంగా, సరస్వతీ, కాళిందీ సునందాదిప్రముఖ నదులను, 
దేవతలను, కల్పనృక్షములను, ఐరావతమును, అమృతమును, ధృవుని, 
(బ్రహ్మర్షి సముదాయమును, పుణ్యమూర్తులైన మానవులను, నిశ్చలచిత్తులై 
స్మరించువారికి, 'ప్రాణావసానకాలమందు నా యొక్క నిర్మల పవిత్ర స్థితిని 
అను[గ్రహించెదను” - అని శ్రీహరి నిర్దేశించి, శంఖము పూరించి, పక్షిరాజైన 
గరుడునిపై నెక్కి న్మిష్కమించెను. బుద్దిమంతులందరు జయజయ ధ్వనులు 
చేసిరి. అని శుకయోగి పరీక్షిత్తునకు చెప్పి మరల ఇట్లనెను: 
క. గజరాజమోక్షణంబును 

నిజముగ( బరియించునట్టి నియతాత్ములకున్‌ 

గజరాజవరదు( డచ్చును 

గజతురగస్యందనములు( గైనల్యంబున్‌ 

ఈ గజేంద్ర మోక్షణకథను (్రద్దగ పఠించునట్టి నిష్టాపరులకు 
కరిరాజవరదుడు (శ్రీహరి) రథగజతురగాది సకలసంపదలే కాక కైవల్యమును 
కూడ (ప్రసాదించును. 
గజేందమోక్షణ కథ నమాప్తము 
నారిః ఓం తల్‌ నల్‌ 


శ్‌ టో శ 
శ్త బి శృ 

పరీక్షిన్మహారాజు అడిగిన (ప్రశ్నకు బదులుగ శుకయోగీం(ద్రుడిట్టు చెప్పెను. 
రాజేం(ద్రా! మనువులు, మునులు, మనుపు(త్రులు, ఇం(ద్రులు, దేవతలు, 
అందరును ఆ శ్రీహరి యాజ్ఞ (ప్రకారము నడచెదరు. వారు వెష్టు 
తేజోంశసంభూతులు. హరియొక్క సహాయశక్తులను పొంది జగముల 
నడుపుదురు. నాల్గు యుగములనంతరము కాలముచే కబళింపబడిన 
వేదములను మునుపటివలె బుషులు తమతమ తపోబలముచే మరల 
దర్శింతురు. ధర్మము మరల నాలుగు పాదములను కలిగి వర్తించును, 
మనువులు మహావిష్ణువు ఆజ్ఞల |ప్రవర్తించెదరు, రాజులు భూమిని విభజించి 
తమతమ కాలములలో నేలుదురు. మణియు, వారి వారి ప్రాప్తముల ప్రకారము 
దేవతలకు ఇంద్రాది పదవులను శ్రీహరి యిచ్చును, వారు, విహితకర్మలచే 
మూడులోకములను పరిపాలించెదరు. లోకములు సుభిక్షముగ నుండును. 
ఆ లోకములలో శ్రీహరి, యోగీశృరుని రూపమున యోగము దెల్పును, 
మునిరూపమున కర్మమార్గమును దెల్పును, ప్రజాపతి రూపమున సృష్టిని 
గావించును, ఇంద్రుడై యసురుల మదమణచును, సిద్దుని రూపమున జ్ఞానము 
బోధించును, కాలరూవమున నాశనము చేయును, నానావిధాకార 
నామరూపులలో వెలసినను జ్ఞానములేని కర్మిష్తులకు కానబడడు. భూత భఎష్య 
వర్తమాన మూడు కాలముల యందును, అవ్యయుడైన విష్ణువు యనేక 
రూపములతో వివిధ కార్యములలోను (ప్రవృత్తుడైయుండును. అని చెప్పగా 
రాజిట్లడిగెను : మునీంద్రా! 


విష్ణువు బలిచక్రవర్తిని, యెందుకొజకు మూడడుగుల నేలను యాచించెను? 
ఆయన పరిపూర్ణుడు, లక్ష్మీపతి, నిశ్చలుడు, కోరికలు లేనివాడు, అయి 
యుండియు, ఒక దీనునివలె వెళ్లి కొద్దిపాటి నేల గురించి యాచింపనేల, 
మతీ, తప్పేమియు చేయని, నిర్మలుడైన బలిని బంధించెనేలకో, వినుటకు 
మిక్కిలి కుతూహలముగ నున్నది, చెప్పుడు. అనిన శుకయోగిట్టు చెప్పెను: 


రాజా! దేవాసుర సం[గ్రామములో బలి, యిం[ద్రునిచేత బాగుగ దెబ్బతిని 
ఓడిపోయి, పారిపోయి, శుక్రాచార్యులచే (బతికింపబడి, అతిభక్తి శ్రద్దలతో నాతని 

శిష్యుడై గురువులను మెప్పింపగా, యా గురువులు సంతసించి, అతనిచే విశ్వజిత్‌ 
యాగమును శా(స్తోక్తముగ చేయించిరి. అప్పుడు హోమగుండము నుండి, 
అగ్నిహోత్రుడు, బంగారు రథమును, సూర్యాశ్యముల వంటి గుజ్జములు, 
సింహధ్యజము, దివ్యధనుస్సు రెండు పూర్ణ తూణీరములు, కవచమును 
బహూకరించెను. వాడిపోని పద్మమాలను తాత యిచ్చెను, చంద్రకాంతి వంటి 
శంఖమును శు(క్రాచార్యుడిచ్చెను, 


కు పాణియు రథియు! గృపాణియు' 
దూణీయు ధన్వియును స్రగ్వి తురగియు దేహ 
తాణియు ధిక్యతవిమత 
ప్రాణియు మణికనకవలయపాణియు నగుచున్‌ 
రథమునెక్కినవాడును, ఖడ్గమును ధరించినవాడును, అమ్ములపాదులను 
ధరించినవాడును, శంఖమును చేతబట్టినవాడును, దేవతలచె నిగ్రహింపబడిన 
వాడును, మణిమయ కనక హారములను ధరించినవాడును, అయిన యా 
బలిదైత్యేంద్రుడు. 
బ్రాహ్మణులకు పెక్కు దానములనిచ్చి వారి శుభాశీస్సులను పొంది 
పెద్దలకు మొక్కి (ప్రత్యేకమైన ఇష్టదైవములను అంతరంగమున పూజించి, 
పవిత్రుడైన (ప్రహ్లాదునికి వినమ్రుడై నమస్కరించి, రథరాజము నెక్కి ఆ 
దానవరాజు పర్వత శిఖరముపై (ప్రజ్యలించు దావాన్నివలె తేజస్సుతో 
వెలిగిపోవుచుండెను. 
అణచబడిన యమభటాదులు, పీడింపబడిన సురసిద్దసాధ్య గంధర్యాదులు, 
లొంగదీయబడిన దిక్సాలకులు, అనురనాయుకులు, హితులు, ఆ 
దానవరాజును కొలవగా, చూపులతోనే ఆకాశమును ఆక్రమించి, భూలోక 
స్వర్గలోకములను తల్లకిందులు చేయుచు, ఆ(క్రమించుచు, ఆ దానవేంద్రుడు 
దేవతానగరముపైకి దారితీసెను. ఇట్టు బలవంతుడైన బలి, ఇంద్రుని జయింప 
సమకట్టి, దండయాత్ర చేయుటకై పోయి, పోయి, 
పుణ్యజనులుండు లోకమును, రోగములు, స్వపష్నపేడలు, అన్నఖాద్యముల 
వలన కలుగు దుఃఖములు లేని లోకమును, ఫలపుష్పాదులతో నిండియున్న 

వృక్షములను ఎత్తుగా నెగురుచున్న పతాకమును, మిక్కుటముగ సంచరించు 
విమాన సమూహమును పవిత్రజలములతో నున్న నదులను, ఇంద్రునితో 
గూడియున్న స్వర్గలోకమును, గాంచెను, 

ఆ రాక్షసరాజు అట్టు సోయి, ఆ స్వర్గలోకపు శోభను తిలకించి ఆశ్ళర్య 
పోయెను. వృక్షములు మొగ్గలతోను పుష్పములతోనూ పిందెలు, కాయలు, 
పండ్లతోను మోయలేక తలలు పంచుకొనియున్నవి. జుమ్మని ఎగురుచు, 
పుష్పతేనెలను కడుపునిండ పీల్చుకొని ఎగురలేక సాటి తేటులతో సమావేశమగు 
తుమ్మెదలతోను, సమృద్దిగ లభించు చిగురుటాకులను మేయలేక గొంతెత్తి 
కూయలేని కోయిల సమూహములతోను, వివిధమైన స్వరములతో కూయు 
చిలుకలు, పావురములతోను, కొలనులందలి తామరలను చించి (త్రుంచి, 
కర్లికలను తూడులను యారగించు హంసలను, గాలికి గర్వముగ తలల 
నాడించుచు, ఇందిరామందిరములనబడు కలువలతో నిండియున్న 
సరస్సులను, గాలికి ఎగసి, గగనములనంటెడి, పలువర్లముల పుష్పపరాగ 
ములను, పచ్చని గజిక చిగుళ్లను మేయుచు, నెమరువేయుచు, పొదుగులు 
నింపుకొని, దూడల క్రీడలను వీక్షించుచు ఇళ్లకు చేరి అమృతమును కురిపించు 
కామధేనువులను, కామధేనువులకు నీడలనిచ్చుచు, అడిగినవారి కోర్కెలను 
దీర్చుచు ధనములను కురిపించు కల్పతరువులను, కల్పతరువుల కొమ్మలను 
విరుచుచు, గున్నలను మేపుచు, సుందరీమణులకు గజగమనము నేర్పుచున్నవా 
యనిపించునట్టు విహార పర్వతములకు నడచిపోవు యేనుగులను, అందముగ 
నలంకరింపబడిన మకరతోరణ స్తంభములను, స్తంభములవద్ద నిల్సొనియున్న 
మెలుపుతీగలవంటి చూపులతో మోహింప జేయునట్టి, విమానములలో వచ్చు 
సతీచరి(తులను ఆహ్యానించుటకు నియమింపబడినట్టి అప్పరసలను, 
ఆకాశమున కెగసి (క్రిందికి ప్రవహించు గంగను, గంగయందలి తేట నీటిలో 
జల్టులాట లాడుకొను దివ్య కన్యకలను, పెద్దపెద్ద అరుగులు గోపురములు, 
కవాటములు గల భవనములను, నవరత్నములు పొదగబడిన కవాటములను, 
ఇం(ద్రనీల గంభీర స్తంభములను, భటులచేతను ద్యారపాలకులచేతను 
కాపలాకాయబడిన అంగళ్లను, కాలక్షేపముకొజకు, దేవదానవ యుద్ద గాథలను 
ముచ్చటించుకొను రక్షకభటులను, గొప్ప ఎత్తైన, శుద్దస్సటిక సుకుమూర 

సోపానము రజత దీపస్తంభములతో వెలిగింపబడిన అగడ్తలను, ఆ అగడ్తల 
ప్రక్కన ఎత్తైన వజ్రపు గోడలు, తారకలనంటు శిఖరములు, చం[ద్రకాంత 
శిలల నేలలతో, బంగారు జలతారు తెరలతో ఎత్తైన (ప్రాకారములతో శోభిల్లు 
సౌధములను, శత్రుసేనలను హతమార్భగల ఫిరంగులు, రథములు, రమణులతో 
నిండిన రాజసౌధములు, కర్ఫూర కుంకుమ అగరుధూపములతో నిండిన 
గదులను, ఆ ధూపముల జూచి మెఘములని [భ్రమపడి నృత్యము చేయు 
నెమళ్లను, విరభటుల సమూహములను, రథములను, అశ్యములను, 
ఆహ్హాదకరమైన వీధులతో నున్న రాజమార్గములను, వాయువేగ 
మనోవేగములతో నెచ్చటికైనను ఎగురగల విమానములను, విమానవిహారము 
చేయు సుందర సుందరీమణులుంచుకున్న భేరీ, ఏణా, పణవ, మృదంగ, 
శంఖాది వాద్యవిశేషములను, అశోక, పున్నాగ కదళీ వృక్షాదులతో కూడిన 
సుందర ఉద్యానవనములతో శోభిల్దుచుండు అమరావతీ నగరమును గాంచి 
బలిదైత్యేంద్రుడు దేవనగరిచుట్టును సేనలను పెట్టి, మార్గములనరికట్టి, 
సావధానముగ నుండెను. 

ఈ అమరావతిలోని [స్తీ జనమెన్నడు కళావిహీనులు కారు, చిరునవ్వును 
వీడరు, కాలవశులై చనిపోవరు, ముసలితనము నొందరు, దుష్టులదరిబేరరు, 
పుణ్యాత్ముల సాంగత్యమును విడిచిపెట్టరు. అట్టతరి, 

దానవుల శంఖములనుండి వెలువడిన భయంకర ధ్వనులు దేవనగరిని 
నింపివేయగా, దేవతా(స్తల గర్భములు పగిలి, యందలి బిడ్డలావురావురని 
ఆ(క్రోశించిరి. 

అంతట, బలిదానవుడు అమరావతిని ముట్టడించుటను తెలుసుకొని, 
కోటకు గట్టిగా రక్షణ ఏర్పాటుచేసి, దేవేంద్రుడు, దేవవీరులను సమావేశపరచి, 
దేవగురువైన బృహస్పతిని రావించి యిట్లనెను : ఈ బలిదైత్యుడు మనపై 
దండెత్తి వచ్చినాడు. (ప్రళయకాల దావాగ్నివలె వెలుగుచున్నాడం. 
ఘోరరాక్షసులతో గూడివచ్చినాడు. ఇదివరకు మనచే ఓడింపబడి పారిపోయిన 
వాడిప్పుడు తిరిగివచ్చెను. వీనికి ఏ తపస్సువలన ఇంత శక్తి వచ్చెనో మరి! 
ఈ దురాత్మునకు ఎవ్వడు తోడయ్యెనో! ఇప్పుడు వీనిని గెల్బుటెట్టు? ఎమి 

చేయుదము? మనకు శక్తి యెక్కడున్నది? ఎని నెదుర్కొనుటకెవ్వరికి 
సాధ్యపడును? 

నిడు ఆకాశమునే (మ్రింగివేయునట్టున్నాడు. అమరా(ద్రికంటెను పొడవెదిగి 
పోయి నట్టున్నాడు. కాలాంతకునివలె (మ్రింగివేయునట్టున్నాడు. మనము 
వెనుదిరిగినచో (బ్రహ్మదేవునికూడ ఓడించునట్టున్నాడు. 

వీనికి రాజ్యమెన్నటికిని ఇవ్వరాదు. వీనితో యుద్దము చేయుటకు పోరాదు. 
పోయినచో గెలువకుండ తిరిగి రారాదు. ఈ దానవునిచేత నిక నోడిపోరాదు. 
మహాత్మా! గురువర్యా! మార్గాంతర మేమిటో శెలవిండు. 

అనిన సురేంద్రునకు ఆచార్యుడిట్టు చెప్పెను: “ 

దేవేంద్రా! వినుము. ఈ దానవున కింతటి శక్తిసంపదలు (బ్రహ్మవేత్తలైన 
భృగు(శ్రేష్టులిప్పించిరి. ఏనినిప్పుడెదిరించుటకు గాని వారించుటకుగాని, 
యీశ్వరుడైన హరికి తప్పు నీకుగాని, నీ సములకుగాని అధికులకుగాని, 
అన్యులకెవ్వరికిని సాధ్యపడదు. ఇంతవరకు 'నీవనుభవించిన రాజ్యము చాలు. 
నీవీ దేవలోకమును (ప్రస్తుతమునకు విడిచిపోవుటయే కర్తవ్యము. శత్రువు 
బలహీనుడగు సమయముచూచి, మరలివచ్చి జయించుట మేలని నా మతము. 
'బ్రాహ్మణులచే వీని కీ బలమువచ్చినది. వారియెడల (శ్రద్ద తగ్గినంతనే వీనిశక్తి 
చెడును. అంతవరకు నివు శత్రువుగురించి తలంచకుండ వేచియుండుము, 
శత్రువును గెలువవలెను, కానిచో, తీవ్రముగ పోరవలెను. కానిచో చావవలెను. 
జయించుటగాని మరణించుటగాని కుదరనప్పుడు, సరసముగ ముందే తొలగి 
పారిపోవలెను. సుమా! 

అని బృహస్పతి చెప్పగా, దేవతలు కామరూపులై (ఇచ్చారూపులై) 
దేవలోకమును విడిచి, తమకు లభించినచోట్లకు వెడలిపోయిరి. ఎదిరించువారు 
లేని కారణమున బలి, దేవరాజధానిమైన అమరావతి నాక్రమించి, మూడు 
లోకములను తనవళము చేనికొని, విశ్వవిజయుడ్డైె చాలాకాలము 
రాజ్యమేలుచుండెను. గురువులైన భృగ్యాదులతనిచే నూరు అశ్వమేధ 
యాగములు చేయించిరి. అప్పుడా అసురచక్రవర్తి రాజ్యములో కోరుకొను 
వారె లేకపోయిరి. దానములిచ్చి చెడినవారెవ్వరును లేరైరి. సకల కామ్యకర్మ 

క్రతువులు ఫలించెడివి. విరోధులు లేరు. దేవాలయములు మహోత్సవములను 
నిర్వహించెడివి. పూర్ణకాములైన బ్రాహ్మణులు ఏ కాలమున ఏ యాగములు 
చేయనగునో వానిని చేయుచు, వర్షములు కురిపించుచు, భూమిని 
సుసంపన్నము చేయగ భూమి సకలారముల నిచ్చుచుండెను ఆ అసురేంద్రుని 
రాజ్యపాలనమప్పుడు. 

అంత, నొకనాడు, సురమాతయైన అదితి, తన పుత్రుల స్థానమును 
దనుజులు లాక్కొనుటచే, వారు ఎక్కడికో పోయి తలదాచుకొనుటను 
భరించలేక అనాథవలె శోకించుచుండగా నామె భర్తయెన కశ్యప(ప్రజాపతి 
సమాధిని చాలించి, అదితి గృహమునకు వచ్చి, ఆమె యొక్క సేవా సపర్యలను 
పొంది, ఆమె యొక్క కృశించియున్న దినవదనమును, అ్మశ్రుధారలను చూచి, 
వగచి, బుజ్జగించి, శోకకారణమడిగెను. 

జ పుణ్యశీలా! ట్య యొక్క యీ దైన్యతకు కారణమేమిటి? (బ్రాహ్మణులు 
సరిగా ఆదరింపబడ సంతుష్టులై యుండరా? దేవతార్భనాదులన్ని స[క్రమముగ 
జరిగినవా? గృహస్టులు సకాలమున స(క్రమముగ హోమాది(క్రతువులు చేసిరా? 
పుత్రులు ధర్మానువ్యన పరులైయుంటిరా? అభ్యాగతులకు సరిగా అన్నపానము 
లివుబడినవా? యాచకులకు సేవకులకు సుజనులకు గౌరవాదరము 
లివ్వబడినవా? ఓ దేవమాతా! అన్నమైనను జలమైనను, పైకమైనను, శాకమైనను 
(కూరలైనను) తనకు జరుగునంతవరకు అతిథి జనులకు లేదనకుండ 
ఇవ్యనివారు, కలిగియున్నవారైనను, లేనివారే సుమా! 

వనితా! విష్ణువునకును, సకల దేవతలకును అగ్నిదేవుడు, బ్రాహ్మణులే 
నోరు (వారి ద్వారానే అర్బణలు దేవతలచే నారగింపబడును గనుక) వారు 
సంతృస్తలైనచో శ్రీహరిసంతృస్తుడగును. శ్రీహరి సంతృప్తుడైన జగములన్నియు 
సంత్సస్త్రలగును. 

ప్రియసతీ! నీ బిడ్డలు నీతో వక్రముగ మాటాడుటకు భయపడుదురా! ని 
కోడండ్రు నీతో ఎదురు(ప్రశ్ళలు వేయక సౌమ్యముగ (వ్రవర్తించెదరా? నీకు 
నీయింట నీమాటకు అడ్డము కలుగుచున్నదా? అనిన విని అదితి యిట్లనెను: 

హృదయేశ్యరా! ఇంచుకైనను (పేమలేనివారై, దితి బిడ్డలు, మనుమలు, 
మహాభయంకర బలాఢ్యులై, నా బిడ్డలందరిని. త్రోలివేసి, దుస్సాహసముతో 
అమరావతి నేలుచుండిరి. నా వారి బాధలను నీకేమని విన్నవింతును, 
మేలుదలంచి చూడుము. మేము అక్కా చెల్లెం[డ్రమైనను, దితి నాతోటి వైరము 
మానదు సరికదా రక్కసులు సురలను మొత్తుచుండగ, అక్కటా! మొత్తవద్దని 
తనవారిని వారింపదు. చూచుచు భళిభళియని ఆమోదించును. 


ఫీ ఎండక న్నెజుగని యింద్రునియిల్లాలు సలుపంచలను జాలియడియె నేండు 
త్రిభుననసామ్రాజ్యవిభవంబు( గోల్ఫోయి దేవేంద్రు. డడవులం దిరిగె నే(డు 
గలిమి గారాబుబిడ్డలు జయంతాదులు శబరార్భకులవెంట( జనిరి నేయ 
నమరుల కాధారముగు నమరావతి యసురుల కాటపట్టయ్యె నేండు 


ఆ బలి జగముల నెల్ల బలియుచు నున్నాండు 
వాని గెలువరాడు వాసవునకు 
యాగభాగ మెల్ల నత డాహరించుచు( 
గడ సురల కొక్కకడియు నిండు 
నాథా! అంతఃపురమునుండి యెన్నడును బయటకు వచ్చియుండని 
యిం(ద్రసతి, జాలిగా పలుపంచలలో తలదాచుకుంటున్నది. ముల్లోకముల 
సామ్రాజ్య వైభవమును పోగొట్టుకొని, దేవేంద్రుడు అడవుల పాలయ్యెను. 
ఐశ్యర్యముతో తులతూగుచుండెడి యిం[ద్రసంతతి వారైన జయంతాదులు 
అడవులలో శబరబాలురతో తిరుగుచున్నారు. అమరుల స్థానమైన అమరావతి 
యిప్పుడసురులకు ఆటపట్టయి పోయినది. బలి యిప్పుడన్ని జగముల నేలుచు, 
నింకను శక్తివంతుడయ్యెను. వానినిప్పు డింద్రుడు గెలవలేడు. దెవతలకు 
చెందిన యజ్ఞహవిర్భాగములను బలియే ఆరగించుచు దేవతల కేమియు 
నిచ్చుటలేదు. . 
మహాత్మా! నీవు ప్రజలందరిపట్టను సముడవు. (ప్రజలను కన్న (బ్రహ్మవు 
నీవు, ప్రజలలోని దుష్టులను నీవు శిక్షింపవలెను కదా! స్వామి! 
స్వామీ! దేవతలను, (ప్రజలను, ఆర్తిలోనున్నవారిని, మునులను, వారి 

శోకమును బాపి దేవరాజధానిని రక్షించి, రాక్షసులను శిక్షించునట్టి సత్కార్యము 
నే రీతిని, ఏ ఉపాయముచే చేయనగునో ఆ విధమును శీఫ్రముగ 
నాలోచించవలసినదిగా వేడుచున్నాను, ఓ కల్యాణ సంధాయకా! నీ యొక్క 
కరుణాకటాక్షమును (ప్రవహింపజేయుము. 
అనిన ధర ్యపత్ని వాక్కులను విని, క్షణకాలము యోచించి, చేయగల 
కార్యమును విచారించి కశ్యప(బ్రహ్మ యిట్లనెను = 
మ. జనకుం డెవ్వండు జాతు. డెన్వండు జవస్థానంబు లెచ్చోటు సం 
జననం బెయ్యది మేను లే కొలంది సంసారంబు లే రూపముల్‌ 
వినుమా యంతయు విష్ణుమాయ దల(న్‌ వే జేమియున్‌ లేదు మో 
హనిబంధంబు నిధాన మింతటికి జాయా విన్నంబో నేటికిన్‌. 


దేవీ! నీకెందుకీ యావేదన? జీవునికి తండ్రి యెవడు, తనయుడెవ్వడు? 
(అనేకమైన జన్మలలో ననేకమైన తం(డ్రులుందురుకదా? వాని జన్మన్థాన 
మెక్కడున్నది? జననమునగా నేమిటి? ఈ శరీరము లేపాటివి? 
(ఎన్నాళ్లుండునవి?). ఈ సంసారముల యొక్క వాస్తవ స్వరూపములెట్టివి? 
వినుము. బాగుగ యోచించినచో, నిదియంతయు విష్ణుమాయ, తప్ప 
వేజేమియును లేదు. కేవలము మోహబంధనమే యీ మమకారమున 
కాధారము. కావున ఓ సతీమణీ! నీవీ విషయమున ఖిన్నురాలవనేల? 

అయినను, కాలోచితమైన కార్యమును చెప్పెద విని, ఆచరింపుము: 
భగవంతుడు, పరమాత్ముడు, జనార్దనుడు, కృపాపూర్ణుడు, సర్వాత్మకుడు, 
జగదీశుడు, అయిన శ్రీహరిని సేవింపుము. అతడు సంతుష్టిని పొంది, నీ 
యొక్క ఇష్టకామ్యార్థములన్నిటిని అనుగ్రహించును. నీకు సకలార్థములు 
చేకూరును. భగవత్సేవచే బహుసౌభాగ్యములు పొందవచ్చును కదా! (ప్రేయసీ! 

అనిన ఆమె యిట్లనెను : స్వామీ! పరమేశ్వరుడైన నారాయణుని నేను ఏ. 
విధముగా ధ్యానించవలెను, ఏ మంత్రమును జపింపవలెను, ఆ విధానము 
లెట్టేవి, ఎంతకాల మారాధింపవలెను? నాకు శెలవిండు. అనగా ఆ 
కశ్యప(ప్రజాపతి భార్యకు పయోభక్షణము అను (వతమునుపదేశించి, ఆ 

మం(త్రమును, విధానమును, ఉపవాన భోజనాది నియమములను 
తెలియజేసెను. అదితి, ఫాల్గుణమాస శుక్లపక్ష (ప్రథమ దివనమునుండి 
పండ్రెండు దినములు శ్రీహరి సమర్శణముగ (వ్రతముచేసి, (వ్రతాంతమున 
నియమ నిష్టలతో నుండగా, శ్రీమన్నారాయణుడు చతుర్వ్పాహుడ్డై 
పితవ(స్తధారియై శంఖచ([క గదాధారియై (ప్రత్యక్షమవగా నామె చూచి, 
కన్నులనుండ రాలిన సంతోషాశువులు చన్నులను తడుపగా, శరీరము 
పులకాంకితమవగా, ఉత్తమరీతిని నమస్కారములు స్తుతులు చేసి చేతులు 
జోడించి నుదుట నిడుకొని, చూపులతో శ్రీపతి రూపమును తనివితీరక 
త్రావిత్రావి, హర్షముప్పాంగగ, మందమధురా లాపములతో లక్ష్మీనాథుని, 
యిట్టు స్తుతించెను. 

స. యజ్జేశ విశ్వంభరాచ్యుత శ్రవణమంగళనామధేయ లోకస్వరూప 
యాపన్నభక్తజనార్తివిఖండన దీనలో కాధార తిర్ధపాద 
విశ్వోదృ్భవస్థితివిలయ కారణభూత సంతతానంద శశ్యద్విలాస 
యాయువు దేహంబు ననుసమలక్ష్మియు వసుధయు దివము( ద్రివర్గములును 


తే. వైదికజ్ఞానయు క్రియు వైరిజయము 

ఎన్ను( గొలునని నరులకు నెజణయయగలదే, 

వినుతనుందార గుణహార వేదసార 

(ప్రణుతవత్సల పద్మాక్ష పరమపురుష 

క్‌ యజ్టేశ్యరా! (యజ్ఞపురుషా)! విశ్శంభరా! (విశ్చమంతట నిండియున్న 

వాడా) అచ్యుతా! (శ్రవణమాత్రమున మంగళము కలిగించు నామము గలవాడా! 
లోకమే నీ స్వరూపమై యున్నవాడా! ఆపన్నులైన భక్తజనుల ఆర్తిని 
హరించువాడా! దీనజనులకు ఆధారమైనవాడా! పదమే (పాదజలమే) 
తీర్థమైనవాడా! విశ్చముయొక్క సృష్టిస్థితి లయములకు కారణభూతమైనవాడా! 
నిత్యానందుడా! శాశ్చతలిలా విలాసుడా! నిన్ను భక్తితో కొలుచువారికి ఆయుస్సు, 
దేహారోగ్యము, ఐళ్ళర్యము, ఇహము, పరము, ధర్మార్థకామములు, 
వెదవిజ్ఞానము, యుక్తి శత్రు విజయము, అన్నీ సిద్దిస్తాయి కదా! (నిన్ను కొలవని 

వారికి ఇవియేవియెన లభించునా ఓ భక్తమందారా! సుగుణభూషణా! 
నేదస్యరూపా! శరణాగత వత్సలా! పద్మాక్షా! పరమపురుషా! అని స్తుతించి, 
మణుల నామె యిట్లనెను: 


ఆ. అసురవరులు సురల నదలించి బెదరించి 
నాక మేలుచున్న నాంటినుండి 
కన్న కడుపుగాన కంట గూరుకు రాదు 
కడుపు(బొక్కు, మాన్ని కావవయ్య, 
ప్రభూ! ఈ యసురులు స్వర్గము నా(క్రమించి యెలుచున్నప్పటినుండి, 
దేవతలను అదరించి, బెదరించి, నానాబాధలు పెట్టుచుండిరి. కన్న కడుపు 
గావున, నా కంటికి ఒక్క కునుకైనను పట్టుటలేదు నా కడుపుమంటను 
మాని మమ్ములను కాపాడునుయ్య! 
అనిన విని, ఆ యాశ్రిత వత్సలుడైన పరమేశ్వరుడు మందహాసముతో 
నిట్లనెను: ఓ దేవమాతా! నీవు, నీ నాధుడు, నీ పుత్రులు, కోడం(డ్రు, నన్ను 
స్తుతించుటచే, నే సంతసించి, దేవతలు వారిసతులును, సుఖించుటకునై, నేను 
రాక్షసులను శిక్షించి శోకింపజేయుటకునై, నీ గర్భవాసమున తేజోమూర్తినై 
జన్మించెదను. నీ సుతునిగా నుండి, వర్తించుటకు నాకును వేడుకగ నున్నది. 


ము. బలిమిన్‌ దైత్యుల( జంపరాదు వినయోపాయంబునంగాని సం 

చలనం బొందకు నేను నీనియతికిన్‌ సద్ఫక్తికిన్‌ మెచ్చితిన్‌ 

బలివిద్వేషియు నా నిలింపగణముం బౌలోమియున్‌ మెచ్చదై 

త్యులరాజ్యంబు హరింతు నింద్రునికి నిత్తున్‌ దుఃఖ మిం కేటికిన్‌ 

అదితీ! దానవుల నిప్పుడు బల(ప్రయోగముచే చంపవలను పడదు. 

వినయముతోను, ఉపాయముచేతను మాత్రమే వారిని సాధింపవచ్చును. 
కావుననీవు అలజడి చెందవలదు. నీ యొక్క నియమనిష్టలకు, సద్భక్తికి నేను 
సంతసించితిని. ఇంద్రుడు, ఇంద్రాణి, దేవగణములు మెచ్చునట్టుగా నేను 
దైత్యుల రాజ్యమును హరించి, ఇంద్రునకిచ్చెదను. ఇంక నీకు 
దుఃఖమెందులకు? 

నీవు, నా రూపమును మనసులో నుంచుకొని, నీ పతిని సేవింపుము. 
నేను నీ గర్భమున ప్రవేశించెదను. నన్ను నీవు కరుణతోను (ప్రేమతోను 
సాకుము. 


క ఏలింతు దివము సురలను 

బాలింతు మహేంద్రయువతి భాగ్య శ్రీలన 

దూలింతు దానవుల ని 

ర్మూలింతు రిపుప్రియాంగముల భూషణముల్‌ 

స్వర్గలోకమును మజల దేవతలచే నేలించెదను. ఇంద్రాణి తిరిగి పూర్వపు 
సిరిసాభాగ్యములు పొందునట్లు చేసెదను, దానవుల అంగములను, 
భూషణములను తొలగించి, వారిని నిర్మూలింతును అని చెప్ప, ఆ భక్తజన 
పరతం'త్రుడైన పురుషోత్తముడు నిప్మమించెను. కృతకృత్యయెన దేవమాత 
మిక్కిలి సంతోషముతో పతిని సేవించుచుండెను. అప్పుడొక నాడు కశ్యపుడు 
ఘనసమాధినందుండగ శ్రీహరి అంశమతనియందు (ప్రవేశించెను. అతడు 
తన వీర్యమును అదితి యందుంచెను. కశ్యపుని తపశ్ళక్తిచే నిండిన ఆ వీర్యము 
అదితి గర్భమున దినదిన ప్రవర్హమానమై నెలలు నిండవచ్చెను. జగములను 
తన కడుపున నిడుకొన్న జగన్నాథుడు, దేవమాత కడుపున నిముడుకొని 
బిడ్డడై పెరిగెను. అదితికి గర్భము దుర్భరమయ్యెను, అంగన లామెకు 
శుభమగుటకు విభూతిని నుదుటపెట్టిరి, గర్భమునకు రక్షను కట్టిరి. 
అంతట చతుర్ముఖ (బ్రహ్మ వచ్చి అదితి గర్భస్టుడైయున్న ఎశ్ళగర్భునట్టు 

స్తుతించెను. 
సీ త్రిభుననజయరూఢ దేవ త్రివిక్రమ పృథులాత్మ శిపివిష్ట పృళ్నిగర్భ 

పీత త్రినాభ (తిప్పష్ట జగంబుల కాద్యంతమధ్యంబు లరయ నిన 

జంగముస్తానరజననాది హేతువు నీవ కాలంబవై నిఖిల మాత్మ 

లోపల ధరియింతు లోనిజంతులనెల్ల 'ప్రోతంబులో గొని సుందరతను 


శే. బ్రహ్మలకు నెల్ల సంభవభవన మీన 
దినమునకు బాసి దుర్దశ దిక్కు లేక 


1803 ఇం TTT (ap )—4 Cyn ( FEE) FETED 6% 


(ల శ్రీమద్‌ భాగవత పంచరత్నములు 





శోకవార్డి మునింగిన సురల కెల్ల( 
దేల నాధారమగుచున్న తెప్ప నీవ 
ఓ దేవా! త్రివిక్రమా, శిపివిష్ట, పృళ్నిగర్భ, ప్రీతత్రినాభా! త్రిష్పష్ట 
త్రిభువనరూపా, సర్వవ్యాపీ, జగములకు నీవే ఆది మధ్యాంతములైన వాడా! 
స్థావర జంగమాదుల జన్మహేతువు నీవె, నీవె కాలమువై సర్వమును నీలోనే 
ధరింతువు. సర్వజీవులను లయమప్పుడు నీలోనికే తీసుకొను సుందరుడవు, 
బ్రహ్మలందరికి నిధామమె జన్మస్థలము, స్వర్గలోకమును పోగొట్టుకొని, 
దుర్దశలో, దిక్కుమాలిన వారై శోకసము(ద్రమున మునిగియున్న దేవతలకు 
తెప్పవంటి ఆధారమువు సన 
అదితిగర్భమునుండి శ్రీభ్రుమే వెలువడి విచ్చేయుము మహాత్మా! 
చాలకాలమునుండి స్వేచ్చను పోగొట్టుకున్న దేవతలకు ఆనందమునందింప 
వలెను (ప్రభూ! అని యిట్లు బ్రహ్మదేవుడు ప్రార్థింపగా: 

మ. రవి మధ్యాహ్నమునం జరింప గ్రహతారాచం ద్రభ ద్రస్థితిన్‌ 
శ్రవణద్యాదశినాండు శ్రోణ నభిజిత్సంజ్ఞాతలగ్నంబునన్‌ 
భువనాధీశుండు పుట్టె వామనగతిం బుణ్యవ్రతోపేతకున్‌ 
దివిజాధీశ్వరుమాతకుం బరమపాతివ్రత్యవిఖ్యాతకున్‌ 

(శ్రావణ ద్వాదశీ అభిజిత్‌ నక్షత్ర శుభలగ్నమందు, [గ్రహతార చంద్ర స్థితులు 
శుభప్రదముగ నుండగా, మధ్యాహ్న సమయమున జగదీశ్వరుడైన శ్రీహరి 
పుణ్యవ్రతోపేతయు, పరమ పతివ్రతయు, దేవేంద్రాదుల మాతయైన అదితికి 
వామనరూపుడై యుదయించెను. మతీయు, నా దేవుడు శంఖచ(క్ర గదాపద్మ 
ధారియెన చతుర్భుజుడును, మకరకుండల, కనక కంకణ, కౌస్తుభ, నూపుర, 
వనమాలా లంకృతుడును, సకలజన మనోహరుండును అయి, యవతరించెను. 


శా చింతం బాసిరి యక్షతార్‌క్ష్యసుమనస్పిద్దోరగాధీశ్వరుల్‌ 
సంతోషించిరి సాధ్యచారణమునీశబ్రహ్మవిద్యాధరుల్‌ 
గొంతింజెందిరి భానుచంద్రములు రంగర్గీతవాద్యంబులన్‌ 
గంతుల్‌ వైచిరి మింట! గింపురుషులున్‌ గంధర్వులుం గిన్నరుల్‌ 

శ్రీహరి యవతరించిన కారణముచే యక్షులు, తార్‌క్ష్యులు, సిద్దులు, 
సుమనులు, సరృరాజములు చింతను పోగొట్టుకొనిరి, సాధ్యులు, చారణులు, 
మునులు, (బ్రహ్మవేత్తలు, విద్యాధరులు సంతోషించిరి, సూర్యచం(ద్రులధిక 
కాంతితో ప్రకాశించిరి, కింపురుషులు, గంధర్వులు కిన్నరులు, వినువీధులలో 
నృత్యగీత వాద్యములతో గంతులువేసిరి. 

దిక్కులలో మబ్బులు విరిసెను; సముద్రములు నిర్మలత నొందెను. ధరణి 
వాన్తవముగ నిలకడ పాందెను. తారల గమనము (బ్రాహ్మణులకు 
అనుకూలమయ్యెను. 

పుష్పవృష్టులు వెల్లువలై కురిసెను; గాలులు పుష్పమధువులను తుంపరలుగ 
జల్లులు కురిపించెను, పుష్పపరాగములతో భూమి నిండిపోయెను. 

అంతట, ఈ మహానుభావుడింతకాలము నా ఉదరములో నెట్టు ఇమిడి 
యుండగలిగెనో కదా యని యాశ్చర్యపోవుచుండగ, కశ్యపుడు ఆనందాతి 
శయముతో జయజయధ్వనులు చేయుచు స్తుతించుచుండగ, ఆ యద్భుత 
(ప్రభువు తన సాయుధ, అలంకృత రూపమును విడిచి, మాయావటునిగ మారి, 
ఉపనయన వయస్కునిగ కనిపించుచు, తల్లిచెంత బాలాలాపనలాడుచు, 
(క్రీడించుచుండ, నా తల్లి పరవశించి పోయి యిట్లనెను: 


ఆ. నన్ను. గన్న తండ్రి నాపాలిదైవమ 

నా తసఃఫలంబ నా కుమార 

నాదు చిన్నవడుగ నా కులదీపక 

రా(గదయ్య భాగ్య రాశివగుచు 

నాయనా! నన్ను గన్నతం్రీ, నా పాలిదైవమా, నా తపఃఫలమా, నాకుమారా, 

నా చిన్నివడుగ (ఉపనయన యోగ్యుడు), నా కులదీపకా! నీవునా భాగ్యరాశివి 
గదయా! రావయ్య, రమ్ము. 
క. అన్నా రమ్మని దగ్గణ' 

జన్నులపాలేజువాణ సంశ్లేషిణియె 

చిన్నారి మొగము నివురుచు( 

గన్నారం జూచె గన్న కడుపై యుంటన్‌ 


కా శ్రీమద్‌ భాగవత పంచరత్నములు 


నాయనా! రమ్మని దగ్గరగా చేర్చుకొని, చన్నులనుండి పాలు ఏఆులై 
ప్రవహింపగ, బాలుని కౌగలించుకొని, చిన్నారి మోమును నివురుచు, కన్న 
కడుపగుటచేత బాలుని కన్నారజూచి, ఆ తల్లి ఆనందించెను. 

అప్పుడు మహర్షులు వచ్చి ఆ బాలునకు సముచితమైన ఉపనయన 
కర్మలను చేయించిరి. సూర్యుడు సావిత్రి నుపదేశించెను. బృహస్పతి 
యజ్ష్‌పవీతమును, కశ్యపుడు దర్భలమొలత్రాడును, అదితి కౌపీనమును, 
భూదేవి జింక చర్మమును, చంద్రుడు దండమును, గగనదేవత ఛత్రమును, 
(బవ్మా కవుండలమును, నరన్వతి అక్షమాలికను, సప్తబుములు 
కుశపవిత్రములునుఇచ్చిరి. కుబేరుడు అక్షయం అని చెప్పి భిక్షాపాత్రనివ్వగా, 
భవాని పూర్షభిక్షను ఇచ్చెను. అని శుకుడు చెప్పెను. శుద్ద(బ్రహ్మర్శులు 
విబాతమం(త రాజములను చదువగా, పురాతనాచారము (ప్రకారము వటుడు 
అగ్నులను ట్రేల్సెను. 

ఇట్టు ఉపనయన కర్మను చూడవచ్చిన దేశదేశాంతరాగత బ్రాహ్మణులను 
చూచి వామను డిట్లడిగెను: 


క, వత్తురె విప్రులు వేండంగ 
న్నిత్తురె దాతలును వేడ్క నిష్టార్థములం 
దెత్తురె మీరును సంపద 
లిత్తైజ(గున దానవిరు(డెవ్వడొ సెపుండా 
ఓ (బ్రాహ్మాణోత్తములారా! దానముల నడుగుటకు (బ్రాహ్మణులు 
వచ్చుచుందురా? అడిగినంతనె సంతోషముగ నిష్టార్థములను (కోరబడినవి) 
యిచ్చు దాతలున్నారా? మీరుకూడ నీవిధముగ దానములను స్వీకరించి 
తెచ్చుచుందురా? అట్టి దానముల నిచ్చే దానవీరుడెవ్వడున్నాడో నాకు 
చెప్పుడు. 
అనిన వివిధ దేశీయులైన (బ్రాహ్మణు లిట్లనిరి: 


మ. కలరున్‌ దాతలు నిత్తురున్‌ ధనములుం గామ్యార్థముల్‌ గొంచు వి 
(పులు నేతెంతురు గాని యీవిని బలిం బోలన్‌ వదాన్యుండు లే( 

డలఘుండై యొనరించె నధ్యరశతం బా భార్గవానుజ్ఞచే 

బలి వేండం బడయంగవచ్చు బహుసంపల్లాభముల్‌ వామనా 

ఓ వామనమూర్తి! దాతలనేకులు గలరు. వారు ధనములను 
కామ్యార్థములను (కోరికలను) విరివిగానే ఇత్తురు. వాటిని స్వీకరించి 
విప్రులనేకులు కొనివచ్చుచుందురు. కాని యీవినిగురించి (దానశీలత) 
చెప్పవలెనన్న బలిచ(క్రవర్తికి సమమగు వదాన్యుడు (దాత) ఎవ్వడును లేడు. 
ఘనతవహించిన యతడు గురువైన భార్గవుని యనుజ్ఞతో, శతాధికముగ 
యజ్ఞయాగాదులను చేయించెను. ఆ బలిని వేడినచో బహుసంపద 
లాభములను పొందవచ్చునయ్యా! 

అని చెప్పిన బ్రాహ్మణుల వాక్కులను విని, లోకములకు ప్రీతికలిగించుటకై 
పెద్దల ఆశీర్వచనములను పొంది, తల్లిదండ్రుల వద్ద శెలవు తీసుకొని, 
శుభముహూర్తమున బయలుదేరి, క్షీణించిన దేవరాజును రక్షింప సంకల్పించిన 
శ్రీహరి, యాచకుడై బలి యింటికి భిక్షాటనము చేయ పయనించెను. 


క హరిహరి సిరి యురమునంగల 
హరి హరిహయుకొణకు దనుజు నడుగన్‌జనియెన్‌ 
బరహితరతమతియుతులగు 
దొరలకు నడుగుటయు నొడలితొడవగు(బుడమిన్‌ 
హరిహకరీ! (అయ్యోపాపం, ఎంతవింత!) సాక్షాత్తు సిరుల తల్లియైన 
లక్ష్మీదేవియే తన వక్షమున వసించుచుండ శ్రీహరి, హరిహయుని (ఇంద్రుని) 
కొలకు, నింద్రశత్రువైన దానవుని కడకు యాచించుటకు వెడలెను. పరహితము 
చేయుటయందే ఆనందించు దొడ్డప్రభువులకు ఈవిధముగ నడుగుటయును 
ఒక అలంకారమే కదా! 
సర్వలోకముల భారమును మోయువాడు గనుక, అతడు వేయు వడివడి 
యడుగుల తాకిడికి పృథివి (క్రుంగెను, ఆదిశేషువు ఒరిగిపోయెను. 
అట్టు పోయి పోయి యమదండమునుండి తప్పించునట్టదియు, 
అతిజటిలమైన ముక్తికాంత మనసులోని మర్మమును (ముక్తిమార్గమును) 

తెలియజేయునదియు, సంతోషమునిచ్చునదియు, నగు నర్మదానదిని త్రోవలో 
నాతడు దొటెను, 

నరార్య్యనివలె వెఅయుచున్న ఆవటుడు నర్మదానదిని దాటి 
ఉత్తరతటమున ఆహుతులైన అనేకమంది ఉద్దండులైన మునిశ్చరులను, సిద్దుల 
సమూహములను, అనేక గజ తురగ సైన్య సమూహములను, బాగుగ పైకెగురు 
పొగచే కప్పబడిన సూర్యునివలె కన్సడు గుజ్జములతో నున్న రథములను 
చూచెను. బలిదైత్యుడు చేయు యజ్ఞవాటికను దాటి దానవేం[(ద్రుని 
దరిజేరునప్తుడు, అతనిని జూచి, 


శా. శంభుండో హరియో పయోజభవు(డో చండాంశుడో వహ్నియో 
దంభాకారత వచ్చె(గాక ధరణిన్‌ ధాత్రీసురుం డెవ్వండీ 
శుంభద్యోతను(డీ మనోజ్ఞతను( డంచున్‌ విస్మాయభ్రాంతులై 
సంభాషించిరి బహ్మచారి(గని తత్సభ్యుల్‌ రహస్యంబుగన్‌ 
ఇతడెవ్వడు? శివుడో, విష్ణువో, (బ్రహ్మయో, సూర్యుడో, అగ్నియో, 
మారువేషమున వచ్చియుండునా! ఏమో! లేనిచో నీ ప్రపంచమున ఇంతటి 
తేజోమయుడు, సుందర శరీరుడైన బ్రాహ్మణుడెక్కడ నున్నాడు? అని 
తలచుచు, ఆ (బ్రహ్మచారిని చూచి అచ్చటి సభాసదు లాశ్చర్యభ్రాంతులై తమలో 
తాము గుసగుసలాడుకొనిరి. ఈ పొట్టివడుగు బాలుని చూచి, ఆ సభాస్థలిలోని 
ప్రజలందరు గుసగుసలాడుకొనుచు, కొందరు గజిబిజిపడుచు, కొందరు 
కలకలపడుచు నుండిరి. 
అప్పుడు వామనుడు: 
సీ, చవులుగా(జెవులకు సామగానంబులు సదివెడు హోతలచదువు వినుచు 
మంత్రతం త్రార్థసంబంధభావములు గొనియాడు యాజులు గూడికొనుచు 
హోనుకుండంబులందున్న త్రేతాగ్నుల వెలిగించు యాజకవితతి( గనుచు 
దక్షులై బహువిధాధ్వరవిధానంబులు సెప్పెడు సభ్యుల జేర జనుచు 

తే. బెట్టు గోరెడు వేడుక పట్టుపజుప 

నదితిపుట్టువు లచ్చికి నాటపట్టు 

గోరి చరియించె సభలోన( గొంతదడవు 

పుట్టు వెన్న(డు నెజణు(గని పొట్టివడుగు 

చెవులకు చవులు పుట్టునట్లుగా సామగానములను చదివెడి హోతల 

చదువు వినును, వేదములందలి మంత్రతంత్రముల అర్థతాత్సర్యభావములను 
విశ్లేషించు యాజులతో గూడును, హోమకుండములందలి (త్రేతాగ్నులను 
వెలిగించు యాజకబ్బందమును జూచును, సర్వసమర్జులైన అధ్వర్యులు చెప్పెడి 
విధివిధానముల నాలకించును ఈ లక్ష్మీదేవి ఆటపట్టును, అదితియొక్క 
బిడ్డడును అయిన వామనుడు బుత్విక్కులతో వెడుకగ వాదించి, వారిని 
ఓడించి, విజయగౌరవమును కోరును. పుట్టుకయేలేని పురుషోత్తముడైన యీ 
పొట్టివడుగు ఈ విధముగ యజ్ఞ సభాస్ట్రలిలో కొంతసమయము చరించి, 


క వెడనెడ నడకలు నడచుచు 
నెడనెడ నడు గిడ(గ నడరి యిల దిగంబడంగా 
బుడిబుడి నొడువులు నొడువుచు( 
జిడిముడి తడంబడంగ వడుగు సేరెన్‌ రాజున్‌ 
మందమందమైన నడకలు నడచుచు, అప్పుడపుడు ఆగిపోవుచు, 
ఆగినచోట్ల భూమి దిగబడుచుండ, చిన్నచిన్న దాటులు దాటుచు, తడబడు 
అడుగులతో వడుగు రాజు కడకు జేరి, యిట్లనెను. 


మ. ఇత(డే దానవచక్రవర్తి సురలో కేంద్రాన్ని కాలాదిది 
కృతిగర్వాపనయ ప్రవర్తి గతలోభస్సూర్తి నానానుఖ 
వ్రతదానప్రవణానువర్తి సుమనోరామామనోఖేదనో 
ద్దతచధ్రదాతపకీర్తి సత్యకరుణాధర్మోల్లసన్మూర్తి దాన్‌ 
ఓహో! ఇతడేనా ఆ దానవచ(క్రవర్తి యెవడైతే ఆ దేవేంద్ర, అన్ని, యమాది 
దిక్సాలకుల గర్వమును తొలగించిన ధీరుడు? ఇతడేనా లోభమును, కోరికను 
పారద్రోలిన వీరుడు? ఇతడేనా అనేకమైన యజ్ఞయాగ (వ్రతదానాది 

సత్కర్మలను జేయు పుణ్యమూర్తి? ఇతడేనా దేవతాసతుల మానససాగరములో 
కల్గోలమును (వైధవ్య భయమును) కల్గించు శూరుడు? ఇతడే నా సత్యము, 
దయ, ధర్మములతో విలసిల్లే సజ్జనమూర్తి? యని, కుశదర్భ, పవిత్రములు, 
అక్షతలు పట్టుకున్న దక్షిణహస్తము చాచి, ఆశీర్వదించుచు నిట్లనియె: 


ఉ. స్వస్తి జగత్రయీభువనశాసనకర్తకు హాసమాత్రవి 

ధ్వస్తనిలింపభర్తకు నుదారపదవ్యవహర్తకున్‌ మునీం 

ద్రస్తుతమంగళాధ్వరవిధానవిహర్హకు నిర్దరీగళ 

న్యస్తసువర్ల సూత్రపరిహర్తకు దానవలోకభర్తకున్‌ 

ముల్లోకములను శాసించు దానవచ(క్రవర్తికి స్వస్తి (శుభమగుగాక!) 

దేవేంద్రుని అవలీలగ నణగద్రొక్కి మహోన్నత పదవి నలంకరించి నిర్వహించు 
వానికి స్వస్తి! మునీం[ద్రులచే స్తుతింపబడి మంగళకరమగు యాగములను 
జరిపించువానికి స్వస్తి! దేవతా సతుల మంగళసూత్రములను పోగొట్టువానికి 
స్వస్తి! అని దీవించి, మూర్తీభవించిన వేదరాశివలెను, దండము, ఛత్రము, 
కమండలము, భిక్షాపాత్రలను ధరించినవాడై, మనోహర చంద్రవదనుడై యున్న 
ఆ మాయావటుని జూచి పురోహితులైన భృగువులు తమ ఆసనములనుంచి 
లేచి నిల్సొని సేమంబడిగి ప్రియవచనములతో నాదరించిరి. బలిచక్రవర్తియు, 
నమస్కరించి తగిన ఆసనమిచ్చి, భార్య బంగరు కలిశతో జలము పోయ 
పాదములను కడిగి తడియొత్తి, పాదజలమును శిరస్సున చల్లుకొనెను. 
మణతేయు నిట్లనెను: 


మ. వడుగా యెన్యరివాడ నెవ్య(డవు సంవాసస్థలం బెయ్య ది 
య్యెడకున్‌ నీ వరుదెంచుటన్‌ సఫలమయ్యెన్‌ వంశమున్‌ జన్మముం 
గడు ధన్యాత్ముండనైతి ని మఖము యోగ్యంబయ్యె నాకోరికల్‌ 
గడతేతెన్‌ సుహుతంబులయె శిఖులుం గల్యాణ మిక్కాలమున్‌ 

ఓ (బ్రాహ్మణకుమారా! నీకు స్వాగతము. నీ వెవ్వరివాడవు? నీ వెవ్వడవు? 
నీ నివాస స్థలమేది? నీ విచ్చటికి వచ్చుటచే నా జన్మము, వంశము సఫలత 
చెందినవి. మేము ధన్యులమైతిమి. నీ రాకచే ఈ యజ్ఞము పవిత్రమైనది. నా 

కోరికలు ఈడేరినవి. అగ్నులు బాగుగ ధ్రేల్య్వబడినవి. ఈ సమయము మిక్కిలి 
మంగళకరమైనది. 


మ. వరచేలంబులొ మాడలో ఫలములో వన్యంబులో గోవులో 
హరులో రత్నములో రథంబులొ విమృష్టాన్నంబులో కన్యలో 
కరులో కాంచనమో నికేతనములో గ్రామంబులో భూములో 
ధరణీఖండమొకాక యే మడిగెదో ధాత్రీసురేం ద్రోత్తమా 
ఓ భూసురోత్తమా! నీకేమి కావలయును? మేలైన పట్టువ(స్తములా? సువర్ణ 
ముద్రలా? ఫలములు వనసంపదలా? గోవులు, గుజ్జములు, రథములా, 
రత్నములా? మృష్టాన్న భోజనములా? గృహములు, భూములు, రాజ్యములా? 
యేనుగులా? కన్యలా? లేదా నీవేమి కోరినను దానిని నేనిచ్చెదను. 
అని, ధర్మయుక్తముగ పలికిన బలిచక్రవర్తి మాటలకు శ్రీహరి సంతసించి 
యిట్లనెను: దానవేం(ద్రా! 
సీ, ఇది నాకు నెలనని యేరీతి.బలుకుదు నొకచో టనక నిండియునేర్తు 
నెవ్వనివాండ నం చేమని పలుకుదు నాయంతవా(డనై నడవనేర్తు 
నీ నడవడి యని యెట్లు వక్కాణింతు( బూని ముపోోకల. బోననేర్తు 
నది నేర్తునిది నేర్తునని యేల చెప్పంగ నేరుపులన్నియు నేన నేర్తు 


ఆ. నొరులు గారు నాకు నొరులకు నేనౌదు 
నొంటివాండ( జుట్ట మొకండు లేడు 
సిరియు దొల్లి గలదు చెప్పెద నాటెంకి 
సుజనుఆఅందు(ందణచు సాచ్చియుందు 
దానవేంద్రా! “ఇది” నా చోటని నేనెట్లు చెప్పగలను, ఒక్కచోటనక 
నేనంతటను నిండియుందును. ఎవ్వనికి చెందినవాడనని నేనెట్లు చెప్పగలను, 
నాకు చెందిన వాడనై నేను మెలగుచుందును. “ఇది” నా నడవడి యని 
(సంచరించుతావు అని) నేనెట్లు చెప్పగలను, కోరి మూడు పోకడల పోవంగలను 
(ముల్లోకముల లోను సంచరింపగలను (లేదా) జాగ్రత్వ్వప్న సుషుప్తి యను 

మూడు అవస్థలలోనుండు వాడను). “ఆది” నేర్చుకొంటిని “ఇది” 
నేర్చుకొంటినని చెప్పనేల అన్నివిద్యలను నేనే నేర్చుకొంటిని. ఎవ్వరును నాకు 
పరులుకారు, అందరికి నే నాత్మీయుడను (లేదా, అజ్ఞానముచే నితరులు 
నన్ను కాదనినను, నేనందరివాడ నౌదును) నేనాంటరివాడను. నాకు 
చుట్టమొక్కడును లేడు. (నేనే ఉన్నాను - అద్వితీయుడను - ఇతర మంతయు 
లేనిది. నాకెవ్వరియందును సంగములేదు). ఒకప్పుడు నాకు “సిరి” యుండెను. 
(ఇప్పుడు శ్రీదేవి నావద్దను లేదు). నా యొక్క నివాసస్థానము చెప్పెదను 
వినుము - నేనెల్లప్పుడును నజ్జనుల మధ్యనుందును,. (ఉత్తముల 
హృదయమందు లేదా సజ్జన సత్సంగములయందు ఉందును). అది 
యట్టుండనిమ్ము - 

దానవరాజా! నీ మాట సత్యము సుమా. ధర్మయుతమై నట్టిది, 
మీవంశమునకు తగియున్నట్టిది, కీర్తిప్రదమైనట్టిది. మీ వంశమందు, కరుణ 
సత్య్యగుణములేనివారు. కలుగలేదు. యుద్దము చేయుటకుగాని, 
దానమిచ్చుటకు గాని, వెనుదీయువారులేరు. దానము తీసుకొన్నవారు 
పొగడునప్పుడు మి (ప్రత్యర్థులు అతిశయించి తమదానశీలతను కోడివలె 
(ప్రచారము చేసి తృప్తి చెందెదరు. కాని మీ వారట్లు చేయరు. మీ తాతలందరు 
గొప్పు పురుషులు. మీ వంశములో (ప్రకాశించు మీ తాతగారైన ప్రహ్లాదుడు, 
ఆకాశముననుండు చంద్రునివలె కాంతులీనుచుండెను. ప్రసిద్దమైన కీర్తితో 
మీ వంశము అతిశయించుచుండెను. 


తొల్లి మీ ముత్తాతయైన హిరణ్యాక్షుడు విశ్చవిజయముచేసి, భూతలమున 
తనతో గదాయుద్దము చేయుటకు సరియైన (ప్రతివీరుని గానక పాతాళమున 
సంచరింపుచుండగ విష్ణువు వరాహరూపమున అతనితోపోరి హతమార్శెను. 
ఆ కారణమున అతని అన్నయైన హిరణ్యకళిపుడు హరిపై శత్రుత్వము వహించి 
హరిని అంతముచేయ నుద్దేశించి హరి సదనమునకు పోయెను. శూలమును 
ధరించి కాలునివలె వచ్చుచున్న దనుజుని గాంచి హరి యిట్టు తలచె :ఈ 
రాక్షసునితో ఎదురువెళ్లి పోరి, జయింప సాధ్యపడదు. ఇంకెక్కడికి పోయినను 
మృత్యువువలె వెంటపడును, ఆని భావించి సూక్ష్మరూపమును ధరించి దైత్యుని 

నిశ్వాస మార్గమున నతని హృదయములో ప్రవేశించెను. అప్పుడా దైత్యనాథుడు 
హరి గృహముజొచ్చి వెదకి వెదకి హరిని గానక, మిన్ను మన్ను గాలించి, 
మూడు లోకములు చూచి, దిశలందు జూచి, సముద్రములు, వనములు, 
పాతాళ లోకములను పరిశోధించి, హరిని యెందును గానక, అన్వేషణ చాలించి, 
యిట్లు తలంచెను. నా శత్రువైన ఆ హరి, చనిపోయి యుండవచ్చును. లేనిచో 
నే వెదకిన చోట్ల యందెక్కడైనను కనబడియుండును. చనిపోయిన వారితో 
పగపెంచుకొనరాదు గావున ఇక నన్వేషింపనేల? యని విరమించెను. అతడు 
మీ ముత్తాతకదా! అతనికి చాలా మంచి గుణములుండెను. 

దానవరాజా! అది యట్టుండనిమ్ము. నీ తండ్రి వైరోచనుడు మాత్రము 
సామాన్యుడా! పురుహూతాదులు వేడినంతనె, తన ఆయువు నిచ్చివేయలేదా? 
నీవు మాత్రమీ లోకమున ని తం;డ్రికేమాత్రము తీసిపోనివాడవు కదా! మూడు 
జగముల నేలినవాడవు, ఇం(ద్రాదులను పార(దోలితివి. ఈ రాక్షసులను 
సంరక్షింపగలిగినవాడవు. ఇక దానగుణములో నీ పూర్వుల పోలియున్నవాడవు. 
అదీకాక, 


క, రాజ్యంబు గలిగెనేనియు' 

బూజ్యులకును యాచకులకు భూమిసురులకున్‌ 

భాజ్యముగ బ్రదుకడేనియు 

ద్యాజ్యంబులు వానిజన్మధనగేహంబుల్‌ 

దానవేశ్వరా! రాజ్యము (ఐశ్వర్యము) కలిగినచో పూజ్యులకు, బీదలకు, 

బ్రాహ్మణులకు కొంత భాగమివ్వకుండ అంతయు తానే యనుభవించువాని 
జన్మయు ధనమును, గృహములన్నియును నిరర్ధకములే (ఉంచుకోదగినవి 
కావు). దానములు కోరువారు, చిరకాలము నుండి, దానములకొణకు 
పీడించుచు, త్రిభువనేశ్వరుడవైన నిన్నే దాతలలో అ(గ్రగణ్యునిగా నెన్నుకొందురు. 
అయినను, నాకేమి కావలయును? 
ఆ. ఒంటివా(డ నాకు నొకటి రెండడుగుల 

మేర యిమ్ము సొమ్ము మేర యొల్ల 

గోర్కి దీర బ్రహ్మకూంకటి ముట్టెద 
దానకుతుకసాంద్ర దానవేంద్ర 
ఓ దానవేంద్రా! నీవు ఘనమైన దాన కాంక్షగలవాడవు. నే నొంటరివాడను. 
(ఎట్టి గృహస్థావరములు లేనివాడను). నా కొకటి రెండడుగుల చోటు నిము న 
ధనము, గౌరవము వంటివేవియు నాకు వలదు. నేకోరిన చోటు నిచ్చినచో, 
నేను బ్రహ్మ శిఖరమునే పొందినట్టానందించెదను. (అత్యున్నత పదమును 
పొందినట్టు భావించెదను) అనిన యా దివ్యయాచకునకు దొడ్డ దాత 
యిట్లనెను: 
ఓ విప్రబాలకా! నీవు చెప్పిన మాటలన్నీ సత్యములే, పెద్దలు సమ్మతించు 
నట్టివే, అయినను, నాయనా! నీవు అడిగి అడిగి ఇంత స్వల్పమైనది అడిగితి 
వేమిటి? దాతయొక్క గొప్పతనము, దానశీలతయైన ఆలోచింపవలెను కదా! 


మ. వసుధాఖండము వే(డితో గజములన్‌ వాంఛించితో వాజులన్‌ 
వెస నూహించితో కోరితో యువతులన్‌ వీక్షించి కాంక్షించితో 
పసిబాలుండవు నేర వీ వడుగ నీ భాగ్యంబు లీపాటిగా 
కసురేంద్రుండు పదత్రయం బడుగ నీ యల్పంబు నీ నేర్చునే 
బ్రాహ్మణకుమారా! నీవు పసిబాలుడవు. పాపం, అడగడమైనా రాదు. నీవు, 
రాజ్యభాగమైన అడుగుము, ఏనుగులనైన కోరుకొనుము. గుజ్జములనైన 
కోరుకొనుము లేదా అందకత్తెలనైన ఎంచుకొని కోరుకొనుము. నీ భాగ్యము 
ఈ పాటిదేయని, నీవు ఈ స్వల్పమే కోరుకొంటివని, ఈ యసురేం(ద్రుడు 
ఈ కొద్దిపాటి దానము నిచ్చి తృప్తి జెందునా? 
అనిన ఆ రాజుతో మేధావి బాలుడిట్టనెను : 


మ. గొడుగో జన్నిదమో కమండలునొ నాకున్‌ ముంజియో దండమో 
వడు గే నెక్కడ భూము లెక్కడ కరుల్‌ వామాక్షు అళ్వంబు లె 
క్కడ నిత్యోచితకర్మ మెక్కడ మదాకాంక్షామితంబైన మూ 
డడుగుల్‌ మేరయ త్రోవ కిచ్చుటయె బ్రహ్మాండంబు నాపాలికిన్‌ 

దానవరాజా! (బ్రహ్మచారినైన నేనెక్కడ, భూములు, ఏనుగులు, అశ్వములు, 
అందాలభామలు, అలాంటి వన్నీ ఎక్కడ? వానితో నాకేమి పని? గొడుగో, 
జంద్యమో, కమండలమో, దర్భల మొల(త్రాడో, దండమో, యిలాంటివే నా 
నిత్యకర్మలకు పనికి వచ్చునవి. (ఇవికూడను నా వద్ద నున్నవిగాన, నాకు 
వలదు). నేను కోరిన మూడడుగుల వేఎర నిచ్చిన నా పాలికదియే 
(బ్రహ్మాండము. అదియును గాక, 


క్త వ్యాప్తం బొందక వగవక 
ప్రాప్తం బగులేశమైన( బదివే లనుచుం 
దృప్పం జందనిమనుజుండు 
సప్తద్వీపముల నయిన జక్కంబడునే 
ఏదైనను లభించినదని అతిశయింపక, స్వల్పమని కించపడక, 
లభించినదెంత తక్కువదైనను అదియే పదివేలని తృప్తిజెందని మనుజుడు, 
సప్తద్వీపములలో నెక్కడికి పోయినను బాగుపడునా? 


శా ఆశాపాశము దా గడున్‌ నిడుపులే దంతంబు రాజేంద్ర వౌ 
రాశిప్రావృత మేదినీవలయసా[మ్రాజ్యంబు సేకూడియుం 
గాసిం బొందిరిగాక వైన్య్వగయభూకాంతాదులు న్నర్ణకా 
మాశం బాయంగ నేర్చిరే మును నిజాశాంతంబులం జూచిరే 

దానవేశ్వరా! ఆశాపాశము మిక్కిలి పొడుగైనది. దాని కంతమేలేదు. 
సము(ద్రముచే చుట్టబడిన భూమండలమంతయు తమదే యైయున్నను 
కొందరు భూమిశులు ఈ ఆశాపాశముచే కట్టబడినవారై వ్యర్థమైన యాతనలనే 
పొందిరిగాని, తమ యొక్క అర్థ్హకామముల యందాశను తొలగించుకొన 
గల్లిరా? మతే తమ ఆశయొక్క అంతమును చూడగల్లిరా? 

స సంతుష్టు( డీ మూడుజగముల బూజ్యుండు సంతోషికెప్తుడు జరుగు సుఖము 
సంతోషి గాకుంట సంసారహేతువు సంతసంబున ముక్తిసతియు దొరకు! 
బూటపూ(టకు జగరిబుల యదృచ్చాలాభతుప్టిని దేజంబు తోన పెరుగు 
బరితోషహీనత( బ్రభ సెడిపోవును జలధార ననలంబు సమయునట్లు 

ఆ. నీవు రాజవనుచు నిఖిలంబు నడుగుట 

దగవు గాదు నాకు( దగిన కొలది 

యేను వే(డికొనిన యీ పదత్రయమును 

జాలదనక యిమ్ము చాలు. జాలు 

అందుచేత, రాజా! మనుజునకు సంతుష్టి అత్యవసరము. ఏలనన, సంతుష్టి 

గలవాడు ఈ మూడు జగములందు పూజ్యుడగును. అతనకెల్లపుడు 
సుఖముండును. సంతుష్టుడు కాని వానికి సంసారబంధము పెరుగును. 
సంతుష్టిని పెంచుకొనువానికి ముక్తి సులభసాధ్యమగును. ఎపుటికప్తుడు 
ప్రయత్నము లేకుండ ఏది లభించిన, దానితోనే సంతుష్టి జెందినచో తేజస్సు, 
శక్తి పెరుగును. సంతుష్టి లేకపోయినచో, జలధారచే నగ్నిహోత్ర మణగిపోవునట్టు 
తేజస్సు క్షీణించును. నీవు రాజువును, ప్రసిద్దమైన దాతవును, అని సకలమును 
అడుగుట ఉచితము కాదు. నేను కోరుకొనిన మూడడుగుల చోటును, చాలదు 
అనక యిమ్ము, అదియే చాలా ఎక్కువనాకు. 


అని పలికిన (బ్రహ్మచారికి దానవచ[క్రవర్తి దానమిచ్చుటకు సద్దపడగా 
మేధావియు, రాక్షసుల గురువునైన శుక్రాచార్యుడు రాజుతో నిట్లనియె : 


క్స్‌ దనుజేంద్ర యీత(డు ధరణీసురు(డు గాడు దేవకార్యంబు సాధించుకొజకు 
హరి విష్ణు డవ్యయుం డదితిగర్భంబున( గశ్యపసూను(డై కలిగె నకట 
యెజు( కీతనికోర్కి నిచ్చెద నంటివి దైత్యసంతతి కుప ద్రవము వచ్చు 
ని లక్ష్మీ దేజంబు నెలవు వైశ్యర్యంబు వరిచంచ యిచ్చు(దా వాసవునకు 


ఆ. మొనసి జగములెల్ల మూండుపాదంబుల 
నఖిల కాయు(డగుచు నాక్రమించు 
సర్వధనము విష్ణు సంసర్దనము సేసి 
బడుగుపగిది నెట్టు బ్రదికె దీవు 
దానవేంద్రా! ఇతడు బ్రాహ్మణ బ్రహ్మచారికాడు సుమా! దేవకార్యమును 
సాధించుటకు వచ్చిన హరి, అవ్యయుడైన విష్ణువు, అదితి గర్భమున కశ్యపుని 
పుత్రునిగ జన్మించినవాడు. అయ్యో! తెలియక, నీవతనికి కోరిన దానము 

నిచ్చెదనంటివి. దీనివలన దైత్యసంతతికి తీరని ఉప(ద్రవమొచ్చి పడును. 
నీయొక్క సిరిసంపదలు తేజస్సు రాజ్యము, ఐశ్వర్యము, అన్నియును, నిన్ను 
వంచించి ఇతడా యిం(ద్రుని కిచ్చివయును. ఇతడు సామాన్యుడు కాడు. 
మూడు పాదములలో, విరాట్‌ రూవము ధరించి, అన్ని జగముల 
నాక్రమించగలడు. నీకున్న సర్వసంపదలను ఇతనికి దానముచేసి, శక్తిహీనుడవై 
నీవెట్లు బ్రతుకగలవు? 


క్త ఒక్కపదంబున భూమియు 

నొక్కట( ద్రిదివంబు( ద్రొక్కి యున్నతమూర్తిన్‌ 

దిక్కులు గగనము. దానై 

వెక్కసమైయున్న నెందు వెడలెదు చెపుమా 

ఒక్కపాదముతో భూమిని, ఇంకొక్క పాదముతో మూడు 

ఊర్హ్యలోకములను త్రొక్కి మహోన్నతమూర్తిగా నెదిగి, దిక్కులు, ఆకాశము 
అంతయు తానేయె ఆశ్చర్యకరముగ నా(క్రమించినచో, నీవెట్లు బయటపడగలవో 
చెప్తుము. 
సీ. ఇచ్చెదనని పల్కి యీకున్న నరకంబు ద్రోవ నీవును సమర్జు(డవె దేవ 

యే దానమున నాళ మే తెంచు నదియును దానంబుగా దండ్రు తత్త్యవిదులు 

దానంబు యజ్ఞంబు( దసము గర్మంబులు దా ఏత్తవంతు(డై తల(పవలయు' 

దనయింట! గల సర్వధనమును నైదుభాగములుగా విభజించి కామమునకు 


ఆ. నర్థమునకు ధర్మయశముల కాశ్రిత 

బృందములకు సమత. బెట్టునట్టి 

పురుషు. డిందు బూర్లు(డై మోదించు( 

దన్ను మానిచెంత దగవు గాదు 

దానవాధీశా! (ఈ దానము నిచ్చుట మిక్కిలి హానికరము గావున 

ఇవ్వవద్దు). ఇచ్చెదనని చెప్పి, ఇవ్వనందున (ప్రాప్తమగు నరకమును తిరస్కరించు 
టకు నీవు సమర్దుడవే. ఏ దానము వలన నాశనము సంభవించునో యది 
దానము కాదని తత్త్వఎదులు చెప్పెదరు. దానము, యజ్ఞము, తపము, 

కర్మములు, తాను ధనవంతుడై యున్నప్పుడే చేయవలెను. తన వద్దనున్న 
ధనమంతటిని ఐదు భాగములు చేసి, ఒక్కొక్క భాగమును కోర్కెలను 
తీర్చుకొనుటకును, నర్జసంచయమునకును, ధర్మకార్యములకొణకును, కీర్తిని 
సంపాదించుకొనుటకును, ఆ॥(శ్రితజనుల కొకు వెచ్చించుటకును, 
వినియోగింపవలెను. అట్టు చేయు వ్యక్తి ఇహపరములందు పరిపూర్ణుడై 
సుఖించును. తన్ను మాని యేమి చేసినను యది తగినపనికాదు. 

ఇంతేకాదు రాజా! బహ్వాచ గీతలోనేమున్నదో తెల్పెద వినుము. 

ఇచ్చుట కంగీకరించినను, అట్టిచ్చుటవలన సర్వము పోవుచో, పీదప 
లేదనినను అది అసత్యమవదు (అనృతముకాదు). ఇచ్చుట వలన నష్టము, 
లోటు, క్షీణించుట, జరుగకుండ ఇచ్చినచో, అట్టి పురుషుడు చెడకుండును. 
అట్టు కాక సత్యమును పాటించెద ననుచు తన ధనము నిచ్చివేసిన వాడు 
ఏమియు మిగులకుండ చెడిపోవును. 

రాజా! ఇంకొక విషయమున్నది తెలుసుకొనుము. 


ఆ. వారిజాక్షులందు వైవాహకములందు( 

బ్రాణవిత్తమానభంగమందు 

జకితగోకులా గ్రజన్మరక్షణమందు 

బొంకవచ్చు నఘము దొంద™ డధిప 

స్త్రీలను ఒప్పింపవలసినప్పుడు, పరిహాసము లాడునప్పుడును, వైవాహిక 
వినోదవేడుకలయందు, (ప్రాణాపాయ సమయమప్పుడును, ధననష్టము 
కలుగనున్నప్పుడును, మానభంగము (గౌరవహాని) కలుగనున్నప్పుడును, 
భయాతురులైన గోవులను, బ్రాహ్మణులను రక్షింపవలసి వచ్చునప్పుడును, 
అసత్యమాడినను పాపమంటదు. (ఇది రాక్షసులకు వర్తించు శుక్రనీతి యని 
కొందరి అభిప్రాయము). 


మ. కులమున్‌ రాజ్యము దేజమున్‌ నిలుపుమీ కుబ్బుండు విశ్వంభరుం 
డల(తిం బోండు త్రివ్రిక్రమస్పురణవా(డై నిండు బ్రహ్మాండముం 
గలండే నూన్స నొకండు నా పలుకు లాకర్షింపు కర్ణంబులన్‌ 
వల దీ దానము గీనముం బనుపుమా వర్లిన్‌ వదాన్యోత్తమా 

ఓ మహారాజా! నీ యొక్క దైత్యకులమును, రాజ్యమును, తేజమును 
కాపాడుకొనుము. ఈ గుజ్ఞ్జువాడు సామాన్యుడుకాడు. అంతసులువుగా 
(మూడడుగులనేలతో) విడిచిపోడు. విశ్వమంతయు నిండిపోగలవాడు, 
త్రివిక్రమునివలె బ్రహ్మాండ మంతయు నిండి పోగలవాడు. ఇతని నెవ్వడును 
ఆపలేడు. నీ చెవులార నామాటల నాలకింపుము. ఈ దానము గీనము 
ఇవ్వవలదు. ఈ (బ్రహ్మచారిని పంపించివెయుము. 


అని పలికిన గురుదేవుని మాటలు విని క్షణమాలోచించి కీర్తిమంతుడైన 
బలి యిట్లనెను. 
సీ. నిజమానతిచ్చితి నీవు మహాత్మక మహిని గృహస్థ ధర్మంబు నిదియ 
యర్థంబుగామంబు యశమును వృత్తియు నెయ్యది ప్రార్థింపనిత్తుననియు 
నర్జలోభంబున నర్థి, బొమ్మనుటెట్లు పలికి లేదనుకంటె(బాపమెద్ది 
యెట్టి దుష్కర్ముని నే భరించెద( గాని సత్య హీనుని మోవ( జాలననుచు 


తే. బలుకదే తొల్లి భూదేవి బ్రహ్మతోడ 

సమరమందడ్డా తిరుగక చచ్చుకంటె 

బలికి బొంకక నిజమున€ బర(గుకంటె 

మానధనులకు భద్రంబు మబణేయు గలదె 

మహాత్మా! గురుదేవా! నీవు నిజమానతిచ్చితివి. ఈ భూమిపై నీవు చెప్పిన 
మాటలే గృహస్థులకు ఆచరణీయ ధర్మములు. కాని అర్హ కామ కీర్తి వృత్తులలో 
నేది కోరినను యిచ్చెదనన మాట యిచ్చు, అర్హలోభముచే నప్పుడు అర్జిని 
(అడిగినవానిని) పొమ్మనుటెట్టు? ఇచ్చెదనని పలికి లేదనే కంటె ఘోరమైన 
పాపమేది? ఎటువంటి పాపాత్మునైనను నేను భరించెదను గాని సత్యహనుని 
మాత్రము మోయజాలనని తొల్లి భూదేవి (బ్రహ్మదేవునితో చెప్పలేదా? 
యుద్దమందు వెనుదిరగక చచ్చుటకంటి, మాటచెప్పి అసత్యమాడకుండ 
సత్యమునే పాటించుట కంటె, మానధనులకు శ్రేయస్కరమింకేదిలైంన 
నున్నదా? హాలికునకు (సేద్యము చేయువానికి) మంచి క్షేత్రము, మంచి 
బీజములు (విత్తనాలు) ఎట్లు మంచి పంటలనిచ్చునో అట్లే దాతకు ఈవఎ 
(దానగుణము) సత్వాత్రుడైన (గ్రహీత, లభించు భాగ్యమింకేమైననున్నదా? 

శా. కారే రాజులు రాజ్యముల్‌ గలుగవే గర్యోన్నతిం బొందరే 

వా రేరీ సిరి మూట గట్టికొని పోవంజాలిరే భూమి పై( 

బేరైనం గలదే శిబిప్రముఖులుం బ్రీతిన్‌ యశఃకాములై 

యీరే కోర్కులు వారలన్‌ మజుచిరే యిక్కాలమున్‌ భార్గవా 

ఆచార్యదేవా, భార్గవా! ఆదినుండి యెందరెందరో రాజులు కాలేదా? 

ఎన్నెన్నో సామ్రాజ్యములు స్టాపింపబడలేదా? ఆ రాజ్యాధీశు లెంతెంత 
గర్యాహంకారములను జూపలేదా? మరి వారందరూ ఎరి? ఇప్పుడెక్కడ 
నున్నారు? ఈ భూమిపై వారి పేర్రైనను మిగిలియున్నవా? శిబిచక్రవర్తి వంటి 
మహాదాతలు కీర్తికాములై (ప్రేమతో, అడిగినవారి కోర్కెలను తీర్చలేదా? వారిని 
నేటివరకు యెవ్వరైనను మజచిపోగల్లిరా? 


క ఉడుగనిక్రతువుల వ్రతముల( 
బొడగన( జననట్టిపాడవు పాడవున(గుణుదై 
యడిగెడి నంట ననుబోంటికి 
నిడరాదె మహానుభావ యిష్టార్థంబుల్‌ 
మహానుభావా! తెంపులేని (వ్రతములు, క్రతువులు చేసినను, ఎవ్వని 
రూపమైనను గాంచవలను పడదో, అట్టి దొడ్డవాడు కుజుచవాడై నా వంటి 
సామాన్యుని కడకు వచ్చి యడిగినచో నతని ఇష్టార్థమును (కోరికను) ఎందుల 
కివ్వరాదు? 
ఆహా! ఇంకా వినుము; 


శా ఆదిన్‌ శ్రీసతికొప్పుపై( దనువు పై నంసోత్తరీయంబుపై ( 
బాదాబ్బ్దంబులపై( గపోలతటి పై( బాలిండ్లపై నూత్నమ 
ర్యాదం జెందుకరంబు గ్రిందగుట మీందై నా కరం బుంట మేల్‌ 
గాదే రాజ్యము గీజ్యమున్‌ సతతమే కాయంబు నాపాయమే 
గురుదేవా! మొదట శ్రీదేవియొక్క కురులను సవరించుచు, శరీరము 
నిమురుచు పైటచెంగును లాగుచు, పాదపద్మములను పట్టుక్‌నుచు, 
చెక్కిళ్లను స్పృశించుచు, పాలిండ్లతో (స్తనములతో) నాడుచు, నిత్యమూ 

ఆరాధింపబడుచుండు, ఆ శ్రీహరి చెయ్యి నన్ను యాచించుచు, (క్రింది 
దగుటయు, దానమిచ్చు నా చెయ్యి మీదిదగుటయు, ఆహా! ఎంతటి అదృష్టమో 
కదా! ఎంత (శ్రేయస్కరమోకదా! ఈ రాజ్యము, గీజ్యము యేమైనా 
శాశ్య్వతమైనట్టివా యేమి? ఈ శరీరము మాత్రముపోవకుండా ఉండిపోవునా? 
అందుచేత, 


మ. నిరయంబైన నిబంధమైన ధరణీనిర్మూలనంబైన దు 

ర్మరణంబైన( గులాంతమైన నిజమున్‌ రానమ్ము కానిమ్ము పో 

హరు(డైనన్‌ హరియైన నీరజభవుం డభ్యాగతుండైన నౌం 

దిరుగన్‌ నేరదు నాదుజిహ్య వినుమా ధీవర్య వేయేటికి! 

ధీవర్యా! నాకు నరకమే ప్రాప్తించినను, నేను బంధింపబడినను, 

భూమండలము నిర్మూలమైనను, నాకు దుర్మరణము సంభవించినను, 
కులాంతరమైనను, నిజానికేది రానున్నదో అది రానిమ్ము, ఏది జరుగనున్నదో 
అది జరుగనిమ్ము, ఇప్పుడభ్యాగతుడై యడుగ వచ్చినవాడు శివుడైనను, 
విష్ణువైనను, బ్రహ్మయెనను, యింకెవ్వడైనను, కానిమ్ముమాటయిచ్చిన నా 
జిహ్య మరి వెనుకకు మరలదు. ఈ విషయమై యింక వెయ్యిమాటలేల? 


ఆ. నొడివినంతవట్టు నుసలక యిచ్చుచో 
నేల కట్టు విష్ణుండేటిమాట 
గట్టెనేనిందాన కరుణించి విడుచును 
విడున కుండనిమ్ము విమలచరితీి! 

ఓ విమలచరితా! అడిగినంత మేర మాటతప్పకుండ ఇచ్చినచో విష్ణువు 
నన్నేల బంధించును? ఒకవేళ బంధించినను అతడే కరుణించి విడిచి పెట్టును. 
ఒకవేళ విడిచిపెట్టకున్నను పోనీలెమ్ము. 

క, మేరువుదలక్రిందైనను 
బారావారంబు లింకంబాజీన లోలో 
ధారుణి రజమైపోయిన! 
దారాధ్యముబద్దమైన(దప్పుక యిత్తున్‌ 

మేరుపర్య్వతము తల(క్రిందులైనను, సముద్రము లింకిపోయినను, 
భూమండలము లోలోపలనే చూర్షమైపోయినను, మిన్నువిరిగి మీదపడినను 
నేనీదానము నిచ్చితీరెదను. మజియును, 


మత్తకోకిల. ఎన్నండుంబరు వేండ(బోడ6ంట యేకల బ(టకన్నవా 
రన్నదమ్ములునైన లేరట యన్న విద్యల మూలగో 
ష్టీ న్నెజీంగిన ప్రోడగుజ్జ[ట చేతులొగ్గి వసింప నీ 
చిన్నిపాపని/(ద్రోసిపుచ్చ(గంజిత్త మొల్లదు సత్తమా! 
గురుతశ్రేష్టా! ఈ చిన్నపాప డెన్నడు నితరులనెవ్వరిని అడుగలేదట. 
ఏకాకియట. కన్నవారుగాని అన్నదమ్ములుగాని లేరట. అన్నివిద్యల 
మూలసారము నెజింగిన నేర్చ్పరియట, యీ గుజ్ఞుబాలుడు, చేతులొగ్గి 
యాచించిన యీ చిన్నవాని నెట్లు కాదనగలను చెప్తుము! 
ఇట్లు సత్యపదమునందనురక్తుడును, దానమిచ్చుటకు మిక్కిలి వేగిర 
పడువాడును, నిర్మలక్షీర్తిచంద్రుడును, దృఢమనస్కుడును, సత్యసంధుడును, 
ఆర్థించువారి కోర్కెలను తీర్చువాడును అయిన బలిచక్రవర్తిని చూచి, 
శుక్రాచార్యుడు కోపించి, తన శాసనము నుల్లంఘించుట చేత పదభ్రష్టుడవు 
కమ్మని శపించెను. గురుశాపతప్పుడైనను, బలి సత్యమార్గమునే అనుసరించు 
టకు పూనుకొనెను. 


జ్‌ బ్రదుకవచ్చు(గాక బహుబంధనములైన 
వచ్చు(గాక లేమి వచ్చు(గాక 

జీవధనము తనడజెడు(గాక పడు(గాక 

మాట దిరుగలేరు మానధనులు 

అనేకమైన బంధనములచే చుట్టబడినను (బ్రతుకవచ్చును. సంపదలన్ని 
పోయి, లేమివచ్చినను (బ్రతుకవచ్చును. ధనము నష్టమైనను అగుగాక, 
జీవనము కష్టములపాలైనను అగుగాక! మానధనులు మాత్రము ఇచ్చిన 
మాటను తప్పలేరు. 

దానవచ(క్రవర్తి యొక్క రాణి, వింధ్యావళి, భర్త భావము తెలుసుకొని, 
బ్రహ్మచారి కాళ్లుగడుగుటకు బంగరు కలశముతో జలముతెచ్చెను. అప్పుడు 
బలి, ఆ కపట వటువుతోనిట్లనెను. 


క. రమ్మా మాణవకోత్తమ! 
లెన్నూ నీ వాంఛితంబు లేదన కిత్తుం 
దెమ్మా యడుగుల నిటు రా 
నిమ్మా కడుగంగవలయు నేంటికిదడయన్‌ 
ఓ బాలకశ్రేష్టమా! లెమ్ము, ఇటురమ్ము నీ వాంఛితమును (కోరిన కోరికను) 
లేదనక యిచ్చెదను. నీ పాదములను కడుగవలెను గావున నీ యడుగుల 
నిటు రానిమ్ము. ఇక నాలస్యము చేయనేల? 


మ. బలిదైత్యేంద్ర కరద్వయీకృత జల ప్రక్షాళన వ్యాప్తికిన్‌ 
జలజాతాక్షు(డు సాంచె యోగిసుమన స్పంప్రార్థిత శ్రీదముం 
గలితానమ రమాలలాట పదవీ కస్తూరికా శాదమున్‌ 
నళినామోదము రత్ననూపురితనానావేదముం బాదమున్‌ 

బలి దైత్యేంద్రుడు తన రెండు చేతులతో జల(ప్రక్షాళనము చేయుటకొణకై 
శ్రీహరి తన పాదములను ముందుకు చాచెను. ఆ పాదము లెట్టివనగా - 
యోగులు, దేవతలును, నిత్యము పూజించుచుండునట్టివి, సిరులను 
కురిపించునట్టివి, రమాదేవి వంగి నమస్కరించునప్పుడు, ఆమె లలాటమున 
పూయబడిన కస్తూరీ చందనము లంటుకొనునట్టివాస్వామి పాదములు, 
కలువలవలె మృదుమనోహరములై, రత్నఖచిత నూపురములతో నలంకరింప 
బడినట్టివి, సాక్షాత్తు వేదస్య్వరూపము లైనట్టివి. 

క. సురలోక సముద్దరణము 
నిరత శ్రీకరణ మఖిల నిగమాంతాలం 
కరణము భవసంహరణము 
హరిచరణము నీట(గడిగె నసురోత్తముండున్‌ 

సురలోకము నుద్దరించునట్టివియును, మిక్కిలి కరుణాపూర్తములును, 
సర్వవేదాంతాలంకృతములును, సంసార బంధచ్చేదకములును అయిన ఆ 
శ్రీహరి చరణకమలములను ఆ దానవేంద్రుడు కడిగెను. 

ఇట్లు ఆ (బ్రాహ్మణ వటువు దక్షిణచరణమును కడిగి, పిమ్మట 
వామచరణమును కడిగి, ఆ పావన జలము శిరమున జల్లుకొని, ఆచమించి, 
దేశకాలాది పరిగణనము చేసి, 


శా విప్రాయ ప్రకట ప్రతాయ భవతే విష్ణుస్వరూపాయ వే 
దప్రామాణ్య నిదే త్రిపాదధరణీం దాస్యామి యంచుం గ్రియా 
క్షిప్రుండై దనుజేశ్వరుండు వడుగుం జేసాణచిపూజించి బ్ర 
హ్మప్రీతమ్మని ధారవోసె భువనం బాశ్చర్యముం బొందగన్‌ 
“బ్రాహ్మణోత్తముడవు, (ప్రసిద్దమైన (వ్రతనిష్టుడవు, విష్ణుస్వరూపుడవు, 
వేదములచే నిరూపింపబడిన వేదవిదుడవు, అయిన నీకిదే మూడడుగుల 
భూమిని దానము చేయుచున్నాను” అని దానవేశ్వరుడు వెంటనే కార్యోన్ము 
ఖుడై, చెయ్యిచాచి, పూజించి, “పరమాత్మ ప్రీతిజెందుగాక” యని చెప్పి, 
భువనములన్నీ ఆశ్చర్యపోవునట్టుగా ధారపోసెను. అప్పుడు - 
ఆ. నీరధారం బడణగనిక యడ్డంబుగా( 
గలశరంధ్రమా(ప(గాను దెలిసి 
హరియు( గావ్యునేత్ర మటు(గుశాగ్రంబున 
నడువ నేకనేత్రుండయ్యెనతండు 
నీటిధార పడకుండ, శు(క్రుడు (సూక్ష్మరూపమున కలశయందు ప్రవేశించి 
అడ్డుకొని) కలశరంధ్రమును మూసివేయగా, శ్రీహరి కుశాగ్రముచే కలశ 
రం(ధ్రములోనికి పొడవగా నడ్డు తొలగి జలధార వచ్చి దానము సంపూర్ణముగా 
సిద్దించెను. అట్టు పొడుచుటచే శుక్రాచార్యుని ఒక కన్ను పోయెను. ఆంత, 
మ. అమరారాతి కరాక్షతోజ్నిత పవిత్రాంభ :కర శ్రేణికిం 
గమలాధీశ్వరు( డోడ ఖండిత దివౌకస్వామిజిన శ్రేస్తముం 

గమలాకర్షణ సుప్రశస్తము రమా కాంతా కుచోపా స్తమున్‌ 
విమల శ్రీకుచశాతచూచుకతటి విన్యస్తమున్‌ హస్తమున్‌ 
ధారపోయునపుడు దైత్యనాథుని చేతినుండి జారుచున్న పవిత్రజలము, 
అక్షతలను విష్ణువు తన హస్తముతో స్వీకరించుటకు సిద్దముగ నుండెను. ఆ 
హస్తమెట్టిదనగా - అనేకులైన అసురులను అంతమొందించినట్టిది, లక్ష్మీదేవి 
కుచములను లాలించునట్టిది. అట్టి హస్తమును వామనుడు చాచగా, బలిచక్రవర్తి 
పవిత్రజలాక్షతలను విడిచి ధారపోసెను. శ్రీహరి స్వీకరించెను. 


ఆ. కమలనాభు నెజీ(గి కాలంబు దేశంబు 
నెజీ(గి శుకు మాట లెజింగి నాశ 
మెటే(గి పాత్ర మనుచు నిచ్చె దానము బలి 
మహి వదాన్యుండొరుండు మణియు(గలడె 
రాక్షస శత్రువైన విష్ణువే దానమడుగ వచ్చెనని తెలిసి, తనకు కష్టకాలము 
రానున్నదని తెలిసి, ఇక నీ దేశము తనది కాదని తెలిసి గురుదేవుడైన 
శుక్రాచార్యుడు చేసిన హెచ్చరిక నెజిగి, సర్వనాశనమగునని యెజింగి, 
దానమిచ్చుటయే శ్రేష్టమని దలంచి దానమిచ్చెను బలి. ఈ పృథివిలో నిట్టి 
దాతశ్రేష్టు డింకెవ్వడైన గలడా? 
క. క్షితి దానమిచ్చు నతండును 
నతికాంక్ష( బరిగ్రహించు నత(డును దురిత 
చ్యుతులై శతనత్సరములు 
శతమఖ లోకమున (గ్రీడ సలుపుదు రెలమిన్‌ 
భూమిని దానము చేయువాడును, భూదానమును మిక్కిలి యాసక్తితో 
స్వీకరించువాడును, పాపమోచనుడై శతవర్షములు ఇంద్రలోకమందు భోగము 
లనుభవించుదురు అని చెప్పి వామనుడిట్లనెను: 
ఎ దానమైనను, భూమిదానమునకు సరితూగదు. గావున భూమిదానమిచ్చి 
ఉభయలోకములలోను కీర్తి సుకృతములను పొందుము. మజియు, 

ఇది యేమి వేడి తని నీ 
మది వగవక ధారవోయుమా, సత్యము సెం 
పాదన(గ౯ గోరిన యర్థం 
బిది యిచ్చుట ముజ్జగంబు లిచ్చుట మాకున్‌ 
దానవేంద్రా! నేనింత చిన్న దానమును కోరితినని నీవు కించపడకుండ 
ధారపోయుము, సత్యమతిశయింపగ నేను కోరిన కానుక యిది. దీనిని 
నీవిచ్చుట మూడు జగముల నిచ్చినట్లు నేను భావించెదను. 
అని పలికిన పలుకులకు బలిచక్రవర్తి మిక్కిలి సంతసించినవాడై యిట్లనెను: 
ఆ. పుట్టి నేర్చు కొనెనొ పుట్టకనేర్చెనో 
చిట్టి బుద్దు లిట్టి పొట్టి వడుగు 
బొట్టనున్న వెల్ల బూమెలు నని నప్వి 
యెలమి ధరణిదాన మిచ్చెనపుడు 
ఈ పొట్టి బుడుతడు ఇటువంటి చిట్టిబుద్దులను పుట్టి నేర్చుకొనెనో, 
పుట్టకమునుపే నేర్చుకొనెనో గాని యితని పొట్టలోనున్నవన్నీ అద్భుతములే 
అని ఆ దానవేంద్రుడు ముసిముసిగ నవ్వుకొని సంతోషముగ భూమిదానము 
చేసెను. 


క బలిసేసినదానమునకు 
నలినాన్షుడు నిఖిల భూతనాయకు(డగుటం 
గలకలమనె దశదిక్కులు 
భళిభళియని పాగడె భూత పంచక మనఘా 
బలిచేసిన దానమునకు, శ్రీహరియే సకల భూతనాయకుడగుటచేత, 
పంచభూతములు భళిభళీ యని పాగడినవి. దిక్కులు సంతోషముతో 
కలకలలాడి వెలసినవి, 
(గ్రహములు, మునీం(ద్రులు, సిద్దులు, గంధర్వులు, కిన్నరులు, కన్నిరులు, 
యక్షులు, పక్షులు, దేవతలు, సర్పములు, సర్వులు, బలియొక్క గొప్పతనమును 

పొగడిరి. పుష్పవర్షములు కురిసెను. దేవదుందుభులు (మోగెను. ఈ విధముగ 

దానమును (గ్రహించిన వామనుడు. 

శా ఇంతింతై వటు(డింత యై మజణీయు. దా నింతై నభోవీథిపై 
నంతై తోయద మండలా గ్రమున కల్లం తై ప్రభారాశిపై 
నంతై చంద్రునికంత యె (థువునిపై నంతై నుహర్యాటిపై 
నంతై సత్యపదోన్నతుండగుచు బ్రహ్మాండాంతసంవర్థియై 

దానమును స్వీకరించిన వామనమూర్తి, కొద్దికొద్దిగా ఎదగసాగెను. 
ఇంతచిన్న వాడింత వాడయ్యెను, ఇంతవా డంతవాడయ్యెను; అంతవాడు 
మణి యంతవాడై, ఆకాశవీధిపై నంతయై, మేఘమండలోపరి స్టలికల్లంతవాడై, 
తేజో మండలముపై మజియంతై, చంద్రుని కంతయె, ధ్రువతారపై నంతయె, 
మహర్థ్శకము పైన నంతయై, సత్యలోకము కంటె నున్నతుడై, (బ్రహ్మాండ 
మంతయు నిండి, తానే యై పెరిగిపోయెను. 

మ. రవిబింబం బుపమింప( బాత మగు ఛత్రం బై శిరోరత్నమై 
శ్రవణాలంకృతమై గళాభరణమై సౌవర్ల కేయూర మై 
ఛవిమత్కంకణ మై కటిస్టలి నుదంచద్దంట యైనూపుర 
ప్రవరం బై పదపీఠ మై వటు(డు దా బ్రహ్మాండమున్‌ నిండుచోన్‌ 

స్టిరముగ నిలిచియున్న సూర్యబింబముతో పోల్సిచూడ, నెదిగిపోవుచున్న 

ఆ వామనమూర్తికి సూర్యబింబము, మొదట సరియైన ఛత్రమువలెను, పిమ శద 

కంఠాభరణము వలెను, అటుపిమ్మట సువర్లభుజకీర్తిగను, తరువాత 

కాంతులీను కంకణముగను, పిమ్మట మొలకు కట్టబడిన గంటగను, పిదప 
మేలైన కాలియందె వలెను, చివరకు పాదపీఠమువలెను కనిపించెను. 

(కిందినుంచి యెదుగుచున్న వామనమూర్తియొక్క పెరుగుదలను ఆకాశమున 

స్థిరముగ నిలిచియున్న సూర్యబింబముతో కలిపి చూడగ సూర్యబింబమే క్రిందికి 

దిగివచ్చుచున్నట్టు కనిపించుటను, అద్భుతముగ చిత్రింపబడినది.) ఈ 

విధముగ వామనుడు తత్రివిక్రముడై బ్రహ్మాండమంతయు నిండెను. 

అది యెట్లనిన :- 

ఆ ఆదివిష్టువు త్రిగుణాత్మకమైన ఎశ్యరూపమును ధరించి, భూము ఆకాశ 
స్వర్గములును, చరాచర అఖిలభూత సమూహములును, తానేయై, 
క్రమ(క్రమముగ భూలోకమును మించి, భువర్గోకము నతి(క్రమించి, 
సువర్గోకమును దాటి, మహర్గోకమును మించి, జనోలోకమునకు మీదై 
తపోలోకంబునకు ఎదిగినవాడై సత్యలోకముకంటె నున్నతుడై, ఏ మాత్రము 
సందులేకుండ నిండినవాడై, మహాదేహుడై, పాదతలమున రసాతలమును 
పాదములపైన భూమియు, పిక్కల స్థానమున పర్వతములును, తొడల 
స్థలమున ఇం(ద్రసేన, మరుత్తులు, ఆసన స్థలమున సంధ్యయు, గుహ్యమున 
(రహస్యస్థలమున) (ప్రజాపతులును, పెిటుదుల కడ దనుజులు (ఆసురులు)ను, 
నాభిస్టలమున అ(భ్రమును, ఉదరమున సప్తసము(ద్రములును, రొమ్ము 
స్పలమున తారకలును, స్తనభాగమున బుతము, నత్యములును, 
హృదయమున ధర్మమును, మనస్సున చంద్రుడును, వక్షమున లక్ష్మీదేవియు, 
కంఠమున వేదములును, భుజములందు ఇం(ద్రాదిదేవతలును, చెవులందు 
దిశలును, శిరమున ఆకాశమును, శిరోజములందు మేఫుములును, 
నాసికయందు వాయువులును, కండ్డయందు సూర్యుడును, వదనమున 
అగ్నియు, వాక్కునందు సకలచ్చంద సముదాయమును, రసనమునందు 
(జిహ్వ) జలాధిపతియును, కనుబొమలకడ విధినిషేధములును, కనురెప్పలకడ 
రాత్రింబవళ్లును, లలాటమున కోపమును, అధరమున లోభమును, 
స్పర్శయందు కామమును, రేతస్సునందు జలమును, పృష్టమున అధర్మమును, 
నడకయందు యజ్ఞమును, ఛాయవలన మృత్యువును, నవ్వువలన 
మాయావిశేషములును, రోమములందు ఓషధులును, నాడీ (ప్రదేశమున 
నదులును, నఖములందు శిలలును, బుద్దియందు (బ్రహ్మయు, 
ప్రాణములలోన దేవర్షి గణములును, శరీరమున స్థావర జంగమ 
సమూహములును, గలవాడై శంఖ, సారంగ, సుదర్శన, గదాదండ, ఖడ్గ, అక్షయ, 
బాణ, తూణీరములను ధరించినవాడై, మకర కుండల, కిరీట, కేయూర, హార, 
కటక, కంకణ, కౌస్తుభ, మణిమేఖల, అంబర, వనమాలికా, ఆలంకృతుడును, 

సునంద, నంద, జయ, విజయ, (ప్రముఖ పరిచర పరివృతుడును, అసమాన 
తేజోవిలాసుడును, బ్రహ్మాండ మంతయు నిండి, విజృంభించి, 
మ. ఒకపాదంబున భూమి(గప్పి దివి వేజౌంటన్‌ నిరోధించి యొం 
కటన్‌ మీద జగంబు లెల్లందొడి నొండొంటిన్‌ విలంఘించి ప 
క బహ్మాండకటాహముం బగిలి వెం[డ్రం బై పరుల్‌ గానరా 
కొక(డై వాగ్త్రగలభ్యు(డై హరి విభుం డొప్పారె విశ్వాకృతిన్‌ 
ఒక పాదముతో భూమినంతటిని ఆ(క్రమించి, రెండవ పాదముచే 
మీదిలోకములన్నింటిని నొక్కొక్కటిగ నా(క్రబుంచును, ఇంకను పట్టక 
(చోటుచాలక) (బ్రహ్మాండ కటాహము (పైకప్పు)ను ఛెదించుకొని, పైకెగసి, 
వాక్కుకు, చూడ్కులకు అతీతుడైన హరి, విభువుడై విశ్య్వరూపముతో విలసిల్లెను. 
అప్పుడు ఆ (త్రివిక్రముని ఒక పాదముక్రైేంద భూమి, పద్మమునకు 
అంటుకున్న ఒక చిన్న మట్టిముద్దవలెను, ఇంకొక పాదము (క్రింద, ఆకాశము 
(ఊర్జ్యలోకములు) పద్మముపై వ్రాలిన తేనెటీగలవలె వెలసినవి. అప్పుడు, 
అన్ని జగములను దాటివెళ్లిన (త్రివిక్రముని పాదముయొక్క నఖముల 
తేజస్సుకు సత్యలోకమునగల (బ్రహ్మ తేజస్సు సూర్యునిముందు దీపమువలె 
వెలవెల పోయెను. 

స్రీ భవబంధముల బాసి బ్రహ ్యలోకంబున( గాపురంబులుసేయు ఘనులు రాజు 
లా మరీచ్యాదులు నా సనందాదులు నా దివ్యయోగీంద్రు లచట నెపుడు 
మూర్తి మంతంబు లై మోయు పురాణ తర్కాన్నూయ నియమేతిహాస ధర్మ 
సంహితాదులు గురు జ్ఞానాగ్ని నిర్జగ కర్ములై మణేయును గలుగునట్టి 
ఆ. వారలెల్లంజొచ్చి వచ్చి సర్యాధిపు 
నంఘై(జూచి మొక్కి రధికభక్తి 
దను మనంబులందు( దలయ ఎధానంబు( 
గంటి మముచు నేండు మంటి మనుచు 
సంసార బంధములను తొలగించుకొని బ్రహ్మలోకమునందు కాపురము 
చేయు పుణ్యాత్ములు, ఘనులునైన, ఆ మరీచ్యాదులు, సనకసనందాదులు, 

దివ్యయోగీంద్రులును, ఆ లోకములో రూపమును ధరించి, నిత్యము మోగు 
పురాణ, తర్క, ఆమ్నాయ, నియమ, ఇతిహాస, ధర్మ, సంహితాదులును, 
గురువుల బోధలచే జ్ఞానాన్ని దగ్రకర్ములై యున్నవారును, ఇతరులును, 
సత్యలోకమునకు చొచ్చివచ్చిన సర్వేశ్వరుని పాదమును జూచి, మిక్కిలి భక్తితో 
మొక్కి, తమ మనస్సులలో నెంతకాలము నుండియో కాంక్షించుచుండు 
భాగ్యమును నేడు గంటిమి, పొందితిమి, అని సంతసించిరి. 


మ. తన పుట్టి ల్లిదె పొామ్మటంచు నజు(డుం దన్నాభి పంకేరుహం 

బు నిరీక్షించి నటించి యున్నతపదంబుం జూచి తత్సాదసె 

చనముం జేసె. గమండలూదకములం జల్లించి తత్తోయముల్‌ 

వినువీథిం బ్రవహించె దేవనదినావిశ్వాత్ము కీర్తిప్రభన్‌ 

విష్ణుపాదము సత్యలోకమును జొచ్చినపుడు ఆ విరాట్‌ స్వరూపుడు 
బ్రహ్మలోకముతో సహా బ్రహ్మాండమంతటా వ్యాపించినప్పుడు, (బ్రహ్మదేవుడు 
శ్రీహరి నాభిస్టలమును జూచి అదియేతన జన్మస్థలమని గుర్తించి, తన 
కమండలములోని జలముతో, ఆ శ్రీహరి పాదమును (ప్రక్షాళించి పూజించెను. 
ఆ పరమేశృరుని మహిమచే ఆ జలమే దేవనదియై (ప్రవహింపసాగెను. అప్పుడు 
ఆ సత్యలోకవాసులు యోగశక్తిచే శ్రీహరి రాకను (గ్రహించినవారై, నానావిధ 

పుష్పములచే శ్రీపాదమునకు పూజచేసి, దివ్యగంధములను సమర్పించి, 
ధూపదీపములను చూపి, అక్షతలను చల్లి, ఫలములను నివేదించి, కీర్తనలచే 
స్తుతించి, శంఖతాళాదులచే జయజయధ్యనులను చేసి, (త్రివిక్రమా, 
కరుణాసాగరా, యని పిలిచి, బ్రహ్మదేవుడు, లోకపాలురు, స్తుతించిరి. 
వనచరేశ్వరుడైన జాంబవంతుడు అన్నిదిశలకును పోయి శ్రీమహావిష్ణువు 
యొక్క విజయము యెలుగెత్తి చాటిచెప్పెను. అన్ని జగములందు తానెయై 
నిండియున్న జగన్నాథుని గాంచి, ఆనందముతో నిండిన మనస్సులతో, బలి, 
తదితర వ్యక్తులు సన్నుతులు చేసిరి. అంత తిరిగి పూర్వపు వామనరూపమును 
ధరించిన విష్ణువునుగాంచి అసురేంద్రుని భృత్యులైన విప్రచిత్తి, రాహు, హెతి 
(ప్రహేతి మొదలగు రాక్షసగణముఖ్యులు, యిట్లు తలపోసిరి: “ఈ పొట్టివాడు 
మూడడుగుల మేరను దానమడిగి సకల మహీమండలము నా(క్రమించెను. 


వామనచరిత్ర కా 





వీడు కపట(బ్రహ్మచారి రూపమున వచ్చిన శత్రువైన విష్ణుడని యెజుంగణ 
సత్యసంధుడైన మనరాజు, మాటకు కట్టువడి యిచ్చెను. అతనితప్పమియును 
లేదు. ఈ గుజ్జు వాడు ఎదిరింప శక్యముకాని తేజఃప్రభావముచే ని జగములను 
పరి(గ్రహించి, ఇం[ద్రాదులకు ఇచ్చివేయదలచినాడు. వీనిని పోనివ్వకుండ 
పట్టుకొని బంధించుటయే కర్తవ్యము” అని తమలో తాము చర్చించుకొని, 
గర్జించుచు, యుద్దమునకు సిద్దపడిన వారై ఆయుధములను ధరించ, 
చుట్టుముట్టుటను గాంచి, విష్ణు పరిచరులైన సునంద, నంద, జయ, జయంత, 
విజయ, (ప్రబలోదృల, కుముద, కుముదాక్ష, తార్‌క్ష్య పుష్పదంత, విష్వక్సేన, 
శుతదేవ, సాత్యతులనబడు దండనాథులు తమ తమ సేనలతోను 
ఆయుధములతోను గూడుకొని, రాక్షసమూకల నంతము చేయుటకు 
సిద్దపడుచుండగా, శుక్రశాపమును గుర్తుకు తెచ్చుకొని ఆ దానవేశ్వరుడు, 
తన భృత్యులతో నిట్లనెను: 

రాక్షసోత్తములారా! దేవతలతో పోరాడక యిటురండు. పోరాడుటకు ఇది 
సమయము కాదు. సర్వభూతములకు, సర్వసంపదలకు (ప్రభువైన దైవము 
ఇప్పుడు మనలను తిరస్కరింప, ఆయననెదిరించగలమా మనము? మొదట 
మనకు రాజ్యమునిచ్చి, సురలకు నాశము చేసిన ప్రభువు యిప్పుడు తారుమారు 
చేసినచో మన మేమనగలము? మనయొక్క భాగ్యము వ(క్రించినదని గుర్తించాలి 
కదా! అనేకమాజులు మనతో పోరుటక భయపడి పారిపోవుచుండు 
విష్ణుభటులు, ఇప్పుడు మిమ్ములను గెల్బుట దైవచేష్టితముగాదా? అందుచేత 
వీరులారా! మనకు ఎప్పుడు దైవము అనుకూలముగ నుండునో, అప్పుడే 
మనము గెలిచెదము. నేడు మనము పోరవలదు, అంతేకాకుండ, అనేకమైన 
కోటలు, మంత్రులు, సేనలు, ఉపాయములు, తెలివితేటలు, గలిగి 
యున్నప్పటికిని, కాలమును (అవకాశమును) తెలుసుకొని, సామోపాయముచే 
రాజు, శత్రువుతో పోరుట సముచితమగును. అందుచేత శత్రువును 
ఎదుర్కొనుట ఇప్పుడు మంచిపనికాదు. మనకు అనుకూల సమయమున 
మనము జయింతము. కావున మీరు కోపగించుకొనక తొలగిపాండు అని 
దానవరాజు చెప్పుగా అందరును రసాతలమునకు పారిపోయిరి. అప్పుడు 

గరుడుడు శ్రీహరి భావమెటిగి, అసుర[ప్రభువును వరుణపాశముచే 
బంధించెను. 

బాహువులు, పాదములు, బంధించుట శ్రీహరి కృపయే గనుక నేనేమి 
చెయ్యగలను అని ఏ మాత్రము సందేహింపక, భయపడక, బలి నిలిచెను. 
దిశదిగంతములలో హాహాకారములు నిండెను. 

తనయొక్క సర్వ సిరిసంపదలు నష్టమైనను, దైన్యము, భయము లేక 
మునుపటి కంటెను శ్రేష్టత, బౌదార్యము, ధైర్యము, ఎణుకయు, నేమాత్రము 
తగ్గని దానవశ్రేష్ణుని జూచి వామనమూర్తి యిట్లనెను: 

ఓ దానవధీరా! నాకు మూడు పాదముల మేర నిత్తునంటివి కదా! భూమితో 
సహా సూర్యచం(ద్రులుండు స్థలము వరకు నాకొక్క పాదమైనది, స్వర్గాది 
ఊర్జ్యలోకము లింకొక చరణమైనది. నీది ఖైన దంతయును రెండు 
పాదములకే సరిపోయినది. ఇక మూడవ పాదమునకు నీదియైన దేదియును 
లేదు గావున, యిచ్చెదనని చెప్పి, ఇవ్వని పాపమునకు, నీకు నిశ్చయముగ 
నరక(ప్రాప్తియగును, కదా! కావున దుర్గతి కలుగుటకు ముందే, సత్వరముగ 
నిప్పుడే, నాకివ్వవలసిన మూడవ పాదమునకు స్థానము జూపుము. ఏలనన 
బ్రాహ్మణునకు చెందినదానిని తిరస్కరించుటకు (బ్రహ్మదేవునికి కూడ 
వశముగాదు. 

అని యిట్టు వామనుడు పలుకగా, సత్యభంగదోషము తగులరాదని 
నిశ్చయించినవాడై శోకమునకు లోనుగాక, నా దానవశ్రేష్ణుడు (ప్రసన్న 
వదనముతో నా చిన్నివటునితో నిట్లనెను : 


ఆ. సూన్సతంబు గాని నుడయదు నాజిహ్య 
బొంక(జాల నాకు బొంకు లేదు 
నీ తృతీయపదము నిజము నా శిరమున 
నెలవుసేసి పెట్టు నిర్మలాత్మ! 

ఆ. నిరయమునకు( బ్రాప్త నిగ్రహంబునకును 
బదవిహీనతకును బంధనమున 

కర్థభంగమునకు నఖిలదుఃఖమునకు 

వెజున దేవ! బొంక వెజచినట్లు 

ఓ నిర్మలాత్మా! సత్యవాక్కులేగాని వేతొకపలుకు నా జిహ్వ పలుకజాలదు. 
నేనెన్నడును బొంకజాలను. నా మనస్సులో బొంకుకు తావులేదు. నీ మూడవ 
వాదమును నిజముగ నా శిరమున నిలుపుము బ్రాహ్మణోత్తమా! ఓ దేవా! 
నేను అసత్యమాడుటకు భయపడు నంతగా నరకమునకుగాని, (ప్రాప్తమగు 
భాగ్యమున కడ్డమైనను (అవరోధమైనను) గాని, పదభ్రష్టత కుగాని, 
బంధింపబడుటకు గాని, ధననష్ట్రమునకు గాని, సకలమైన దుఃఖములు 
సంభవించినగాని, భయపడను. 

ఓ ఆనందమూర్తి! తల్లిదండ్రులు, అన్నదమ్ములు, స్నేహితులు, గురువులు, 
శిక్షించినచో మేలు కలుగునే గాని, నష్టమే మీలేదు కదా! రాజ్యమదాంధులును, 
రాక్షసులును యగు మావంటివారికి బుద్ది చలించి వ(క్రమార్గమున పోవునప్పుడు 
సరిలైైన సమయమున వచ్చి, గురువులలో నాది గురువువైన నీవు 
బంధించినచో నది దండనయో, అవమానమో, నష్టమో, బాధయో యని 
తలంచనగునా? తొల్లి కొందరసురులు వైర భక్తులై నిన్నెదిరించి పోరాడి, 
అసువులు బాసి, గొప్పయోగీంద్రులు పాందినట్టి ఉన్నత పదమునే 
పొందియుంటిరి కదా! 

ఓహో! ఎంత దౌర్భాగ్యము! మూఢుడు సత్యము, దానగుణము, కరుణ, 
ధర్మవర్తనాది సద్గుణములకు దూరుడై, ఈ మిథ్యాప్రపంచమే నిజమని, 
జీవితము దృఢమైనదని నమ్మి, జీవితము గడిచిపోవుటను గుర్తించక, చెలియ 
( భార్య) మృత్యు సమానమని, చుట్టములు యమునివంటివారని, పరిచారకులు 
యమకింకరుల వంటివారని యెణుంగక సంసారసాగరములో కొట్టుకొను 
చుండును. 
క్త చుట్టాలు దొంగలు సుతులు బుణస్టులు కాంతలు సంసార కారణములు 

ధనము లబ్బరములు దను నతి చంచల కార్యార్డు అన్యులు గడచుగాల 
మాయువు సత్వర మతిశిఘ మని కాదె తమతండ్రి నధికరించి 


మాతాత సాధుసమ్మతు(డు ప్రహ్లాదుండు నీపాదకమలంబు నియతియేసే 

తే. భద్రుండతనికి మృతిలేని బ్రతుకు గలిగె 
వైరులై కాని తొల్లి మావారు గాన 
రర్థివై వచ్చి నీవు నన్నడుగు టెల్ల( 
బద్మలోచన! నాపుణ్యఫలము గాదె 
మహాత్మా! పరమపవితుడు, సాధుసత్తముడు, మా తాతగారు అయిన 
ప్రహ్లాదుడు, తన తండ్రిని కాదని, నిపాదకమలములచెంతకు నిష్టతో చేరెను. 
ఆయన గారిట్లు చెప్తుచుండిరి. చుట్టాలు దొంగలవలె దోచుకొందురు, పుత్రు 
లప్పులవారివలె ధనము కొజకు పీడింతురు, స్త్రీలు సంసారమోహబంధమునకు 
కారకులు ధనసంపదలు, ఆస్థిరములు, తనువు అతిచంచలమైనట్టిది (ఎప్పుడు 
పోవునో తెలియదు), కార్యార్డులు ఇబ్బంది పెట్టేవారు, కాలము గడచిపోవునట్టిది, 
ఆయువు అతి శీఘ్రముగ పోవునట్టిది అని చెప్పిరి. ఆ భ(ద్రునికి మృతిలేని 
(బ్రతుకు కలిగెను కదా! తొల్లి మావారు (అసురులు) నీకు శత్రువులై గాని 
నిన్ను దర్శింపలేకపోయిరి. ఓ పద్మలోచనా! అర్టివై నీవు వచ్చి, నన్నడుగుట 
నా యొక్క విశేషమైన పుణ్యఫలము కాదా! - అని చెప్పుచున్న దైత్యేంద్రునకు, 
అప్పుడే ప్రవేశించుచున్న ప్రహ్లాదుడు కన్సించెను. 
వరుణపాశ బద్దుడైయున్న బలి, తాతగారికి సరియైన విధముగ ప్రణామము 
లాచరింపజాలక ఖిన్నుడై అ(శ్రుధారలతో తలవంచి (మొక్కెను. అంతప్రహ్లోదుడు 
యజ్ఞవేదికపై సునందాది పరిచర సమేతుడై కూర్చొనియున్న వామనమూర్తిని 
గని, పులకిత శరీరుడై ఆనందబాష్పములు రాల్ఫ్బుచు దండప్రణామం 
బాచరించి, యిట్లు విన్నవించెను. 
దేవదేవా! ఈ బలికి ముందు ఇం(ద్రపదమిచ్చి ఇప్పుడు తొలగించుటయు 
మిక్కిలి శ్రేయస్కరమే మైనది. అహంకార మోహములవలన గర్యాంధ తమస్సు 
వికారముదయించును. దానిని పోగొట్టి, కరుణతో రక్షింపడమే అయినది. 
ఇది, బంధించుటకాడు, కాపాడుటయే! తత్త్యజ్ఞునకు మహేంద్రత్వమేల? నీ 
పాదకమలములను నియతితో కొల్సిన, దానికి తులతూగునా యీ దేవేంద్ర 
భోగపరత? గర్వము పెరిగి, కన్నులు కానరావు, చెవులు వినరావు, చిత్తము 
చిక్కుపడును. నీ సేవలన్నియు మజచిపోవును. ఇం(ద్రపదమును తొలగించి, 
గొప్పు మేలు చేసితివికదా! స్వామి! 

అని పలికి, జగదీశ్వరుడును, అఖిలలోక సాక్షియునగు నారాయణునకు 
నమస్కరించి (ప్రహ్లాదుడు పలుకుచుండగా - నచ్చటికి వ్యాకులచిత్తయై 
బాష్పజలధారలు కారుచుండగ చేతులు జోడించి “పతి భిక్షాం మమదేహి 
కోమలమతే! పద్మాపతే!” యని ప్రార్థించుచు బలిదైత్యుని ధర్మపత్ని వింధ్యావళి 
వినమ్రయె వామనమూర్తి కడకు చేరెను. చరణములకు (ప్రణామములుచేసి, 
యిట్లనెను. 

నిఖిలలోకములచే స్తుతింపబడు స్వామీ! లోకములకు రాజువు నివేయె 
యుండగా, నీ (క్రీడాస్టలములైన లోకములను చూచి లోకులు, పరులు 
కుమతులు, తామే లోకాధీశులమని గర్వపడుచుందురుకదా! 

ఓ ఆశ్రితమందారా! ఈ దైత్యనాథుడు నీకు దానమివ్వననలేదు, ఇవ్వరాదు 
పొమ్ము అనలేదు, మూడులోకముల రాజ్యము నీకే యిచ్చెను. మరి ఆ దైత్యునీ 
విధముగ బంధింపనేల ఓ చిత్తచోరా, శ్రీహరీ! - అని వింధ్యావళి విన్నవింపగా 
(బ్రహ్మదేవుడచటకు వచ్చి యిట్లనెను : 
సీ భూతలోకేశ్వర! భూతభావన! దేవదేవ!జగన్నాథ!దేనవంద్య! 

తనసామ్ము సకలంబు( దప్పక నీ కిచ్చె దండయోగ్యు(డు గా(డు దానపరు(డు 
గరుణింప నర్తుండు కములలోచన! నీకు విడిపింపు మీతని వెజుపు( దీర్చి 
తోయపూరము చల్లి దూర్యాంకురంబులడేరి ఏ పదము లర్చించునట్టి 


తే. భక్తియుక్తుండు లోకేశపదము నందు 
నీవు ప్రత్యక్షముగ వచ్చి నేండు వేండ 
నెటే(గి తన రాజ్య మంతయు నిచ్చి నట్టి 
బలికి/(దగునయ్య దృఢ సాశబంధనంబు 
ఓ దేవదేవా! దేవవంద్యా! భూతలోకేశ్యరా! భూతభావనా! ఈ బలిదైత్యుడు 
గొప్పదానపరుడు. తనకున్నదంతా మాట తప్పకుండా నీకే అర్పించినవాడు. 
కమలలోచనా! ఇతడు దండింపదగినవాడు కాడు. కరుణింపవలసినవాడు. 
ఇతనిని బంధవిముక్తుని జేసి, భయమును తొలగింపుము, నీ పాదపద్మముల 
నభిషేకించి దూర్యాక్షతలతో అర్భించినట్టి భక్తియుక్తుడు, సర్వలోకేశ్వరుడవైన 

నివు వచ్చి స్వయముగ అడిగితివని, నీవు సర్వమును హరించి వేయగలవని 
తెలీసియు తన రాజ్యమంతా ధారపోసినట్టి ఈ బలికి ఈ దృఢపాశబంధనము 
తగునా, జగన్నాథా? అని అడిగిన (బ్రహ్మతో భగవంతుడిట్టనెను: 


స. ఎవ్వనిగరుణింప నిచ్చయించితిని వాని యఖిలవిత్తంబు నే నపహరింతు 
సంసార గురుమద స్తబ్వుడై యెవ్వ(డు దెగడి లోకము నన్ను ధిక్కరించు 
నత డెల్లకాలంబు నథిలయోన నులయందు( బుట్టును దుర్గతి( బొందు(బిదప 
ఎత్తవయో రూప విద్యా బలైశ్వర్య కర్మ జన్మంబుల గర్వ ముడిగి, 


తే. యేక విధమున విమలుండై యెవ్వండుండు 
వాండు నాకూర్చి రక్రేంపవలయువాండు 
స్తంభ లోభాభిమాన సంసారవిభవ 
మత్తు(డై చెడ నొల్లండు మత్సరుండు 

పద్మాసనా! నకు తెలుసుకదా! యెవ్వనిపైన నేను కరుణ జూపదలచెదనో 
వాని యొక్క సకలసంపదలను అపహరించెదను. ఎవడు అహంకారముతో 
గూడి మిక్కిలి మదముతో సంసార మైకములో మునిగి నన్ను తిరస్కరించి 
దూషించునో వాడు నానా రకముల గర్భములలో జన్మించి, దుర్గతియందు 
పడియుండును. కాని, అట్టివాడు పిదప ఎప్పుడు ధన, యౌవన, రూప, 
ఎద్యా, బల, ఐశ్వర్య, జన్మకర్మల ఆధిక్యతచే కలిగిన గర్యాహంకారములను 
ఒదిలించుకొని, నిర్మలుడై యుండునో వాడు, నాచే రక్షింపబడుటకు 
యోగ్యుడగును, నా యందు మనస్సు లగ్నము చేసినవాడు, అజ్ఞాన, లోభ, 
దురభిమాన, సంసార, వైభవమత్తుడై నశించుటకు ఇష్టపడడు. 

ఈ పుణ్యాత్ముడు, గురుశాప వశమున రాజ్య భ్రష్టుడైనను, నిర్మలచిత్తుడై 
సన్మార్గమును, దయను, సత్యమును, ధర్మమును, విడువకుండ, జ్ఞానియె 
దుస్పాధ్యమైన మాయను జయించిన మహనీయుడీతడు. అల్పుడు కాడు. 

ఇతడు అసురనాథుడని, పాపరహితుడని, ఇతని కట్టుబాట్టెంతవరకు 
నున్నవో చూచెదమని నేనింత మాట్టాడితిని. ఇతడు నిజముగానే సత్యవ్రతుడు, 
నిర్మలాచారుడు. మేలు మేలు, నాకు చాలా సంతోషము కల్గినది. 

ఇతడు సావర్ణి మన్వంతరములో నింద్రుడగును. తదుపరి దేవతలకు అర్హత 
కలుగు నా ధామమునకు రావించెదను. అంతవరకు ఇతనినీ దయతో 
రక్షించెదను. అంతవణకు నీతడు వృద్దిచెందిన వైభవముతో సుతలలోకమున 
నుండును. అచ్చట వ్యాధులు, దప్పులు, నొప్పులు, బాధలు ఉండవు. ఇది 
విశ్శకర్మచే నిర్మింపబడి దనుజులు ఆకాంక్షించే లోకము అని పలికి, బలితో 
భగవంతు డట్లనెను: 

ఓ ఇం(ద్రసేన మహారాజా! నికు శుభమగుగాక! భయపడకుము. నీ 
దానశీలత అతి ఉత్తమమైనట్టిది. సుతలలోకములో దేవతలు కూడ 
నివసించుటకు ముచ్చటపడుదురు. అచ్చట నుండు వారికి దుఃఖములు, 
కష్టములు, ఆతురతలు, దుర్మరణము, నొప్పులు, ఉండవు. నీవును సుతలములో 
నుండుము. నీ ఆజ్ఞను, నీ శాసనమును మన్నింపని నీ శత్రువులను నా 
చ(క్రమువచ్చి సంహరించును. నీవు లోకపాలుర (మనువుల) పాలనలో 
నుండవు, అన్యులెంతటి వారైనను నిన్నేమియు చేయజాలరు. నేనెల్లపుడును 
వచ్చి, నిన్ను రక్షించెదను. కరుణతోడ నీకు నేను దర్శనమిచ్చుచుందును. 
నీవు నన్ను ధ్యానించుచుండుటచేత నీలోని ఆసురీ భావములు తొలగిపోయి, 
నీవు నిర్మలుడ వగుదువు. నా యొక్క ఆజ్ఞగా భావించి సుతలములో 
మనోజ్ఞముగ జీవింపుము. 

అని పలికిన శ్రిహరియొక్క అమృతవాక్కులు వీనులవిందులవగ, 
కన్నులనుండి ఆనందబాప్పుములు కురియగ, మేనుపులకింపగ, చేతులు మోది 
రాక్షసపతి యిట్లనెను. 

ఓ శేషతల్పశయనా! శ్రీహరీ! ఎన్నడును, లోకపాలకులకైనను, ఇంతటి 
కృపజూపని నివు, నా (బ్రతుకును, నా జీవన క్రమమును నిర్దేశించి, కాపాడితివి. 
నీ యొక్క దయారసమును, నీవు నన్ను ఉన్నతునిజేసి, పలికిన పలుకులు, 
చేసిన మన్నన, ఇచ్చిన పెద్దరికము, ఈ జీవితమునకు చాలవా! (ప్రభూ! 
నిన్నైజిగి ని పాదములబట్టిన నిక ఆపద కల్లునా! 

అని పలికి, బలి, బంధ విముక్తుడై, శ్రీహరికి నమస్కరించి, బ్రహ్మకు 
(ప్రణామముచేసి, శివునకు వందనమాచరించి, తనవారల తోడ్కొని 

సుతలమునకు పయనమయ్యెను. అంత, శ్రీహరి కృపావశమున కృతార్జుడైన, 
కులోద్దారకుండైన మనుమని జూచి, సంతోషించి, (ప్రహ్లాదుడు భగవంతున 
కిట్టనెను. 

ప్రభూ! మంగళాత్మా! ఈ బలికి నీవు అనుగ్రహించిన ఇంతటి 
మహద్భాగ్యము (బ్రహ్మ రుద్రాదులు కూడ పొందలేదు. ఇక ఇతరులకు గాని, 
అసురులకుగాని ఎట్టు లభించును? బ్రహ్మాదిదేవతలచే నీవు సతతమూ 
పాదపూజ చేయబడువాడవు. అతి దుర్లభుడవైన నీవు అసురులమైన మా 
యొక్క దుర్గపాలుడ వైతివి. బ్రహ్మాదిదేవతలు నీయొక్క పాదపద్మ మకరంద 
పాన ఐశ్వర్యమును పాందినవారు. మరి వేము అల్పబుద్దులము 
నీచయోనిజులము, కుటలాత్ములము, అయియుండియు, నీ యొక్క యిట్టి 
కృపాదృష్టిని దివ్యమార్గమును, స్థానమును పొందుటకేమేమి తపముల 
నాచరించితిమో తెలుసుకోగలమా! నీవు మమ్మల్నీ విధముగ రక్షించుట 
విచిత్రము గాదా! దేవదేవా! 

మజియును, దేవదేవా! నీవు సర్వాంతర్యామివి, సమదర్శనుడవు (అందరిని 
సమముగ జూచువాడవు). అయినను పరికించి చూడగా నీ కిష్టములేని 
వారికేమియు నివ్వవు (దుష్టులకు, దైవద్వేషులకు, లోకకంటకులకు ఏమియు 
నివ్వవు) కాని, భక్తుల కోర్కెలను కల్పతరువువలె తీర్చెదవు. అనిన ్రహ్హాదునితో 
పరమపురుషుడిట్లనెను: 

వత్సా! (ప్రహ్లాదా! మంచిది. నీవారు, నీవు, నీ మనుమడును, సుతలమునకు 
పయనమైపొండు. నేను గదాధారినగుచు జేరి రక్షింతును. అచ్చట పాపము 
దరి జేరదు. అని నియమించిన పరమేశ్వరునకు (ప్రహ్లాదుడు నమస్కరించి, 
ప్రదక్షిణచేసి, చేతులుజోడించి నుదుటిపై నిడుకొని, బలిని తోడ్కొని, సకల 
అసుర సమూహముతో నొక మహాబిలద్యారమున (ప్రవేశించి, సుతల 
లోకమునకు వెడలెను. అప్పుడు నారాయణుడు, శుక్రాచార్యుని, బుత్విక్కులను 
జూచి యిట్లనెను: 

ఓ విప్రోత్తమా! ఈ బలిచేసిన యాగమున కెట్టి లోటుయు లేకుండ 
చివరివరకు కొనసాగించి, సమాప్రము చేయవలెను. అసంపూర్ణముగ 

నుండిపోయిన కర్మలను (బ్రాహ్మణులు చేపట్టినచో పరిపూర్ణమగును కదా! 
అనిన, శు(క్రాచార్యుడిట్ల్టనెను: 

ఓ పురుషోత్తమా! నివు యజ్జేశుడవు, యజ్ఞపురుషుడవు, అఖిల కర్మలకు 
అధినాథుడవు కదా! ప్రత్యక్షముగ నున్న నీవు పరితుష్టుడవైనచో, నే కర్మముల 
కైనను లోపమెట్టు కలుగును? ధన, దేశ, కాల, అర్హత, మంత్ర తంత్రముల 
యందు ఎటువంటి కొజతలు కలిగినను, నీ నామము నుచ్చరించినంతనె 
పోవును కదా! అయినను నీ వాజ్ఞాపించితివి గావున నేను యాగ నిర్వహణ చేసి 
సమాప్తి చేసెదను. నీ యాజ్ఞప్రకారము మెలగుట జనులకు మేలు గాదా! 
ఇంతకంటెను శుభము నా కెచట గలుగును? అని శ్రీహరి యాజ్ఞను 
శిరసావహించి, శుక్రాచార్యుడు దానవేంద్రుని యజ్ఞమును, మునులు, 
బ్రాహ్మణులు సహాయపడగా, పరిసమాప్తము చేసెను. 

ఈ విధముగ శ్రీహరి వామనుడై, బలినడిగి, భూమిని పరి(గ్రహించి, 
అన్నయైన దేవేంద్రునకు స్వర్గలోకమును దయతో నిచ్చెను. అప్పుడు 
చతుర్ముఖ (బ్రహ్మ, దక్ష భృగు ప్రజాపతులను, శివుని షణ్ముఖుని, దేవర్షి 
పిత్సగణములను, రాజులను, తోడ్కొని వచ్చి కశ్యపునకు అదితికి సంతోషము 
కలుగునట్టుగా, లోకములకు లోకపాలకులకు వామనుడు (ప్రభువని 
నియమించెను. అందరును, ఉపేంద్రుడు (వామనుడు), ధర్మమునకు , 
యశమునకు, ఐశ్వర్యమునకు, శుభములకు, దేవతలకు, వేదములకు, 
స్వర్గమునకు, మోక్షమునకు, ప్రధానుడని సంకల్పించిరి. ఆ సమయంబున 

బ్రహ్మ, లోకపాలురు, దేవేంద్రునితో సహా, వామనుని అమరావతికి 
గొనిపోయిరి. మిక్కిలి శక్తివంతమైన అండ (వామనుని) వలన ఇంద్రునికి 
ఇం(ద్రపదము లభీంచెను. తనకు ఆద్యుడై తమ్ముడు సంభవింపగా, 
అన్నయొక్క కోర్కెలు ఎందుకు తీరవు? భగవంతుడైన తమ్ముడు 
రాజ్యభాగమడుగడు, తన మేలు కోరుకొనడు, రాజ్యమేలెదనని యడుగడు, 
బిచ్చమెత్తి సంపాదించి మూడు జగములను అన్నకిచ్చెను. దేవతల తల్లియైన 
అదితి యొక్క ఆఖరి బిడ్డడివంటి ఇచ్చుటకు వెనుదీయని తమ్ములెచ్చటనైన 
గలరా! తల్లి కడుపుకు బాధ కలిగించు పెక్కురు కొడుకులను కనుట కంటే, 

(శ్రేష్టుడైన శక్తిమంతు డొక్కడు చాలును, అదితి కన్న ముప్పది మంది 
దెవగణముకంటెసమస్య తీర్చిన చిన్నమేటి వడుగు శ్రేష్టుడైనట్లు, 

ఇట్టు దేవేంద్రుడు, వామనుడు సంపాదించి తెచ్చిన (త్రిభువన 
సామ్రాజ్యమును మణుల గైకొనెను. అప్పుడు (బ్రహ్మ, శివుడు, కుమారుడు, 
భృగు ప్రముఖులైన మునులు, పితృదేవతలు, దక్షాది ప్రజాపతులు, సిద్దులు, 
వైమానికులు, ఇతరులు, అద్భుత ప్రకాశుడైన విష్ణుప్రభావమున కాళశ్ళర్యచకితులై 
(ప్రశంసించుచు, ఆడుచు, పాడుచు, తమతమ తావులకు మజలిరి; అని చెప్పి 
శుకుడిట్లనెను: 

పరీక్షిన్మహారాజా! భూమియందుండు ఇసుకరేణువుల నెవ్వరును లెక్కింప 
లేనట్టు (త్రివిక్రముని మహిమను కొద్దిపాటి తెలుసుకొని, తర్కించుటకు 
లెక్కించుటకు ఎవ్వరికిని శక్యముకాదు. 

అద్భుత వర్తనుడగు ఆ శ్రీహరి యొక్క విమలచరితము వినువాడు గొప్ప 
పరాక్రమశాలియె చివరకు ఉత్తమ గతులను పొందును. 

ఈ త్రివిక్రమ విక్రమచరితమును గృహస్థ కర్మలు, పితృకర్మలు, దైవకర్మలు 
చేయునప్పుడు ఎవ్వరైనను, ఎక్కడెక్కడనైనను కీర్తింతురో వారు నిత్య 
సౌఖ్యంబులు పొందుదురు, భూవరేం(ద్రా! 

అని యిట్టు శుకుడు పరీక్షిన్మహారాజుకు, వామనావతార చరితమును 
చెప్పెను, అని సూతుడు మునులకు చెప్పిన, వారానందభరితులైరి, 

శ్రీవామనచరిత్ర సమాప్తము. 
హరిః ఓం తత్‌ సత్‌ 


భి భి భి 


4. రుక్మిణీ కల్యాణము 


శుకయోగీం(ద్రుడు పరీక్షిన్మహారాజు కిట్టు చెప్పెను: రాజా! నీకు ఇదివరకే 
చెప్పియుంటిని కదా! (బ్రహ్మదేవుని సలహాపై ఆనర్తదేశపురాజైన రైవతుడు, 
తన పుత్రికయెన రేవతిని బలరామునకిచ్చి వివాహము చేసెను. 

చేదిరాజు శిశుపాలుని మిత్రులైన సాళ్యాదులైన రాజులనోడించి, శుభగుడైన 
శ్రీకృష్ణుడు, భీష్మక రాజపుత్రియు, రమాదేవి అంశతో పుట్టినదియు 
మహాగుణమణియు, పుష్పగంధియు, బాలామణియునైన రుకి లెని వరించెను. 

అనగా, రాజిట్లడిగెను : యోగీం[ద్రా! శ్రీకృష్ణుడు స్వయంవరమునకు వచ్చి 
రుక్మిణిని రాక్షస వివాహమున నెత్తుకు పోయెనని మునుపు చెప్పియుంటిరి 
కదా! మరి శ్రీకృష్ణుడొక్కడే సాళ్యాదులందరిని ఎట్టు ఓడించగలిగెనో చెప్పుడు, 
అదీ కాక, 


కళ్యాణాత్మకమైన విష్ణుగాథలను వీనులవిందుగ వినువానికి ఎన్నడైనను 
తృప్తి కలుగునా! వినుచున్నకొద్ది యింకను వినవలెనని యుండునుకదా! కావున 
నాకు రుక్మిణీ కల్యాణగాథను వినవలెనను కోర్కె కలుగుచున్నది. విప్రవర్యా! 
చెప్పుము. 
క. భూషణములు సెవులకు బుధ 
తోషణము లనేకజన్మదురితౌఘవిని 
శోషణములు నుంగళతర 
ఘోషణములు గరుడగమనుగుణభాషణముల్‌ 
యోగీం[ద్రా! గరుడ గమనుడైన విష్ణువుయొక్క గుణగణగాథలను వినుట, 
చెవులకు అలంకారములు, సజ్జనులకు సంతోషదాయకములు, అనేకజన్మల 
దుష్కర్మములను పాపములను శోషింపజేయునట్టివి. అవి, మంగళకర 
శబ్దములు కదా అనిన శుకుడిట్ల్టనెను, 
రాజు(శ్రేష్టా! వినుము. విదర్భదేశమున కుండినపుర (ప్రభువైన భిష్మకుడను 
ఒక దొడ్డరాజుండెను. అతనికి ఐదుగురు పుత్రులు. పెద్దవాడు రుక్మి, 


156 శ్రీమద్‌ భాగవత పంచరత్నములు 





అందరికంటె చివరిదైపుట్టైను రుక్మిణి కన్య. ఆమె, బాలచందద్రరేఖవలె రాజు 
యింట వెలసి, దినదిన (ప్రవర్ణమానయై మెజయుచుండెను. వేర్వేరు దేవతలకు 
పేరుపేతున బొమ్మలపెండ్లిండ్లు చేయుచు, గుజ్జనగూళ్లను వండించి చెలులకు 
పెట్టించుచు, రమణీయమైన మందిరములలోను, ఆరామ(ప్రదేశములలోను 
విహరించుచు, పువ్వులమొక్కలు లతలను పోషించుచు, మణిమయ 
సాధములలో ఊయలలూగుచు, బాలికలతో బంతులాడుచు, చిలుక 
గోరువంకలకు పాటలనేర్సుచు, నెమళ్లకు నాట్యము నేర్పుచు రాజహంసలకు 
మందగమనము నేర్పుచు నుల్హాసముగ నెదుగుచుండెను. అంతట, 


సీ. దేవకీసుతుకోర్కి తీగెలు వీడంగ వెలందికి మైదీగె వీడం దొడణె( 
గమలనాభునిచిత్తకమలంబు వికసింప! గాంతి నింతికి ముఖకమల మొప్పె 
మధువిరోధికి లోన మదనాగ్ని పాడచూప( బొలంతికి జనుదోయి పొడవుసూసె 
శౌరిక్తి ధైర్యంబు సన్నమై డయ్యంగ జలజాక్షిమధ్యంబు సన్న మయ్యె 


ఆ. హరికి. (బ్రేమబంధ మధికంబు గాః గేశ 
బంధ మధిక మగుచు బాల కమరె( 
బద్మ నయనువలన( బ్రమదంబు నిండార 
నెలంతయౌవనంబు నిండీ యుండె 


దేవకీనందనుడైన శ్రీకృష్ణునియొక్క కోరికలను తీగలు పెరిగి ప్రాకు 
చుండగా నిచ్చట రుక్మిణీ కన్యయొక్క శరీరము మెటుపుతీగవలె పెరగసాగెను. 
పద్మనాభుని (శ్రీకృష్ణుని) చిత్తకమలము వికసింపగా, ఆ కాంతకు (రుక్మిణికి) 
ముఖకమల మతి సుందరముగా వికసించి, వెలిగెను. శ్రీకృష్ణునకు మదనాగ్ని 
(కామ-తాపము) అంకురింపగా, ఆ యవ్వనవతికి వక్షము పైకుబకసాగెను. 
శ్రీకృష్ణునకు (రుక్మిణి తనకు లభించునను) ధైర్యము సన్నగిల్లి కృశింపగా, 
రుక్మిణీ సుందరి నడుము సన్నబడెను. శ్రీకృష్ణునకు (ప్రేమబంధము అధికము 
కాగా, రుక్మిణీ కన్యకు కేశపాశబంధము పెరిగి అందముగ నమరెను. శ్రీకృష్ణుని 
రూపశౌర్యభావముల వలన కలిగిన సంతోషము పూర్తియగునట్టు, సుందరి 
యొక్క యౌవనము పరిపూర్ణత్వము నొందెను. 

ఈ విధముగ భీష్మక పుత్రులైన రుక్మి, రుక్మరథ, రుక్మబాహు, రుక్నకేశ, 
రుక్మమాలి, యను ఐదుగురికిని ప్రియమైన చెల్లెలైన రుక్మిణీ కన్య, తన 
యౌవన స్రాయమున, తన తండ్రి గృహమునకు వచ్చుచుండు అతిథి 
జనులవలన శ్రీకృష్ణుని రూప, యౌవన, బల, గుణాదులను గుణించి 
వినుచుండుటచే శ్రీకృష్ణుడే తనకు తగిన విభుడని నిశ్చయించుకొనెను. 

అచ్చట ద్వారకలో, శ్రీకృష్ణుడు రుక్మిణియొక్క రూపము, బుద్ది, శీలము, 
లక్షణము, గుణముల గుణించి వినివిని, ఆలోచించుచు, ఆ కన్యారత్నమే 
తనకు తగిన యిల్లాలని తలంచి ఆమెనే పొందవలెనని నిశ్చయించుకొనెను; 
ఆంత, 

బంధువులందరును, శ్రీకృష్ణునకే రుక్మిణి నిచ్చుట యుక్తమని బాగుగ 
నాలోచించి చెప్పుచుండగా, దుష్టబుద్దియగు రుక్మి, శ్రీకృష్ణుని యందు మిక్కిలి 
శత్రుత్వము గలవాడై, తన చెల్లెలిని తన మిత్రుడైన శిశుపాలునకే యిచ్చెదనని, 
ద్వేషాంధుడై పట్టుబట్టెను. 

అన్నయొక్క మూఢ పట్టుదలను ఎజేగి ఆ రుక్మిణీ కన్య, తనలో మిక్కిలి 
భీతి జెందినదై, విశ్వాసపాత్రుడు, ఆప్పుడునైన ఒక (బ్రాహ్మణుని పిలిపించి, 
“బ్రాహ్మణోత్తమా! గర్వముతో నిండియున్న రుక్మి నన్ను తన మిత్రుడైన 
శిశుపాలున కిచ్చెదనని యనుచున్నాడు. ఓ బుధశశ్రేష్టా! నివు ఎట్రైనను ద్వారకకు 
పోయి, శ్రీకృష్ణునకు, నా మాటగా విన్నవింపుము” అని వేడుకున్నది. 
మజియును, 

“అయ్యా! నా తండ్రి, కొడుకు యొక్క ఆలోచనను కాదని అడ్డుకొనలేడు. 
మా అన్న తలచినట్టు జరుగకుండ, భక్తరక్షకుడైన యా శ్రీకృష్ణుని వెంటనే 
రావలసినదిగా జెప్తుము” అని, 

కొన్ని రహస్య వచనములను చెప్పన విని, బ్రాహ్మణుడు ద్యారకా 
నగరమునకు బోయి, ద్వారపాలకుల ద్వారా తన రాకను గిరిధారికి 
ఎతీంగించెను. లోనికి (ప్రవేశించి, బంగారు సింహాసనముపై కూర్చున్న 
పురుషోత్తముని గాంచి, “పెండ్లి కొడుకువు కమ్మ”ని దీవించెను. ముసిముసి 
నవ్వులు నవ్వుచు ఆ శ్రీహరి, తన ఆసనమునుండి దిగి బ్రాహ్మణునికి 

ఉచితాసనమున కూర్చుండబెట్టి, తనకు దేవతలు చేయు విధముగ ఆ 
(బ్రాహ్మణునకు పూజలుచేసి, ప్రశస్తమైన భోజనము పెట్టించి, అతని పాదముల 
నిమురుచు నిట్లనెను. 

భూసురోత్తమా! సంతోషచిత్తముతోనున్నచో ధర్మపాలన మతి సులభము, 
బుధసమ్మతమగును. అదియేదన, (ప్రాప్తించిన విత్తముతోసంతోషించు 
(బ్రాహ్మణుడు తన ధర్మమున నుండును, చలింపడు. ఆ ధర్మమే అతనికి 
కోరికలనన్నిటిని తీర్చును. సంతోషి కాకున్నచో ఇం(ద్రునివంటి గొప్పవాడైనను 
నశించును. నిర్హనుడైనను సంతుష్టుడై సంతోషముతో నున్న వాడు సుఖముగా 
ని(ద్రించును. సర్వభూతముల మేలుకోరువారు, (ప్రాప్తించిన దానితో 
సంతోషించువారు, శాంతులు, సజ్జనులు, గర్వములేనివారు, నైనట్టి వారల 
సకలకోరికలను నేను తీర్చెదను. 

బ్రాహ్మణ్రేష్టా! నీ ఉనికి ఎవ్వని దేశమందు? ఎవ్వనిచే మీ సంక్షేమము 
కలుగుచున్నది? ఎవ్వని రాజ్యమందు (ప్రజలు సుఖింతురో వాడు నాకు 
ప్రియుడు. నివు ఈ జలదుర్గము నందున్న ఇచ్చోటి కెట్టు రాగలిగితివి? నేను 
పరిహసించుట లేదు. ని మనస్సులో నున్న కోరికను నేను తీర్చెదను లెమ్ము. 

అని యిట్టు ఆ లీలా మానుష విగ్రహుడైన పరమేశ్వరుడు అడిగిన ప్రశ్నలకు 
ఆ భూసురుడిట్టు బదులు చెప్పెను: 

దేవా! విదర్భ దేశాధీశుడైన భీష్మకుని పుత్రికారత్నము రుక్మిణి యను 
కన్యకామణి గలదు. ఆమె నీకు తనను అర్పణము చేసుకొనగోరి, 
మంగళప్రశస్తమైన ఒక సందేశమును నికు విన్నవించుటకు నన్నిక్కడికి 
పంపించినది. ఆలకింపుము. 


పీ ఏ నీగుణములు కరెంద్రియంబులు సో(క దేహతాపంబులు దీజీపోవు 
నే నీశుభాకార మీక్షింప గన్నుల కఖిలార్థలాభంబు కలుగుచుండు 
నే నీచరణసేవ లే ప్రొద్దు జేసిన భువనోన్నతత్వంబు( బొంద గలుగు 
నే నీలసన్నామ మేప్రాద్దు భక్తితో. దడవిన బంధసంతతులు వాయు 

తే. నట్టి నియందు నాచిత్త మనవరతము 

నచ్చి యున్నది నీయాన నాన లేదు 

కరుణ( జూడుము కంసారి ఖలవిదారి 

శ్రీయుతాకార మానినిచిత్తచోర 

ఓ కంసాంతకా! ఎట్టి నీ గుణగణములు చెవులకు సోకగానే శరీర 

తాపములన్నియు తీరిపోవునో, ఏ మంగళకరమైన ని శుభాకారమును చూడగనే 
కన్నులకు సకల ఫలములు సిద్దించునో, ఏ ని చరణసేవ చేసినంతనే ఉత్తమ 
లోకములు ప్రాప్తమగునో, ఏ నీ దివ్యనామమును భక్తితో స్మరించిన 
బంధములన్ని ఏడిపోవునో, అట్టి నీ యందు నా చిత్తమెల్లప్తుడును నిలిచి 
యున్నది. ఇది నీ సాక్షిగా నిక్కముసుమా! ఓ మానినీ మానస చోరా! శ్రీయుతా 
కారా! నాపై కరుణ జూపవా? 


శా. ధన్యున్‌ లోకమనోభిరాము( గులవిద్యారూపతారుణ్యసౌ 
జన్య శ్రీబలదానశౌర్య కరుణాసంశోభితున్‌ నిన్ను నే 
కన్యల్‌ గోరరు కోరదే మును రమాకాంతాలలామంబు రా 
జన్యానేకపసింహ నావలననే జని శ్రంచెనే మోహముల్‌ 

ఓ రాజసింహమా! ధన్యుడవు, లోకమనోభిరాముడవు, వంశ, విద్యా, రూప, 
యౌవన, సౌజన్య, సంపద, బల, దాన, శౌర్య, కరుణా సంశోభితుడవును, నైన 

నిన్ను ఏ కన్యలు మాత్రము వరింపకుండ నుండగలరు? ఆనాడు, ఆ 

లక్ష్మీదేవియే నిన్ను వరించలేదా? నేనొక్కతెనే నిన్ను (ప్రేమించితినా యేమి? 

నా కోరికను మన్నింపుము స్వామి! 

ఉ. శ్రీయుతమూర్తి యో పురుషసింహమ సింహముసాలిసామ్ము గో 
మాయువు గోరుచందమున మత్తుండు చైద్యు(డు నీ పదాంబుజ 
ధ్యాయిని యైన నన్ను వడి( దా గొనిపోయెద నంచు నున్న వా? 
డా యధమాధముం డెటు(గ డద్భుతమైన భవత్రతాపముల్‌ 

ఓ పురుష సింహమా! లక్ష్మీపతీ! సింహము తినబోవు (సింహము తినుటకు 
యోగ్యమగు) ఆహారమును నక్క తినుట కాశించునట్టు, అహంకారి యైన 

ఆ చైద్యుడు (శిశుపాలుడు), నీ పాదముల కంకితమై, నిన్నే ధ్యానించుచుండు 
నన్ను, శీఘ్రముగ కొనిపోవుటకు సిద్దముగ నున్నాడు. నీ ప్రతాపమెట్టిదో, ఆ 
యధము డెజుగడు కదా! 

మ. వ్రతముల్‌ దెవగురుద్విజన్మబుధసేవల్‌ దానధర్మాదులున్‌ 
గతజన్మంబుల నిశ్వరున్‌ హరి జగత్కల్వ్యాణు. గాంక్షించి చే 
సితినేనిన్‌ వసుదేవనందను(డు నా చిత్తేశు( డౌ గాక ని 
ర్లితులై పోదురు గాక సంగరములో. జేదీశముఖ్యాధముల్‌ 

ఓ కృష్ణస్వామి! నేను (వ్రతములు చేసి, దేవతలను, గురువులను, 
బ్రాహ్మణోత్తములను గత జన్మలలో పూజించి వసుదేవనందనుడైన శ్రీకృష్ణుడే 
నా చిత్తేశుడు (భర్త) యగు గాక యని కాంక్షించి, ఆ శ్రీహరిని కొలిచియున్న 
దాననైనచో, నతడే నా భర్తయగుగాక. యుద్దములో శిశుపాలాది యధములు 
పరాజితులై పోవుదురుగాక! 


ఉ. అంకిలి సెపు లేదు చతురంగ బలంబులతోడ నెల్లి యో 

పంకజనాభ నీవు శిశుపాలజరాసుతులన్‌ జయించి నా 

వంకకు వచ్చి రాక్షసవివాహమునన్‌ భవదీయశౌర్యమే 

యుంకున సేసి కృష్ణ పురుషోత్తమ చేకొని పామ్ము వచ్చెదన్‌ 

ఓ పురుషోత్తమా! పంకజనాభా! కృష్ణా! నేనేమీ అసత్యము చెప్ప్తుటలేదు. 

నీవు రేపు చతురంగబల సమేతముగ వచ్చి శిశుపాల జరాసంధాదులను 
జయించి, నావైపునకు వచ్చి, నన్ను రాక్షస వివాహమున గొనిపాము శై నన్ను 
పొందుటకు నీ యొక్క శౌర్యమే కన్యాశుల్కముగ భావించి నీతోడవచ్చెదను. 


పీ లోపలిసాధంబులోన వర్తింపంగ6 దే వచ్చునే నిన్ను దెత్తునేని 
గావలివారల( గలబంధువుల. జంపి కాని తే రా దని కమలనయన 
భావించితేని నుపాయంబు సెప్పెద నాలింపు కులదేవయాత్ర( జేసి 
నగరంబు వెలువడి నగజాతకును యొక్క( బెండ్రికి మునుపడ( బెండ్రికూంతు 

తే, నెలమి మావారు! బంపుదు రేను నట్లు 

పురము వెలువడి యే తెంచి భూతనాథు 

సతికి మొక్కంగ నివు నా సమయమందు 

వచ్చి కొనిపామ్ము నన్ను నవార్య చరిత 

ఓ ఉత్తమచరితా! అంతఃపురములో మసలుచుండు నన్ను కొనిపోవుటకు 

అక్కడ నున్న కావలివారలను, బంధుజనులను, చంపినగాని సాధ్యపడునా 
యని శంకించెదవేని, నేనొక ఉపాయమును చెప్పెద వినుము. నగరము 
వెలుపలనున్న పార్వతీదేవి మందిరమునకు పెండ్లికి ముందు పెండ్లికూతురును 
పంపించు సాంప్రదాయమున్నది. ఆ (ప్రకారము నేను ఆ శివాని ఆలయమునకు 
పోయి, ఆ దేవిని యొక్కు సమయమున నీ వచ్చటికి వచ్చి నను కొనిపోవ 
వచ్చును. 
మ. ఘనులాత్మీయతమో నివృత్తికొణకై గౌరీశుమర్యాద నె 

వ్యని పాదాంబుజతో యమందు మును(గన్‌ వాంఛింతు రే నట్టి నీ 

యనుకంపన్‌ విలసింపనేని వ్రతచర్యన్‌ నూజుజన్మంబులన్‌ 

నిను( జింతించుచు( బ్రాణముల్‌ విడిచెదన్‌ నిక్కంబు ప్రాణేశ్వరా 

ఓ (ప్రాణేశ్వరా! సజ్జనులు తమ అజ్ఞాన నివృత్తికై గౌరీశునివలె నెవ్వని 

పాదపద్మ జలమున (గంగాజలమునందు) మునుగ వాంఛింతురో అట్టి న 
యొక్క కృపకు నేను అర్హురాలిని కాకున్నచో తీవ్రమైన (వ్రతదిక్షనుబూని నూజు 
జన్మలకైనా నిన్నే స్మరించుచు ప్రాణములను విడిచెదను. ఇది మాత్రము 
నిక్కము సుమా! 
స్తీ ప్రాణేశ నీమంజుభాషలు వినలేని కర్షరంధ్రంబులకలిమి యేల 

పురుషరత్నమ వీవు ఫభోగింపంగా లేని తనులతవలని సౌందర్య మేల 

భువనమోహన నిన్ను బొడగాన(గా లేని చక్టురింద్రియముల సత్త్వ మేల 

దయిత నీయధ రామృతం బానంగా లేని జిహ్వకు ఫలరససిద్ది యేల 


ఆ. నీరజాతనయన నీవనమాలికా 
గంధ మబ్బలేని 'ఘాణ మేల 

ధన్యచరిత నీకు దాస్యంబు సేయని 
జన్మ మేల యెన్ని జన్మములకు 
ప్రాణేశ్యరా! నీ యొక్క మృదుమధుర భాషలు వినలేని చెవులుండి 
యెందుకు? నీవు అనుభవింపలేని సుకుమార కోమల శరీరముయొక్క 
సౌందర్య మెందులకు? భువన మోహనా! నిన్ను సందర్శింపగా లేని 
కన్నులుండియు నేమి (ప్రయోజనము? దేవా నీ అధరసుధారసము 
నాస్వాదింపలేని నాలుక యేల? కమలాక్షా! నీవు ధరించువనమాల యొక్క 
సుగంధము నాఘ్రాణింపలేని నాసిక ఎందుకు? ధన్యచరితా! నీకు సేవ 
చెయ్యలేని జన్మము యెన్ని జన్న్మలెత్తినను వృధాయే కదా! 
అని యిట్టు రుక్మిణీ కన్య చెప్పిన సందేశమును విన్నవించి, ఆమె యొక్క 
అసమాన రూప సౌందర్యాది విశేషములను వర్షించి చెప్పెను, మజియు 
స. పల్లవవైభవాస్పదములు పదములు కనకరంభాతిరస్కారు లూరు 
లరుణ ప్రభామనోహరములు కరములు కంబుసౌందర్యమంగళము గళము 
మహతభావాభావమధ్యంబు మధ్యంబు చక్టురుత్సవదాయి చన్ను దోయి 
పరిహసితార్దెందుపటలంబు నిటలంబు జితమత్తమధుకరశశ్రేణి వేణి 


ఆ. భావజాశుగముల ప్రాపులు చూపులు 
కుసుమశరునివింటికొనలు బొమలు 
చిత్తతోషణములు చెలువభాషణములు 
జలజనయనముఖము చంద్రసఖము 
ప్రభూ! ఆ రుక్మిణీ కన్యయొక్క పాదములు చిగురాకువలె మృదువుగా 
నుండునట. (అని అంతఃపుర పరిచారికల వర్ణన). ఆమె తొడలు సువర్షఛాయతో 
అరటి బోదెల వలె నుండునట. చేతులు అరుణకాంతులీనుచు, మనోహరముగ 
నుండునట. కంఠము శంఖమువలె శోభిల్లుచుండునట, నడుము సింహము 
నడుమట, ఆమె చన్నులు నేత్రపర్వములుగ నుండునట, ఆమె ఫాలభాగ 
మర్హచంద్రునివలె మెజయుచుండునట. ఆమె వేణి (జడ) గండు తుమ్మెదల 
వరుసవలె నుండును. ఆమె చూపులు మన్మథబాణమువలె నుండునట. 

కనుబొమలు మన్మథుని ఏంటి కొనలవలె నుండునట. ఆమె భాషణములు 

(పలుకులు) మనస్సు కాహ్ల్హాదము కలిగించునట్టివి. ఆమె ముఖము చంద్ర 

సదృశమే! 

ఉ. ఆ యెలనా(గ నీకు.దగు నంగనకుం దగు దీవు మాయుపా 
ధ్యాయులయాన పెండ్లి యగు దప్పుదు జాడ్యము లేల నీవు అ 
తోయమువారి( గూడుకొని తోయరుహానన( దెత్తు గాని వి 
చ్చేయుము శత్రులన్‌ నుటుముసేయుము సేయుము శోభనం బిలన్‌ 

ప్రభూ! ఆ సుందరియే నీకు తగిన జంట, మజియు నీవే యామెకు 
సరియెన పతివి, ఇది నిజము, మా గురువుల సాక్షిగా చెప్తుచుంటిని, మీ 
యిరువురకు నిశ్చయముగ పెండ్రియగును. ఇక జాగేల? నీ పరివారము వారిని 
తోడ్కొనిపోయి, పద్మాననయైన యా రుక్మిణిని తెచ్చెదవుగాక! విచ్చేయుము. 
శత్రువులను నశింపజేయుము లోకమునకు శుభము చేయుము. 

అని యిట్లు పలికిన బ్రాహ్మణుని వలన విదర్భరాజు తనయ పంపించిన 
సందేశమును, ఆమెయొక్క రూప, సౌందర్యాది విశేషములను విని, సంతసించి 
తనచేతితో బ్రాహ్మణుని చేతిని పట్టుకొని, నవ్వుచు ఆ యాదవేం(ద్రుడిట్లనెను: 

ఉ. 


క్త 
కె 


న్నియమీ(ద నాతలంపు గాఢము కూరుకు రాదు రేయి నా 
న్నండు నావివాహము సహింసక రుక్మి దలంచు కీడునే 

మున్నె యెజుంగుదున్‌ బరులమూ(క లడంచి కుమారి. దెత్తువి 

ద్వన్నుత (మ్రాను ద్రచ్చి నవవహ్నిశిఖన్‌ వడి దెచ్చుకైవడిన్‌ 

ఓ విద్వత్పూజ్యుడా! రుక్మిణీ కన్యపై నా కిదివరకే మనస్సు గాఢముగ 

లగ్నమైపోయెను. రాత్రులందు నాకు నిద్రవచ్చుటలేదు. (రుకి కో యన్న) రుక్మి 
నాయెడల ద్వేషభావముతో ఈ వివాహమును సహింపలేక కీడు తలపెట్టునని 
నే నిదివరకే యెజుగుదును. శ్నతుమూకల నణచివేసి కన్యను నేనిచ్చటికి 
తీసుకొని వచ్చెదను. 


™ శ్రీమద్‌ భాగవత పంచరత్నములు 





ఖగ 


వచ్చెద విదర్భభూమికి( 
జొచ్చెద భీష్మకునిపురము సురుచిరలీలన్‌ 
దెచ్చెద బి బాలన్‌ వ్రేల్మిడి 
(వచ్చెద నడ్డంబు రిపులు వచ్చిన బోరన్‌ 
భూసురోత్తమా! నేను విదర్భరాజ్యమునకు వచ్చెదను, భిష్మకుని నగరమందు 
అవలీలగ (ప్రవేశించెదను, బాలామణియైన రుక్మిణిని తెచ్చెదను. నా కడ్డము 
వచ్చి యుద్దము చేయు శత్రువులను చిటికలో చీల్చివేసెదను. 
అని పలికి, రుక్మిణి పెండ్లి ముహూర్తమెప్పుడ్‌ తెలుసుకొని, 
ప్రయాణమునకు సిద్దపడగా, రథసారధియైన దారుకుడు, శైబ్య సుగ్రీవ, 
మేఘపుష్ప, వలాహక మనెడి అశ్యములను పూన్సి, రథమును తీసుకొనిరాగా, 
శ్రీహరి, బ్రాహ్మణుని తోడ్కొని, విదర్భదేశమునకు వెళ్లెను. ఆ సరికి 
కుండినపురాధీశుడైన భీష్మకుడు, కొడుకునకు వశుడై రుక్మిణిని శిశుపాలున 
కిచ్చుటకు పెండ్లి ప్రయత్నములు చేయించెను. అప్పుడు : 
దారులు, బాటలు, రాజమార్గములు, అంగడిప్రదేశములు, విశాలముగ చేసి, 
సుగంధజలములు చల్లి, తోరణములు ముగ్గులతో నలంకరించి, నగర 
వీథులను, గృహములను, , తోరణ పతాకములతో సుందరముగ నలంకరించిరి, 
మంగళ వాద్యములతో నగరమంతా మారుమోగెను. అంతటను ఉత్సవ 
వేడుకలు నిండియుండెను. 
భీష్మకుడు, విహిత (ప్రకారముగ పితృదేవతల నర్చించి (బ్రాహ్మణులచే 
మంగళాశీర్యచనముల జదివించి, రుక్మిణీ కన్య కభిషిక్తము చేయించి, 
వస్త్రములను ధరింపజేసి, మణిమయ రత్నభూషణములతో నలంకరింపజేసి, 
బుక్‌ యజుః సామవేదమండత్రములచే మంగళాచరణములు చేయించెను. 
(బ్రాహ్మణులు రక్షాకరణము లాచరించిరి. పురోహితులు (గ్రహశాంతి కొకు 
హోమము చేసిరి. వధూవరుల మేలుకొణకు రాజు, తిలదాన, గోదాన, వ(స్త్రదాన, 
కనక దానములను ధరణీదేవతలకిచ్చెను. 
ఆ సమయమున, అనేకమైన రథములు, అశ్వములు, గజములు, భటులతో 
కూడిన పటాటోపముతోను బంధుమిత్ర పరివారములతోను, మిక్కిలి 

అహంకార బలదర్భములతో, చైద్యరాజైన శిశుపాలుడు విదర్భరాజ పుత్రికయైన 
రుక్మిణిని పొందుటకు, వచ్చి చేరెను. కృష్ణబలరాములు వచ్చినచో 
పారద్రోలుటకు సిద్దముగ శిశుపాలుని మిత్రులును, కృష్ణ శత్రువులును, అయిన 
జరాసంధ, దంతవకక్త నాల్వ విదూరథ, పౌండ్రకాదులు, రథగజ తురగ పదాతి 
సేనలతో, ఎట్టి ఆటంకము కలుగకుండ శిశుపాలుని వివాహము జరిపించుటకు 
వచ్చిచేరిరి. మజియు, నానాదేశముల రాజులనేకులు వచ్చిచేరిరి. భీష్మకుడు 
శిశుపాలునకు ఎదురువెళ్లి సత్కరించి, విడిదిజూపెను. 

బలరాముడిట్టు తలంచి, ఒక పెద్దసేనతో శ్రీకృష్ణునివెనుక తరలివచ్చెను 
కృష్ణుడొక్కడే విదర్భకు వెళ్లెను. శిశుపాలుని మిత్రులందరు సేనలతో వచ్చెదరు. 
ముఖ్యముగ కంసపత్నుల తం(డ్రియెన జరాసంధుడు కృష్ణునిపై కక్షకట్టి 
యున్నాడు. రుక్మిణిని తెచ్చునప్పుడు వీరందరితో యుద్దము జరుగును. గావున 
కృష్ణునకు సహాయమవసరము - అని భావించి సేనను తీసుకొని వెళ్లెను. 

ఇంతలో ఆ రుక్మిణీ కన్య శ్రీకృష్ణుడు వచ్చి తన్ను కలియడేమో యని 
శంకాకుల చిత్తయై యిట్లు తలపోసెను. 


శా. లగ్నం బెల్లి వినాహముం గదిసె నేలా రా(డు గోవిందు(డు 
ద్విగ్న్గం బయ్యెడి మానసంబు వినెనో వృత్తాంతమున్‌ బ్రాహ్మణుం 
డగ్నిద్యోతను( డేటికిం దడసె నాయత్నంబు సిద్దించునో 
భగ్నంబై చనునో విరించికృతమెబ్బంగిన్‌ బ్రవర్తించునో 

రేపే లగ్నము, వివాహము దగ్గర పడినది. గోవిందు డింకను రాడేమి? నా 
మనస్సు అలజడి చెందుచున్నది. ఆ (బ్రాహ్మణుడు అగ్నిద్యోతనుడేల 
ఆలస్యము చేసెనో! బ్రాహ్మణుడు చెప్పిన వృత్తాంతమంతయును శ్రీకృష్ణుడు 

వినెనో, వినలేదో! నా ప్రయత్నము సిద్దించునో భగ్నమైపోవునో! ఇంతకూ ఆ 

(బ్రహ్మదేవుని చేష్టితమే విధముగ జరుగనున్నదో! 

మ. ఘను(డా భూసురు డే గెనో నడుమ మార్గశ్రాంతు(డై చిక్కెనో 
విని కృష్ణుం డీది దప్పుగా( దలంచెనో విచ్చేసెనో యీశ్వరుం 
డనుకూలింప( దలంచునో తలంపండో యార్యామహాదేవియున్‌ 
నను రక్షింప నెణుంగునో యెజు(గదో నాభాగ్య మెట్టున్నదో 

ఆ భూసురోత్తముడు సుఖముగ ద్వారక చేరగలిగెనో, లేక మధ్యలో 
నెక్కడైనను మార్గాయాసముచే చిక్కుకొనెనో! అతడు క్షేమముగ చేరి, నా 
సందేశమును శ్రీకృష్ణునకు సమముగ విన్నవించెనో, లేదో! శ్రీకృష్ణుడది విని 
తప్పుగా తలచెనేమో! (ఒక రాజవంశపు కన్య ఒక అపరిచితున కిట్టు సందేశము 
పంపుట, లేదా, రాక్షసపద్దతిని కన్యనెత్తుకొని పోవుట సరికాదని భావించెనేమో!) 
లేక, (దయామయుడు గాన, నన్ను రక్షించుటకు) విచ్చేసెనేమో! పరమేశ్వరుడు 
నా సంకల్పమునకు అనుకూలించునో లేదో! గౌరీమహాదేవి నన్ను కాపాడ 
దలచునో లేదో! ఇంతకూ, నా భాగ్యమెట్టున్నదో, యని పరిపరివిధముల 
తర్కించుకొనుచు, నిఃస్పృహ చెందుచు నిట్లు తలపోసెను: 

ఉ. పో(డను బ్రాహ్మణుండు యదుపుంగవువీటికి వాసుదేవుడున్‌ 

రా డను నింక( బోయి హరి రమ్మని చీరెడి యిష్టబంధు(డున్‌ 

లేడను రుక్మికిం దగవు లే దిట( జైద్యున కిత్తు నంచు ను 

న్నా(డను గౌరి కీశ్వరికి నావలనం గృప లేదు నేం డనున్‌ 

యదువిరుని యింటికి (బ్రాహ్మణుడు చేరియుండడు, చేరలేడు, 

వాసుదేవుడు రాలేడు, రాడు, ఇక నేనేమి చేయగలను? శ్రీహరిని పిలుచుకొని 
రమ్మని పంపించుటకు విశ్వాసపాత్రుడు, ఇష్టబంధువు ఇంకెవ్వడును లేడు, 
సమయము కూడలేదు. శిశుపాలునకు నన్నిచ్చెదను అనుచున్న రుక్మికిప్పుడు 
ఎట్టి ఆటంకమును లేదు. ఇప్పుడు ఈళశ్వరియెన గౌరికి కూడ నా యందు 
కృపలేదు, అని చింతించుచు, నామె, 


ఉ. చెప్పదు తల్లికిం దలంపుంజిక్కు దిశల్‌ దరహాసచం ద్రికన్‌ 
గప్పుదు వక్తతామరసగంధసమాగతభృం0గసంఘమున్‌ 
రొప్పుదు నిద్ర( గైకొన దురోజపరస్పరస క్రహారముల్‌ 
విప్పుదు కృష్ణమార్గగతఏక్షణపంక్రుల త్రిప్ప దెప్పుడున్‌ 
ఆ కన్య తన మనస్సులో నున్న ఆలోచనల జటిల సమస్యను తల్లికైనను 
చెప్పుకొనదు. చిరునవ్వులను చిందించదు. పెదవులు కలువలని (భ్రమపడి 
తననోటివద్ద సంచరించు భ్రమర సమూహము నైనను రొప్పుదు. నిద్రపోవదు. 

మెడలో చిక్కుపడియున్న హారముల నైనను విప్పి, సవరించుకొనదు, 

చూడ్కులను కృష్ణుడు రాబోవు మార్గముననే నిలిపి, ఒక్కక్షణమైనను ఇటు 

నటు (త్రిపుదు. 

చ తుడువదు కన్నులన్‌ వెడలు తోయకణంబులు కొప్పు జక్కయగా 
ముడువదు నెచ్చెలిం గదిసి ముచ్చటకుం జన దన్న మేమియుం 
గుడువదు నీరముం గొనదు కూరిమి( గీరము జేరి పద్యమున్‌ 
నొడువదు వల్లకీగుణవినోదము సేయదు డాయ దన్యులన్‌ 

శ్రీకృష్ణాగమన నిరీక్షణయందు మునిగియున్న రుక్మిణీ కన్య, 
నిర్విరామముగ (ప్రవహించు కన్నీటి ధారలనైనను తుడుచుకొనదు. 
చిందరవందరగా చెదిరియున్న జుట్టునైనను సవరించి ముడివేసుకొనదు. 
చెలికత్తెలతో నైన ముచ్చట లాడదు. అన్నము తినదు. నీరైనను త్రాగదు. 
చిలుకకు మాటలు నేర్పదు, వీణను మీటి వినోదింపదు. ఎవ్వరిని సమీపింపదు. 


ర్స్‌ మృగనాభి యలదదు మృగరాజమధ్యమ జలముల నాడదు జలజగంధి 
ముకురంబు సూడదు ముకురసన్ని భముఖి పువ్వులు దుజుమదు పువ్వు(బో(డి 
వనకేళి. గోరదు ననజాతలోచన హంసంబు. బెంపదు హంసగమన 
లతల బోషింపదు లతికాలలితదేహ తొడవులు దొడనదు తొడవుతొడవు 


ఆ. తిలక మిడదు నుదుట దిలకినితిలకంబు 
కమలగ్భృహము( జొరదు కమలహస్త 
గారవించి తన్ను( గరుణంగకొన వన 
మాలి రాడు తగవు మాలి యనుచు 
తనను గౌరవించి, కరుణతో స్వీకరించుటకు కొంటె కృష్ణయ్య రాడేమి 
యను రోషముతో రుక్మిణీ కన్య కస్తూరిని అలదుకొనదు. ఆ పద్మగంధి 
జల(క్రీడలాడదు, అడ్డమువంటి మోముగల ఆ సుందరి అద్దమైనను 
చూచుకొనదు. పువ్వులను తలలో తురుముకొనదు. ఆ పూబోణి, వన 
విహారమునకు పోవదా వనజాక్షి. పుష్పలతలను పోషింపదా లతాంగి. హంసలను 
పోషింపదా హంసగమన. కొలనులో కమలములతో నాడుకొనదా కమల హస్త 


1 శ్రీమద్‌ భాగవత పంచరత్నములు 


ఆభరణములను ధరింపదా అందాలరాశి. తిలకము పెట్టుకొనదా సౌందర్య 
తెలక, 
ఇట్లు శ్రీహరి రాకకెదురు చూచుచు, అన్ని విషయములయందును విరక్షయె 
మనోవేదనతో (మ్రగ్గిపోవుచున్న మగువకు శుభమును తెలుపునట్లు ఎడమకన్ను 
భుజము, తొడ అదిరినది. అప్పుడు శ్రీకృష్ణుని కడకు వెళ్లిన (బ్రాహ్మణుడు 
తిరిగివచ్చెను. అతని ముఖలక్షణములను పరికించి చూచినదా బాలామతి. 
చిరునవ్వుతో వచ్చి ఎదురుగా నిల్చున్న బ్రాహ్మాణోత్తముడా కన్యతో నిట్టనెను: 
ఉ. మెచ్చె భవద్గుణోన్నతి కమేయధనానళు లిచ్చె నాకు(దా 
వచ్చె సుదర్శనాయుధు(డు వాండె సురాసురు లెల్ల నడ్డమై 
వచ్చిన నైన రాక్షసవివాహమునన్‌ గొనిపోవు నిన్ను నీ 
సచ్చరితంబు భాగ్యమును సర్వము నే(డు ఫలించె. గన్యకా 
రాకుమారీ! ఆ సుదర్శనాయుధుడు వచ్చెను. అతడు నీ యొక్క ఉత్తమ 
సద్గుణములకు మెచ్చుకొనెను. నేను చెప్పిన నీయొక్క సందేశమునకు మిక్కిలి 
సంతసించినవాడై నాకు అమితమైన ధనము నిచ్చెను. అతడు వచ్చెను గనుక 
ఇక నీ కెట్టి భయమును ఉండదు. దేవదానవులేకమై యడ్డము వచ్చినను, 
నిన్ను రాక్షసవివాహ పద్దతిని కొనిపోవును. నీ యొక్క సచ్చరిత్రము, భాగ్యమును 
నేడు ఫలించినవి గదమ్మా! అనిన ఆ బ్రాహ్మణునితో రుక్మిణి యిట్లనెను: 


ము. జలజాతేక్షణు( దోడితెచ్చితివి నా సందేశముం జెప్పి నన్‌ 

నిలువంబెట్టితి నీక్సపన్‌ (బదికితిన్‌ నీయంత పుణ్యాత్మకుల్‌ 

గలరే దీనికి నీకు( బ్రత్యుపకృతిం గానింప నే నేర నం 

జలి( గావించెద భూసురాన్వయమణేీ సద్పంధుచింతామణీ 

ఓ భూసురరత్నమా! నా సందేశమును విన్నవించి, శ్రీకృష్ణుని తోడ్కొని 

వచ్చితివి. నా ప్రాణముల నిలబెట్టితివి. నీ యొక్క కృపచే నేను బ్రతికిపోయితిని. 
నీ వంటి పుణ్యాత్ములింకెవ్వరైన నుందురా! దీనికి నేను నీ కెటువంటి 
ప్రత్యుపకారము చెయ్యగలను? ఏమియును చెయ్యలేనట్టి నిస్సహాయను. 
ఓ సద్భంధు చింతామణి! నీకు దోసిలొగ్గి నమస్కరించెదను, 

అంత, బలరామకృష్ణులు తమ పుత్రిక వివాహమునకు విచ్చేసిరని వినిన 
భీష్మకుడు మంగళవాద్యములతో నెదురుగా వెళ్లి విధిప్రకారము, వారిని 
పూజించి, మధుపర్కములిచ్చి, వివిధ అంబర ఆభరణములు మొదలైన 
కానుకలిచ్చి, బంధుజన సేనాసమేతులై వచ్చిన వారికి ఉచిత వసతులు 
కల్సించెను. అట్లే విచ్చేసిన ఇతర రాజులను సత్కరించి వసతులు కల్పించెను. 
శ్రీకృష్ణుడు విచ్చేసెనని విని విదర్భపురవాసులు గుంపులుగా వచ్చి 
కన్నులపండువుగా అతనిని తిలకించి, ఆనందబాష్పముల రాల్సి ఆ 
దివ్యసుందర వదనకమలమునుండి చూడ్కులు మరలింప జాలకుండిరి. 
మజీయు, వారు తమలోతామిట్టు చర్చించుకొనిరి: మహానుభావుడైన హరికి 
ఈ విదర్భరాజపుత్రి చక్కగ తగియుండును, మటియు నీవై దర్భికి అతడే 
ముమ్మూర్తుల తగియున్న వరుడు. ఇంత మంచ దాంపత్యము కుదిరి 
యుండగా మజే ఆ బ్రహ్మ ఎందులకు తన తెలివినుపయోగించి అట్టుకాకుండ 
తగులబెట్టెనో! మా అందరి పుణ్యవిశేషము చేత మా రాకుమారియైన ఈ 
రమణికి ఆ హరియే భర్త యగుగాక! అని యనుకొనిరి, 

ఆ సమయమాసన్నమయ్యెను. రుక్మిణీ కన్య గౌరీ మందిరమునకు 
వెళ్లవలసియున్నది. చుట్టును, ఏీరభటులు, ఆయుధధారులై నడుచుచుండ, 
ముందర, వారకాంతలు, దేవికి ఉపహారములు కానుకలు పట్టుకొని 
నడచుచుండ, పుష్పములు, గంధము, కుంకుమపువ్వు, మొదలైన సుగంధ 
ద్రవ్యములను ధరించి, కీర్తనలు పాడుచు, బ్రాహ్మణ పుణ్యస్త్రీలు నడువగ, 
వేణువు, మద్దెలలు, శంఖములు, భేరీనాదములు మంగళధ్వనులు చేయు 
చుండగ, సఖులు, తల్లులు, బంధువుల భార్యలు, వెంట నడచుచుండగ, రుకి శైలీ 
వధువు, వినయ మందగమనయై కురులు ఫాలముపై కదిలి యాడుచుండగ, 
ఆదిశక్తి మందిరమునకు నడచి వెళ్లుచుండెను. 

మజియు, వందిమాగధులు, గాయక పాఠకజనులు, ఆభీనందించు 
చుండగ, కన్య, మందగమనమున పోవుచు, ముకుంద చరణార విందములను 
హృదయములో తలచుచు, గౌరీమందిరమును సమీపించి, కాలుచేతులు 
కడుగుకొని శుచియై దేవి చెంతకు చేరెను. (బ్రాహ్మణ ముత్తైదువులు పార్వతీ 

పరమేశ్వరులకు అభిషేకము చేసి గంధాక్షతల నిడి, వ(స్తమాల్యాది 
భూషణములతో నలంకరించి, ధూపదీపములను జూపి, నానావిధ 
ఉపహారములను సమర్పించి, కానుకలిచ్చి, దీపమాలికల నివాళులర్పించి, 
రుక్మిణీ కన్యచే మొక్కించిరి. అప్పుడా కన్య ఆదిదంపతుల నీవిధముగ 
మనస్సులో (ప్రార్థించెను, 
ఉ. నమ్మితి నామనంబున సనాతనులైన యుమామహేశులన్‌ 

మిమ్ము. బురాణదంపతుల మేలు భజింతు గదమ్మ మేటిపె 

ద్దమ్మ దయాంబురాశిని గదమ్మ హరిం బతి సేయు మమ్మ నిన్‌ 

నమ్మినవారి కెన్నండును నాశము లేదు గదమ్మ యీశ్వరీ 

అమ్మా! సనాతనులైన ఆదిదంపతులు మీరు, ఉమామహేశ్వరులైన 
మిమ్ములను నేను మదిలో నమ్మితినమ్మ! అమ్మలగన్నయమ్మ! మేటి 
పెద్దమ్మా! మిమ్ములను నేను బాగుగ భజించుచుంటిని గదమ్మా! నీవు 
దయాసాగరివి కదమ్మా! శ్రీహరిని నాకు పతిగా (ప్రసాదింపుమమ్మా! నిన్ను 
నమ్మిన వారికెన్నటికిని, నాశములేదు గదమ్మా! సర్వేశ్వరీ! అని (మొక్కి, 
(బ్రాహ్మణ ముత్తైదువులకు అపూపములను, కంఠనూ(తములను, 
ఫలతాంబూలములను చెజుకు గడలను ఇచ్చి, రుక్మిణి, వారలను పూజించెను. 
వారు ఆమెను శిరముపై అక్షతలు చల్లి ప్రేమతో అమితముగ దీవించిరి. 
ఆమె తలనిండ అక్షతలతో శివానికి నమస్కరించి, తేలిక పడిన మనస్సుతో 
నెమ్మదిగ బైటకు వచ్చెను. 

అప్పుడా కన్య ఏ రీతిగ కన్సించె ననగా - 

కారుమేఘముల మధ్యను మెతిసే విద్యుల్లతవలెను, చంద్రమండలము 
నుండి దిగివచ్చిన లేడిపిల్లవలెను, విష్ణుమూర్తి దేవదానవులకు అమృతమును 
పంచ యిచ్చుటకై అవతరించిన మోహిని వలెను, సాగరమధనమున 
ఉద్భవించిన లక్ష్మీదేవివలెను, మానససరోవరమున స్వర్లకమలముల మధ్య 
దర్పముతో విహరించు రాజహంసవలెను, వక్షోజ భారమును మోయలేని సన్నని 
నడుము గలదిగను, రత్నఖచిత కాంచన కర్ణాభరణకాంతులు చెక్కిళ్లపై 
మెజయునదిగను, కమలముల సుగంధముచే నాకర్షింపబడిన నల్లని గండు 

తుమ్మెదల సమూహమువలె కనబడు కురులతో నున్నదిగను, సుందర 
మందహాస కాంతులు, బాలచం(ద్రికా సౌందర్యశోభను వెదజల్లు వదనము 
గలదిగను, సువర్లవర్ల చంద్రవదనమునకు శోభను చేకూర్చునట్టి యెజ్జని 
అధరములు కలదిగను, మన కథ బాణముల వంటివియును రాజపుత్ర వీరుల 
హృదయములను భేదించునట్టివియును అయిన వాడిచూపులు గలదిగను, 
వినుల విందుగ వినిపించు, గజ్జలందియల ధ్వనులను వెదజల్లునదిగను, 
కనిపించుచున్న రుక్మిణీ వధువు, శ్రీహరి రాకకు ఎదురుచూచుచు, 
పాదచారిణియై, వీరమోహినియై వచ్చుచుండగా - 
తుమ్మెదల వంటి నల్లని ముంగురులతో పూర్ణచం(ద్రబింబమువంటి 
ముఖముతో, లేడికనులవంటి కన్నులతో, లేతమామిడిచిగురువంటి పెదవులతో, 
కోకిల కంఠముతో, లేత తమలపాకువంటి పాదములతో, చక్కగ సౌష్టవముగ 
పెరిగిన చన్నులతో, మదపుటేనుగు మందగమనముతో నడచుచు, 
ఎజ్జకలువలవంటి హస్తములుగల సింహమువంటి నడుముగల పద శ్రంధియైన 
రుక్మిణి చూపరులను విభ్రాంతులుగ చేసెను, 
మజియు, ఆ సుందరి యొక్క సిగ్గుతో కూడిన మందహాసమును చూచిన 

రాజ కుమారులందరును, బాటకిరువైపుల నిల్సొని, మతులు పోగొట్టుకొని, 
ధైర్యములు దిగనాడి, గాంభీర్యములను విడిచి, గౌరవములు మజుచి చేష్టలు 
మాని, ఎణుకలుడిగి, ఆయుధములు చేజార్సుకొని, వాహనముల నెక్కుట 
మఅచి నిర్వీర్యులై నేల చదికిలబడిరి. ఆహరిణాక్షి తన ఎడమచేతితో, నుదుటిపై 
నాడుకొనుచున్న ముంగురులను ఎగ।ద్రోయుచు, ఉత్తరీయమును 
(పైటచెంగును) సరిజేసుకొనుచు (క్రీగంటి చూపులతో, శ్రీకృష్ణుని గురించి 
వెదుకుకొనుచు, ఆ రాజకుమారులను ఒక్కొక్కరిని పరికించి చూచుచుండెను: 
అప్పుడు - 
మ. కనియెన్‌ రుక్మిణి చంద్రమండలముఖున్‌ గంఠీరవేంద్రానల 

గ్ను నవాంభోజదళాక్షు( జారుతరవక్షున్‌ మేఘసంకాశదే 

హు నగారాతిగజేంద్ర హస్తనిభబాహుం జక్రి. బీతాంబరున్‌ 

ఘనభూషాన్వితు( గంబుకంధు విజయోత్కంకఠున్‌ జగన్న్మోహనున్‌ 

చం[(ద్రబింబమువంటి మోము కలవానిని, సింహనడుము గలవానిని, 
కమలరేకులవంటి నేత్రములు గలవానిని, విశాలవక్షుని, నీలమేఘశ్యాముని, 
ఏనుగు తొండములవంటి బాహువులు గలవానిని, సర్వాలంకార భూషితుని, 
శంఖమువంటి కంఠముగలవానిని, చక్రహస్తుని విజయోత్వాహిని, 
జగన్మోహనుని, శ్రీకృష్ణుని గాంచెను, 

చూచి, అతని రూప వయో లావణ్య వైభవ గాంభీర్య చాతుర్య 
తేజోవిశేషములకు సంతసించి, మన్మధబాణ పీడితణై రథమునెక్క 
గోరుచుండు కన్యకారత్నమును జూచి, శత్రురాజులు చూచుచుండగా, 
మందగమనమున వచ్చు మదపుటేనుగువలె వచ్చి, అచ్చటనున్న రాజుల 
గుంపులను లక్ష్యపెట్టక, తృణీకరించి, రాజ కన్యకను తెచ్చి, తన రథముపై 
నిడుకొని, భూమి ఆకాశములు దద్దరిల్లునట్టుగ శంఖము పూరించుచు, శ్రీహరి 
బలభద్ర సమేతుడై యాదవ సేనవెంట వచ్చుచుండగ, ద్యారకానగర మార్గము 
పట్టి పయనించెను. అంత జరాసంధునికి లోబడియున్న రాజులందరును 
శ్రీకృష్ణుని సాహసకృత్యమును సహింపలేని వారై - యిట్లు భావించిరి- 

సింహము చేసిన వేటయొక్క ఘనతను, దానివెనుకను తిరుగు 
క్షుద్రజంతువు కాజేయునట్లు, మనవంటి గొప్ప రాజరికపు చిహ్నమైన ఈ 
రాజకన్యను, మతిచెడన ఈ గొల్లలు ఎత్తుకొనిపోవుచుండగా మన 
శౌర్యమెందులకు? ఈ శస్తాస్తములన్నీ ఎందుకు? కాల్పనా? ఈ సుందరిని 
మనము విడిపింపకున్న, పురవీథులందును నగరములందును ప్రజలు నవ్వరా, 
గేలి చేయరా? 

అని ఆ జరాసంధాది రాజులు తమలో తాము తర్కించుకొని, రోషములను 
మనస్సులలో నింపుకొని, వెంటనే ఉద్యమించి, కవచ, ధనుర్పాణాది 
సాధనములను ధరించి, పంతము లాడుకొని, తమతమ చతురంగ 
బలములతోగూడ, యాదవులవెంటబడి, సమీపించి, నిలువుడు, నిలువుడు, 
అని ధిక్కరించి పలికి, అతిశయించి, వారిపై బాణవర్షములను కురిపింపగా, 
యాదవవీరులు బాణములనెక్కు పెట్టి, ధనుష్టంకారములు చేసి నిలువబడిరి. 


అప్పుడు. 

శత్రుసేనలు, బలపటాటోపములతో యాదవసైన్యములను బాణవర్షముచే 
గప్పివేయుటను గాంచిన రుక్మిణి, సిగ్గుతోను, భయముతోను, భీతహరిణము 
వలె శ్రీహరి వంక జూచెను, 
అప్పుడు శ్రీకృష్ణుడామె భయమును గుర్తించి యిట్లనెను : పద్మాక్షీ! 
చూచుచుండుము; మన యాదవవీరులు శృత్రుసేనలయందెట్లు చొచ్చుకొని 
పోయి, వారి నేవిధముగ చీల్చిచెండాడెదరో నేడు జూడుము, అని ఆమె 
నూజడించి భయము దీర్చెను. 
అంత, బలభ(ద్రప్రముఖులైన యదువీరులు (ప్రళయకాలపు పిడుగులవలె 
ఎరుచుకుపడుచు, జరాసంధాది శత్రురాజ సమూహముల సేనలపై అసమాన 
పరా(క్రమముతో బాణపరంపరలను కురిపింపగా, ఆ భీభత్సమైన రణరంగ 
మెట్టులుండె ననగా - చీల్చబడిన మత్తగజములతోను, విచ్చిన్నమైన 
గుల్బ్లములతోను, విరిగిముక్కల్లెన రఢములతోను, చంవబడిన 
పదాతిసేనలతోను, ఖండింపబడిన మస్తకములు, వక్షములు, కంఠములు, 
హస్తములు, తొడలతోను, విరిగిపోయిన గదలు, ఖడ్గములు, శూలములు, 
బాణములతోను, పతనమైన ధ్వజములు, చామరభతములు, 
రక్షప్రవాహముతోను, భూతభేతాళ కలకల ధ్వనులతోను, రక్తమాంసాదులను 
తినగోరు జంబుకములు, (గ్రద్దలు రాబందులతోను కోలాహలముగ నుండెను. 
యాదవులచెత బాగుగ దెబ్బతిని ప్రాణభయముతో జరాసంధాది రాజులు 
వెనుకకు మరలి దుఃఖితుడైయున్న శిశుపాలుని అవస్థను జూచిరి. శిశుపాలుడు 
భార్యను పోగొట్టుకొన్న వానివలె, శోకముతో నిట్టూర్భుచుండుటను గాంచి, 
యాదవులచేత జిక్కకుండ (ప్రాణముతో నున్నందుకు సంతోషింపుమని చెప్పి, 
వారిట్లనిరి : 
ఆ. బదుకవచ్చు నొడల(బ్రాణంబు లుండిన 
బ్రదుకు గలిగె నేని భార్య గలదు 
బ్రదికి తీవు భార్యపట్టు దైవ మెటుంగు 
వగవ వలదు చైద్య వలదు వలదు 

మిత్రమా! ఓర్చ్భుకొనుము. శరీరమందు (ప్రాణముండిన (బ్రతుకవచ్చును. 
(బ్రతికియున్నచో భార్యయే దొరకకుండునా! ఆ యాదవుల చేజిక్కకుండ 
బ్రతికిపోయితివికదా! సంతోషించు. భార్య విషయమా! దైవమే చూచుకొనునులే, 
విచారింపవలదు. వలదు వలదు, చైద్యరాజా! జరాసంధు డంకా ఇట్లు చెప్పెను: 

మిత్రమా! వినుము. దేహధారి స్వతంత్రుడు గాడు. యంత్రగానిచేతిలో 
కీలుబొమ్మవలె, ఈళ్ళరున విధాన పరతం(త్రుడై నుఖదుఃఖములంచు 
నటించును. (తన పాత్రను వహించును). నా విషయమే చూడు, తొల్లి నేను 
మధురాపురముపై పదునేడు మాజులు పరాక్రమముతో దండెత్తి పోరి, 
కృష్ణునిచేత సేనలను పోగొట్టుకొని, బలరామునిచేత పట్టుబడి, కృష్ణుడు 
కరుణింపగా విడిపింపబడి, పదునెనిమిదవ మాటున ఇరువది అక్షాహిణుల 
సేనతో దాడిచేయగా బలరామకృష్ణులు పారిపోయిరికదా! జయాప 
జయములందు ఎన్నడును హర్షశోకములు పొందరాదు, నేడు, ఈ రాజాలేకాక 
శివుడైనను కృష్ణునెదిరించిన ఓడిపోవుట తథ్యము. అంతేకాక, దైవయుక్తమైన 
కాలవశమున లోకములు పరిభ్రమించుచుండును. అదియును కాక, 

యాదవులకు ఇప్పుడు కాలమనుకూలముగ నున్నది గావున, మూడు 
లోకములను జయింపగలిగిన మనలను వారు జయింపగలిగిరి. అట్లే, మనకు 
కాలమ్ములై అనుకూలమైనప్పుడు మనమును, శత్రువులను జయించెదము. 
ఇంత మాత్రమునకు శంకించి, శోకింపనేటికి? 


ఇట్లు జరాసంధుడును, ఇతరరాజులును, శిశుపాలుని ఊరడించి, అతని 
పరితాపమును నివారించి తమతమ రాజ్యములకు జనిరి. శిశుపాలుడును, 
తన అనుచరులను తోడ్కొని తన నగరమునకు మజలెను. అప్పుడు, రుక్మిణి 
పెద్ద అన్న అయిన రుక్కి, కృష్ణుడు రాక్షసవివాహము కొజకై తన చెల్లెలిని 
కొనిపోవుటను నహింవలేక, ఒక అక్షౌహిణీ సైన్యమును తీసుకొని 
యుద్దసన్నద్దుడై, కృష్ణుని వెంబడించుచు, తన సారథితో నిట్లనెను: 

భీష్మక మహారాజపుత్రుడను, బలవంతుడను అయిన నన్ను అవమానించి, 
నా చెల్లెలిని, రుక్మిణిని గొప్పయోధుని వలె చిక్కకుండ, ఈ గొల్లడు తీసుకొని 
పోవుచున్నాడు. ఆ రథమును కలుసుకొనునట్టుగ, నింకను శీఘ్రముగ 


రుక్మిణీ కల్యాణము Ine 
త్రోలుము. ఈ గొల్లల వంశముయొక్క మదమును అణచివేసెదను. నా 
'ప్రతాపమును జూపెదను. 
అని యిట్లు రుక్మి, హరియొక్క శక్తిని తెలియనివాడై, సారథిని తొందరపెట్టి, 
రథమును కృష్ణుని రథముతో సమానముగ నడిపింపజేసి, “నిలు నిలు, గోపాలక! 
వెన్నదొంగ! ఒక్కనిముషమాగు. నీ పని పట్టించెదను, అని తిరస్కరించి, 
బాణముసంధించి మూడు వాడియెన బాణములనువేసి శ్రీహరికి నొప్పి 
కలిగించి యిట్లనెను: 


సీ మాసరివాండవా మాపాప గొనిపోవ నేపాటిగలవా(డ వేది వంశ 
మెందు జస్మాంచతి వెక్కుడ( బెరిగితి వెయ్యది నడవడి యెవ్య! డెటు(గు 
మానహీను(డ వీవు మర్యాదలును లేవు మాయ గైకొని కాని మలయ రావు 
నిజరూపమున శత్రునివహంబుపై( బోవు వసుధేశు(డవు గావు వావి లేదు 


ఆ. కొమ్మ నిమ్ము నీవు గుణరహితుండవు 

విడువు విడువ వేని విలయకాల 

శిఖిశిభాసమానళితశిలీిముఖముల 

గర్వ మెల్ల గొందు౯ గలహమందు 

ఓరీ గోపాలకా! నీవు మాకు సరిసమానుడవా ఏమి? మా చెల్లిని 

కొనిపోవుటకు నీవు ఏపాటివాడవు? నీ సంపదలేమిటి? నీ వంశమెట్టిది? 
నీవెక్కడ జన్మించితివి? నీవెక్కడ పెరిగితివి? నీ ప్రవర్తన యెట్టిది? నిన్నెటిగిన 
వాడెవ్వడు? నీవు మానహీనుడవు, మర్యాద లెజుంగని వాడవు; మాయతోనే 
సర్వమును ఆడించెదవు. మాయలేకుండ నీ నిజరూపమున సంచరింపవు. 
శత్రుసమూహములపై దండెత్తగల రాజువుకావు. రాజులతో బంధుత్వము లేదు. 
నా చెల్లెలినిచ్చివేయుము. నివు గుణములు లేనివాడవు (గనుక మా చెల్లెలికి 
తగినవాడవు కావు) ఆమెను విడువుము. విడువకున్నచో యుద్దమందు 
'ప్రళయకాలాన్నివంటి నా యొక్క వాడియైన బాణములతో నీగర్వమంతయు 
హరించివేసెదను. (రుక్మి కృష్ణునియందు ద్యేషముచే అన్నమాటలు 
ఆధ్యాత్మికముగ భగవంతునకు అన్వయించును) అని రుక్మి అనగా, 


శ్రీకృష్ణుడు చిరునవ్వు నవ్వి, 

ఒకబాణమున రుక్మియొక్క విల్లును ఖండించ, ఎనిమిది బాణములతో 
రథమును అశ్శములను కూళ్ళి రెండు బాణములతో సారథిని పడగొట్టి, 
మూడు బాణములతో రథధ్యజము నెగుజగొట్టి, అతడు వేరొక 
విల్లునందుకొనదానిని గూడ విరిచి ఒక్కొక్క బాణముచే రుక్మియొక్క 
ఆయుధములను (పట్టిస, పరిఘ, శూల, చర్మాసి, శక్తి తోమర మొదలైనవి) 
ముక్కలు చేసి, ఇంకను ఇతర ఆయుధము లెన్నిటిని రుక్మి ఎత్తిన, అన్నిటిని 
ఖండములజేసెను. ఇక చేయునది లేక రుక్మి రోషముతో ఖడ్గమును చేతబూని, 
ఆగ్నిమంటవైపు జోరుగ నెగిజిపోవు మిడుతమాదిరి, శ్రీకృష్ణుని మీదికి 
దూసుకొని పోయి, ఎగిసిపడెను. శ్రీకృష్ణుడు వాని ఖడ్గకవచములను 
ముక్కలుచేసి, తన ఖడ్గమును దూసి రుక్మి శిరస్సును తెగగొట్టుటకు సిద్దపడగా 
రుక్మిణి అడ్డమువచ్చి, శ్రీకృష్ణుని పాదములు పట్టుకొని ఇట్టు వేడుకొనెను: 

ఓ అనాథనాథా! దయానిధీ! నీవు ఈశ్వరుడవు, దేవదేవుడవు అని 
తెలుసుకొన లేక వినియున్నను విశ్వసింపలేక, మా అన్నయైన ఇతడు నీ యెడల 
గొప్ప అపరాధము చేసెను. ఓ అమరసన్నుతా! నన్ను మన్నించి, మా అన్నను 
కాపాడుము సర్వలోకశరణ్యా! 

ప్రభూ! ఇతడు పరుషవాక్కులాడి నీ యెడల అపరాధము చేసినవాడే, 
దండనార్హుడే, నేను కాదనను. అయినను, ఇతనిని నీవు చంపినచో, స్వయంగా 
ఈశ్వరుడైన ముకుందుడే మా అల్టుడైనాడు, మేమెంత భాగ్యవంతులము 
అని ఆనందించుచున్న మా తల్లిదండ్రులు పుత్రశోకములో చిక్కుకొని 
కృంగిపోవుదురు స్వామి! కరుణింపుము - 

అని మహాభయముతో, వణకుచున్న శరీరముతో, గద్గద స్వరముతో 
చెమర్చిన కన్నులతో, కన్యారత్నము మొక్కగా శ్రీకృష్ణుడు ప్రసన్నుడై, రుక్మిని 
చంపకుండ, బావా రమ్మని, చిరునగవుతో పిలిచి, బంధించి, తల, గడ్డము, 
మీసము గొజిగి, విరూపునిగ జేసెను అంతట, శత్రువులను తజీమివేసి 
బలభద్రుడు వచ్చి చేరి, రుకి శే అవస్థను గాంచి, జాలిపడి, కట్టువిప్తి, శ్రీకృష్ణునితో 
యిట్లనెను. 

తమ్ముడా! ఈ భీష్మక పుత్రుని దూరముగ పొమ్మనకుండ ఈ విధముగ 

తలను, మీసమును గొజుగుట నీకు తగునా? ఇతడిప్పుడు మన బంధువు 
కూడను. బంధువునకు తలయు మీసమును గొణుగుట తలనఅకుట కంటెను 
అవమానకరము కాదా! కొందజు శత్రువులని వారికి కీడును, కొందటు 
మిత్రులని వారికి మేలును చేకూర్చవు. నివు అందరిపట్ల సముడవు కదా! 
మరి ఇతనిపట్ట ఈ భేదబుద్ది ఏలనయ్యా - అని పలికి, రుక్మిణితో నిట్లనెను: 


శా తోడంబుట్టినవానిభంగమునకున్‌ దుఃఖించి మాక్సష్ణు నె 

గాడం జూడకు మమ్మ పూర్వభవకర్మాధీన మైప్రాణులన్‌ 

గీడున్‌ మేలును జెందు లే. డొకండు శిక్షింపంగ రక్షింప నీ 

తోడంబుట్టువు కర్మ శేషపరిభూతుం డయ్యె నే. డియ్యెడన్‌ 

అమ్మా! రుక్మిణీ! మీ యన్న యొక్క భంగపాటుకు నీవు మా కృష్ణుని 

నిందింపబోకుము. (ప్రాణులు పూర్వజన్మ కర్మాధీనులై మేలు కీడులను 
పొందెదరు. అంతేగాని, శిక్షించుట, రక్షించుట, ఎవ్వరో చేయుదురని 
భావింపరాదు. మీ అన్న యొక్క అవమానమునకు కారణము, అతని 
కర్మశేషమేయని భావింపుము. 

చంపదగునట్టి దోషము చేసినను, బంధుజనుల జంపరాదు. అట్టివారిని 
విడిచిపెట్టుటయే ధర శ్రము. చంపినచో దోషము సిద్దించును. మొదటనే చచ్చిన 
వానిని మజల చంపుట యికనేల? (మరణ శిక్షార్హులు ఎట్టైనను ప్రభుత్వముచే 
శిక్షింపబడుదురు గావున ఇతరులు దోషులను చంపరాదు. అట్టు చంపినచో 
వారు హత్యాదోషమునకు పాల్పడుదురు - అని భావము) 

(బ్రహ్మచేత రాజులకీ ధర్మము కల్సింప (నిర్తేశింప) బడినది. కాని కొందరు 
దుష్టరాజులు, రాజ్యకాంక్షచేత తోబుట్టువులనైనను అతి (క్రూరులై చంపుదురు. 
అహంకారులు (కొందరు రాజులు) భూమికొజకును, ధనధాన్యముల 
కొటుకును, భామలకొటకును, దురభిమానముచేతను, అధికారము కొబకును, 
కాంక్షించి, మంచీచెడు గానక ఐశ్వర్యమదమున ఇతరులపై దాడిచేయుదురు. 


ఇంకను వినుము. దైవమాయచేత, దేహాభిమానులైన మానవులకు బంధువు 
శత్రువు తటస్టుడు అను భేదభావములుండును. వేర్వేరు జలపా(త్రలలో, ఒకే 

సూర్యుడు వేర్వేరుగ ననేకములుగ నున్నట్లు కన్సించు మాదిరిగ, ఆత్మ ఒక్కటే 
అయినను, దేహధారుల కనేకముగనున్నట్టనిపించును. తటస్థ్రముగ నుండు 
సూర్యునివలన దృశ్యమానములైన వస్తువులన్న (ప్రకాశించునట్టు, తటస్ట్రముగ 
నుండు ఆత్మవలన దేహేంద్రియములు (ప్రకాశించుచుండును. ఆత శ్రైకు 
దేనితోను నంయోగ వియోగములుండవు. జనన వురణములు 
దేహమునకేగాని, ఆత కు లేవు. 


అమ్మా! శోకము ఆజ్ఞానమువలన కలుగును. నీవు విజ్ఞానవతివి గావున 
నీకు మీ అన్న విషయమై శోకము తగదు. 

ఈ విధముగ బలరామునిచే బోధింపబడి, రుకి ణి ఊరట జెందెను. 
పరాభవింపబడిన రుకి స్ట తన వికృతాకారమునకు మిక్కిలి థిన్నుడై కృష్ణుని 
గెల్చిగాని కుండిన పురమున (ప్రవేశింపనని (ప్రతిజ్ఞచేసి, ఆ దగ్గరలోనే నివసించు 
చుండెను. ఈ విధముగ 
క రాజీవలోచనుండు హరి 

రాజసమూహముల గెలిచి రాజస మొప్పన్‌ 
రాజిత యగుతనపురికిని 
రాజానన( దెచ్చె బంధురాజి నుతింపన్‌ 

వరీక్షిన్మహారాజా! రాజీవనే(త్రుడైన శ్రీహరి, తన్నెదిరింప వచ్చిన 
రాజసమూహములను ఓడించి, రాజరీవితో శోభిల్లుచుండు ద్యారకానగరికి, 
తేజస్విని యైన రుక్మిణిని, బంధువర్గమంతా మెచ్చునట్టుగ, గొనివచ్చెను. 

ద్యారకానగరిలో వివాహ(ప్రయత్నములు (ప్రారంభింపబడినవి. అంతటను 
గీత, నృత్య, వాద్యములు మారుమోగినవి. (ప్రతి గృహమందును నరనారీ 
సమేతముగ గృహస్థులు అలంకరించుచుండిరి. వీధులు మార్గములు పన్నీటి 
జల్లులతో తడిసి యున్నవి. (ప్రతిద్యారము వద్దను అరటి మొక్కలతోను, 
కర్ఫూరకుంకుమ అగరు ధూప, దీప, పూర్ణకుంభములతోను అలంకరించిరి. 
ఇంటి అరుగులు, ద్వారములు గడపలు, సుగంధపుష్పతోరణములతోను, దీప 
స్తంభముతోను, ఎగురవేయబడిన పతాకములతోను శోభాయమానముగ 
నుండెను, 

మ. ధ్రువకీర్తిన్‌ హరి పెండ్లియాడె నిజచేతో హారిణిన్‌ మానవై 
భవగాంభిర్యవిహారిణిన్‌ నిఖిలసంపత్కారిణిన్‌ సాధుబాం 
ధవసత్కా రిణి( బుణ్యచారిణి మహాదారి ద్యసంహారిణిన్‌ 
సువిభూషాంబరధారిణిన్‌ గుణవతీచూడామణిన్‌ రుకి క్షిణీన్‌ 
మహోన్నత యశోవిలాసినియు, తనమానస హారిణియు, మానవతి, 
ఐశృర్యవతియు, సాగర విహారిణీయు, సకలసంపదల నొసంగునడియు, 
సాధువులను, బంధువులను ఆదరించునదియు, పుణ్యచరితయు, 
మహాదారి(ద్ర నాశినియు, చక్కని వస్రాభరణ భూషితయు, గుణవతి (శ్రెష్టయు 
నైన రుక్క్మిణీదేవిని ఆ శ్రీహరి వివాహమాడెను అని శుకయోగీంద్రుడు 
పరీక్షిత్తుకు చెసె పెను. 
ద్యారకానగరిలోని పుణ్యస తులు, పారులును, కరుణామయులు, 
తేజస్యరూపులు అయిన రుక్మిణీ కృష్ణులకు (ప్రేమతో భూరికానుకలను తెచ్చి 
అర్పించిరి. 
శ్రీహరి పెండ్లికి కేకయ, కురు, సృంజయ, యదు, విదర్భ, కుంతి దేశముల 
రాజులు అమితమైన ఆసక్తితో వచ్చి, పరమానందము పొందిరి, 
అన్నిదిశల యందున్న రాజులు, రాజపుత్రులు, శ్రీకృష్ణుడీవిధముగ రుక్మిణిని 
గొనివచ్చి పెండ్రియాడుట అతి దుష్కరము, అపూర్వము, అని ఆశ్చర్యపోయిరి. 
మహారాజా! ఆదిలక్ష్మియెన రుక్మిణితోడ (క్రీడ సలుపుచున్న శ్రీకృష్ణుని 
జూచి, పట్టణములో (ప్రజలు నిర్భయులై (పితితోను, ఉల్గాసముగాను 
ఆనందించిరి. అని చెప్పు, ఇట్లు స్తుతించెను. 
క కువలయ రక్షాతత్సర! 
కువలయదళ నీలవర్ల కోమలదేహా! 
కువలయనాథ శిరోమణి! 
కువలయజన వినుత విమలగుణ సంఘాతా! 
భూమండలమును రక్షించు నిష్ట్రగలవాడా! నల్లకలువవంటి నిలవర్షదేహము 
వాడా! రాజులకు శిరోభూషణ మనదగువాడా! భూమండలములోని 
ప్రజలందరిచే నుతింపబడు నిర్మల గుణనిధీ! నీకు వందనములు. 

మాలిని.  సరసిజనిభ హస్తా! సర్వలోక ప్రశస్తా! 
నిరుపమ శుభమూర్తీ! నిర్మలారూఢ కీర్తీ] 
పరహృదయ విదారీ! భక్త లోకోపకారీ! 
గురు బుధజన తోషీ! ఘోర దైతేయ శోషీ! 
కలువపుష్పములవంటి చేతులు గలవాడా! సర్వలోకములచే ప్రశంసింపబడు 
వాడా! సాటిలేని శుభంకరా! (ప్రసిద్దమైన నిర్మలకీర్తి గలవాడా! శత్రు 
హృదయములను చీల్చువాడా! భక్తజనులకు క్షేమము కలిగించువాడా! 
గురుజనులను, బుధజనులను పోషించువాడా! వకోరరాక్షనులను 
దహించువాడా! నీకు (ప్రణామములు. 
పరీక్షిన్మహారాజా! లక్ష్మీనారాయణులు ఈ విధముగ తమ లీలానాటక 
(ప్రదర్శనమునకు భూలోకములో నిట్లు కలుసుకొనిరి అని శుకయోగీంద్రుడు 
చెప్పెను. 
రుక్మిణీ కల్యాణము సమాప్తము 
హరిః ఓం తత్‌ సత్‌ 

పరీక్షిన్మహారాజు శుకయోగీం(ద్రునితో నిట్లనెను : మహాత్మా! శ్రీహరి 
కథలెన్నివిన్నను తనివితీరదుకదా! అంతియేకాక, 


చ. హరి భజియించు హస్తములు హస్తము లచ్యుతు. గోరి మొక్కు త 
చ్చిరము శిరంబు చక్రధరు( జేరిన చిత్తము చిత్త మిందిరా 
వరు( గను దృష్టి దృష్టి మురవైరి నుతించిన వాణివాణి య 
క్షరు కథ లాను కర్ణములు కర్షములై విలసిల్లు. బో భువిన్‌ 
యోగీం[ద్రా! నా ఉద్దేశములో శ్రీహరిని భజించే హస్తములే నిజమైన 
హస్తములు. అచ్యుతుని కోరి మొక్కు శిరమే శిరము. చ(క్రధరుని చేరు చిత్తమే 
చిత్తము. ఇందిరానాథుని గాంచు దృష్టులే దృష్టులు; మురవైరిని 
స్తుతించువాణియే వాణి, అక్షరుని (పరమాత్ముని) కథలను వినెడి కర్లములే 
కర్లములై విలసిల్లు నీ పృథివియందు. 
మతియును, శ్రీహరియొక్క పాదతీర్హ సేవాపరుడై విలసిల్లునట్టి భాగవతుని 
ప్రకాశమానమైన అంగములే అంగములు కదా! మునీంద్రా! ఆ పరమేశ్వరుని 
గుణించి నాకు ఇంకను చెప్పుడు. అనగా ఆ యోగీంద్రుడు ఇట్టు పలికెను. ఓ 
పరీక్షిన్మహారాజా! కుచేల నామధేయుడొక వి'ప్రుడుండెను. అతడు శాంతుడు, 
విజ్ఞాననిధి, గర్వరహితుడు, ధర్మవత్సలుడు, విజితేంద్రియుడు, (బ్రహ్మవేత్త, 
అయినను ఆగర్భదరి(ద్రుడు. దారిద్ర్యమెంత బాధించినను దైన్యత జెందడు. 
ఎవ్వరినీ యాచింపడు. తనకు లభించినది ఒక కాసు అయినను పదివేల 
నాణెములుగా దలచి సంతోషించి భార్యాబిడ్డలను ఏదోయొకవిధముగ 
పోషించుకొని వచ్చుచుండ, ఒకనాడు, 
పతివ్రతా శిరోమణియు, ఉత్తమవంశ సంజాతయునగు నతని భార్య, 
దుస్పహ దారిద్రముచే పీడింపబడుచు, శిశువులాకటి చిచ్చుచే కృశించి, 
మాడుచు, ఆకుదొన్నెలు పట్టుకొని తినుటకేమైన నిమ్మని హృదయ 
విదారకముగ నేడ్చుచుండ, భరింపజాలనిదై భర్తచెంతజేరి యిట్లనెను: జీవితేశా! 
దుర్భరమైన ఈ దారిద్రుమునుండి గట్టెక్కుటకు ఏదైన ఉపాయమును 

యోచింపవలెను. నాకొక ఊహవచ్చినది. నీ బాల్యసఖుడైన శ్రీకృష్ణుని 
దర్శించిన, అతని కరుణాకటాక్ష కిరణమొకటి మనపై (ప్రసరించిన ఈ 
దరిద్రాంధకారము తొలగి మనముద్దరింపబడుదుము. మజటేయును, 


చ. వరదుడు సాధుభక్తజన వత్సలు( డార్తశరణ్యు డిందిరా 
వరు(డు దయాపయోధి భగవంతుడు కృష్ణుండు. దా గుశస్థలి 
పురమున యాదవప్రకరముల్‌ భజియింప(గ నున్న వాండు నీ 
వరిగిన నిన్ను( జూచి విభు డప్పుడ యిచ్చు నమూనసంపదల్‌ 
స్వామి! మీ చిన్ననాటి మిత్రుడు, శ్రీకృష్ణుడు, భగవంతుడే, అతడు 
భక్తవత్సలుడు, వరదాత, దయాసాగరుడు, ఇందిరాపతి, అతడిప్తుడు 
యాదవులచే సేవింపబడుచు, కుశస్థలీపురమున నున్నాడు. మీరొకసారి 
ఆచ్చటికిపోయినచో, ఆ ప్రభువు మిమ్ముజాచి, భూరి సంపదల నిచ్చును 
కదా! మజీయును, 


మ. కలలోనం దను మున్నె జుంగని మహాకష్టాత్మ్ను. డైనట్టి దు 
రృలు. డాపత్సమయంబునన్‌ నిజపదాబ్దాతంబు లుల్లంబులో 
దల(ప న్నంతనె మెచ్చి యార్తిహరు( డై తన్నైన నిచ్చున్‌ సుని 
శ్చలభక్తిన్‌ భజియించువారి కిడండే సంప ద్విశేషోన్న తుల్‌ 
నాథా! ఆయనను చూడ సంకోచింపవలదు. ఏలనన - కలలోనైనను, 
ఎన్నడును, ఆ మహాత్ముని స్మరింపని కఠినాత్మునికైనను, వాడు నిస్సహాయుడై 
ఆపదలో నున్నప్పుడాయన యొక్క పాదపద్మముల మనస్సున స్మరించి 
నంతనె, వాని ఆర్తిని వారించి తన్నుతాన్లైనను ఆర్పించుకొను 
దయాసాగరుడాయన. అట్టితరి, నిశ్ళ్చలభక్తితో నిత్యమూ కొలిచెడి మీవంటి 
సజ్జనునకు సంపద్విశషముల నివ్వకుండునా! 
అని పలికిన ఆ యిల్లాలి మాటలువిని, ఆలోచించి ఆ (బ్రాహ ్యణోత్తముడు 
శ్రీకృష్ణుని దర్శించుటయే, ఇహపర సాధనమని తలచినవాడై ఆమెతో నిట్లనెను: 

తే. నీవు చెప్పినయట్ల రాజీవనేత్రు 
పాదపద్మంబు లాశ్రయింపంగ(జనుట 
పరమశోభన మా చక్రపాణి కిపుడు 
కాను కేమైనం( గొంపోవ, గలదె మనకు 
మానవతీ! నీ యాలోచన ఆచరింపదగినదిగానే ఉన్నది. ఆ రాజీవలోచనుని 
పాదపద్మముల నాశ్రయించుట పరమ శుభకరము. మటి ఆ చక్రపాణికి 
కానుకగా గొనిపోవుట కేమైనా మన యింటనున్నదా! అనగా నామె - 


తే. అనిన న య్యింతి యౌంగాక యనుచు విభుని 
శిధిల వ స్త్రంబు కొంగున( బృధుక తండు 
అముల నాకకొన్ని ముడిచి నెయ్యమున ననుప( 
జనియె గోవింద దర్శనోత్సాహి యగుచు 
అని భర్త చెప్పగా ఆ యిల్లాలు, సరే యని, అతని చినిగిన ఉత్తరీయపు 
కొంగున కొన్ని ముదుక తండులములను (అటుకులు) ముడివేసి, (ప్రీతితో 
నతనిని సాగనంపగా నతడు గోవింద సందర్శనోత్సాహియై వెడలెను. 
అట్టు పోవుచు, తన మనస్సులో నిట్లు తలపోసెను: ద్యారకానగరములో 
నేనెట్లు ప్రవేశింపగలను? దివ్యమైన అంతఃపురవాసియు, అఖిలేశ్వరుడును 
అయిన ఆ శ్రీకృష్ణమూర్తిని నేనెట్టు దర్శింపగలను? ఆ ద్వారపాలకులు 
నీవెక్కడివాడివి, ఇచ్చటి కేల వచ్చితివి, ఎందులకు వచ్చితివి అని యడ్డుపెట్టిన 
నేనేమి చెప్పగలను, మథి వారికేమైన కానుక నిచ్చుటకు శూన్యహస్తుడనైన 
నేనేమివ్వగలను? నా అదృష్టము, ఆతని దయాదృష్టి తప్ప, ఆలోచించుట 
కేమున్నది? అతడు నన్ను ఉపేక్షింపడు. అట్లెందుకు నేను భావించాలి? అని 
ద్యారకను ప్రవేశించెను. ముందజకు పోయిపోయి, 


సీ విశదమై యొప్పు షోడశ సహస్రాంగనా కలిత విశాల సంగతి దనర్చి 
మహనీయ తపనీయ మణిమయ గోపుర ప్రాసాద సాధహర్మ్యముల జూచి 
మనము బ్రహ్మానందమును బొందగడు నుబ్బిసంతోషబాప్పముల్‌ జడిగొనంగ 
బ్రకట మై విలసిల్లు నొక వధూమణి మందిరమున నింతులు చామరములు వీవ( 

తే. దనరు మృదు హంసతూలికా తల్పమందు( 

దాను( బియయును బహువినోదముల.( దనరి 

మహిత లావణ్య మన్మథమన్మథుండు 

ననంగ( జూపట్టు పుండరీకాయతాక్షు 

అప్పుడు కుచేలుడు గాంచెను - విశాలముగ కన్సించు పదునారువేల 

భార్యలతో కూడిన మహనీయమైన బంగారు మణిమయ రత్నములు 
పొదగబడిన గోపురములు (ప్రాసాదములతో నున్న సౌధములు చూడగనే అతని 
మనస్సు (బ్రహ్మానందముతో నిండిపోయెను. కన్నులు ఆనందబాష్పములతో 
వర్షించెను. ఒక పెద్ద సౌధమునందు భామలు చామరములతో వీచుచుండగ 
మృదువైన హంసతూలికా తల్పముపై విభుడు, తన ప్రియపత్నితో 
వినోదించుచు మహిత లావణ్యమన్మథ మన్మథుని వలె మెటిసిపోవుచున్న 
శ్రీకృష్ణుని కుచేలుడు గాంచెను. 


ఫీ ఇందీవర శ్యాము వందితసు(త్రాము( గరుణాలవాలు భాసురకపోలు( 
గాస్తుభాలంకారు( గామిత మందారు సురుచిరలావణ్యు సురశరణ్యు 
హర్యక్షనిభ మధ్యు నఖిలలోకారాధ్యు ఘన చ(క్రహస్తు జగత్రశస్తు 
ఖగకులాధిపయాను( గౌశేయపరిధాను( బన్నగ శయను నబ్బాతనయను 


తే. మకరకుండల సద్ఫూషు మంజాభాషు 

నిరుపమాకారు దుగ్గసాగర విహారు 

భూరి గుణసాంద్రు యదుకులాంభోధి చంద్రు 

విష్ణు రోచిష్లు జిష్ణు సహిష్టు( గృష్ణు 

ఆ శ్రీకృష్ణుడెట్టు కనిపించెను? - నల్లకలువవంటి శ్యామలవర్గుడు, 

దేవేం(ద్రునిచే వందనములను పొందువాడు, కరుణా నిలయుడు, 
మెజయుచుండు చెక్కిళ్లు గలవాడు, కౌస్తుభమణిచే నలంకరింపబడినవాడు, 
కోర్కెలను దీర్ఫు మందారము వంటివాడు, సుందర లావణ్య రూపుడు, దేవతల 
కు శరణ్యమైనవాడు, సింహనడుమువాడు, అభిలలోకములచే నారాధింపబడు 
వాడు, గొప్ప సుదర్శన చక్రమును చేత ధరించువాడు, మూడు జగములలోను 

శ్రేష్టుడు, గరుడవాహనుడు, పీతాంబరధారి, శేషతల్పశయనుడు, అరవిందాక్షుడు, 
మకరకుండలాభరణుడు, మృదు భాషణుడు, సాటిలేని సుందరరూపుడు, 
క్షీరసాగర విహారి, ఘనమైన గొప్పగుణములు గలవాడు, యాదవ 
కులచండద్రుడు, విష్ణుడు (సర్వవ్యాపి) జిష్ణుడు (విజయశీలి) రోచిష్లుడు (తేజస్వి) 
సహిష్ణు (శాంత సహనశీలి) యైన శ్రీకృష్ణుని కుచేలుడు దర్శించెను. 


మ. కని డాయం జనునంత( గృష్పుండు దళత్కంజాక్షు( డ ప్పేదవి 

ప్రుని నశ్రాంత దరిద్రపీడితు( గృశీభూతాంగు జీర్ణాంబరున్‌ 

ఘన తృష్టాతురచిత్తు హాస్యనిలయున్‌ ఖండో త్తరీయుం గుచే 

లుని నల్లంతనె చూచి సంభ్రమ విలోలుండై దిగెన్‌ దల్పమున్‌ 

కుచేలుడు నెమ్మదిగా శ్రీకృష్ణుని చెంతకు చేరుచుండగా, ఆ పేద విప్రుని, 

నిరంతర దరి(ద్రపీడితుని, కృశించిన శరీరముగలవానిని, చినిగిన వ(స్త్రధారిని, 
దాహపీడితుని, (శ్రీకృష్ణదర్శన పిపాసతో నిండిన చిత్తము గలవానిని) 
నవ్వుపుట్టించు ఆకారముగల వానిని, చినిగిన ఉత్తరీయముతో నున్నవానిని, 
కుచేలుని స్వామి అల్లంతదూరమున చూచి, వెంటనే పాన్సుదిగి, సంభ్రమ 
ముతో, మిత్రునాహ్యానించుటకు ఎదురేగెను. 


క. కర మరి నెదురుగా జన 

పరిరంభణ మాచరించి బంధు స్నేహ 

స్పురణం దోడ్తెచ్చి సమా 

దరమున( గూర్చుండ. బెట్టె. దన తల్పమునని 

శ్రీకృష్ణుడు కుచేలునిజూచి, చేతులు చాచి ఎదురువెళ్లి, ఆలింగనము 

చేసుకొని, పూర్వపు స్నేహబంధమును స్మరించుకొని తోడ్తెచ్చి, తన పాన్సుపైననే 
కూర్చుండబెట్టెను. అట్టు కూర్చుండబెట్టి (ప్రేమతో, బంగారుకలశములోని 
జలముతో కాళ్లుకడిగి, భక్తితో ఆ జలమును తలపై చల్లుకొని, చందన కర్పూర 
కస్తూరి కలసిన సుగంధ లేపనములను మేనుకి అలది, తాటాకు విసనకజ్ఞ 
వీచి, రమ్యమైన ధూపమువేసి, మణిదీపములచే నివాళులర్పించి, పరిమళ 
పుష్పమాలికను సిగలో దుజిమి, కర్ఫూర తాంబూలమిచ్చి, సాదరముగ 

స్వాగతము పలుకగా, ఆ విప్రుడు, మేనుపులకాంకితమవగా, ఆనంద 
బాష్టముల కురిపించెను. అప్పుడు కాంతామణిదైఎన రుక్మిణీదేవి 
చామరముతో వీవగా చెమటలు ఆరిపోయినవి. ఈ యద్భుత దృశ్యమును 
జూచి అంతఃపురకాంతలు అబ్బురముతో నిట్లనుకొనిరి: 


ఉ. ఏమితపంబు సేసెనొకొ యీ ధరణీదివిజోత్తముండు దొల్‌ 

బామున యోగివిస్పుర దుపాస్యకు( డై తనరారు ని జగ 

త్స్యామి రమాధినాధు నిజతల్పమునన్‌ వసియించి యున్న వా( 

డీ మహనీయమూర్తి కెనయే మునిపుంగవు లెంతవారలున్‌ 

ఆహా! ఈ భూసురోత్తముడెంత ధన్యుడోకదా! ఇతడు పూర్వజన్మయందెట్టి 
తపము చేసెనో మి! యోగివరేణ్యులచే నిత్యమూ ఉపాసింపబడి ప్రకాశించు 
ఈ రమానాథుని, జగన్నాథుని నిజతల్పము పై కూర్చొని యున్న ఈ 
మహనీయమూర్తి కెంతటి మహాముని పుంగవులైనను సాటిరాగలరా? 
అంతేకాదు. ఆ స్వామిపైనను, ఆ తల్పముపైనను సర్వహక్కులూ తనవేయని 
భావించుచున్న ఆ రుక్మిణీదేవిని ఎడముగా విడిచి, ఆమె యేమనుకొనునో 
యను సంకోచమైనను లేకుండ, స్వామి, ఈ (బ్రాహ్మణునికి ఎదురేగి, 
కౌగలించుకొని, సకల సేవలుచేసి, గౌరవించి, తన పాన్సుపైననే కూర్చుండబెట్టి 
వినయముతో పూజింపబడుటకు ఇతడెంతటి భాగ్యశాలియో కదా! అని 
యనుకొనిరి. అప్పుడు శ్రీకృష్ణుడు కుచేలుని చేతిని తనచేతిలోనికి తీసుకొని, 
గురుగృహమందు తాము విద్యార్థి దశలో గడిపిన దినములను సంఘటనలను 
జ్ఞప్తికి తెచ్చుకొని అడిగెను. 
మిత్రమా! వేదాధ్యయన పరులైన సద్‌వంశ సంజాతయైన నీ భార్య 

సుశీలయై, నీకు అనుకూలవతియై, నీకు సమానముగ నున్నదికదా! చూడగా, 
నీకు గృహ, క్షేత్ర, ధన, భార్యాపుత్రాదులయందు మనస్సు తగుల్కొన్నట్టు 
కనబడుటలేదే! నేను కూడ ఎట్టి సంగమును లేక లోకసం(గ్రహార్డమై 
కర్మాచరణము చేయుచుందును. కొందరుత్తములు నీవలెనే కోరికల 
మోహములో పడకుండ విహితకర్మల నాచరించుచు, సత్యనిష్టతోనే ప్రకృతితోడ 
సంబంధముంచుకొందురు. 

జ్ఞాపకమున్నదా! మనము గురుకులమునందు గురువు చెప్పిన జ్ఞానార్థము 
లన్నియు తెలుసుకొంటిమికదా! మన గురువు అజ్ఞానాంధకారమునకు 
జ్యోతివంటివాడు. అవ్యయ పరబ్రహ్మానుభూతిని చెందినవాడు, సత్కర్మ 
నిరతుడు సత్త్యగుణ శ్రేష్టుడు, నిర్మలుడు, బుధనుతుడు, బ్రాహ్మణోత్తముడు, 
నేను సకలవర్గాశ్రమములవారికి విజ్ఞానప్రదుడనైన జగద్నురువునైనప్పటికిని, 
సాంప్రదాయము ననుసరించి గురుసేవయే పరమధర్మమని ఆ మహాత్మునివద్ద 
శిష్యుడనైతిని. భూసురులలో ముఖ్యుడనై సకలవర్ణాశ్రమ ధర్మములయందు 
జ్ఞాన సుజ్ఞాన ప్రదుడనై, గురువునై నేనెల్లప్తుడును వెలయుచుందును. 

అట్ట వర్ణాశ్రమ ధర్మములయందు అర్థకుశలురైనవారు (ధర్మములను 
బాగుగ (గ్రహించినవారు) ఏకైక గురుడనైన నాయొక్క వాక్యము (బోధ)చే, 
నాపాదపద్మముల యందు ధ్యానపరులై, శీఘ్రముగ సంసారసాగరమును 
దాటగలరు. 

అంతేకాదు, సకలభూతాంత రాత్ముడనైన నేను తపములు, దానములు, 
(వ్రతములు, యజ్ఞములు, శమదమాది సాధనలచే సంతసింపనుగాని, 
గురుజనులను పరమభక్తితో సేవించువారియందు మిక్కిలి సంతసించెదను. 


మి(త్రమా! నీకు జ్ఞప్రియున్నదా! మనము గురుమందిరము నందున్నప్పుడు 
ఒకనాడు గురుపత్ని చెప్పుటచేత వంటకట్టెలను తెచ్చుటకు అడవికి 
వెళ్లియుంటిమి కదా! ఘుమ ఘుమ గర్జ్దనలతో గాఢమైన కారుమేఘములు 
ఆకాశమంతా కప్పివేయగా, భయంకరముగా మెజుపులు మెజయగా, 
వృక్షములను పడద్రోయు జంరూమారుతములు వీచగా, ఏనుగు తొండముల 
వంటి ధారలతో కుంభవృష్టి కురియగా, సూర్యుడస్తమింపగా, అంతటా 
గాఢాంధకారము అలముకొనగ, మనము ఆ వానలో తడిసిపోయితిమి కదా! 
ఆ గాఢాంధకారమున ఏమియు కానలేక, దారితెలియక, ఎత్తుపల్లములు 
తెలియక, మనమొకరిచేతి నింకొకరు పట్టుకొని రాత్రిని గడిపివేస్తిమి. (ప్రాతః 
కాలమందు తెలతెలవారినప్పుడు వనమంతా శోభతో నవ్వెను. పక్షులు 
కిలకిలారావములు చేసెను, సూర్యుడు తళతళ మెజయుచు దర్శనమిచ్చెను. 
అప్పుడు మన గురువర్యుడు సాందీపని వచ్చి మనయొక్క స్థితిని గాంచి, 

మిక్కిలి చింతించి, యిట్లనెను కదా! “అక్కటా! ఓ వటులారా! మీరు మా 
కొకు ఈ మహారణ్యమునకు వచ్చి, యిక్కట్లలో పడితిరి. ఈ విధముగ 
శిష్యులైన మికు, మా బుణము తీరిపోయినది. మీరు ఇకమిదట ధనము, 
బంధువులు, భార్యాపుతులు, వైభవము, జయము, ఆయుర్జాయము, 
ఉన్నతులను పొందెదరు” అని చెప్పి వాత్సల్యముతో మనల్ని తోడ్కొని వెళ్లెను 
కదా! మజువగలమా? మనము చదువుకొనునప్పుడు ఎంత అన్యోన్య 
స్నేహవాత్సల్యములతో చేసిన పనులను మజవగలమా!” అని యీ విధముగ 
మాధవుడు చెప్పగా కుచేలు డిట్లనెను : ఓ పద్మనాభా! మనము గురు 
మందిరమున నున్న దినములలో మంచి పనులెన్నియో చేసియుంటిమి. అది 
యట్టుండనిమ్ము, 


క. గురుమతి దలయపగం ద్రిజగ 
ద్గురుండ వనందగిన నీకు గురు. డనయగా నొం 
డారు డెవ్వ( డింతయును ని 
కరయంగ విడంబనంబ యగు(ాదె హరీ! 

ఓ శ్రీహరీ! బాగుగా నాలోచింపగా, మూడు జగములకు జగద్గురు వనదగిన 
నీకు వేణుగా నింకొకడెవ్వరైనను గురువు కాగలడా స్వామీ! కాని నీ కొక 
గురువుండుట యొక విడ్డూరమే కదా! - అనగా విని మందస్మిత వదనార 
విందుడైన స్వామి యిట్టడిగెను : మిత్రమా! నీవిచ్చటికి వచ్చునప్పుడు, నా 
యందు భక్తితో నీవు నా కొజకేమి కానుకను తెచ్చితివి? అది ఎంతటి 
స్వల్పమైన దైనను, దానిని పదివేలుగ స్వీకరించెదను. అట్టుగాక, భక్తిలేనివాడు, 
నీచవర్తనుడు, దుష్టాత్ముడు నైనవాడు, మేరుపర్వత సమానమైన దిచ్చినను, 
అది నాకు సమ్మతము కాదు. కావున 
క, దళమైన పుష్పమైనను 

ఫలమైనను సలిల మైన. బాయనిభక్తిన్‌ 
గొలిచిన జను లర్సించిన 
నెలమిన్‌ రుచిరాన్న ముగనె యేను భుజింతున్‌ 

ఎడబాయని భక్తితో నన్ను కొలుచువా రర్సించిన దళమైనను, పుష్పమైనను, 
ఫలమైనను, జలమైనను, నేను పతితో నిష్ట్ణాన్నముగనే ఆరగించెదను. 

అని శ్రీకృష్ణుడు చెప్పిన వినయోక్తులకు సంతసించినను, కుచేలుడు తాను 
తెచ్చిన అటుకులను ఇచ్చుటకు సంకోచించి, తలవంచుకొని మిన్నకుండెను, 

బ్రాహ్మణుడు వచ్చిన పని భగవంతునకు తెలియదా? శ్రీకృష్ణుడిట్టు 
తలచెను: “ఈ మహాత్ముడు పూర్వజన్మలో ఐశ్చర్యకాంక్షతో ధన సంపాదన 
యందే చిత్తము నిలిపి నన్ను సేవింపలేదు. (ఆ కారణముచేతనే ఈ 
జన్మయందు కఠిన దారిద్రమును అనుభవించవలసి వచ్చెను) ఇప్పుడైనను, 
భార్యను తృప్తిపరచుటకు ఇచ్చటకు వచ్చెనుగాని, ఏమియును కోరడు. ఇతడు 
ఇం(ద్రాదులకు కూడ లభించని బహు(ప్రకారములైన సంపద విశేషములను 
తక్షణము ఇవ్వదగినవాడు” అని తలంచి, (బ్రాహ్మణుని చింకివస్తము కొనలో 
ముడివేయబడిన అటుకుల మూటను చూచి ఇది ఏమియని తటాలున ఆ 
మూటను తన కరకమలములతో విప్పి దానినుండి ఒక పిడికెడు అటుకులు 
తీసుకొని, సకలలోకములను నన్నును, తృప్తిపరచుటకు యివి చాలునని వాటిని 
నోట వేసుకొనెను. శ్రీకృష్ణుడు మరలను ఒక పిడికెడు తీసుకొనుటకు చెయ్యి 
చాచగా రుక్మిణీదేవి వారించి, ఆ చేతిని పట్టుకొని, యిట్లనెను: 

“స్వామీ! ఇతనికి బహుసంపదల నిచ్చుటకు ఒక్క పిడికెడు అటుకులు 
మా(త్రముచాలును. మరి తినవద్దు, త్రిజగత్‌ సంపత్కరా! దేవదేవా! సర్వాత్మా! 
శ్రీహరీ!” 

కుచేలుడా రా(త్రి శ్రీకృష్ణభవనమున హృదయానందకరములైన అనేక 
పదార్థముల ననుభవించి, మృదుల శయ్యపై నిద్రించి, తాను స్వర్గసుఖముల 
కంటె అధికమైన భోగములననుభవించినట్టు భావించెను. మణునాడు 
అరుణోదయమున మేల్కొని నిత్యకర్మలాచరించి, శ్రీకృష్ణుడు కొంతవరకు 
వచ్చి సాగనంపగా, నందనందన సందర్భనానంద లోలాత్ముడై, ముందుకు 
సాగుచు నిట్లు తలపోసెను. 

లగ 


నా పుణ్య మరయ నెట్టిదొ 

యా పుణ్యనిధిం (బశాంతు నచ్యుతు నఖిల 

వ్యాపకు( బ్రహ్మణ్యున. జి 

(ద్రూపకు( బురుషోత్తముని( బరుం గను( గొంటిన్‌ 
ఆహా! చూడగా, నా పుణ్యమెంతటిదో కదా! ఆ పుణ్యనిధిని, ప్రశాంతుని, 
అచ్యుతుని, సర్వవ్యాపకుని, (బ్రహ్మణ్యుని, చిద్రూపకుని, పురుషోత్తముని, 
పరమాత్మను ఈ విధముగ జూడగల్షితిని! (మహాయోగీశ్యరులకైనను 
దుర్లభమైన భాగ్యము) 

పరికింపగా దరిద్ర దీన స్వభావుడనైన నేనెక్కడ, (త్రిభువనైశ్యర్య 

స్వరూపిణిలైఎన లక్ష్మీదేవికే పతియు, నివానమును అయిన ఆ 
వాసుదేవుడెక్కడ? అతడే నన్ను కోరి, తోబుట్టువువలె నన్ను కౌగలించుకొని, 
దగ్గర జేర్చుకొని, నన్ను దైవముగ భావించి, తన పాన్సుపై కూర్చుండబెట్టుకొని, 
సత్కారములు జరిపించి, భార్యచే చామరమున వీవనిచ్చి, నాశ్రమను దీర్చి, 
శ్రీదేవి కుచములకు చందనములు పూయు చేతులతో నా పాదములు కడిగి, 
ప్రేమతో తుడిచెనా మహనీయుడు. ఆహా! నా భాగ్యమే భాగ్యము కదా! 


శ్రీనిధితైన నా మి(త్రుడింత ఫునముగా నా యెడల (ప్రవర్తించి, 
ధనమేమియు నివ్వని కారణమును యోచింపగా తెలియునదేమన - 
దరిద్రునికి సంపదకలిగిన అతడు ధనమదాంధుడై, కన్నుమిన్ను గానక, తన్ను 
(భగవంతుని) చేరడని, గాని, కాకున్నచో ఆ(శ్రితుల ఆర్తిని హరించువాడును, 
కృపాసాగరుడును, అయిన మా కృష్ణుడు నన్ను సర్వవస్తు పరిపూర్ణునిగ 
చేయకుండునా? 

అని తన మనమున తర్కించుకొనుచు నిజ[గ్రామమునకు పోయిపోయి 
ఏమి చూచెననగా - సూర్యచంద్రుల కాంతులవంటి చంద్రకాంత శిలలతోను, 
బంగారు రేకులతోను నిర్మింపబడిన సౌధములను, చిలుకలు, నెమళ్లు, 
హంసలు, కోకిలలు మొదలైన పక్షికూతలతో మాజు('మ్రోగు ఉద్యాన 
వనములను, తెల్లని పద శ్రములతోను, నల్లకలువలతోను ఎజ్జని తామరలతోను 
నిండియున్న కొలనులను, మణిమయ కంకణ ముఖాభరణముల 

నలంకరించుకొన (ప్రకాశించు దాసదాసీజనములను, కలిగి శోభించు 
భవనమును చూచి ఆళ్చర్యచకితుడై ఈ అపూర్వమైన వైభవోన్నతమైన 
లక్ష్మీనివానమునందు ఎట్టి పుణ్యాత్ముడు నివసించు చుండునో యని 
విస్తుపోవుచుండగా 

దేవకాంతల వంటి సుందరీమణులప్పుడు ఆ ఇంటినుండి వచ్చి, లోనికి 
దయచేయుడు అని సంగీత వాద్యనృత్యములతో నాతని ఆహ్వానించి, లోనికి 
గొనిపోయిరి. ఆతని సతీమణి అప్పుడాతని కెదురువచ్చి ఆనందబాప్పములతో 
నాహ్యానించెను. 

ఆ కుచేలపత్ని, భర్తరాకను జూచి, మనస్సులో నుప్పాంగి, వైభవోపేతయై, 
మానవరూపధారిణియెన మహాలక్ష్మివలె మెజియుచు ఆనందబాప్పములతో 
పతిదేవు పాదములను మనస్సులో మొక్కి అతనిని భావనలోనే ఆలింగనము 
చేసుకొనెను. దివ్యాంబరా భూషితలైన అప్పరసల వంటి పరిచారికలు సేవలు 
చేయుచుండగా, నిజకాంతను చూచి బ్రాహ్మణోత్తముడు, నిజమి(త్రుని 
స్మరించెను. 

శ్రీకృష్ణునిచే నను(గ్రహింపబడిన ఐళ్వర్యములో ఆ (బ్రాహ్మణ దంపతులు 
అనురాగము వెల్లివిరియగ నిత్యానందము ననుభవించుచు, వైభవమున 
నుండిరి. 

ఇంతకాలమును అంతులేని దారిద్ర దుఃఖసాగరమున మునిగియున్న 
నాకు చివరికి కలిగిన ఐశ్వర్యమువలన నిప్పుడు, సుఖములు ్రాప్తించుటచేత 
మనోవికారములు తలెత్తరాదు అని ఆ భూసురుడు జాగరూకుడై యుండెను. 

ఈ సంపదలన్నీ ఆ శ్రీహరియొక్క కరుణాకటాక్షము వలననే లభించినవి. 
నేను అర్థినై ఆయన దర్శనము చేయుటకు వెళ్లియుంటిని. అతనికి నా వృత్తాంత 
మంతయును తెలిసియును, పైకి ఏమియును చెప్పకుండా, నేను తిరిగి 
వచ్చివేసిన పమ్మట ఈ సంపదలన్నిటిని అనుగ్రహించెను. ఆ పురుషోత్తముడు 
భక్తినిష్టులైన సజ్జనులు, లేశమాత్రమైన (అతిస్యల్పమైన) పదార్థమేదైనను 
భక్తిపూర్వకముగ సమర్పించిన, దానిని కోటిరెట్టుగా పెంచి స్వీకరించి 
అను(గ్రహించు ననుటకు నాకథయే ఒక దృష్టాంతము కాదా! దరిద్రుడు, 


క శ్రీమద్‌ భాగవత పంచరత్నములు 





శిథిలదేహుడు, చినిగిన గుడ్డలవాడు అని నన్ను మనస్సులోనైన ఏవగించుకొనక, 
నా వద్దనున్న పిడికెడు అటుకులను ఆదరమున ఆరగించి నన్ను కృతార్జుని 
చేయుట అతని నిర్హేతుక (అకారణమైన) దయకాదా! అట్టి కరుణాసాగరుడైన 
గోవిందుని చరణారవిందముల యందు నాకు అచంచలభక్తి కలుగుగాక! 
అని ఆ శ్రీహరియందు ఎప్పటివలె భక్తి తాత్పర్యములు కలిగియుండి, 
పత్నీసమేతుడై భోగముల యందాసక్తి లేనివాడై, రాగాదిదోషరహితుడై, 
నిర్వికారుడై, కర్మలను భగవదర్సితము జేసి, బంధములనాదిలించుకొని, 
మోక్షప్రాప్తిని పొందెను మహాత్ముడైన కుచేలుడు. 
ఆ. దేవదేవు( డఖిలభావజ్ఞా( డాశిత 
వరదు(డయిన హరికి ధరణిసురులు 
దైవతములు గాన ధారుణీదివిజుల 
కంటె దైన యొకడు గలండె భువిని 
దేవదేవుడును, భావమును (గ్రహించువాడును, ఆ(శ్రితవరదుడును అయిన 
వ (బ్రాహ్మణులే దేవతలు కావున (బ్రాహ్మణుని కంటె దైవము వేజొక 
డీ పృథ్వియందు కలడా! 


క. మురహరు(డిట్లు కుచేలుని! 
జరితార్జుని( జేసినట్టి చరితము విను స 
త్పురుషుల కీహ పర సుఖములు 
హరిభక్తియు యశము. గలుగు నవనీనాథా! 
పరీక్షిన్మహారాజా! ఈ విధముగ శ్రీహరి కుచేలుని చరితార్జునిగా చేసినట్టి 
చరితమును వినిన సత్సురుషులకు ఇహపరసుఖములు, హరిభక్తి క్త కలుగును. 


కుచేలోపాఖ్యానము సమాప్తము 
హరిః ఓం తత్‌ సత్‌ 


భాగవత భక్తితత్వము 


మానవులకు మోక్షప్రాప్తి సాధనలుగా జ్ఞాన, కర్మ, భక్తి మార్గములు 
నిర్చేశింపబడినవి. జ్ఞానమార్గమునకు, వేదాంతశా(స్తాధ్యయనము, పరిణతి 
చెందియున్న సునిశిత బుద్ధికుశలత, మిక్కిలి అవసరము. కర్మమార్గముకూడ, 
వర్ణాశ్రమ ధర్మవిహిత కర్మానుష్టాన పరత అవసరము గనుక, అందరికిని, 
అంతసులభ సాధ్యము కాదు. అందుచేతనే (స్త్రీ పురుష పండిత పామర 
వయోవర్ల విభేదము లేవియును లేక, అందరును సులువుగా నాచరింపగల్లునది 
కేవలము భక్తిమార్గమొక్కటియే అని చెప్పబడినది. పోతనగారి భాగవతము 
నందు భక్తికే ప్రాధాన్యత నివ్వబడినది. ఆదిశంకరులవారు కూడ “మోక్షసాధన 
సామ(గ్రాం భక్తిరిత్యభిధీయతే” అని (వాసియుంటిరి. 


"భక్తి" అనగా భగవంతుని యందు అత్యంత (ప్రమయని నారదమహర్షి 
నిర్వచించెను. ఈ (ప్రేమను భక్తుడేవిధముగ (ప్రకటింపగలడు? (ప్రేమకు 
సంకేతము, త్యాగము, సమర్పణము. తనకున్నదంతా నిళ్ళేషముగ భక్తుడు 
తన ఇష్టదైవమునకు అర్పణ చేయుటయే భక్తి అనవచ్చును. స్యాత్మార్పణయే 
భక్తి అదియే అనన్యభక్తి శరణాగతి, 


భక్తునకు భగవంతునియందు భక్తి కుదరవలెనన్న ఆయనయొక్క లీలా 
గుణవైభవ గాథలను, సర్వజ్ఞతను, సర్వవ్యాపకత్యమును, సర్వశక్తి 
మంతత్వమును, సర్వసుహృద్భావమును, శరణాగత వత్సలతను, పదే పదే 
మననము చేసుకొనవలెను. ఈ గుణగణములను భాగవతములోని భక్తులు 
తమ స్తుతి స్తోత్రములద్యారా విరివిగా ప్రస్తుతించిరి. అనన్యభక్తుడు తన 
ప్రియతమ దైవతమునుండి వియోగమును ఒక్కక్షణమైనను సహింపజాలడు. 
దీనికి గోకులములోని గోపికల విరహవేదనయే ఒక చక్కని ఉదాహరణ, 


భక్తునియొక్క జన్మజన్మల పరిణామ పరిపక్యృదశకు అనుగుణముగా 
భగవంతునితో నతనికి అనుబంధమేర్పడును - దాస్యభక్తి, వాత్సల్యభక్తి, 
సఖ్యభక్తి మధురభక్తి వైరభక్తి మొదలైనవి. నారదుడు యుధిష్టిరునితో నిట్లు 
చెప్పును: 


(ల భాగవత భక్తితత్త్వము 


శా కామోత్కంఠత గోపికల్‌ భయమునం గంసుండు వైరక్రియా 
సామగ్రిన్‌ శిశుపాలముఖ్యనృపతుల్‌ సంబంధులై వృష్ణులుం 
బ్రేమన్‌ మీరలు భక్తి నేము నిదె చక్రిం గంటి మెటైనను 
ద్దామధ్యానగరిష్టు(డైన హరి( జెందన్‌ వచ్చు థాత్రీశ్వరా 
ధర్మనందనా! కామో(ద్రేకముచే గోపికలును, భయముచే కంసుడును, 
వైరప్రత్రియలచే శిశుపాలాది రాజులును, బంధుత్వముచే యాదవులును, 
(పేమచే పాండవులైన మీరును, భక్తిచే మునులమైన మేమును ఈ భూమిపై 
(ఇక్కడ) శ్రీహరిని చూడగల్లితిమి. ఏవిధమునైనను, నిరంతర సంస్మరణ 
ధ్యానాదులచే శ్రీహరిని చేరవచ్చును. 
మజీయు ప్రహ్లాదుడు తండ్రియైన హిరణ్యకశిపునితో విష్ణువును నవవిధ 
భక్తులతో నీవిధముగ సేవింపవచ్చునని ఇట్లు చెప్పెను: 


ను. తనుహృద్బాషల సఖ్యమున్‌ శ్రవణమున్‌ దాసత్వమున్‌ వందనా 
ర్భనముల్‌ సేవయు నాత్మలో నెటుకయున్‌ సంక్షీర్తనల్‌ చింతనం 
బను ని తొమ్మిదిభ క్రిమార్గముల సర్వాత్మున్‌హరిన్‌ నమ్మి స 
జ్ఞను(డై యుండుట భద్రమంచు( దలంతున్‌ సత్యంబు దైత్యోత్తమా 
తండ్రి! మనోవాక్‌ కాయకర్మల నొక్కటిగానే ఉంచుకొనుట (త్రికరణశుద్ది) 
శ్రవణము (విష్ణుకథా(శ్రవణము), దాసత్వము (భగవంతునియందు కింకర 
భావము) వందనము, అర్భనము, సేవ (పరిచర్యలు చేయుట) ఆత్మలో 
నెజుక, (భగవంతుడే సర్వస్వమని సతతము మననము చేయుట), 
ఆత్మనివేదనము (ఆత్మార్పణము), నంకీర్తనము, చింతనము 
(మననధ్యానాదులు), ఈ తొమ్మిది భక్తిమార్గముల ద్యారా సర్యాత్ముడైన 
శ్రీహరిని నమ్మి, సజ్జనుడై యుండుటయే, సత్యముగ శ్రేయస్కరమని 
నమ్ముచుంటిని దైత్యోత్తమా! 
ఇటువంటి భాగవత భక్తితత్త్య మును (ప్రకటించు కొన్ని స్తుతి స్తోత్రములను, 
బోధలను ఈ అనుబంధమునందు పొందుపరచడమైనది. 


1. అంబరీషుడు 
మహాకవి బమ్మెర పోతన విరచిత మహాభాగవతము భక్తిప్రధానమైన 
(గ్రంథము. ప్రహ్లోదాది పరమభాగవతోత్తముల గాథలలో ఆంబరీషోపాఖ్యాన 
మొకటి. భక్తఅంబరీషునిపై (బ్రాహ్మణశాపముగూడ పనిచేయనంతటి మహా 
పుణ్యాతు శైడతడు. అదెట్లన - 
శా. సప్తద్వీపవిశాల భూభరము దో;స్తంభం బునం బూనిసం 
'ప్రాప్తశీయుతు(డై మహావిభవ సంపచ్చాతురిం గల్లి దు 
ర్య్యాప్తెం జెందక వైష్ణవారనల మేరం గాలముం బుచ్చుచున్‌ 
సుప్తిం బొందక యొపె సద్గుణ గరిష్టుం డంబరీషుం డిలన్‌ 
సప్తద్వీపముల భూభారమును చేతులే స్తంభములుగా వహించి, (పాలించి) 
ప్రాప్తించిన సిరిసంపదలతోను, మహావైభవముతోను, మిక్కిలి నేర్పు, 
కౌశలములతోను, చెడును చేరనీయక, ఏవిధమైన అ(శ్రద్ధ, అలసత్వములకు 
లోనుగాక శ్రీమహావిష్ణువు సేవార్భనల యందే నిమగ్నుడై సద్గుణ (శ్రేష్టుడైన 
అంబరీషుడు ఈ భూమిపై వెలసియుండెను. 
సీ చిత్తంబు మధురిపు శ్రీసాదములయంద పలుకులు హరిగుణ పఠనమంద 
కరములు విష్ణుమందిర మార్దనములంద శ్రవములు హరికథా శ్రవణమంద 
చూపులు గోవింద రూపవీక్షణమంద శిరము కేశవ నమస్కృతులయంద 
పదము లీశ్వరగేహ పరిసర్పణములంద కామంబు చక్రి వైంకర్యమంద 


తే, సంగమచ్యుత జనగుణ సంగమంద 
ఘణ మసురారి భక్తాం[ఘ కమలమంద 
రసన తులసీదళములంద రతులు పుణ్య 
సంగతులయంద యా రాజచంద్రమునకు 
ఆ రాజచం(ద్రుడైన అంబరీషునకు, చిత్తమెల్లప్తుడును మధుసూదనుని 
పాదపద్మములపైననే యుండును. వాక్కు శ్రీహరి గుణ సంకీర్తనమునందే 
యుండును. చెతులు విష్ణుమందిరములను శుభ్రపరచుటయందే నిమగ్నమై 

యుండును. చెవులు శ్రీహరి కథాశ్రవణముల కొజుకే కాంక్షించుచుండును., 
చూపులు గోవిందుని మోహన రూపవీక్షణము కొటకే చూచుచుండును. శిరము 
కేశవుని మొక్కుట యందే మగ్నమైయుండును. పాదములు విష్ణుమందిర 
ప్రదక్షిణలలోనే నడుచుచుండును. కోరికలు శ్రీహరి కైంకర్యము (సేవ) కొజకే 
కలుగును. చెలిమి విష్ణుభక్తుల తోడను, విష్ణుగుణ చర్చల యందును, నాలుక 
తులసీదళాస్వాదనమందును, ముక్కు, మురవైరి భక్తుల పాదపద్మ 
సుగంధమునందును, (ప్రతి, శ్రీహరికి చెందిన పుణ్యసంగతుల యందును, 
ఎల్లప్పుడును ఉండును. మతేయు ఆ రాజు, పవిత్రుడై, ఘనవైభవమున, 
వళిష్టాది మునిశ్రేష్ణులతో కూడి, సరస్వతీనదీ తీరమున విష్ణుదేవుని గూర్చి 
అనేకమైన అశ్వమేధయాగములు చేసి, విరివిగా దక్షిణలుపెట్టి, బంగారము, 
మట్టిముద్దలను సమదృష్టితో చూచి, సర్వకర్మలను శ్రీహరి పరము చేయుచు 
పృధిఏని పాలించెను. విష్ణుభక్తులయందుగాని విష్ణువునందుగాని ఎప్పుడైన 
కారణాంతరమువలన భక్తి శ్రద్దలకు బాధ కలుగునని శంక కలిగినప్పుడు, కర్తవ్య 
కర ఇలను నిర్వహింపుచు, రాజర్షివలె అసంగుడై భక్తిని కూడ నెజపుచుండెను. 


మతీేయు, ఆ మహాభాగవతుడు, 


ఖగ 


హరి యని సంభావించును 

హరి యని దర్శించు నంటు నా ఘ్రాణించున్‌ 

హరి యని రుచిగానందల(౧చును 

హరిహరి! ఘను నంబరీషు నలవియె పాగడన్‌ 
ఆ అంబరీషుడు, “హరి” యనుకొనుచు భావించును (ఆలోచించును). 
హరీయనుచు చూచును, హరీ యనుచు తాకును, హరీయనుచు 
వాసనజూచును, హరీ యనుచు చవిజూచును (ఏ కార్యము చేసినను 
హరిస్మరణతోనే చేయును) హరిహరీ! (ఆహా, ఎంతగొప్పతనము!) ఘనుడైన 
ఆ అంబరీషుని పొగడవశమా! 

ఆ పుణ్యచిత్తుడు ఈ విధముగ నీశ్వరాధీనుడై కమ్ముకు రాజ్యము 

చేయుచుండగ :- 

ఆ. అతని కీహ మానె హరులందు( గరులందు 
ధనములందు. గేళివనములందు 
బుతులందు బంధు మితులయందును 
బురనునందు నంతిపురమునందు 
& మహాత్మునకు, రాజరికపు హంగులైన గజములు, అళ్ళములు, 
ధనసంపదలు, ఉద్యానవన కేళి విహారాదులు, పుత్రులు, బంధుమి(త్రాదులు, 
రాజధాని, రాజాంతఃపురము లేవియును ఆసక్తికరములు కావు. వాటియందే 
మాత్రము ఆతనికి వాంఛలులేవు. 
పిమ్మట కొంతకాలమునకు ఆ మహారాజు సంసారమునందు సంగము 
విడిచి, నిర్మలుడై ఏకాంతమున భక్తిపరవశుడైయుండ ఆ రాజర్డికి, 
భక్తవత్సలుడైన పురుషోత్తముడు, శత్రుశిక్షణ ఆత్మరక్షణకొఅకై తన సుదర్శన 
చక్రమును నియోగించి వెడలెను. 


క తన తోడినీడైవడి 
ననురూప గుణాఢ్యయైన యాత్మ మహిషితో 
జనవిభు(ండు ద్వాదశీ వ్రత 
మొనరంగహరి(గూర్చి చేసె నొక యండధిపా! 

ఆ అంబరీషుడు, తన తోడు నిడవంటి అనురూపవతి, గుణవతియైన 
సహధర్మచారిణితో కూడి, శ్రీహరిని గూర్చి ఒక సంవత్సరము ద్వాదశీవ్రత 
మాచరించుటకు పూనుకొనెను, పరీక్షిన్మహారాజా! 

ఇట్లు వ్రతముచేసి, ఆ (వ్రతాంతమున, కార్తీక మాసమున మూడురాత్రులు 
ఉపవసించి, కాళిందీ నదీజలములో స్నానమాచరించి, మధువనమున 
మహాభిషేక విధానమున శ్రీహరికి అభిషేకముచేసి, మనోహరములైన 
గంధాక్షతలను సమర్పించి, పుష్పములతో పూజించి, తదుపరి, 

పాలవర్ష 'ప్రవాహములను కురిపెంచునట్టివి, అందమైన బంగారు 
కొమ్ములతోను వెండి గిట్టలతోను, దూడలతోను ఉన్నవియగు ఆరువేల కోట్ల 
పాడిగోవులను బ్రాహ్మణులకు దానమిచ్చెను. అనేకులైన బ్రాహ్మణులకు 

కడుపులనిండుగ మృష్టాన్న భోజనములు పెట్టించి, తానొక్కడే పారణము 
చేయుటకు సిద్దపడగా, నంతలోనే 


క భాసుర నిగమ పదోప 

న్యాసుండు సుతపోవిలాసు( దనుపమ యోగా 

భ్యాసుండు రనిభాసు(డు దు 

ర్వాసుడతిధథియయ్యెదన్ని వాసంబునకున్‌ 

తేజోమయుడును, వేదపదములను విశ్లేషింపగల ధీశక్తి గలవాడును, ఉత్తమ 

తపశ్శక్తి సంపన్నుడును, రవితేజో భాసుడును అయిన దుర్యాసమహాముని, 
అంబరీష గృహమునకు అతిథిగా విచ్చేసెను. వెంటనే రాజు లేచి, నిలొని 
మునివర్యునికి ఎదురేగి, నమస్కరించి ఉచితాసనమునిచ్చి, పాదములు కడిగి 
పూజించి, క్షేమములడిగి, తన యింట భోజనము చేయుమని ప్రార్థించిన, ఆ 
మహాత్ముడు సంతసించి, అంగీకరించి, కాళిందీనదిలో స్నానమాచరించి 
వచ్చెదని చెప్పి వెళ్లెను. ముని, నదిలో పరమధ్యానములో మునిగి ఎంతకూ 
తిరిగి రానందున, ఇంకను ముహూర్తకాలము కొద్దిమాత్రమే మిగిలియుండ, 
ద్వాదశి పారణము చేయవలసియున్నది గావున, విజ్ఞాలను రావించి, వారితో 
నిట్లనెను: 
క. ముని నీరుసొచ్చి వెడల(డు 

చనియెడు ద్వాదశియు నింత ( సనియె న్నీలో 

నన పారణయున్‌ వలయును 

వినిపింపుండర్హధర్మ విధ మెట్టిదియో 

విబుధులారా! దూర్యాసముని నదికి స్నానమునకు సోయి యింకను తిరిగి 

రాలేదు. ద్వాదశి దాటిపోవనున్నది. ఈ లోపలనే పారణము చేయవలయును 
కదా! కావున ఆతిధిపట్ల అపరాధము జరుగకుండ, ఏమిచేసిన తగియుండునో 
ఆ విధమును నాకు తెలియజేయుడు. అని (ప్రశ్నించిన రాజుకు బ్రాహ్మణు 
లిటనిరి. 

ఆ. అతిథి వోయి రామి నధిప! యీ ద్వాదశి 

పారణంబు మాన. బాడిగాదు 

గుడువకుండుట. గాదు కుడుచుటయును గాదు 

సలిలభక్షణంబు సమ్మతంబు 

రాజా! అతిథి స్నానమునకు పోయి ఇంకను తిరిగిరానందున, ఈ ద్యాదశి 

పారణ మానరాదు గనుక, శుద్దజలమును కొద్దిగ సేవించిన, నుపవాసము 
ముగించినట్టును, అతిథి గురించి భోజనము చేయకుండ వేచియున్నట్లును 
అగును. ఇది ధర్మసమ్మతమే అని ధర్మసందేహము తీర్చిన, నా రాజర్షి (శ్రేష్టుడు 
మనస్సులో శ్రీహరిని తలంచి, జలముసేవించి, ముని రాకకై యెదుజు 
చూచుచున్న సమయమున 
స. యమునలో. గృతకృత్యు(డై వచ్చి రాజుచే సేవితుండై రాజుచేష్టితంబు 

బుద్ధిలో నూహించి బొమముడి మొగముతో నదరెడిమేనితో నాగ్రహించి 

రెట్టంచి యా(కలి గొట్టుమిట్టాడంగ నీ సంపదున్మత్తు నీన్సృశంసు 

నీ దురాహంకారు నిందజు. గంటితే ఐష్షుభక్తుండుగాండు ఫీడు నన్ను( 


తే గుడువ రమ్మని మునుముట్ట( గుడిచినాండు 
ధర్మభంగంబు సేసి దుష్కర్ముండయ్యె 
నయిన నిప్పుడు సూపెద నన్ని దిశల 
నేను. గోపింప మాన్ఫువా!( డెవ్వండనుచు 
దూర్వాస మహాముని యమునలో స్నానమాచరించి వచ్చెను. అంబరీషు 
డతనికి ఉచిత సేవలు చేసెను. రాజు పారణము చేసినట్లు ముని, బుద్ది 
ద్యారా ఊహించెను. మిక్కిలి కృద్దుడయ్యెను. బొమముడి (కనుబొమలు 
ముకుళించి) ముఖముతో, వణకుచున్న శరీరముతో, ఆకలిబాధ పీడింపగా, 
కోపావేశుడై, రెట్టించిన కంఠధ్యనితో నిట్లనెను. “ఈ నరఘాతకుడు, 
సంపదున్మత్తుడు (ధనమదాంధుడు), దురహంకారుడు, వీడు విష్ణుభక్తుడు 
కాడు, అందరూ చూచుచుంటిరా? వీడు నన్ను భోజనమునకు ఆహ్వానించి, 
తానే మొట్టమొదట ఆరగించినాడు, చూచితిరా! వీడు ధర్మభంగము చేసి 

దుష్కర్ముడైనాడు. వీనికి నేనెవరినో ఇప్పుడె చూపించెదను. అన్నిదిశలలోను, 
నాకోపము నుండి వీనిని ఎవ్వడు రక్షించునో నేను చూచెదను” అని, 


చ. పెట పెటం బండ్డు గీటుచును భీకరు(డై కనుగ్రేవ నిప్పుకల్‌ 
పాట పాట రాల, గండములు పొంగ, మునీంద్రుండు హుంకరించుచున్‌ 
జట మొదలంటా? బెటికి చక్కన దానన కృత్య నాయుధో 
త్కట వరశూల హస్తయుత.గా నొనరించి కవించె రాజు పై 
'క్రోధోద్రేకుడైన ఆ ముని, పటపట పండ్లు కొరుకుచు, భయంకరుడై, 
కన్నుల నుండి నిప్పుకణములు పొటపొట రాల్చ్బుచు, చెక్కిళ్లు కోపముతో 
జేవురించి పొంగగ, హుంకరింపుచు, తన తలలోని ఒక జటను మొదలంటగా 
బెజికి, దానినుండి ఒక కృత్యను (దుష్టశక్తి స్వరూపిణిని) సృష్టించి అంబరీషునిపై 
(ప్రయోగించెను. ఆ కృత్య, శూలమును ధరించి, కాలాగ్నివలె విజృంభించుచు, 
సుజసు అచుట్టివేయుచు, పెద్దపెద్ద పాదములతో నేల (ద్రొక్కుచు, అంబరీషుని 
సమీపించి, మీద పడబోయెను. 
అప్పుడు విశ్వరూపుడును, నర్యవ్యాపియునైన విష్ణుమూర్తి వెట్టి 
బ్రాహ్మణుడైన దూర్వాసుని దుష్టకృత్యమును చక్కబెట్టి రమ్మని తన 
సుదర్శనచ(క్రమును పంపించగా నది ప్రళయకాల అగ్నిహోత్రమువలె దిగివచ్చి, 
ముని ప్రయోగించిన కృత్యను దహించివేసి, కుటిలాత్ముడైన ఆ ముని 
వెంటబడెను. అంత అతడు తలదాచుకొనుటకు మేరుపర్వత గుహయందు 
చొచ్చెను. ఆ చక్రము కూడ పెనుగాలిలోని దావానలము (అగ్నిజ్వాల) వలె 
అతనిని వెంబడించెను, 


మ. భువి. దూణన్‌ భువి. దూజు నబి. జొర నబ్టుల్‌ సొచ్చు నుద్వేగి యై 
దివి( బ్రా(కన్‌ దివి! బ్రాంకు దిక్కులకు( బో దిగ్వీథులం బోవు(బి 
క్కి వెసన్‌ గ్రుంగినం గ్రుంగు, నిల్వ నిలుచుం, గేడింప గేడించు, నొ 
క్కవడిన్‌ దాపసు వెంట నంటి హరిచక్రం బన్యదుర్వక్రమై 

దూర్వాసుడు తలదాచుకొనుకు భూమిలో దూరిన ఆ సుదర్శన 
చ(క్రమతనిని వెంబడించుచు భూమిలో దూజును. అతడు సముద్రమునందు 

జొచ్చిన, నదియు ఉద్వేగముతో సము(ద్రమునందు చొచ్చును. అతడాకాశమున 
కెగ(బ్రాకిన ఆ చ(కము కూడ ఆకాశమున వెంటబడును. అతడు 
దిక్కులకుపోయిన నా చ(క్రమును ఆ దిక్కులకు పో వెంబడించును. 
ఆతడాగిపోయిన నా చక్రము కూడ నాగిపోవును. అతడు మందగమనుడైన 
నా చక్రమును వేగము తగ్గించును. మజియు నా మునిని వెంటనంటి 
ఆపశక్యము కాకుండ వెంబడించెను. 


ఆ దూర్వాసుడు ఏ లోకమునకు పోయినను, చక్రమాలోకమునకు 
వెంబడించుచుండుటచేత ఆ చ(క్రానల జ్వాలలు దుర్భర మగుచుండగా 
భయకంపితుడై యతడు దేవజ్యేష్టుడును, లోకేశుడును అయిన (బ్రహ్మదేవుని 
కడకు పోయి “ఓ విధాతా! విశ్వసృష్టి కార్య ధురంధరా! ఈ చ(క్రముయొక్క 
భయమునుండి నన్ను కరుణతో కాపాడవా ప్రభూ” అని వేడుకొనిన, (బ్రహ్మ 
యిట్లనెను, 

“మునివర్యా! శ్రీహరియొక్క ఈ సుదర్శన చ(క్రాగ్నిజ్వాలల నెవ్వడును 
వారింపలేడు. నేను, శివుడు, దక్షుడు, ఇం(ద్రాదులు, ప్రజాపతులు, భృగువు, 
రాజులు, ఆ విష్ణువుయొక్క ఆజ్ఞలు శిరోధార్యములుగా (గ్రహించి కార్యములు 
నిర్వహింతుము. అందుచేత ఈ సుదర్శనుని నేను ఆపలేను. అని బ్రహ్మ 
చెప్పగా నా ముని కైలాసమునకు పోయి, శివుని ప్రార్థించి, చక్రము బారినుండి 
రక్షింపుమని వేడుకొనెను. మహాదేవుడిట్లనెను: 

వినుము నాయనా! ఏ విశ్వేశ్వరుని నుండి సకల జీవరాశులుద్భవించి, 
లయమును పొందునో, ఎవ్వని మాయాశక్తిచే మేము కూడా భ్రాంతిని 
చెందుచుంటిమో ఎవ్వని మాయను నేను, దేవలబుషి ప్రహ్లాదుడు, నారదుడు, 
బ్రహ్మ, సనత్కుమారుడు, ధర్ముడు, కపిలుడు, మరీచ్యాది అఖిల దేవతలును, 
సిద్దులును, ఆ మాయామూలమిట్టిదని యెజుంగలేమో, అటువంటి 
నిఖిలనాథుని యొక్క ఆయుధశ్రేస్టమైన సుదర్శన చక్రమును తొలగించుట 
మాకు వశమకాదు సుమా! కావున, మునీంద్రా! నీవు ఆ మహాత్మునే (విష్ణువునే) 
శరణువేడుము. నీకు మేలు చేయగలవాడు అతడే అని శివుడు పలికిన, 
దూర్వాసుడు నిరాశుడై వైకుంఠమున కేగెను. 


కం భాగవత భక్తితత్త్వము 


శా ఆ వైకుంఠములోని భర్మ మణి సౌధాగ్రంబు పై లచ్చి దా 
గ్రేవన్‌ మెల్లన నర్మభాషణములం గ్రీడించుపుణ్యున్‌ హరిన్‌ 
దేవాధీశ్యరు( గాంచి “యో వరద! యో దేవేశ! యో భక్తర 
క్షా విద్యా పరతంటత్ర! మానుప(గదే, చక్రానల జ్యాలలన్‌ 

ఆ వైకుంఠములో, మణిమయ సువర్ల సౌధమున, లక్ష్మీదేవి చెంతనుండగా 
మధుర మనోహర సంభాషణలతో (క్రీడింపుచుండగా, పుణ్యపురుషుడు, 
దేవాధీశ్వరుడు నైన శ్రీహరిని గాంచి, దూర్వాసుడిట్టు ప్రార్థించెను: “ఓ వరదా! 
ఓ దేవేశా! ఓ భక్తరక్షణ విద్యావిశారదా! నీ యొక్క చ(క్రాగ్నిజ్యాలల నుండి 
నన్ను రక్షింపవా?” 

ఉ. నీ మహిమార్హవంబు తుది నిక్కముగా నెటుంగంగలేక నీ 
ప్రేమకు వచ్చు దాసునకు గ్రించుతనంబున నెగ్గుసేసితిన్‌ 
నా మణపున్‌ సహింపు మట నారకు(డైన మనంబులో భవ 
న్నామము చింతసేసిన ననంత సుఖస్థితి నొందకుండునే 

ఓ (ప్రభూ! నీ యొక్క అనంత మహిమాసాగరతీరము నెణుంగలేక, నీకు 
మిక్కిలి ప్రేమపాత్రుడైన నీ యొక్క దాసునకు, నా నీచగుణముచే కీడు 
చేయదలచితిని నా యొక్క పొజపాటును మన్నింపుము దేవా! నరకమునకు 
పోవలసిన వాడైనను, మనస్సులో నీ దివ్యనామము స్మరించి, అనంత 
సుఖసౌఖ్యములు పొందును కదా! 

అని పలికి, శ్రీహరి పాదకమలములకు (మొక్కి, లేవకయున్న 
దూర్వాసునితో శ్రీహరి యిట్లనెను : 

ఓ మునింద్రా! బుద్దిమంతులైన సాధువులు పట్టుదలతో, నిర్మలమైన 
భక్తియనెడి లతలతో నన్ను నిలబెట్టి, మదపుటేనుగును బంధించునట్టు, నా 
హృదయమును దొంగిలించి, బంధించి యుంచుదురు. నేనును, వలలో చిక్కిన 
జంతువువలె, భక్తజనవత్సలత యనెడి వలలో చిక్కుకొని యుందును. 

విప్రవర్యా! నేను (క్రతువులకు, పూజలకు గోదాన సువర్షదానాది 
దానములకు (వ్రతములు, తీర్థయాత్రలు విరివిగా చేయు పుణ్యకాంక్షులకు, 


అంబరీషుడు 185 
నేను బక్కనుసుమా! మానసమున అతులిత భక్తి కలిగిన వారికి మాత్రమే 
నేను దక్కుదును. 

నన్ను నమ్మువారికి నా భక్తులైనవారికి, నేనే పరమగతినై యుందును. నా 
భక్తుడెచ్చటికి పోయిన, వానివెంట నేనును పోవుచుందును. అదియునుగాక, 


ఆ. తనువు మనువు విడిచి తనయుల. జుట్టాల 

నాలి విడిచి సంపదాలి విడిచి 

నన్నె కాని యన్య మెన్నండు నెజణు(గని 

వారి విడువ నెట్టవారి నైన 

ఓ మునీంద్రా! దేహధ్యాసను విడిచి, మనుగడను మజచి, భార్యాపుత్ర 

బంధువర్గములయందు సంగమును విడిచి, ధనసంపదలను విడిచి, నన్న 
తప్ప అన్యమేదియు నెణుగనివారిని, ఎట్టివారైనను, వారిని రక్షింపకుండ 
విడిచిపెట్టను. పంచజ్ఞానేంద్రియముల పోకడలను వశము నందుంచుకొని, 
బుద్దిమంతులు (ఉత్తమభక్తులు) నన్నే తమ హృదయములందు (ప్రతిష్టించుకొని 
యుంచుకొందురు. 


క. సాధుల హృదయము నాయది 
సాధుల హృదయంబు నేను జగముల నెల్లన్‌ 
సాధుల నేన యెజుంగుదు 
సాధు లెజుంగుదురు నాదు చరితము విప్రా! 

ఓ (బ్రాహ్మణోత్తమా! సాధువులు తమ హృదయములను నాకర్సింతురు. 
గావున, అవి, నావియే. జగములన్నిట సాధువుల హృదయము నేనే (వారి 
హృదయముల నిండా నేనే యుందును.) సాధువులను నేనే యెజుగుదును. 
నా యొక్క చరితమును (గుణగణములను) సాధువులే ఎజుగుదురు. 


ఆ. ధారుణీసురులకు( దపము విద్యయు రెండు 
ముక్తి సేయుచుండు ముదముతోడ 
దుర్వినీతులగుచు దుర్దనులగువారికి 
నివియె గీడు సేయ కేల యుండు 

ఓ విప్రుడా! సద్భాహ్మణులకు తపస్సు, విద్యయు, ఆనందమునిచ్చి, ముక్తికి 
చేరువజేయును. కాని, నీతి బాహ్యులైన దుర్జనులకు ఆ తపస్సు విద్యలే కీడు 
చేయకుండ ఎట్టు విడిచిపెట్టును? సాధువులలో నా తేజము మిక్కుటముగ 
నుండును. ఆ తేజమే, సాధువులను కష కష్టపెట్టెడివారిని అగ్నిజ్యాలవలె భయపెట్టి, 
ఆనందమును హారించివేయుట తథ్యము నుమా! అందుచేతనో 
(బ్రాహ్మణోత్తమా! నివు పోయి, సదయుడు, లోకవినుత గుణములు గలవాడు, 
అంబరీషుని సంతృప్పునిజేసి, వేడుకొనిన, అతడు నీకు శరణమిచ్చును. 


మ. అని శ్రీవల్లభు( డానతిచ్చిన మహోద్య చ్చ క్ర కీలావళీ 
జనితాయాసు(డు నిర్వికా సుండుదిత శ్వాసుండు దుర్యాసుండ 
వ్లన యేతెంచి సభక్తీ( గాంచె గరుణాలావణ్యవేషున్‌ విదో 
షు నయోదారమనీషు మంజుమితభాషు న్నంబరీషున్‌ వెసన్‌ 


సుదర్శన చక్రాగ్నికీలల భయముచే పరువులెత్తి అలసిపోయిన వాడును, 
మనోవికాసమును కోల్పోయినవాడును, ఎగశ్వాసలతో నున్నవాడును, అయిన 
దూర్యానముని, వడివడిగా పోయి, కరుణాలావణ్య స్వరూవుడును, 
దోషరహితుడును, గొప్ప ఉదార స్వభావుడును, బుద్దిమంతుడును,, 
మృదుమధుర మితభాషియునైన అంబరీషుని శీఘ్రముగ గాంచెను. 
చూచి, దుఃఖముతో ఆ రాజచం(ద్రుని పాదములు పట్టుకొని విడువకున్న 
ఆ రాజు పాదములను వెనుకకు లాగుకొని, దయా(రహృదయుడై సుదర్శన 
చక్రమునిట్టు స్తుతించెను. 
సీ. నీవ పానకు(డవు నీవ సూర్యుండవు నీవ చంద్రుండవు నీవ జలము 
నీవ నేలయు నింగి నీవసమీరంబు నీవ భూత్రేందియనికర మీవ 
నీవ బ్రహ్మంబును నీవ సత్యంబును నీవ యజ్ఞంబును నీవ ఫలము 
నిన లోకేశులు నీవ సర్వాత్మయు నీవ కాలంబును నీవ జగము 
తే నీవ బహుయజ్ఞభోజివి నీవ నిత్య 
మూలతేజంబు నకు నే మొక్కువాండ 
నీరజాక్షుండు చాల మన్నించునట్టి 
శస్తముఖ్యమ కావవే చాలు మునిని 

శ్రీమహావిష్ణువు మిక్కిలిగ మన్నించునట్టి ఓ శస్తరాజమా! నీకు నేను 
మొక్కుచున్నాను. నీవె అగ్నివి, నీవె సూర్యుడవు, నివె చంద్రుడవు, నివె జలము, 
నీవె భూమివి, నీవె ఆకాశము, నీవె వాయువు, నీవె భూత, ఇం(ద్రియ 
సమూహములును, నీవె బ్రహ్మమును, నీవె సత్యమును, నివె యజ్ఞమును, 
నీవె యజ్ఞ, ఫలమును, నీవె లోకేశులు, నీవె సర్యాత్మవు, నీవె కాలము, నీవె 
జగమును, నీవె యజ్ఞభోక్తవు, నీవె సత్యమూల తేజము, అట్టి ఓ సుదర్శన 
చ(క్రమా! నీకు వందనములు. ఈ మునిసత్తముడింత వరకు అనుభవించిన 
వ్యథ చాలును. ఈయనను విడిచిపెట్టుము. 

ఓ చక్రరాజమా! దైత్యులపై యుద్దసమయమున శ్రీహరి నిన్ను రప్పించి 
రాక్షసులపై ప్రయోగించగనే ఆ విషయము ముందే తెలుసుకున్న దైత్యులకు 
నడుములు, శిరములు, పాదములు, భుజములు, తొడలు, చేతులు మొదలైన 
అంగములన్ని శక్తిీహీనములై (ప్రాణములు విడిచిపెట్టునుకదా! 

కలతజెంది నిద్రపోయిన అసురులకు నీవు కలలో కనిపించినంతనే వారు 
దీర్దని(ద్ర (ప్రాణములు వదలి) పోవుదురుకదా! అట్లే అసురాంగనలు నిన్ను 
కలలో గాంచిన ఉదయం లేవగానే పలువరించెదరట. 

ఓ సుదర్శనమా! చీకటిని బాపి వెలుగునిచ్చి, సజ్జన కోటిని ఉద్దరించుచుండు 
నీయొక్క తేజోకిరణముల శోభను విధాత కూడ వర్షింపలేడు కదా! 
అద్భుతమైన ని రూపము ఆ పరమేశ్వరునితోనే వ్యక్తమై తుదిలేని 
అనంతమైనట్టిది. 

శ్రీహరి, నన్ను హింసింపబోవు దుష్టులను శిక్షింపుటకు నిన్ను నియోగించెను. 
ఈ తాపసి మిక్కిలి ఆపన్నుడై యున్నాడు కావున నితనిని ఇక విడిచిపెట్టుము, 
అని పలికి చేతులు జోడించి నొసట పెట్టుకొని నమస్కరించెను. 

రాక్షసులపట్ల అగ్నిపిడుగును, ధర్మరక్షణ సేతువును, విమలరూపమును 
విశ్వదీపమును, ఇం్యద్రరక్షణమును అయిన చ(క్రరాజమునకు నేను 
నమస్కరించుచున్నాను. 

ఆ. విహితధర్మమందు విహరింతునేనియు 
నిష్టమైన ద్రవ్యమిత్తునేని 
ధరణిసురుండు మాకు దైవతం బగునేని 
విప్రునకు శుభంబు వెలయు(గాక 

నేను, నాయొక్క విధ్యుక్తధర్మములను నిష్టతో నిర్వహించిన వాడనైతినేని, 
సత్సాత్రులకు ఇష్టమైన (ద్రవ్యము నిచ్చినవాడనైతినేని, ఈ (బ్రాహ్మణోత్తముని 
నేను దైవ సమానునిగ భావించిన వాడనైతినేని, ఈ భూసురోత్రమునకు 
శుభము కలుగుగాక! 

అఖిల గుణములకు నాశ్రయుడైన శ్రీహరి, నా సేవలు, పూజలు వలన 
సంతోషించిన వాడైన, ఆ నిఖిలాత్మమయుడగు హరి, ఈ భూసురునికి ఇప్పుడు 
సుఖమును కలిగించుగాక! 

ఈ విధముగా రాజుచే స్తుతింపబడిన సుదర్శనచ(క్రము, మునిని విడిచి 
మజలిపోయెను. అంత దుర్యాసముని శాంతిని పొంది, మెల్లని, చల్లని, మేలిమి 
మాటలతో రాజును దీవించి, యిట్లనెను: 

ఓ రాజుశ్రేష్ణమా! నా తప్పును మన్నించి నాకు ఇంతమేలు చేసితివికదా! 
శ్రీహరి పాదపద్మముల నింత దృఢముగ కొలుచు ని భక్తికి, ఆశ్చర్యమగు 
చున్నది. నీవంటివారు చాలా అరుదుగా నుందురు. నీవంటి ఉత్తమ 
సాధుజనులకు, ఇచ్చుటయందును ఆపదలో రక్షించుటయందును,, 
మిత్రభావముతో నుండుట యందును, మొదలైన గుణములు సహజముగానే 
వచ్చునుకదా! మతేయును 
మ. ఒకమా టెవ్వని పేరు కర్ణములలో నొయ్యార మై సోంకినన్‌ 

సకలాఘంబులు( బల్లటిల్లి తొలంగున్‌ సంభ్రాంతితో నట్ట స 
త్స్పుకరున్‌ మంగళతీర్థపాదు హరి విష్ణున్‌ దేవదేవేశుని 
న్నకలంకస్థితి( గొల్ఫు భక్తులకు లే దడ్డంబు రాజాగ్రణీ! 

రాబేం(ద్రా! ఎవ్వరి పేరొక్కమారైనను, అలవోకగ నైనను, చెవుల సోకినచో 
సకల పాపములు తొలగిపోవునో, అట్టి సకల శుభంకరుని, మంగళకరుని, 

తీర్ణపాదుని, (అనగా పాదము సోకినచోట తీర్ణమేర్సడునట్టివానిని, లేదా, 
పాదజలము (ప్రవహింపగా తీర్థమేర్ప్సడినట్టి వానిని) శ్రీహరిని విష్ణుని, 
దేవదేవేశుని, నీ వంటి నిర్మల భక్తులు అత్యంతాసక్తితో కొల్చెదరు కావున 
వారి కెటువంటి ఆటంకములును కలుగవు కదా! 

ఓ రాజా! నేను చేసిన తప్పులను మన్నించి, విష్ణుచ।క్రాగ్నియొక్క 
దాహమును తొలగించితివి. ఓ నరేశ్వరా! నీ యొక్క దయారసముచే నా 
ప్రాణములు మజల కుదుటబడినవి. నేను ధన్యుడనైతిని. ని కెల్లప్పుడును 
శుభము కలుగుచుండవలెను గాక! అని నేను కోరెదను. నేనిక వెడలెదను. 
అనగా నా రాజు, ముని వల్లభుని పాదములకు (మొక్కి, మిక్కిలి గౌరవించి, 
మృష్టాన్నభోజనము ప్రీతిగా పెట్టించెను. ముని సంతృప్పుడయ్యెను, మటియు 
నిట్లనెను: 
శా. కంటిన్‌ నేటికి నిన్ను నీ వచనముల్‌ కర్ణద్వయ ప్రీతిగా 

వింటి న్నన్నము(గొంటి నీగృహమునన్‌ వేడ్కన్‌ ఫలం బబ్బె నే 

మంటిం బోయెద నీ చరిత్ర మమరుల్‌ మర్త్యుల్‌ సుఖాసీనులై 

మింటన్‌ మేదిని సన్నుతింప( గల రీమీ(దన్‌ నరేంద్రాగ్రణీ! 

రాజోత్తమా! అంబరీషా! నీ యొక్క మహత్యమును నేడు నేను కంటిని. 

నీ మధురవాక్కులను వీనులవిందుగా వింటిని, నీ గృహమందు మృష్టాన్నమును 
తృప్తిగా నారగించితిన, నాకు వతభోజన ఫలము లభించెను; నేను నీ 
యందిప్పుడు స్నేహభావముతో న్నిష్కమించెదను. ఓ రాజా! ఇక మీదట, 
దేవతలు న్యర్గమందును, మానవులు భూమిపైనను, నీయొక్క 
పుణ్యచరితమును, సుఖాసీనులై పొగడుచు, ముచ్చటించుకొను చుందురు. 
అని చెప్పి, దుర్వాసుడు అంబరీషుని దీవించి, కీర్తించి, ఆకాశవీధిలో 
బ్రహ్మలోకమునకు వెడలెను. మునీశ్వరుడు తిరిగివెళ్లుసరికి ఒక సంవత్సరము 
నిండెను. (వ్రతము పరిపూర్ణమయ్యెను. 

ముని భోజనము చేసిన పిమ్మట అతిపవిత్రమైన ప్రసాదమును రాజు(శేష్టుడు 
గైకొని, తాపసి కష్టమును తొలగించుటకు తానెంతవంటివాడను (అల్పుడను, 


3 శ్రీమద్‌ భాగవత పంచరత్నములు 





అశక్తుడను) అంతయు నా శ్రీహరియొక్క కృపామహత్మ్యమే కదా! యని 
తలంచినవాడై, 


క, హరి. గొల్చుచుండువారికి( 
బరమేష్టిపదంబు మొదలు వదభోగంబుల్‌ 
నరకసమములను తలపున 
ధరణీరాజ్యంబుతోడి తగులము మానెన్‌ 
శ్రీహరిని కొల్చువారికి (వైకుంఠధామము తప్ప) బ్రహ్మపదము వజకుగల 
ఏ పదమైనను నరకతుల్యమే (జన్మకారకములు గనుక అవాంఛనియములే) 
యని తలంచినవాడైన అంబరీషుడు రాజ్యముతో సంగమును వీడెను. అట్టు 
విరక్తుడై, 
తనతో సమానులైన పుత్రులను పిలిపించి, రాజ్యభారమును, వారికి 
పంచిపెట్టి, తాను అరణ్యములో (ప్రవేశించి, కామ(క్రోధాదులను జయించినవాడై, 
మహాత్ముడైన ఆ అంబరీషవ(క్రవర్తి శ్రీహరి సన్నిధిని చేరెను. 
పరీక్షిన్మహారాజా! ఈ అంబరీషుని చరితమును (ప్రీతితో విన్న, చదివిన 
మానవుడు ధీ సంపన్నుడై భోగములను పొందువాడై, పుణ్యాత్ముడై యుండును 
అని శుకయోగీంద్రుడు చెప్పెను. 
అంబరీషోపాఖ్యానము సమాప్తము. 
హరిః ఓం తత్‌ సత్‌ 


ఫి యి యి 


2. శ్రీశుకవాణి - భక్తిమార్గము (ద్వితీయ స్కంధము) 
శుకయోగీం(ద్రుడు పరీక్షిన్మహారాజుతో నిట్లు చెప్పెను : 
రాజా! పూర్వము (బ్రహ్మదేవుడు వేదములను మూడుసార్లు తరచి తరచి, 
విశ్లేషించి, నిర్దారించిన సత్యమేమనగా, మానవునకు భక్తిమార్గము వినా వేజొక 
మార్గము ననుసరించిన మోక్షము సిద్దించదు, అని 
స. అభిలభూతములందు నాత్మరూపంబున, నీశుండు హరియుండు నెల్లప్రొద్దు 
బుద్దాదిలక్షణంబుల( గానంబడును మ, హత్సేవనీయు(డహర్షిశంబు 
వందనియు(డు భక్తవత్సలుండత్యంత, నియతు డై సతతంబు నియతబుద్ది 
నాత శరూపకు! డగు హరికథామృతమును, గర్హపుటంబుల( గౌంక్ష దీర( 


తే. గ్రోలుచుండెడుధన్యులు కుటిలబహుళ 
విషయమలినీకృతాంగముల్‌ వేగవిడిచి 
విష్ణుదేవునిచరణార విందయుగము 
కడకు జనుదురు సద్దంబు కౌరవేంద్ర 
ఓ కారవవంశత్రేష్టా! జీవరాశులన్నిటి యందును, ఆత్మరూపమున 
పరమేశ్వరుడైన శ్రీహరి ఎల్లప్పుడును వెలసియుండును. విశుద్దమైన బుద్దిద్వారా 
మాత్రమే అతడు తెలియనగును. అతడు మహాసీవనీయుడు (గేవింపవలసిన 
వాడు). అహర్షిశము (నిరంతరము) పూజింపవలసినవాడు. భక్తవత్సలతలో 
(భక్తులను అనుగ్రహించుటయందే) ఎల్లప్పుడును నియుక్తుడై యుండువాడు; 
ఆత్మరూపుడైన ఆ శ్రీహరియొక్క కథామృతమును, నియతబుద్దితో, 
వినులవిందుగా, కాంళ్లతీర పానము చేయు ధోన్యులు, పెక్కు 
విషయభోగములతో మలినమైన దేహములను సత్వరమే విడిచి, శ్రీమహావిష్ణువు 
చరణ కమలముల కడకు నిశ్చయముగ చేరుదురు. 
ఇది నిజము. మనుష్యులై జన్మించినవారు, మరణమాసన్నమైనవారు, 
మహాజ్ఞానులు, చేయవలసిన కర్తవ్యమిదియే. రాజా! వాసుదేవునియందు 
భక్తిమహిమను ఎట్టు వర్షింపగలను? వినుము: 


కరం భాగవత భక్తితత్త్వము 





వాసుదేవ శ్లోకవార్త లాలించుచు(, గాల మేపుణ్యుండు గడపుచుండు 
భా నా లీ 
నతని యాయువు(దక్క నన్యుల యాయువృ, నుదయాస్తమయముల నుగ్రకరుండు 


వంచించి కొని పోవు వాండది యెజు(/క, జీవింతు( బెక్కేండ్లుసిద్ద మనుచు 
నంగనాపుత్ర గేహోరామవిత్తాది, సంసార హేతుక సంగసుఖము( 


gj 


తే. దగిలి వర్తింప( గాలంబు తటీయెతేంగి 

దండధరుకింకరులు వచ్చి తాడనములు 

సేసికొనిపోవ బుణ్యంబు సేయ నైతి( 

బాపరతినైతినని బిట్టు పలవరించు 

వాసుదేవుని కీర్తిగాథలను వినుచు, ఏ పుణ్యపురుషుడు కాలము 
గడుపుచుండునో అతని ఆయువు తప్ప ఇతరుల ఆయువు వ్యర్థముగ 
సూర్యోదయాస్తమయములచే తరిగిపోవుచున్నవని యెజుంగని అవివేకులు. 
తాము చాలాకాలము (బ్రతికియుందుమను (భ్రమలో, దారా పుత్ర గృహ ఆరామ 
విత్తాది సంసార బంధములలో, సుఖసంగములో తగుల్కొని, దేహాంతమున 
యమకింకరులచే కొట్టబడుచు ఈడ్వబడుచున్నప్పుడు అయ్యో! పుణ్య 
కార్యములను చేయకుండ పాపకార్యముల యందే కాలము వ్యర్థము 
చేసితినేయని వాపోయెదరు. 
రాజా! పశువులు, పక్షులు, మొదలైన జీవరాసులు, ఆహార, నిద్ర భయ 

మైథునములవంటి శరీర వ్యాపారములకు లోనై, పుట్టుచు, గిట్టుచు నుండుట 
లేదా? పరమేశ్చరుని గూర్చి చింతింపని మానవ మృగములు సూకర గార్హభముల 
(పందులు గాడిదలు) వలె నికృష్టమైన జీవితములను గడిపెదరు కదా! 
ఎష్షుగాథలను వినియుండని చెవులు కొండ బిలముల వంటివి. చక్రధరుని 
పైని పద్యములను చదువని నాలుకలు కప్పునాలుకల వంటివి. శ్రీనాథుని 
యొక్క దివ్యమంగళ రూపమును చూడలేని కన్నులు నెమలి పింఛప్పు 
కన్నులవంటివే. శ్రీహరిపాదముల పై నుండు తులసీ దళముల పరిమళము 
నాఘాణింపని ముక్కు పందిముక్కువంటిదేకదా! అంతేకాదు, ఓ రాజా!.... 

లై 


నారాయణుని దివ్య నామాక్షరములపై(, గర(గని మనములు కఠినశిలలు 
మురవైరికథలకు ముదితాశ్రురోమాంచ, మిళితమై యుండని మేను మొద్దు 
చక్రికి మొక్కని జడునియౌదల నున్న, కనకకిరీటంబు గట్టెమోపు 
మాధవార్సితముగా మననిమానవుసేరి, వనదుర్లచం ద్రికావైభవంబు 
ఆ. వైటభారిభజన గలిగియుండనివాండు 

గాలిలోన నుండి కదలు శవము 

కమలనాభుపదము. గననివానిబదుకు 

పసిండీకాయలోని ప్రాణిబదుకు 

ఓ రాజా! శ్రీమన్నారాయణుని దివ్యనామాక్షర స్మరణమాత్రముచే కరిగి 

(ప్రవహింపని మనస్సులు కఠిన శిలలే కదా! విష్ణుదేవుని కథాశ్రవణముచే 
ఆనందబాప్పధారలతో రోమాంచము (గగుర్పాటు) కాని శరీరమొక కట్టె 
మొద్దువంటిదే; చక్రధారునికి ప్రణమిల్లని మూఢుని తలపైన నొకబంగారు 
కిరీటమున్నను, అదియొక కట్టెల మోపువలె బరువుచేటేగాని శోభనిచ్చునా? 
భగవంతునికి అర్పితము కాని (భగవత్కార్యములలో వినియోగింపబడని) 
ఐశ్చర్యము అడవిగాసిన వెన్టైలవలె నిరర్ధకమేగాని, రాణించునా? వాసుదేవుని 
సవయందు వినియోగింపబడని శరీరము గలవాడు ప్రాణవాయువుచే కదిలే 
శవము వంటివాడు. పద్మనాభుని పాదముల నాశ్రయింపని వాని బ్రతుకు 
బంగారు భరిణెలోని పురుగు బ్రతుకు సుమా! అని శుకయోగీంద్రుడు చెప్పి, 
భగవంతు నిట్లు స్తుతించెను. 
మ. పరు(డై యీశ్వరు(డై మహానుహిముగై ప్రాదుర్భవస్థాన సం 

హరణ క్రీడను(డై త్రిశక్తియుతుడై యంతర్గతజ్యోతియై 

పరమేష్టి ప్రముఖామరాధిపులకుం బ్రాసింస రాకుండు దు 

స్తరమార్గంబున( దేజరిల్లు హరికిం దత్యార్థి నై మొైక్కెదన్‌ 

ప్రకృతికి పరమైనవాడు, ఈశ్వరుడు, మహామహిముడు, (సాటిలేని 

మహిమలు గలవాడు) సృష్టి స్థితి లయ (క్రీడలను నడిపించువాడు, (త్రిశక్తి 
యుతుడు (త్రిమూర్తులయొక్క ఏకైకశక్తి స్వరూపుడు), సర్వజీవరాసులలో 

ల భాగవత భక్తితత్త్వము 


నంతర్జ్యోతియై (ప్రకాళశించువాడు, (బ్రహ్మాది దేవతలకు కూడ అందుబాటులో 
లేని దుస్తరమైన మార్గమున (ప్రజ్వలించువాడునైన శ్రీహరిని నేను తత్త్వ 
జ్ఞానమును కోరుచు ప్రార్థించుచున్నాను. 
ఉ. ఏవిభువందనార్భనము లేవిభుచింతయు నామకీర్తనం 

బేవిభులీల లద్భుతము లెప్పుడు సంశ్రవణంబు సేయ దో 

షావలి( బాసి లోకము శుభాయతవృత్తి. జెలంగు నండ్రు నే 

నావిభు నాశ్రయించెద నఘౌఘనివర్తను భదకీర్తనున్‌ 

ఏ విభుని (సర్వవ్యాపి ప్రభువును), వందనము చేసిన, అర్భనము చేసిన, 

స్మరణ చేసిన, నామ సంకీర్తనము చేసిన, ఎవ్వని అద్భుతలీలా గాథలను 
శ్రవణము చేసిన, దోషములన్నీ తొలగిపోయి, లోకము సర్యశుభములను 
పొందునో ఆ విభుని, పాపవిమోచనుని, శుభంకరుని నే నాశ్రయించెదను. 


ఉ. ఏపరమేశు పాదయుగ మెప్పుడు( గోరిభజించునేర్సరుల్‌ 
లోపలిబుద్దితో నుభయ లోకములందును సక్తి బాసి యే 
తాపము లేక (బ్రహ్మగతి( దారు గతశ్రములై చరింతు రే 
నాపరమేశు మొక్కెద నఘౌఘనివర్తను భద్రక్షీర్తనున్‌ 
ఎ పరమేశ్వరుని పాదముల నెల్లవేళల కోరి, సేవించి, నిపుణులైన సాధకులు 
అంతర్‌దృష్టితో, నిహపర లోకముల యందాసక్తిని వీడి, ఏ తాపములు లేక, 
పర(బ్రహ్మపదము నొందుటకు కష్టముల నధిగమించి చరించెదరో, అట్టి 
పాపమోచనుడును, భద్రకీర్తనుడును అయిన పరమేశ్వరుని (మొక్కెదను. 
చ. తపముల జేసి మైన మటీ దానము లెన్నియు. జేసి యైన నే 
జపముల జేసి మైన ఫలసంచయ మెవ్వని ( జేర్పకున్న హే 
యపదములై దురంతవిప దంచితరితిగ నొప్పు చుండు న 
య్యపరిమితున్‌ భజించెద నఘౌఘనివర్తను భద్రకీర్తనున్‌ 
ఎన్నితపములు చేసినను, మజియెన్ని దానములు జేసినను, ఎన్నిజపములు 
చేసినను, వాటియొక్క ఫలములను ఏ పరమేశ్వరునకు సమర్శణము 

చేయకుండిన, అవి నిందార్హములై ఆపదలను తెచ్చిపెట్టునవిగా 
పరిణమించునో, అట్టి అపరిమితుడును, పాపవిమోచనుడును, భద్రకీర్తనుడును 
అయిన ఆ (ప్రభువును భజించెదను, 
మ. తపముల్‌ సేసిననో మనో నియతినో దానవ్రతవృత్తినో 
జపమం(తంబులనో శ్రుతిస్ఫ్మతులనో సద్భక్తినో యెట్లు ల 
బపదుఐ డొ సని బ్రహ్మరుద్రముఖరుల్‌ ఖావింతు రెవ్యాని న 
య్యపవర్తాధిపు( డాత్మమూర్తి సులభుం డౌంగాక నా కెప్పుడున్‌ 
తపములు చేసియా, లేక మనస్సును నియంత్రించియా లేక దానవ్రతముల 
జేసియా, లేక జపమం(త్రములు పఠించియా, లేక (శ్రుతి స్మృతులను వల్లించియా, 
లేక ఉత్తమ భక్తిప్రక్రియల చేతనా, లేక యింకేమైనను చేసియా, యని 
(బ్రహ్మరు(ద్రాది దేవతలు ఆ దివ్యసన్నిధి నెట్టు చేరగలమా యని ఎల్లప్పుడు 
అన్వేషించుచుందురో, ఆ మోక్షప్రభువు, ఆత్మస్వరూపుడు, నా కెల్లవేళలా 
సులభుడగుగాక! 
క. శ్రీపతియు యజ్ఞపతియు( బ్ర 
జాపతియున్‌ బుద్దిపతియు జగదధిపతియున్‌ 
భూపతియు యాదవశే 
ణీపతియున్‌ గతియు నైన నిపుణు భజింతున్‌ 
శ్రీదేవికిని, యజ్ఞములకు, (ప్రజలకును, బుద్దికి, జగత్తునకును, భూమికి, 
యాదవశ్రేణులకును, పతియు, గతియునైన (ప్రభువును నేను సేవించెదను. 


మ. అణువో కాక కడు న్‌ మహావిభవు(డో యచ్చిన్ను(డో ఛిన్నుండో 
గుణియో నిర్గుణుడోయటంచు విబుధుల్‌ గుంరీభవత్తత్వ మా 
ర్ల్గణు లై యేవిభుపాదపద్మభజనో త్కర్షంబులం దత్యవీ 
క్షణముం జేసెద రట్టివిష్తు. బరమున్‌ సర్వాత్ము సేవించెదన్‌ 
ఆ పరమాత్ముడు అణుస్వరూపుడా లేక సర్వవ్యాపియైన మహాస్వరూపుడా; 
ఆతడు దేశకాలాదులచే పరిచ్చిన్నుడా (పరిమితుడా) లేక అప్రమేయుడా; 


a భాగవత భక్తితత్త్వము 





సగుణుడా ((త్రిగుణములతో కూడియున్నవాడా) లేక నిర్గుణుడా (ఎట్టి 
గుణములు లేనివాడా) అని పండితులు వ్యర్థమైన తత్తాన్వేషణచేసి చేసి 
తెలుసుకొనలేక చివరకు ఏ విభుని వాదపద్మములను మిక్కిలిగా భజించి 
తత్త్వార్థమును కాంచెదరో అట్టి సర్యాత్మకుడైన పరాత్సరుని నేను భజించెదను. 

అని స్తుతించి, శుకయోగీంద్రుడు పరీక్షిత్తుతో నిట్టు చెప్పెను: రాజా! 
ఒకనాడు నారదమహర్షి భగవంతుని గురించి చెప్పుమని (బ్రహ్మదేవుని 
ప్రార్థింపగా (బ్రహ్మ ఇట్లు చెప్పెను: 

నాయనా, నారదా! ఆ భగవంతుని మాయాశక్తిని గుతేంచి పూర్తిగా 
తెలుసుకొనుటకు నాకును సాధ్యపడలేదు. ఇకనితరులకెట్టు సాధ్యపడును? 


కక ఆయోయు( డనంతు(డు హరి 
నాయకు డీ భువనములకు నాకున్‌ నీకున్‌ 
మాయకు బాణివ్రాతము 
కీయెడలన్‌ లేదు నీశ్వ రేతరము సుతా 
కుమారా! ఆ పరమేశ్చరు డనంతుడు. ఆ శ్రీహరి సమస్తలోకములకును, 
నాకును, నీకును, మాయకును ప్రాణి సముదాయములకును (ప్రభువు. ఆయన 
కంటె అన్యమైన దేదియును ఎచ్చటను లేదు పుత్రా! 
విశ్వమే తన రూపముగనున్న ఆ పరమేశ్వరుడు, సర్వులకు నాశ్రయమై 
యుండగోరి, ఈ (బ్రహ్మాండమును వివరముగ చతుర్దశ భువనములుగ 
విభజించెను. 
పుత్రా! సర్వము విష్ణుమయమే. వేయేల! బ్రహ్మాండమతని జేనలోన 
ఇమిడయుండును. భూతభవిష్యద్యర్తమాన (త్రికాలములతని యందే 
యుండును. ఆ పరమేశుని బుద్దిద్యారా నెజుంగ శక్యముకాదు. సూర్య 
మండలములో నున్న భాస్కరుడు జగములకు వెలుగునిచ్చునట్టు, ఆ 
పరమేశుడు బ్రహ్మాండము నందంతటను నిండియుండి, బహిరంతరముల 
యందు తన చైతన్య తేజమును నింపును. 

లగ 


అగుణుం డగుపరమేశు(డు 

జగముల గల్పించుకొఅకు( జతురత మాయా 

సగుణుం డగు౯ గావున హరి 

భగవంతుం డన6ంగ బరరగ్‌ భవ్యచరిత్రా 
నామరూప గుణములేవియులేని నిర్గుణ పరమాత్మ, జగములను 
స్పష్టించుటకొఅకు, మిక్కిలి నేర్పుతో, మాయను వినియోగించి, నామరూప 
గుణముల వహించి సగుణరూపము ధరించి, భగవంతుడనబడి వెలసెను, 


కు విశ్వాత్ముండు విశ్వేశుడు 
విశ్వమయుం డఖిలనేత విష్ణు డజుం డీ 
విశ్వములో! దా నుండును 
విశ్వము దనలోన( జాల వెలుగుచు నుండన్‌ 
విశ్వాత్ముడును (విశ్వమే తానై యున్నవాడును), విశ్వేశుడును (విశ్వమునకు 
(ప్రభువును) విశ్వమయుడును (విశ్యమంతట వ్యాపించియున్నవాడును) 
సర్వమునకు అధినాయకుడును, జన్మయేలేనివాడును యగు మహావిష్ణువు, 
ఈ విశ్వము తనలోన 'ప్రకాశించుచుండగ, నా విశ్యమునందు తాను వసించు 
చుండును. 
నారదా! ఆ పరమేశునిచే నియమింపబడి, నేను చరాచర జీవరాసుల స్పష్టిని 
విస్సృతముగ చేయుదును, ప్రభవిష్ణుడు పోషించును, శివుడు లయకార్యమును 
చేయును. పద్మనాభుడైన శ్రీహరి, అచ్యుతుడు, (త్రిమూర్తుల శక్తులను వహించి 
మూలపురుషుడై ఆదిమూర్తిగ నుండును, 
శ్రీహరి భగవంతుడు, అనంతుడు, కరుణాసాగరుడు, సృష్టికి 
కార్యకారణ హెతువై యున్నవాడు, ఆ విభునికంటె గొప్పవాడింకెవ్వడును ఎంత 
వెదకినను కానరాడు తండ్రీ! 
ఆ పరమాత్ముడు జన్మలేనివాడు; ఈ జగమును, ప్రతికల్ప్వమునందును, 
సృష్టించి, పోషించి, లయింపజేయునట్టి పవిత్రుడు; అట్టి పరబ్రహ్మమును, 
నిత్వుని, కేవలుని, అద్వితియుని, జగమంతా నిండియున్నవానిని, విశుద్దజ్ఞాన 

స్వరూపుని సర్వాత్ముని, ఆదియంతములు లేనివానిని, నిర్లుణుని, నేను మనసా 
స్మరించెదను, 

అందుచేత, నారదా! నిత్యశాంతుడు, విశ్యమయుడు, కేవలజ్ఞాన స్వరూపుడు, 
శుద్దాత్ముడు, సర్వేశ్వరుడు, శాశ్వతుడు, సముడు, అయిన ఆ పరమేశుని, 
నీవు నీ హృదయములో సదా (ప్రతిష్టించుకొని యుంచుము. అప్పుడు మాయనీ 
దరిజేరదు. శ్రీహరిని మనస్సులో స్థిరముగ నిలుపుకొన్నవారు శోకములేని 
సుఖస్టితిని పొందెదరు. అటువంటి బుద్దిమంతులు భగవత్‌ స్మరణ వినా 
ఇంకేమియును చేయరు. ఆ భగవంతుడు సర్వశరణ్యుడు, కర్మఫల(ప్రదాత, 
సర్వశక్తిమంతుడు, సర్వవ్యాపి, కల్పాంతమున సర్వమూ లయించినను, తాను 
మాత్రము నిర్వికారుడై నిలిచియుండును. 

నాయనా! అంతటికిని ఆ విష్ణువే కారణభూతుడు, ఆయన వినా 
ఆ(శ్రయింపదగిన వారింకెవ్వరును లేరు. భగవంతుడు, అనంతుడు, విశ్వమును 
స్పష్టించే ఉదార స్వభావుడు అయిన ఆ పరమేశుని సద్గుణములను గొపు 
మనస్సుతో కొనియాడలేకున్నచో, ప్రకృతికి అతీతమైన నిర్గుణ (బ్రహ్మమును 
చిత్తము చేరలేదు. ఆయన మహిమల నెల్లప్పుడును స్తుతించుచుండవలెను. 
ఇతరులు స్తుతించుచుండగా వినవలెను. మనస్సులో ఆ మహిమలను 
మననము చేయుచు ఆనందించాలి. ఆ విధముగ నాచరించువారు దేవుని 
మాయకు లోబడరు. 


అని నారదమహర్షికి బ్రహ్మ బోధించెను. 
శ్రీశుకవాణి సమాప్తము 
హరిః ఓం తత్‌ సత్‌ 


ఛి ఛి భి 


3. ధ్రువస్తుతి 


స్వాయంభువ మనువు పుత్రుడైన ఉత్తానపాదునకు సునీత సురుచి యను 
భార్యలుండిరి. సునీతకు (ధ్రువుడను పుత్రుడును, సురుచికి ఉత్తముడను 
పుత్రుడును కలిగిరి. రాజుకు చిన్నభార్యయందుండు వ్యామోహముచేత నతడు 
ఉత్తమునే మిక్కిలి (పేమించుచుండెను. ఒకనాడు (ధ్రువుడు తన తండ్రి తొడపై 
కూర్చొనుటకు ముచ్చటపడి, తండ్రివద్ద చేరెను. తండ్రి ఆ చిన్నారి బాలుని 
నిరాదరణతో తిరస్కరించెను. అది చూచి, సురుచి, తన గర్భమున పుట్టినవానికే 
తండ్రి ఒడిలో కూర్చొను అర్హత యుండునని యీసడించుకొని ఆ బాలుని 
యీడ్చివెసి “పోయు, నౌ గర్భమున నిన్ను పుట్టించుమని ఆ భగవంతుని 
వేడుకో” అని గద్దించి, పొమ్మనెను. తీవ్రముగ గాయపడిన మనస్సుతో నా 
బాలుడు తల్లియైన సునీతవద్దకు పోయి ఏడ్వగా, సార్థకనామయైన ఆ తల్లి, 
అందరికీ ఆ భగవంతుడే శరణ్యమని ఊరడించినను (ధ్రువుడు తృప్తిజెందక 
ఆ భగవంతునే వేడుకొనవలెనను పట్టుదలతో అరణ్యములో వడివడిగా 
పోవుచుండగా నారదమహర్షి ఎదురయ్యెను. భగవంతుని దర్శింపవలెనను 
దృఢనిశ్చయము, పట్టుదలను గుర్తించిన నారదుడు సంతసించి ద్యాదశాక్షరీ 
మంత్రము నుపదేశించి, బాలుని, మధువనమునకు పోయి, శ్రీ మన్నారాయణ 
నామజపము చేయుచు దీక్షగా తపస్సు చేయుమని చెప్పి, తపోనిష్టను 
బోధించెను. 


ధ్రువుడు మధువనములో తీవ్రముగ తపము చేయనారంభించెను. 
ఆరునెలలు ని(ద్రాహారములు మాని ఒంటికాలిపై చేసిన ఘోరతపస్సు 
కారణముగ నుత్పన్నమైన దివ్యతేజస్సు, మూడు లోకములను నింపివేసెను. 
లేని కాలిబొటనవేలి ఒత్తిడికి భూమి ఇటునటు ఊగసాగెను. 
(ప్రాణవాయువును నిరోధించి పరమేశ్వరునితో ననుసంధానము చేయుటచేత 
విశ్వము కంపించెను. ఊపిరాడక తల్లడిల్లుచున్న దేవతలు ఫప్రార్థింపగా 
శ్రీమహావిష్ణువు గరుడ వాహనుడై మధువనం చేరెను. అప్పుడు ధ్రువుడు 
తన హృదయకమలమందు (ప్రకాశించుచున్న శ్రీహరిని తన్మయుడై 
దర్శించుచుండెను. గావున తన యెదుటనే ప్రత్యక్షమైయున్న (ప్రభువును 

గాంచలేదు. శ్రీహరి, బాలుని హృదయమునుండి అంతర్జాన మవగా నాతడు 
కన్నులు తెజుచి, ఆ కరుణామూర్తిని కన్నులపండువుగ తిలకించెను. పులకించి 
పోయెను, ఆనందబాప్పధారలలో కరిగిపోయెను. సాష్టాంగ దండ ప్రణామములు 
చేసెను. 


ఆనందముతో నుబ్బి తబ్బిబ్బు అయిపోవుచుండెనా ఐదేళ్ల బాలుడు. 
ఏవునాలో తెలియక నోరుమూగపోయినది. న్రుతించుట కు 
విద్యాసంస్కారములు లేవు. భాషచాలదు. చేతులు జోడించి నిల్చుండిపోయెను. 
కరుణామయుడు కనికరించి, వేదమయము, నాదబ్రహ్మము నయిన తన 
శంఖముతో బాలుని చెక్కిళ్లను స్పృశించి నిమిరెను. దానితో వేదవాంగ శయ 
పదజాలములతో సహా ఆత శ్రతత్వ పరతత్త్యములతో కూడిన వాక్యములతో 
ఆ పరమేశునిట్టు స్తుతించెను: 


ఓ దేవాదిదేవా! నీవు అఖిల శక్తి సంపన్నుడవు, స్తంభించిపోయిన నా యొక్క 
ఇంద్రియములకు, వాక్ళక్తికి, ప్రాణములకు, సంచలనమును కల్పించిన 
అంతర్యామివైన నికు నా ప్రణామములు. పరమాత్మా! సృష్టికి పూర్వము నీ 
వొక్కడివే యుండి, ని నుండి విడదీయబడని జగత్తును, నీ సంకల్పముచే, 
మహత్తు, అహంకారము మొదల్జైన రూవములలో వ్యక్తవరచితివి. 
త్రిగుణాత్మకమైన (ప్రకృతిచేత నానారూపములను కల్సింపజేసి, వాటియందు 
జీవునిగా (ప్రవేశించి, వాటిని (ప్రవర్తింపజేయు ఆత్మస్వరూపుడవైన నీకు 
వందనములు. 


ప్రభో! కల్పాదిలో మేల్కొనిన బ్రహ్మదేవుడు, సృష్టి ప్రక్రియను మజచి 
పోయి, నిన్ను శరణువేడి, నీచే అనుగ్రహింపబడిన జ్ఞానముచే సృష్టిరచన 
చేసెనుకదా! ఈశ్వరా! నీ యొక్క మాయచేత మతిచెడినవారు. నిన్ను 
ఆ(శ్రయించినవారై నీవు అను[గ్రహింపగల మోక్షమును కోరక, అవివేకులై, 
క్షుద్రమైన అర్థకామములనే కోరుకుందురు. వారు కోరుకొను ఐహిక ఇం(ద్రియ 
భోగములను కల్పవృక్షమువలె నీవు (ప్రసాదించెదవు కూడను. 

మ. అరవిందోదర తానకీనచరణధ్యానానురాగోల్లస 

చ్చరితాకర్గన జాతభూరిసుఖముల్‌ స్వానందక బ్రహ్మమం 

దరయన్‌ లేవట దండభృద్భటవిమానాకీర్లులై కూలు నా 

సురలోకస్థుల( జెపు నేల సుజనస్తోమైకచింతామణీ 

ఓ పద్మనాభా! నీయొక్క పాదపద్మముల ధ్యానముచే భక్తులు పొందిన 
పరిపూర్ణ ఆనందగాథలను వినుటవలన లభించిన ఘనసౌఖ్యము, 
ఆత్మానందము, (బ్రహ్మానుభవము నందుకూడను లభించదట, ఏలనన, 
పుణ్యము క్షీణింపగనే యమభిటులచే విమానముల నుండి (కిందికి 
త్రోయబడుదురు. ఇక భోగలాలసులైన దేవతలగురించి వేలుగా చెప్పనేల? 
సజ్జనుల కోర్కెలను దీర్చు చింతామణి వంటి ఓ దేవదేవా! నీకు నా 
వందనములు. 


చ. హరిభజబయమార్గనియతాత్మకు లై భవదీయమూర్తిపై 
వణులిన భక్తియుక్తు లగు వారలసంగతి( గల్లజేయు స 
త్పురుషసుసంగతిన్‌ వ్యసన దుస్తరసాగర మప్రయత్నతన్‌ 
సరసభవత్కథామృతరసంబున మత్తుండ నై తరించెదన్‌ 
శ్రీహరీ! నిన్ను భజించుట యందు నిష్టగలవారై నీ రూపమును 
ధ్యానించుచుండు న యొక్క భక్తుల సాంగత్యమును నా కను(గ్రహింపుము. 
అట్టి సత్పురుషుల సాంగత్యము వలన వ్యసనములతో కూడియున్న ఈ 
దుర్భర భవసాగరమును, ని యొక్క పవిత్రచరితామృతమును (గ్రోలుచు, 
సులువుగ దాటివేయగలను. 
చ. నిరతము దావకీనభజనీయపదాబ్దసుగంధలబ్ది ఎ 
న్వరిమది వొంద(గా(గలుగు వారలు తత్రియమర్త్య దేహమున్‌ 
అరయ దదీయదారతనయాదిసుహృదృ హబంధువర్లమున్‌ 
మణతురు విశ్వతోముఖ రమాహృదయేశ ముకుంద మాధవా 
ఓ మాధవా! ముకుందా! ఎల్లప్పుడును నీ యొక్క పూజనియమైన 
పాదపద్మముల సుగంధ పరిమళము నాఘాణింపగలుగు సజ్జన భక్తులు, 

తాము అంతవజుకు నతిప్రియముగ లాలించి పోషించి యున్నట్టి దేహమును, 
దానికి నంబంధించిన భార్యాపుత మిత గృహ బంధుజనులతోడి 
సంబంధమును మజచిపోవుదురు కదా! విశ్వతోముఖా! రమాపతీ! 

ఓ పరమేశ్వరా! దేవ, దానవ, మానవ, జంతు జీవాదులతో నిండియుండి, 
ప్రకృతి పురుషులతో కూడియున్న నీ యొక్క విరాట్‌ స్వరూపమును గూర్చియే 
నేను వినియుంటిని గాని, ప్రభూ! ఇంద్రియగోచరము, ఐశ్వర్యయుతము, 
శాశ్వతము అయిన ని యొక్క పరబ్రహ్మస్వరూపమును నేను తెలుసుకొన 
జాలను కదా! 

ఓ సర్వేశ్యరా! కల్పాంతమున సకల సృష్టినీ నీలోనికి తీసుకొని విలీనము 
చేసుకొనెదవు. ఆదిశేషతల్పముసై యోగనిద్రలో శయనించెదవు. నీ యొక్క 
నాభి అనే సముద్రమునుండి ఉద్భవించిన స్వర్ల కమలము నుంచి చతుర్ముఖ 
(బ్రహ్మను పుట్టించెదవు. ఇట్లనేక మాజులు చేయుచు వినోదించుచుండు ని 
యొక్క దివ్యతేజోమయ పరబ్రహ్మ స్వరూపమునకు నేనత్యంత నిష్టతో 
ప్రణమిల్లుచుంటిని. ఓ శ్రీహరీ! శుభచరిత్రా! అనంతశుభంకరా! లక్ష్మీ వల్లభా, 
అవ్యయానందసాగరా! గోవిందా! ముకుందా! నీకివే నా ప్రణామములు. 

ఓ దేవాదిదేవా! నీవు ఆదిపురుషుడవు, మాయాతీతుడవు, పరిశుద్దుడవు, 
సర్వజ్ఞుడవు, కూటస్టుడవు, భగవంతుడవు, సాక్షిభూతుడవు, సర్వేశ్వరా! జ్ఞానము, 
అజ్ఞానము, వైరాగ్యము, వ్యామోహము వంటి పరస్పర విరుద్ద శక్తులతో 
కూడియున్న జగత్తుకు కారణభూతుడవు నీవే! అద్వితీయము, 'అనంతము, 
ఆద్యము, ఆనందమయము, అవికారము అయిన పరబ్రహ్మవు నీవు. నీకు 
వందనములు. పరమేశ్వరా! నిష్కాములైన భక్తులు నిన్నే సర్వతోముఖ ఫలముగ 
భావించెదరు. వారికి నీ పాదపద్మములే సర్వస్వము. సకాములైన భక్తుల 
కోర్కెలను కూడ కృపతో తీర్చుచు, వారి సంసార భయములను తొలగించే 
కరుణాసాగరుడవు నీవు. నీకు అనేక నమస్కారములు - అని స్తుతించిన 
(ధ్రువునితో మిక్కిలి సంతసించిన శ్రీహరి యిట్లు పలికెను: 

రాజకుమారా! నీ తపస్సుకు సంతసించి, నీకు దర్శనమిచ్చితిని. నీ 
మనోభిష్టమును నెరవేర్చెదను. (గ్రహములు, నక్షత్రములు, ధర్ముడు, అగ్ని, 

కశ్యపుడు, శు(క్రుడు, సప్తబుషులు, (ప్రదక్షిణము చేయుచుండు (ధ్రువక్షితి 
యను మహోన్నత స్థానమును నీవు పొందెదవు. ఈ పదమిదివరకెవ్వరును 
పొందియుండలేదు. మూడు లోకములు నళించినను అది నశింపదు. నీవు 
ఇరువది యారువేల సంవత్సరములు నీ తండ్రి విడిచిన రాజ్యమును పాలించిన 
అనంతరము (ధ్రువక్షితిని అధిష్టించెదవు. ఇంద్రియములను జయించి 
ధర్మమార్గమున పరిపాలించెదవు. ని తండ్రి, వాన(ప్రస్థాశ్రమమునకు వెడలును. 
ని తమ్ముడైన ఉత్తముడు వేటకువెళ్లి అడవిలో మరణించును. అతని తల్లి 
అడవిలో కారుచిచ్చులో నశించును. నీ తల్లి ఉత్తమ లోకమును పొందును. 
నివు అనేకమైన యజ్ఞములను చేసి, నన్నారాధించెదవు. మరణకాలమున నీవు 
నన్ను స్మరించుచు సప్తర్షిమండలము పైననున్న ఉన్నతస్థానమును పాంది, 
నన్ను జేరెదవు" అని చెప్పి, స్వామి గరుడారూఢుడై నిష్కమించెను. 

విష్ణువు వెళ్లిన పిమ్మట (ధ్రువుడు చింతా(క్రాంతుడై యిట్టు తలపోసెను: 
అయ్యో! నేనెంతబుద్దిహీనుడను! బితేంద్రియులు, మునీం(ద్రులు, మిక్కిలి 
భక్తితో, పెక్కుజన్మల సమాధియోగ శక్తిచే ఏ పరమేశ్వరుని చరణకమలములను 
దర్శింపగలిగెదరో, ఆ శ్రీహరిని నేను ఆరునెలలు సేవించి, సాక్షాత్కారమును 
పొందినను, మాయామోహితుడనై అనిత్యమైన దానినే ఆశించితిని, 
తమ్మునికంటెను, ఇతరుల కంటెను, అత్యున్నత పదమునే అజ్ఞాతముగనైనను 
కాంక్షించి యుంటినేమో! గాని మోక్షప్రదాతయే ప్రత్యక్షమవగా, మోక్షమును 
కోరక మిన్నకుంటిని. నా యొక్క పూర్వకర్మయే నా బుద్దిని పెడమార్గము 
పట్టించి యుండును. విషయవాసనలు విడిచిపెట్టవు కదా! - యని (ధ్రువుడు 
ఊరటజెంది, నిజనగరికి జనెను. 

'ధ్రువస్తుతి సమాప్తం 
హరిః ఓం తత్‌ సత్‌ 


A 

పృధుచక్రవర్తి మనుమడైన బర్హిష్మదునికిని (త్రిలోకసుందరియెన శతధృతికిని 
ఒకేసారి పదిమంది పుత్రులు కలిగిరి. వారందరూ ఒకే నామముతో (ప్రచేతసు 
లనబడి (ప్రసిద్దికెక్కిరి. వారు ధర్మజ్ఞులు, సమదర్శనులు, పుణ్యాత్ములు. 
తండ్రియొక్క ఆదేశము (ప్రకారము, సంతానము కోరి, వారు తపస్సు 
చేయుటకు పళ్చిమదిశగా పోవుచుండగా ఒక అందమైన పెద్ద సరస్సు 
కనిపించెను. ఆ సరస్సునుండి మహేశ్వరుడు బైటకు వచ్చెను. (ప్రచేతసులు 
భక్తిపారవశ్యముతో నాయన పాదములపైబడిరి. దయామయుడైన శంకరుడు 
వారితో నిట్లనెను : “రాజకుమారులారా! మీరెవరో, మీ కోరిక ఏమిటో నాకు 
తెలుసును. మిమ్ములను అనుగ్రహించు నుద్దేశముతో మీకు దర్శనమిచ్చితిని. 
శ్రీహరి భక్తులు నాకు మిక్కిలి ఇష్టులు. అతి రహస్యము, పవిత్రము, 
శుభప్రదము, మోక్షప్రదము అయినట్టి ఒక దివ్యోపదేశమును మీకిప్పుడు 
చేసెదను. దీనిని జపించి తరింపుడు. పూర్వముబ్రహ్మ తన పుత్రులైన సనక 
సనందాది మునులు విని నేర్చుకొనుటకు, శ్రీహరి నుద్దేశించి, ఈ విధముగ 
స్తుతించెను. దీనిపేరు యోగాదేశము. (బ్రహ్మచేసిన స్తుతిని మీరు విని, 
నేర్చుకొనుడు: 

“ఓ శ్రీహరీ! ఆత్మజ్ఞాన సంపన్నులకు నీ యొక్క ఉత్కర్షము (అతిశయ 
శోభ) ఆత్మానందదాయకము. అట్టి ఆనందమును మాకు ప్రసాదింపుము. 
నీవు పరిపూర్ణానంద స్వరూపుడవు. నీకు మా నమస్కృతులు. 


స... పజ్కజనాభాయ సజ్కర్షణాయ శాన్హాయ విశ్వప్రబోధాయ భూత 
సూక్ష్మేన్టియాత్మనే సూక్ష్మాయ వాసుదేవాయ పూర్ణాయ పుణ్యాయ నిర్వి 
కారాయ కర్మనిస్తారకాయ క్షేత్ర పాలాయ తైలోక్య పాలకాయ 
సోమరూపాయ తేజోబలాఢ్యాయ స్వయంజ్యోతిషే దుర నాయ కర్మ 

తే, సాధనాయ పురాపురుషాయ యజ్ఞ 
రేతసే జీవతృస్తాయ ప్పథ్విరూప 

కాయ లోకాయ నభసేన్తకాయ విశ్వ 
యోనయే విష్ణవే జిష్ణవే నమోస్తు 
ఓ దేవాదిదేవా! నీవు పద్మనాభుడవు, సంకర్షణుడవు, శాంతుడవు, 

విశ్వమునకు జ్ఞానదాతవు, నూక్ష్మభూతములకు (తన్మాత్రలకు)ను, 
సూక్ష్మేంద్రియములకును ఆశ్రయమైనట్టివాడవు, సూక్ష్మతముడవు, వాసుదేవ 
తత్త్యరూపుడవు, పరిపూర్ణుడవు, పుణ్యమూర్తివి, నిర్వికారుడవు (ఎట్టి మార్పులను 
చెందని వాడవు), కర్మబంధముల నుండి దాటింపగలవాడవు, వేదసం 
రక్షకుడవు, ముల్లోకములను పాలించువాడవు, మూడు వేదములను 
పోషించువాడవు, సోమరూపుడవు, తేజో బలసంపన్నుడవు, స్తయం'(ప్రకాశుడవు, 
అంతములేనివాడవు, నియతకర్మలకు సాధనమైనవాడవు, పురాణ పురుషుడవు, 
యజ్ఞమునకు బీజరూపుడవు; జీవతృప్పుడవు, పృథ్వీరూపుడవు, 
లోకస్వరూపుడవు, ఆకాశమున కతీతుడవు, విశ్వమునకు ఉత్పత్తిస్తానమువు, 
అంతటను వ్యాపించు విష్ణువు, జయశీలుడవైన జిష్టుడవు, నీకు మా 
నమస్కృతులు. 
సీ, స్వర్గాపవర్గసుద్వారాయ సర్వరసాత్మనే పరమహంసాయ దర్మ 

పాలాయ సద్దిత ఫలరూపకాయ కృష్ణాయ ధర్మాత్మనే సర్వశక్తి 

యుక్తాయ ఘనసాజ్ఞ్య యోగీశ్వరాయ హిరణ్యవీర్యాయ రుద్రాయ శిష్ట 

నాథాయ దుష్టవినాశాయ శూన్య ప్రవృత్తాయ కర్మణే మృత్యవే వి 


తే. రాట్బరీరాయ నిఖిలధర్మాయ వాగ్వి 
భూతయే నివృత్తాయ సత్సుణ్యభూరి 
వర్చసే£ ఖిలధర్మదేవాయ చాత్మ 
నే౭_నిరుద్దాయ నిభృతాత్మనేనమోస్తు 
ఓ (ప్రభూ! స్వర్గప్రాప్తికిని, మోక్షప్రాప్తికిని, నివే ద్యారమువు (సాధనమువు), 
సర్వరస స్వరూపుడవు, పరమహంసవు (సూర్యుడవు), ధర్మపాలకుడవు, 
సజ్జనులకు సతృల(ప్రదాతవు, శ్రీకృష్ణుడవు, ధర్మాత్ముడవు, సర్వశక్తులతో 
కూడియున్న వాడవు, గొప్ప సాంఖ్యయోగీశ్యరుడవు (కపిలుడవు), హిరణ్య 

గర్భుడవు ((బ్రహ్మవు), రుద్రుడవు, శిష్టజన రక్షకుడవు, దుష్టనాశకుడవు, 
శూన్య(ప్రవృత్తుడవు (నిరాసక్తుడవు) కర్మస్వరూపుడవు, మృత్యురూప 
లయకారకుడవు, విరాట్‌ స్వరూపుడవు, సకలధర్మ స్వరూపుడవు, వాగ్విభూతిగల 
వాడవు (దివ్యవాకృక్తి గలవాడవు), కర్మనివృత్తుడవు, పుణ్యశ్రేష్టుడవు, 
తేజోమయుడవు, సర్వధర్మస్వరూపుడవు, ఆత్మస్వరూపుడవు, అనిరుద్ద 
తత్త్యరూపుడవు, వృద్దిక్షయములు లేనివాడవు, నీకు నమస్కృతులు. 
తే. సర్వసత్వాయ దేవాయ సన్నియామ 

కాయ బహిరన్తరాత్మనే కారణాత్మ 

నే సమస్తార్థలిజాయ నిర్గుణాయ 

వేధసే జితాత్మకసాధవే నమో౭ స్తు 

ఓ దేవదేవా! నీవు అంతటను వ్యాపించియున్న శుద్దసత్త్యస్వరూపుడవు, 
“సత్‌ను నియమించువాడవు, బహిరంత రాళములలో నంతటను నిండియున్న 
వాడవు, సర్వసృష్టికి కారణభూతుడవు, సమస్త కామితములకు నిలయమైన 
వాడవు; నిర్గుణుడవు, సృష్టికర్తవు, సాధుసత్తములకు వశమగువాడవు; నీకు 
నమస్కృతులు. 

ప్రభూ! నివు ప్రద్యుమ్న తత్తరూపుడవు, అంతరాత్మవు, సమస్తమునకు 
అంతిమ కారణుడవు, యజ్ఞ్జస్వరూపుడవు, సర్వజ్ఞుడవు, సర్యమునంతము 
చేయువాడవు, జ్ఞాన(ప్రియా రూపుడవు, అంతఃకరణ నివాసివి, నికు 
నమస్కారములు. 

దేవా! పవిత్రాత్మా! భక్తజన ప్రియతమమును, నీలమేఘ సుందరమును 
అనుపమము (సాటిలేనట్టి), నిత్య్వమంగళదాయకమును, అయినట్టి న యొక్క 
పాదపద్మముల దర్శనమును మాకు కలుగజేయుము. 

స్వామీ! ఆత్మపద్ధిని కోరువారికి నీ దివ్యమంగళ రూపమే ధ్యేయవస్తువుకదా! 
స్వర్షరాజ్యాధిపతిలైంన దేవేం(ద్రునికి కూడ, నీవే స్మరణీయుడవును 
పూజనీయుడవును కదా! భక్తియుతులైన భక్తజనులకు సులభుడవైన నీవు, 
దుష్టాత్ములకు మిక్కిలి దుర్లభుడవు. ఆత్మదర్శనులకు నీవే అత్యంత 

గమ్యస్థానమై వెలసియుందువు కదా! పుణ్యచరితా! ఇట్టి ఆరాధనా దుర్లభుడవైన 
ఓ (ప్రభూ! నిన్నెణుంగుటకు సజ్జనులకైనను సుగమము కాదు కదా, మతి, 
నిన్ను పూజించుచుండు భక్తుడెన్నడైనను విడువగలడా సచ్చరిత్రా! ఓ గోవిందా! 
నీ పాదపద్మములను నిరంతరము భక్తితో సేవించు సజ్జనుడెన్నడును, ఆ 
సర్వలోక భయంకరుడైన కాలుని పాలపడడు కదా! అటువంటి నీ దివ్యపాదార 
విందముల నాశ్రయించునట్టి ధన్యుడైన పుణ్యాత్ముడు ఎన్నడైనను పొరపాటున 
నైనను ఇతర విషయములను మనస్సులో చేరనిచ్చునా ముకుందా! ఓ శ్రీహరీ! 
నీ యొక్క భక్తులతో ఒక్క అరనిముషమైనను చేయబడిన సత్సాంగత్యముతో 
మోక్షమైనను సరితూగదు కదా! ఇక క్షుద్రమైన ఈ (ప్రాపంచిక సుఖము 
లేపాటివి? దేవాభూతదయా సమేతులు, రాగద్వేషాది వికార రహితులు, 
ఆర్జవము మొదలగు సద్గుణ భూషణులు అయినట్టి భాగవతోత్తముల సాంగత్య 
లాభమును మాకు కలుగజేయుము. ఇదియే మా ప్రార్థన. ఏలనన, ఓ 
పద్మనాభా! సత్పురుష సంగముచే భక్తియందు స్థిరపడి, శుద్దమైన చిత్తము, 
ఇక బాహ్యవిషయములపైకి వెళ్లదు, తమోగుణము నొందదు; నీ 
యొక్కమహనీయ తత్త్యమునందే నిలచియుండును. 

ఈ విశ్వమును పెక్కుమాటులు సృష్టి స్థితి లయముల నొందించుచు 
నుండు నివే ఆత్మతత్త్యమని యెజుంగుదుము. యోగపరాయణులగువారు 
(శద్దాసమన్వితులై (క్రియాకలాపముల యందు అంతఃకరణ స్థితుడవైయున్న 
నిన్నారాధింతురు. వారు వేదాగమతత్త్యజ్ఞానులు, నీవాద్యుడవు, అనాదివి, 
అద్వితీయుడవు, మాయాశక్తియుక్తుడవు. 

దేవదేవా! ఫలమును కోరి, దేవతలను, పితరులను, ఆ(శ్రయించువారికి 
నీవు ఆయా దేవతల, పితరుల రూపములలోనే వారి కామ్యముల 
ననుగ్రహించెదవు. ఏ కోరికలు లేక ఆరాధనా భావముతో కర్మచేయువారిని 
కూడ అను(గ్రహించెదవు. నీకు నమస్కారములు. నివు జ్ఞాన స్వరూపుడవు, 
జ్ఞానదాతవు, జగద్దురువు. నిన్ను ఏకాంత భక్తితో నారాధించువారుని 
పాదపద్మములను తప్ప స్వర్గమునుగాని కైవల్యమునుగాని కోరరు. ప్రభూ! 
శీలము, సరళవర్తనము, సత్త్యగుణము, భూతదయ, కలిగియున్న నీ యొక్క 

భక్తుల సహవాసమును, విషయభోగముల యందు విరక్తిని, నీ పాదపద్మముల 
యందనురక్తిని, పరమభక్తులు నిత్యమూ పూజించు నీ దివ్యదర్శనమును 
మాకు (ప్రసాదింపుము”. అని సనక సనందాదులతో గూడి బ్రహ్మదేవుడు 
శ్రీమహావిష్ణువును స్తుతించెను. 
ప్రచేతసులారా! మిరును, ఈ స్తోత్రమును పలుమార్జు వల్లించుచు శ్రీహరిని 

ధ్యానింపుడు, మీ యభీష్టము నెజవేరును. మీకు సకల శుభములు కలుగును. 
పరమపురుషుని స్తుతించు ఈ స్తోత్రమును (ప్రాతఃకాలమందు (శ్రద్దతో 
పఠించినవారు పరమేశ్వరాను[గ్రహమునకు పాత్రులగుదురు - అని, రుద్రుడు 
ప్రచేతసులకు చెప్పి అంతర్జానమయ్యెను. 

రుద్రగీత సమాప్తం 

హరిః ఓం తత్‌ సత్‌ 


భి శి య 


5. గోపికల శ్రికృష్ణడ్రేను 

(శ్రీకృష్ణావతార కార్యములో తన సేవార్థము శ్రీమహావిష్ణువు దేవతా స్త్రీ 
పురుషులను గోకులములో యాదవులై జన్మించ వలసినదిగా ఆదేశించెను. 
రామావతారములో శ్రీరాముని దివ్యసుందర విగ్రహము నాలింగనము 
చేసుకొనగోరిన మునుల కాంక్షను శ్రీకృష్ణావతారములో తీర్చెదనని మాట 
యిచ్చెను. ఆ (ప్రకారమే భక్తాభీష్ట వరప్రదాతయైన భగవంతుడా మునుల 
యొక్కయు, దేవతల యొక్కయు, భగవత్‌ సాంగత్య కాంక్షను శ్రీకృష్ణావతార 
లీలల ద్యారా తీర్చసంకల్సించెను. వారికి తమ జన్మసావ ల్యతను 
అనుగ్రహించెను. నవవిధ భక్తి సాధనలలోని మధుర భక్తికి పరాకాష్ట్రయే ఈ 
గోపికల కృష్ణభక్తి. వారికి శ్రీకృష్ణుడే సర్వస్వము. శ్రీకృష్ణుడులేని జీవనము 
వారికి నిస్సారము, నిరర్ధకమని వారి దృఢవిశ్వాసము. అట్టి అనన్య భ్తాయొక్క 
ప్రకాశమే గోపికల కృష్ణపేమ. దానిని అతి అద్భుతముగ రాసలీలలో 
బిత్రింపబడినది. 


భగవంతుడు మూర్తీభవించిన సత్‌చిత్‌ ఆనందస్వరూపుడు. జీవరాసులకు, 
వాటియొక్క కర్మ, యోగ్యతలను బట్టి, ఆ ఆనందసాగరము నుండి కొన్ని 
ఆనందామృత బిందువులను జీవులపై చిలకరించును. అలాంటి ఒకానొక 
సన్నివేశమే శ్రీకృష్ణావతారములోని రాసలీల.) 


అది, శరదృతువులో నొక పున్నమిరాత్రి. శ్రీకృష్ణుడు బృందావనిలో యమునా 
తీరములో, ముల్లోకములను సమ్మోహింపజేయు, నొక మోహన గీతను 
మురళిపైనాలాపించెను. ఆ మధుర స్వరమునకు పరవశలైన గొల్లపడుచులు 
సర్వమూ మజుచిపోయి, తత్తరపాటు చెందిరి. ఏ పనులను చేయుటకు వారికి 
తోచలేదు. చేస్తున్న పనులను ఎక్కడివక్కడనే విడిచి పెట్టిరి. కొందరు ఆవులకు 
దూడలను విడువ మరచిరి; విడిచినవారు పాలు పిదుకుట మరచిరి, 
పిదికినవారు వాలు కాచుట మజుచిరి, పాలు కాచినవారు దించుట మజచిరి, 
దింపినవారు పిల్లలకు పెట్టుట మజచిరి, కొందరు భర్తకు జన చెయ్యరు, 
కొందరు అన్నము వండరు, కొందరు ఆరగించరు, కొందరు 

అలంకరించుకొనరు, కొందరు కోకలను సవ్యముగ కట్టుకొనరు, అందరూ 
ఎవ్వరివుట్టు కువారు ఇళ్ళువిడిచి, వేణునాదము వినవచ్చుచోటికి 
మం(త్రముగ్గలవలె నడచి పోవుచుండగా, ఇంటనున్న పురుషులు వారించి 
అడ్డుపడినా, ఆ (స్త్రీలు, లక్ష్యపెట్టకుండా ముందుకు సాగిపోయిరి. అట్లు 
త్రోసుకొనిపోలేని ఒకరిద్దరు భామలు, తమ ఇంటనే భర్తలచే బంధింపబడినవారై 
తమ హృదయములలోనే శ్రీకృష్ణ సాయుజ్యమును పొంది ప్రాణములను 
విడిచిరి. అంతటి తీవ్రతరమైనట్టిది వారి కృష్ణ ప్రేమ. 


మంత్రముగ్రలవలె నడచి వచ్చిన పడుచులను మృదువుగా మందలించుచు 
(ఏడు సంవత్సరముల (ప్రాయపు) బాలకృష్ణుడిట్లనెను : “ఓ మానవతులారా! 
మీరు ఈ చీకటివేళలో, క్రూరమృగములు సంచరించు ఈ అడవిలోనికి ఈ 
విధముగ రావచ్చునా? మి జాడ తెలియక మీ వారంతా తల్లడిల్లిపోవరా? 
ఇట్లు సాహసించి వచ్చుట మీకు తగునా? మీ కుటుంబ గౌరవమునకు చేటు 
కాదా? మిమ్ములను జారిణులని ఎవ్వరైన అన్నచో అవమానము కాదా? 
మిరంతా ఇళ్లకు మరలిపోయి, మీ మీ పనులను చూచుకొనుడు. నన్ను 
చూచుచుండుట, నా మాటలు వినుచుండుట, నా పాటలు పాడుకొను 
చుండుట, నన్ను స్మరించుచుండుట, చేయుచుండిన చాలును. మీరు 
ధన్యులయ్యెదరు. ఇక మీరు మీ గృహములకు మరలిపొండు” అని చెప్పిన 
బాలకృష్ణునితో నా కాంతలిట్టు మొఅవెట్టుకొనిరి: “కృష్ణా! సర్వమూ విడిచిపెట్టి, 
నీ పాదములచెంత జేరిన మాతో నీవిధముగ మాట్టాడుట నీకు తగునా? 
కరుణామూర్తివైన నీవు, నిర్ణయుడవై మమ్ముల నీవిధముగ తిరస్కరించెదవని 
మేము కలలోనైనను ఊహింపలేము. కృష్ణా! పతులు, బిడ్డలు, బంధువులు, 
ఇతరులు, దుఃఖమును తెచ్చిపెట్టు బంధములే కదా! నీవే తల్లివి, తండ్రివి, 
భర్తవు, బంధువువు, సఖుడవు, గురుడవు, పుత్రుడవు, దైవమువు, సర్వము 
నదే యని ధర్మశా(స్తజ్ఞులు చెప్పెదరు కదా! మరి మేము నీలోనే సకల 
బాంధవ్యములను కల్సించుకొనుట తగదా స్వామీ! మాకు గృహస్థధర్మములు, 
నీతి నియమములు తెలియవని బోధించుచుంటివా? మాకు అన్నియును 
తెలియునులే! ఆనందసాగరుడవైన నీ చెంతకు చేరిన మమ్మల్ని, మళ్లీ ఆ 

సంసార దుఃఖసాగరములో పడియుండ మనెదవా? సర్వమూ త్యజించి, నీ 
పాదపద్మములనే ఆశ్రయించిన యోగీశ్యరులను స్వీకరించి, అను(గ్రహించెదవు 
కదా! మజీ మమ్మల్ని ఈ విధముగ నేల తిరస్కరించుచుంటివి? సంసార 
బంధములు దుఃఖమునే తెచ్చిపెట్టునుగాని, నితోడి అనుబంధము మాత్రము 
శాశ్యతమైన (బ్రహ్మానందము నిచ్చునట్టిదని (గ్రహించి, మేము సర్వమును 
విడిచిపెట్టి నీ పాదముల చెంత చేరితిమి. మా మనోబుద్దులు నీకే 
అంకితమైనవి. అన్యుల నాశ్రయింపవు. మా కాళ్లు మరలిపోవు. మా చేతులు 
ఇంకేపనిని చేయలేవు; మా చెవులింకెవ్వరి పలుకులను వినలేవు. మా కన్నులు 
నీ మోహన రూపమును తప్పు ఇంక దేనిని చూడలేవు. నీ పాటలు, మాటలు 
తప్పు మా నాలుకలు ఇంక నితర శబ్దముల నుచ్చరింపలేవు. మనోవాక్‌కర్మలచే 
నీలోనే ఐక్యమైపోయిన మమ్మల్ని ఈ విధముగ తిరస్కరించి పొమ్మనుట 
నీకు న్యాయమేనా స్వామీ? మేము వెనుకకు పోలేము. నీ పాదముల చెంతనే 
దాసీలుగా పడియుందుము. విరహాన్ని వేదనలో దహించుకొని పోవుచున్న 
మాతాపమును, నీ యొక్క మృదుమధుర సంభాషణ స్పర్శలచే చల్చార్సనిచో, 
ఇక్కడనే భస్మమై పడియుండెదము. కృష్ణా! నిన్నుచూచినా, నీ వేణుగానమును 
వినినా, గోవులు, మృగములు, పక్షులు, వృక్షములు కూడ పరవళించి 
పులకించిపోతాయి కదా, మరి మేము ద్రవింపకుండా ఉండగలమా స్వామీ! 
శ్రీహరి దేవతలను కాపాడుచుండు నటుల, నీవు కరుణతో నీ 
అభయహస్తమును మా శిరస్సులపై నుంచకున్నచో మేము మూర్చపోవుదుము 
సుమా!” అని ఈ విధముగ దీనాలాపములను చేసిన ఆ గోపవనితల 
విన్నపములను విని, ఆత్మారాముడైన స్వామి వారి ఆత్మలను రమింపజేయ 
సంకల్పించెను. వందల సంఖ్యలో నున్న ఆకాంతలు తన స్పర్శకు, 
ఆలింగమునకు తహతహ లాడుచుండుటను గుర్తించెను. అందరిని 
అనుగ్రహించు నుద్దేశముతో, ఏ ఒక్కరికిని చిక్కకుండ, తాము కాంక్షించు 
చుండు అనుభూతులను (ప్రతి ఒక్కరికి కలుగజేసి, (బ్రహ్మానందమును 
అందించెను. ప్రతిపడుచు కృష్ణుడు తన వాడేనని, తానే అందరికంటె 
ధన్యురాలనని మురిసిపోవుచు మైమరచియున్న సమయమున మాయావి 
అయిన స్వామి అదృశ్యమయ్యెను. 

తమచెంతనే యుండిన కృష్ణుని గానక కాంతలందరు వశము తప్పినవారై 
పోయిరి. నందనందనుని మాటలు, పాటలు, చేష్టలు, చూపులు, వినోద(క్రీడలు 
తలచుకొనుచు, ముచ్చటించుకొనుచు, వారందరు పిచ్చివారివలె ఆ వెన్నెల 
రాత్రిలో బృందావనమంతటా వెదకసాగిరి. కనిపించిన ్రతిచెట్టును అడిగిరి 
తమ హృదయాధి నాథుడెక్కడున్నాడని. “ఓ అశ్వత్చ వృక్షమా! మా మనస్సులను 
దోచుకొనిపోయిన మాధవుని నీవు చూచితివా? ఓ అశోకవృక్షమా! నీవైనా 
చూచితివా ఆ మాయావిని? ఓ తులసీ! గోవిందునకు ఇష్టమైనదానవుకదా, 
నీకు కూడ ఆతని జాడతెలియదా? ఓ భూదేవీ! స్వామి పాదస్పర్శతో పునీతమైన 
నీకు కూడ అతడెక్కడనున్నాడో తెలియదా! 


ఉ. నల్లనివాండు పద్మ నయనంబులవాండు కృపారసంబు పై( 

జల్లెడువాండు మౌళి పరిసర్సిత పింఛమువాండు నవ్వురా 

జిల్లెడు మోమువా( డొకండు చెల్సల మానధనంబు. దెచ్చెనో 

మల్లియలార! మీ పాదలమాటున లేండు గదమ్మ! చెప్పరే 

నల్లనివాడు, పద్మములవంటి అందమైన కన్నులు గలవాడు, కృపారసము 

నందరిపైన వెదజల్లువాడు, శిరస్సున చుట్టబడిన కురులకు నెమలి కన్నును 
తురిమినవాడు, ఎల్లప్పుడును చిరునవ్వు చిందించు ముఖము గలవాడొకడు 
చెలియల అభిమాన ధనమును దోచుకొని, యిటువచ్చెను. ఓ మల్లియలారా! 
అతడు వచ్చి మీ పొదలమాటున దాగియున్నాడేమో, మీరైనను, చూచి 
చెప్పండమ్మా! 

ఆ మానసచోరుడు మన్మథుని సహితము మోహింపజేయగల సుందర 
రూపుడు. మధురమైన వేణునాదము చేయువాడు. మమ్ములను మన్మథపుప్పు 
బాణముల కాహుతిచేసిన./“నిర్షయుడు, ఓలవంగ, మాదీఫల, నారంగ 
వృక్షములారా! మీ వద్ద నతడు లేడు కదా! ఉన్నచో మీరైనను జూపరే! ఈ 
విధముగ నా యువతులు ఆ వనములోని చెట్లను, లతలను, పుష్పములను, 
పక్షులను, లేళ్లను అడిగినారు. 

వియోగబాధను భరింఛలేని ఆ వనితలు శ్రీకృష్ణుని అనుకరించుచు, 
బాలకృష్ణుని లీలలన్నిటిని అభినయించారు. ఒకామె పూతనవలె నటించగా 

ఇంకొకామె కృష్ణునివలె చన్ను కుడిచెను. ఒకామె తృణావర్తుడై ఇంకొకామెను 
నీవు బాలకృష్ణుడవు అని ఎగురవేసుకొని పోయెను. ఒకామె నేను యశోదను 
అనగా ఇంకొకామె నా నోటిలో విశ్వమున్నది చూడుమని నోరు తెరచెను. 
ఇంకొకామె నేను కాళీయుని నెత్తిపై నృత్యము చేస్తానన్నది. ఇదిగో నేను 
గోవర్హనగిరి నెత్తుచున్నానని చీరచెంగు గొడుగువలె నెత్తి పట్టుకొనె నింకొకామె. 
ఈ విధముగ వారు, తమ హావభావములను (ప్రదర్శించుకొంటూ, గోవిందుని 
వెదుకుకొంటూ బృందావనమంతా గాలించారు. వెదకి వెదకి శ్రీకృష్ణుని 
ఎందునూ కానక నిరాశజెంది, ఇసుక తిన్నెలపై చతికిలబడినారు. 
తమచిత్తచోరుని ఎక్కడను కానలేక విరహబాధతో గోపికలు ఈ విధముగ 

విలపించిరి : “స్వామీ! నీవు మా పల్లెకు వచ్చిన పిమ్మట, నిన్ను విడిచి ఉండలేని 
మహాలక్ష్మి కూడ ఇక్కడనే స్థిరనివాసము చేసుకొన్నదేమో అనిపించుచున్నది. 
నివీవిధముగ మాయమైపోయినచో నిక మా గతి ఏమి కాను? నీపైననే మా 
ప్రాణములన్నీ నిలిచియున్నవి కదా! లక్ష్మి కూడ నిన్ను వెదుకుకొంటూ 
ఇక్కడినుండి వెళ్లిపోవును కదా! ఓ సుందరాకారుడా! నిన్ను వలచి, మేమంతా 
నికు, జీతములేని దాసీలమై పోయితిమికదా! ప్రభూ! మమ్మల్నీ విధముగా 
వేధించడం నీకు తగునా? కాళియుని విషమునుండి, అఘాసురుని నోటినుండి, 
ఇంద్రుని రాళ్లవర్షమునుండి, కారుచిచ్చునుండి, ఇంకా ఎన్నో ఆపదల నుండి 
మమ్మల్ని రక్షించి, ఇప్పుడీ క్రూరుడైన మన్మథుని బాణములకు బలిచేయడం 
నీకేమైనా న్యాయముగ నున్నదా స్వామీ! నీయొక్క చరణదాసుల సంసార 
భయమును బాపునట్టిది, లక్ష్మీదేవికి (ప్రీయమైనట్టిదీ అయిన నీ 
అభయహస్తమును మా తలలపై నుంచి, మమ్ములను అను[గ్రహింపవా? 
ఉ. నీవు యశోద బిడ్డండవె నీరజ నేత్ర సమస్త జంతు చే 

తో విదితాత్మ వీశుండవు తొల్లి విరించి తలంచి లోక ర 

క్షావిధమాచరింపు మని సన్నుతి పసేయంగ సత్కులంబునన్‌ 

భూవలయంబు గావ నిటు పుట్టితి గాదె మనోహరాకృతిన్‌ 


ఓ నీరజాక్షా! నీవు నిజముగ యశోదాదేవి బిడ్డడివేనా? కాదు, మాకు 
తెలుసు. నీవు సమస్త జీవరాసులకు చేతో విదితాత్ముడవు. (చేతసము ద్వారానే 


న భాగవత భక్తితత్త్వము 





తెలుసుకొనబడువాడవు), పరమేశుడవు. పూర్వము బ్రహ్మ నిన్ను స్తుతించి, 
లోకరక్షణ చేయుమని ప్రార్ధింపగా, భూమండలమును కాపాడుట కిక్కడ, 
సద్‌వంశమందు ఈ మనోహర రూపమున పుట్టితివికదా! 
శ్లో॥ తవకథామృతం తప్తజీవనం కవిభిరీడితం కల్మషాపహం | 
శ్రవణమంగళం శ్రీమదదాతతం భువిగృణంతియె భూరిదా జనాః ॥ 
ప్రభూ! నీ కథామృతము సంసార తాపత్రయ తప్తజీవుల తాపమును 
హరించివేయు సంజీవని వంటిది. పాపకల్మషమును కడిగివేయునట్టిది. 
శ్రవణమా(త్రమున శుభములను కలుగజేయునట్టిది, నీ స్మరణభాగ్యమును 
నిత్యము కలిగించునట్టిది. ని కథామృతమును జనులకు పంచిపెట్టువారు 
పరమదాతలు. స్వామి! నీవు గోవులను తోలుకొని గులకరాళ్లపైనను 
నరాదులవంటి గణీక దుబ్బులపైనను నడుచుచున్నవుడు 
సుకుమారసున్నితమైన నీ పాదారవిందములెంతగా కందిపోవునో, ఎంత 
సొప్పిపెట్టునో కదా! వాటిని మా మెత్తని వక్షములకు హత్తుకొని, 
సేవచేయుదమనుకుంటే పగలంతా నీవు పశువులతో తిరిగెదవు. రాత్రులందు 
మాకు వీలుపడదు కదా! హృదయేశ్వరా! మా హృదయముల నింత 
మృదువుగాను, మెత్తగాను తయారుచేసి, నీ హృదయమును ఇంత కఠినముగ 
నుంచిన మా యొక్క మందభాగ్యమునకే మేము వాపోవాలి” అని, తమ 
ఆవేదనను వెలిబుచ్చుకొనుచు, ఆ గోపకాంతలు గోపాలకృష్ణుని స్తుతించుచు, 
పాటలు పాడుచు, విలపించుచు, అలుగుచు, చేసిన విన్నపములను వినిన 
స్వామి, (త్రిజగన్న్మోహనుడై, మన్మథ మన్మథుడై, దివ్యసుందర వి[గ్రహుడై 
ప్రత్యక్షమయ్యెను. గోపికలందరికి పోయిన (ప్రాణములు తిరిగివచ్చినవి. తమ 
మనోహరుని చుట్టుముట్టిరి. రెప్పలార్పకుండ కన్నులు పండువుగ తమ 
(పాణనాధథుని చూచుకున్నారు. 
ఒక ముద్దరాలు, కృష్ణుడు తనవాడే అన్నట్లు అతని రెండుచేతులను 
తీసుకొని తన బుగ్గలకు ఆన్నుకున్నది. ఇంకొకామె ఎజ్జు కలువలవంటి స్వామి 
పాదములను తన ఎదకు హత్తుకున్నుది. ఇంకొక సుందరి స్యామి భుజములు 
తనవే అన్నట్టు వాలిపోయినది. ఈ విధముగా ఆ మోహనాంగులందరు 
స్వామిని ఏదో ఒక విధముగ స్పృశించి, ముద్దాడి, తన్మయులై మురిసిపోవాలని 

ముందుకు తోసుకుంటూ వచ్చిరి. కొందరు అతనిపై అలకను ప్రదర్శించుచు, 
దూరముగ నిల్ఫొని కొంటెచూపులు చూచుచుండిరి. కొందరు “నీవింత 
నిర్హయుడవని కలలో కూడ ఊహించలేదు” అని నిష్టురోక్తులాడిరి. కొందరు 
శ్రీకాంతుని దివ్యసుందరమూర్తిని చక్షుద్యారముల గుండా హృదయములోనికి 
ప్రవేశపెట్టి, మళ్లీపారిపోవునేమో యన్నట్లు కన్నులు మూసుకొని ఆత్మానందము 
ననుభవించిరి. స్వామి అందరితోను తగురీతిని అనునయించుచు, ఆనందింప 
జేయుచుండెను. వారి విరహతాపము శమించెను. భగవంతుని దర్శించిన 
భాగవతోత్తములవలె, వారంతా (బ్రహ్మానందభరితలైరి. ఇకవారు జీవితములో 
కోరదగిన దేమియును లేదు. 

శ్రీకృష్ణుని గురించి ఆ యిసుక తిన్నెపైన ఆ మగువలు తమ 
ఉత్తరీయములను పరచి ఒక మెత్తని ఆసనమును చేసి అతనిని కూర్చుండబెట్టి, 
చంద్రుని చుట్టు చేరిన తారకలవలె తాము చుట్టుముట్టిరి. “నీకు మామీద 
(ప్రేమలేద”న్నారు. “అన్నీ దోచుకుని తిరిగి ఏమీ యివ్వని స్వార్థపరుడవు నీవు” 
అన్నారు. ప్రణయకలహములవంటి సూటిపోటి మాటలననిరి. అన్నీ విని, స్వామి 
చిరునవ్వుతో నిట్లనెను : “నేను మీ అందరి హృదయములలో నివసించు 
ఆత్మబంధువును. మీ యొక్క ఆర్తి, అనురాగము, సన్నగిల్లకుండ 
నుండుటకును, మిరెల్లప్పుడును నన్నే స్మరింపుచుండుటకును, అప్పుడప్పుడు 
మీ మధ్య నుండి నా రూపము కనుమయుగగుచుండును. అంతేకాని, నాకు 
మీయందు (పేమలేక కాదు” అని మాధవుడు చెప్పగా ఆ మగువలందరు 
మహదానందము పొందిరి. 


గోపికలకు శ్రీకృష్ణునియందుగల అద్వితీయ, అచంచల, అనిర్వచనీయమైన 
మధురభక్తిని గురించి, భగవానుడు వారిచేచేయించిన రాసక్రీడ రమణీయతను 
గురించి, భక్తిశ్రద్దలతో చదివిన వారికి, వినినవారికి భక్తి ఇనుమడించి, దుః 
ఖము శమించి, పాపము నశించును అని శుకయోగి పరీక్షిత్తుకు చెప్పెను. 
గోపికల శ్రీకృష్ణప్రేమ సమాప్తము 
హరి: ఓం తత్‌ సత్‌ 


జో జీ 


శ శ చ 


6. అకూరస్తుతి 


దేవకి వసుదేవపుతులు గోకులమునందు నందుని యింట 
పెరుగుచుండిరని నారదుని వలన తెలుసుకొని కంసుడు వారినెట్టైనను 
మధురకు రప్పించి, ధనుర్యాగము నేర్పాటుచేసి, అచ్చట వారిని చంపించుటకు 
వ్యూహము పన్నెను.నందాదులను, బలరామకృష్ణులను ఆహ్యానించుటకు 
మధురలోనున్న ఒక యాదవ సజ్జనుడైన అక్రూరుని గోకులము పంపించెను. 
అ(క్రూరుడొక మంచి కృష్ణభక్తుడు. అతడు నందాదులను కలుసుకొని, 
బలరామకృష్ణులను మధురకు తోడ్కొని పోవుటకు వారి అనుమతిని పాంది, 
ఆ మరునాడు, ఆ బాలురను రథములో కూర్చుండబెట్టుకొని బయలుదేరెను. 
దారిలో రథము నాపి, బాలుర నక్కడనే ఉండుడని చెప్పి యమునానదిలో 
స్నానము చేయుటకు వెడలెను. అతడు స్నానము చేయుచుండగా 
బలరామకృష్ణులు నదిమధ్యనుకనిపించిరి. రథములో నున్న బాలురు నదిమధ్య 
కెట్టువచ్చిరని ఆశ్చర్యముతో నాతడా రథమువైపు చూడగా అన్నదమ్ములిద్దరు 
అక్కడనే కూర్చొని నవ్వుకొనుచుండిరి. తికమకచెందిన అ(క్రూరుడు కన్నులు 
నులుముకొని నీటిలో మునగగా - 

ఆ నదిమధ్యను కనిపించెను. ఫణిరాజైన ఆదిశేషువు. వేయిపడగలతోను, 
రాజవేషములోను, రత్నమణి భూషణములతో మెటీసిపోవుచుండెను. 
శేషళయనముపైన, పీతాంబరధారిణై, శాంతాకారుడై, చతుర్చుజుడై, 
సర్వాలంకార శోభితుడై దర్శనమిచ్చెను నీలమేఘశ్యాముడు. (బ్రహ్మరుద్రాది 
దేవతలు, సనకాది మునులు, నంద సునందాది పార్షదులు, (ప్రహాదనారదాది 
భాగవతోత్తములు, చుట్టూచేరి, దివ్యస్తోత్రములు చేయుచుండిరి. ద్వాదశ 
శక్తులతో కూడి, శ్రీదేవి సేవ చేయుచుండెను. ఇట్టి అపూర్వమైన అద్భుత 
దివ్యదర్శనమును గాంచెను మహాభాగ్యశాలియెన అ(క్రూరుడు. ఒక్కక్షణము 
పాటు నోటమాట రాక, భక్తిసంభ్రములతో నిట్లు స్తుతించెను: 

“శ్రీమానినీ మానసచోరా! శుభాకారా! ప్రళయ జలధిలో క్రీడించే 
శ్రీమన్నారాయణా! వటప(త్రశయనా! చతుర్ముఖ బ్రహ్మోద్సవ పద్మనాభా! ని 
మహిమను తెలుసుకొనుటకు గాని, వర్షించుటకు గాని, ఆ బ్రహ్మకు కూడను 

సాధ్యపడదుకదా! నీవు అంతర్యామివి, సర్వసాక్షివి, ఈశ్శరుడవు. నిన్ను 
జ్ఞానులు, భక్తులు, యోగులు పలువిధముల కొలిచెదరు. వేర్వేరు మార్గములలో 
ప్రవహించే నదులన్నీ సము(ద్రమునే (ప్రవేశించునట్టు, అన్నిమార్గముల యొక్క 
గమ్యము నీవే కదా! నీవు అన్నింటను, అంతటను నిండియుందువు. నీకు 
అందరును సమానులే. మత్స్యరూపమున వేదములను సంరక్షించితివి, 
హయ (గ్రీవుడవై మధుకైటభులను హతమార్చితివి. కూర్మరూపుడవై మందరగిరి 
నెత్తితివి, వరాహుడవై భూమండలము నుద్దరించి హిరణ్యాక్షుని అంతము 
చేసితివి. నరసింహుడవై భక్తశిరోమణియైన ప్రహ్లాదుని రక్షించి, హిరణ్యకశిపుని 
శిక్షించితివి; వామనుడవై బలిచక్రవర్తి గర్వమణచి, అనుగ్రహించితివి. భార్గవ 
రాముడవై దుష్టక్షత్రియులను దునుమాడితివి. దశరథరాముడవై దశకంఠ 
రావణుని హతమార్చితివి. వాసుదేవుడవై వసుంధరయొక్క భారమును 
బాపనుంటివి; కల్కిరూపుడవై లోకల్యాణము చేయనుంటివి. వాసుదేవ, 
సంకర్షణ, (ప్రద్యుమ్న అణరుద్దుల రూపు పుడవై స్పష్ట స్ట సెతి, సంహార, శాస్త్ర ధర్మరక్షణ 
నిర్వహణ కార్యములను జరిపేదవు. నీకు నా ప్రణామములు. కృష్ణా! పరమచ్చరా! 
నిన్ను తెలుసుకొనలేని అజ్ఞ్జుడనైన నేను, నిన్ను స్తుతింపగల నా స్వామీ! నీ 
మాయలోనే మునిగి ప్రవర్తించువాడను. సంసారదుఃఖములో మునిగియున్న 
వాడను. నన్ను కరుణించి అనుగ్రహింపుము శ్రీహరీ! నీకు సాష్టాంగ 
దండప్రణామములు” అని స్తుతించిన అక్రూరుని దృష్టినుండి స్వామి తన 
దివ్యదర్శనము నుపసంహరించుకొనెను, 

అక్రూరుడు నదినుండి రథమువద్దకు తిరిగివచ్చెను. అతనిని 
శ్రీకృష్ణుడిట్లడిగెను: “అ(క్రూరా! నీవు స్నానమునకు పోయి చాలా సేపయినది 
కదా, నదికూడ అంతదూరమేమియు కాదు, మరి అక్కడ నీటిలోగాని, 
భూమిపైనగాని, ఆకాశములోగాని ఏదైనా వింతవిషయము కానవచ్చినదా?” 
అని అడుగగా అ(క్రూరుడిట్టు చెప్పెను: “ఓ మహానుభావా! నీలోలేని వింతలు 
ఇంకెక్కడనైనను ఉండునా. ఇక నీటిలోగాని, నింగిలోగాని ఎట్టుండును?” అని 
ఆ దివ్య దర్శనమును మననము చేసుకొనుచు రథము నడిపెను. 

అక్రూర స్తుతి సమాప్తము 
హరిః ఓం తత్‌ సత్‌ 


7. కపిలబోధ 


(బ్రహ్మదేవుని ఛాయనుండి ఉద్భవించిన కర్దముడు (బ్రహ్మ ఆదేశము 
ప్రకారము) సంతానము కొజకు తపస్సు చేయగా, శ్రీమహావిష్ణువు 
ప్రత్యక్షమయి, స్వాయంభువ మనువు పుత్రికయెన దేవహూతితో నతనికి 
వివాహం జరుగుననియు, ఆమె సంతానవతియగుననియు, తానే (విష్ణువే) 
ఆ పుణ్యదంపతులకు పుత్రుడై జన్మించు ననియు వరమిచ్చెను. అట్లే కర్ణము 
దేవహూతి దంపతులకు శ్రీహరి వుత్రుడై జన్మించి, మహాజ్ఞానిణైం 
సాంఖ్యయోగమును స్థాపించిన కపిల భగవానునిగ (ప్రసిద్దికక్కెను. కర్దముడు 
భార్యాపుత్రుల అనుమతిని పొంది సన్ఫ్యసించి అరణ్యములకు వెడలిపోయెను. 


ఒకనాడు దేవహూతి కపిలునితో నిట్లనెను: “నాయనా! నీవు నా కుమారుడవే 
మొనను, మానవుల అజ్ఞానమును బావుటకై యవతరించిన జ్ఞానభాస్కరుడవైన 
నారాయణుడవని నాకు తెలును. జీవితమంతా ఇంద్రియములను 
తృప్తిపరచుటకును, నేను, నాది అను భావములను పెంచుకొనుటకును, 
అజ్ఞానము చేత ప్రయాసపడు నావంటివారు బయటపడు మార్గమును నాకు 
జూపుమయ్యా” అని వేడుకొన్న తల్లితో కపిలుడిట్లు చెప్పెను: 

“మాతా! సూక్ష్మముగ చెప్పువలెనన్న, బంధమును కలిగించుటకుగాని, 
మోక్షమును పొందుటకుగాని, మనస్స మూలకారణము. అది, సత్మ్యరజస్తమో 
గుణములతోచేరి, ఇంద్రియ విషయములయందు చరించిన, బంధమేర్సడును, 
ఆ మనస్సే మాధవుని యందు లగ్నమై సంగమేర్సరచుకొన్నచో మోక్షగామి 
యగును. “నేను, నాది” యను అహంకార మమకారరూపమైన అభిమానము 
వలన కామ(క్రోధాది దోషసమూహములు ఆవిర్భవించును. చిత్తము వానికి 
లోనుగాకుండ వానినుండి విడువడినప్పుడు పరిశుద్దమగును. అప్పుడు 
సుఖము, దుఃఖము ఉండక, జ్ఞానవైరాగ్యము లుదయించును. శరీరము కంటె 
ఆత్మ భిన్నమైనదని తెలుసుకొనుట జ్ఞానము, ఇం(ద్రియ విషయాల 
ననుభవించాలను కోరిక లేకపోవుట వైరాగ్యము. జ్ఞానవైరాగ్యములు కలిగినచో 
భగవానునియందు భక్తి ఉదయించును. ఆత్మస్యరూపము గోచరించును. 

పరమేశ్వరుడు (ప్రకృతికి పరుడు, సూక్ష్మరూపుడు, స్వయం(ప్రకాశుడు, 
అపరిచ్చిన్నుడు, ఉదాసనుడు. అట్టి పరమాత్మను భక్తి జ్ఞాన వైరాగ్యములతో 
కూడిన చిత్తముతో దర్శించిన యోగులు, ఆ సర్వాంతర్యామికి సర్వమూ 
సమర్పించి భక్తిమార్గమే మోక్షప్రాప్తికి ఉత్తమమైన మార్గమని భావించెదరు. 

మనస్సు ఇంద్రియ విషయములతో సంగమేర్పరచుకున్నచో బంధకారక 
మగును. ఆ సంగమే సద్వస్తువు యందేర్పడినచో అంతఃకరణ సంయమము 
కలిగి తెరుచుకొన్న మోక్షకవాట మగును. 

మాతా! భాగవతోత్తములు సహనశీలురై, శాంతులై, సర్వభూతహితులై, 
కరుణా[ర్హ హృదయులై, కర్మఫలములను త్యజించినవారై, స్వపర భేదభావము 
లేనివారై, పరమేశుడనైన నన్నాశ్రయించిన వారై, నా గుణగణములను 
స్మరించుచు, నా చరితములను చెప్పుకొనుచు, వీనులవిందుగ వినుచు, 
ఎల్లప్పుడు నానందించుచుందురు. వారిని (ఆధ్యాత్మిక, ఆధిభౌతిక, ఆధిదైవిక) 
తాపత్రయము లంటవు. అటువంటి సర్వసంగ పరిత్యాగులైన పరమభాగవతుల 
సాంగత్యమే కోరదగినది. అదియే సర్వదోషహారిణి. వారి సాంగత్యమువలన 
మోక్షప్రదమైన (శ్రద్దాభక్తులుదయించును. అజ్ఞానము నశించును. 

తల్లీ! సహజము, నిర్హేతుకము, అయిన భగవద్భక్తి ముక్తికంటెను గొప్పది. 
అది, జీవులకర్మలను, లింగశరీరమును నశింపజేయును. కొందరు నా పాదసేవ 
చేయుటయందును, నా గుణగణముల గానము చేయుట యందును, నా 
దివ్యగాథలను వినుచు, చెప్పుకొనుచు, ఆనందించుచు, ముక్తిని కూడను 
వాంఛింపరు. కొందరు నా దివ్వమోహనాకారమునే మనస్సులో నింపుకొని, 
లౌకిక సుఖసంపదలను గాని, స్వర్గలోక (బ్రహ్మలోక పప్రాప్తినిగాని, అణిమాది 
అష్టసిద్దులనుగాని, ఇంకేమైననుగాని, కోరకుండ, నిత్యానందమున మునిగి 
యుందురు. అట్టివారు సంపూర్ణ వైభవోపేతము, మహోన్నతము అయిన 
వైకుంఠ ధామమును చేరుకొందురు, నా యొక్క కాలచక్రమునకు కూడను 
లోబడరు, ఏలనన, నేనే వారికి తల్లి, తండ్రి, గురువు, దైవము, సర్వస్వము, 
గనుక. నేను వారిని ఈ జనన మరణ సంసారచక్రమునుండి తప్పీంచి పైకి 
తీసుకొని పోయెదను. (ప్రకృతి పురుషులకును నేనే అధిశ్వరుడను. నన్ను 


ల భాగవత భక్తితత్త్వము 





శరణుజొచ్చిన వారు తప్ప ఇతరులు సంసార చక్రములో చిక్కుకొనెదరు. నా 
ఆజ్ఞచేతనే గాలిఏచును, అగ్నిమండును, సూర్యుడు ప్రకాశించును, ఇంద్రుడు 
వర్షించును, మృత్యువు సంహరించును. అందువలన వైరాగ్యముతో కూడిన 
భక్తియోగముచేతనే, యోగులు నా చరణములను స ్యరించుచు నిర్భయముగ 
నుందురు. భక్తియే మోక్షసాధన మార్గము. 

యోగలక్షణములు వివరించెదను వినుము : శక్తికొలది స్వధర్మాచరణము 
చేయుట, శాస్తనిషిద్దకర్మలను చేయకుండుట, దైవికముగ లభించు (ద్రవ్యముతో 
సంతుష్టిజెందుట, మహాభాగవతుల పాదసేవ చేయుట, నీచకర్మలు 
చేయకుండుట శుచియైన మితాహారమును భుజించుట, ఎవ్వరిని 
హింసింపకుండుట, ఇతరులకు చెందినదానిని తీసుకొనకుండుట, న్యాయార్జిత 
ధనములో తనకెంత అవసరమో అంతే స్వకరించుట, సత్యవర్తనము, 
(బ్రహ్మచర్యము, తపస్సు, మౌనము, పాటించుట, స(ద్గంథాధ్యయనము, 
సర్వేశ్వరార్భనము చేయుట ఇంద్రియ నిగ్రహము పాటించుట, మనస్సును 
విషయములనుండి ఉపసంహరించి, హృదయమందు నిలుపుట, 
ప్రాణాయామము, ధారణ, ధ్యానము చేయుట, శ్రీమన్నారాయణుని 
దివ్యలీలలను మననం చేసుకొనుట, శ్రీహరియే అంతటను నిండియున్నట్లు 
విశ్వసించుట, ఇవి యోగధర్మములు. 

ఓ మాతా! మనుజులయొక్క ఫలాసక్తి, సంకల్పములలోని తారతమ్యముల 
ననుసరించి, వారిలో భక్తిభావము లుదయించును. అవి, తామసిక భక్తి రాజసిక 
భక్తి సాత్తికభక్తి అను మూడు విధములుగ వ్యక్తమగును. 

ఇతరులకు హంస కలిగించుచు, దంభము, మత్సరము, రోషము, భేదబుద్ది, 
మనస్సులో నుంచుకొని నన్ను కొలుచుట తామసిక భక్తి అనబడును. గొప్ప 
గొప్ప ఐశ్వర్యములను, కీర్తిని, వస్తువులను,, పదవులను, భూములను 
కోరుకొనుచు(ఆడంబర ఆర్భాటములతోను, అధిక వ్యయ(ప్రయాసలతోను) 
నన్ను పూజించుట రాజసిక భక్తి అనబడును. పూర్వకర్మలను పరిహరింప 
జేయునది భగవద్భక్తి ఒక్కటే యను విశ్వాసముతో, సమస్త కర్మలను 
భగవదర్సిత భావముతో, లోకులకు మేలు కలిగించు కర్మలు చేయుచు, 

భగవంతుని పూజార్భనాది సేవలను చేయుట సాత్త్విక భక్తి అనబడును. నా 
యొక్క దివ్య నామగుణ వైభవములు చెవులకు సోకినంతనే భక్తిపారవశ్యమును 
చెందువారు ఉత్తమభక్తులు. నిర్భేతుకముగ నిష్కామముగ నాగురించి 
చేయబడిన భక్తి (ప్రక్రియలే (శ్రేష్టమైనవి. నిష్కాములైన నా యొక్క భక్తులకు, 
సాలోక్యము, సామీప్యము, సారూప్యము, సాయుజ్యము, అనబడు ముక్తియే 
ధ్యేయము. అందుచేత మహాత్ములైన భక్తులు, తమ స్వకార్యములను వెనుకకు 
నెట్టి నా ఆరాధనలోనే మగ్నులై యుందురు. దీనిని ఆత్యంతిక 
భక్తియోగమందురు. త్రిగుణముల కతీతుడైన భక్తుడు నా వంటి రూపమునే 
పొందును. 

నా భక్తుడు, సంధ్యాది నిత్యకర్మల యందును లోకకల్యాణార్థము చేయబడు 
యజ్ఞయాగాది నైమిత్తిక కర్మల యందును అత్యంత (శ్రద్దాసక్తులను 
కలిగియుండాలి. పాంచరా(తములలో చెప్పబడినట్లు నిష్కామబుద్దితో 
నన్నారాధించాలి. నా రూపము దర్శించుట, స్మరించుట, నా చరిత్ర వినుట, 
కర్మలలో చిక్కుకొనకుండుట, తనకంటె గొప్పవారిపై నాదరగౌరవములను, 
తక్కువవారిపైన దయాదాక్షిణ్యములను, సమానుల పైన స్నెహానురాగములను 
కలిగియుండుట, యమనియమములను పాటించుట వంటి సుగుణముల 
నలవరచుకోవలెను. యోగాభ్యాసము చేయవలెను. శ్రీహరియొక్క దివ్యగుణ 
కీర్తనలు చేయుచు, భక్తులను నిజాయితీతోను, అనురక్తితోను సేవించు 
చుండవలెను. అహంకారములేనివాడై నిశ్చలుడ్డై యుండవలెను. ఈ 
సుగుణములు గలవాడు నన్ను చేరగలడు. 


తల్లీ! సర్వజీవుల హృదయకమలముల యందుండు నన్ను అలక్ష్యముచేసి, 
నా విగ్రహమునే పట్టుకుని ఆడంబరముగ పూజించువాడు మూఢుడు, యథార్థ 
భక్తితో నన్నారాధింపనివాని పూజలు నిరర్థకములు. సర్వభూతాంత రాత్ముడనైన 
నా యందును, జీవరాసుల యందును, మాయామోహితులై భేదదృష్టిని 
పెట్టుకొని, నన్ను పూజించి, ఇతర జీవులను ద్వేషించువారికి మనశ్శాంతి 
అభింపదు. అటువంటి కుటిలాతు శైలు అధికద్రవ్యము వెచ్చించి, ఆడంబరముగ 
నా పాదపూజలు చేసినను నేను సంతోషించను. 


వా భాగవత భక్తితత్త్వము 


మానవులలో స్వధర్మాచరణలో నిపుణులుత్తములు. వారికంటెను 
సద్దర్మపరులు, వారికంటెను, సర్వధర్మములను సర్వస్త్వభావ విశేషములను, 
విడిచి, సర్వమును నాకే సమర్పించి, అనన్యభావముతో సర్వత్రా సమవర్తనుడై 
జీవితమును గడుపు పుణ్యాత్ముడు సర్వ'శ్రేష్టుడు. అటువంటి పుణ్యపురుషుని 
చూచుచు సమస్త ప్రాణికోటి ఎల్లప్పుడును సంతోషించుచు, అభినందించు 
చుండును. 
కపిలబోధ సమాప్తము 
హరిః ఓం తత్‌ సత్‌ 


ఫీ చి చ 


8. బుషభదేవుని బోధ 


స్యాయంభువ మనువు మునిమనుమడైన నాభికి, మేరుదేవికి, 
శ్రీమన్నారాయణుడే పుత్రుడై జన్మించెను. అతనిపేరు బుషభుడు. 

బుషభుడు అవతారపురుషుడే అయినను, సామాన్యునివలె వర్ణాశ్రమ 
ధర్మములను చక్కగ నాచరించుచు, ప్రజలచే నాచరింపజేయుచుండెను. 
అతడు రాగద్వేష రహితుడై, సర్వభూతహితుడై యుండెను. అతడు ఆదర్శ 
(ప్రభువుగ చిరకాలము రాజ్యముచెసి, రాజ్యభారమును పుత్రులకు అప్పగించి 
బ్రహ్మావర్త దేశమునకు వెడల దలచెను. మంత్రులు, మునులు, మహాత్ములు 
ఉపస్టితులై యుండగా నతడు తన కుమారుల కీవిధముగ నుపదేశించెను. 

కుమారులారా! ఈ మానవజన్మ బహుదుర్లభమైనది. దానికి ఒక ఉత్తమ 
ప్రయోజనమున్నది. జీవరాసులన్న నిత్యము చేయుచుండు ఆహార నిద్రా, 
మైథున కార్యములే కాకుండ, మానవుడు, తనకే ఇవ్వబడిన బుద్దిని 
సద్వినియోగ పరచుకొనవలెను. భగవదారాధనచే చిత్తమును శుద్దపరచుకొని, 
మోక్షమును పొందవలెను. కామముల ననుభవించుట చేత సంసార బంధములు 
పెరుగును. మహాత్ముల సేవ మోక్షమునకు దారితీయును. సాధు సజ్జనుల 
సాంగత్యము చాలా శ్రేయస్కరము. కామ(ప్రేరితమైన స్త్రీ పురుష సాంగత్యము 
చాలా హానికరము. మహాతు గలు ఎల్లప్పుడును శాంతసభావులై యుందురు, 
వారు సమచిత్తులు, ద్వేషాసూయ (క్రోధములు లేనివారుగా నుందురు. వారికి 
సమస్త జీవుల యందు దయ, కరుణ మెండుగ నుండును. వారికి 
భగవంతునియందు పరిపూర్ణమైన భక్త్మశద్దలుండును. వౌరు, విషయ 
లంపటులకు, దుష్టులకు దూరముగ నుందురు. వారికి యెవ్వరి యందును, 
దెనియందును వ్యామోహముండదు. 

భగవద్భక్తియే జీవితము యొక్క ధ్యేయమని తెలుసుకొనవలెను. 
దేహేంద్రియ మనోబుద్దులను సుఖపెట్టవలెనని చేయు కర్మలు, 
కర్మబంధమును కలుగజేయును. ఆ కర్మలే మజల దేహధారణకు 
కారకములగును. (ప్రస్తుత శరీరము పూర్వకర్మల ఫలితముగ వచ్చినది. అట్టే 


జ భాగవత భక్తితత్త్వము 


ప్రస్తుత కర్మలు భాఎజన్మలకు బీజాంకుర మగును. ఇల్లు, ఇల్లాలు, పల్లలు, 
అనుకుంటూ వ్యామోహము, అనుబంధము, పెంచుకొన్నచో, సంసారబంధము 
లింకను చుట్టుకొనును. తెలుసుకొనవలసినది, ఆ(శ్రయింపవలసినది, 
పొందవలసినది, ఈ బంధనములకు భిన్నముగను, అతీతముగను ఉన్న 
పరమాత్మ తత్త్యమేనని గుర్తించనంతవరకు, ఈ సంసార చ(క్షభ్రమణము 
కొనసాగుచునే యుండును. మానవుడు దుఃఖపంకిలములోనే కొట్టుకొను 
చుండును 

మానవుడు, అవిద్యచే - ఈ శరీరమే నేను అని, ఈ శరీరానికి చెందిన 
భార్య, బిడ్డలు, సంపదలు, అన్ని నావే, యని - అహంకారమమకారములను 
కల్పించుకొనును. వాటిని తృప్తిపరచుటకు కర్మలు చేయుచు, కర్మఫలముల 
ననుభవించుచు, వాసనలను పెంచుకొనుచు, కొత్తజన్మలకు పునాది 
వేసుకొనును. వాసనా క్షయమే ముక్తి. ఇది సిద్దింపవలెనన్న, దృష్టిని ప్రపంచము 
నుండి మళ్లించి, పరమాత్మయందు లగ్నము చేయవలెను. భాగవతుల 
సాంగత్యము, భగవద్దుణ కీర్తనము చేయుచుండవలెను. అప్పుడు విషయాసక్తి 
తగ్గి, మోక్షాసక్తి పెరుగును. 

అందుచేత నాయనలారా! మీరెల్లప్తుడును భగవంతునే ఆశ్రయింపుడు. 
ఈ దృశ్యప్రపంచమంతయు నశాశ్ళతమైనట్టిదని (గ్రహించి, దానియందెట్టి 
సంగమును పెంచుకొనవద్దు. బ్రహ్మజ్ఞానము పొందుటకు సాధన చేయుడు. 
భగవంతునకు శరణాగతులగుడు. 

ఈ సాధనలో పాటింపవలసిన కొన్ని సూత్రములున్నవి. భగవానునియందు 
ప్రేమ, భక్తి కలిగియుండవలెను. భగవంతుని విషయమై ఆసక్తిని, జ్ఞానమును 
పెంచుకొనవలెను, కోరికలను తొలగించుకొనవలెను, సుఖదుఃఖములయందు 
సహనము, సమానత్యము కలిగియుండవలెను, జీవులపట్ల సానుభూతి 
చూపవలెను, భగవంతుని కథలు, గుణగణములు, లీలావైభవములు, వినుచు, 
కీర్తించుచుండవలెను. అంతటను, అన్ని పరిస్టితులయందును సమబుద్దిని 
కలిగియుండవలెను. అహంకార మమకారములను తొలగించు కొనవలెను. 
ఇంద్రియములను నియం(త్రించవలెను, అంతటను, భగవంతుని గాంచవలెను, 

ఇట్టి సాధన చేసినచో మనస్సునుండి కర్మవాసనలు తొలగి, కారణదేహము 
ఆ జీవుని వెంట రాకుండ విడిచిపెట్టును. ఇదియే ముక్తి - భగవంతునియందు 
అచంచల భక్తి కలిగియున్న వాని సూక్ష్మదేహము ఆ జీవుని వెంట పడదు. 
ఈ రహస్యమును తలిదండ్రులు బిడ్డలకు, గురువులు శిష్యులకు, రాజులు 
ప్రజలకు తెలియజెప్పవలెను. అజ్ఞానముచే, దేహపోషణయే పరమావధి 
యనుకొని, కర్మలలో చిక్కుకొని, నీచజన్మలకు దిగజారనున్నవారిని వారించి 
సరియైన మార్గము జూపని విజ్ఞులు తమ ధర్మమును తప్పినవారగుదురు. 

కుమారులారా! మిరందరును సత్త్వగుణ (ప్రధానులు. మికు కర్మాసక్తితో 
కూడిన (ప్రవృత్తిమార్గము సరిపడదు, భగవద్భక్తియే రుచించును. ద్విజులలో 
(బ్రహ్మజ్ఞాన సంపన్నులే (శ్రేష్టులు. (బ్రాహ్మణులకు అర్పింపబడిన వాటిని 
భగవంతుడే స్వీకరించును. భగవద్భక్తులైన భాగవతులయందు భక్తికలిగి 
యుండవలెను. ఈ విశ్వమందున్న స్థావరజంగమ (ప్రాణులన్నియు ఆ 
భగవంతునియొక్క శరీరమేయని (గ్రహించి (ప్రవర్తించుట, భగవానుని 
ఆరాధించుటయే యగును. భగవదారాధన యొక్కటే మోక్షసాధనమని 
తెలుసుకొనుడు. సర్వభూతములయందు భగవానుని ఉనికిని గుర్తించుట, 
సతతము భగవానుని గురించి (పసంగించుట, అంతటను భగవానుని 
శరీరమును చూచుట ముక్తిసాధనలని తెలుసుకొనుడు. 


నాయనలారా! సద్‌బ్రాహ్మాణులను గౌరవించి ఆదరించుట, (ప్రజలను 
బిడ్డలవలె (ప్రేమించుట, ధర్మయుతముగ పరిపాలించుట, మి అన్న అయిన 
భరతుని, నన్ను గౌరవించునట్లే, భక్తి శ్రద్దలతో సేవించుట, మీ అందరి యొక్క 
ధర్మమని మీకు తెలియజేయుచున్నాను - అని బుషభదేవుడు తన 
ఉపదేశమును ముగించెను. 
బుషభబోధ సమాప్తము 
హరి: ఓం తత్‌ సత్‌ 

9. బుషభపుతుల బోధ 

బుషభచ(క్రవర్తికి నూర్లురు పుత్రులు. వారిలో పదిమంది పదిఖండములకు 
రాజులైరి. పెద్దవాడు భరతుడు. అతనిపేరు మీదనే భారతవర్షము (ప్రసిద్ది 
గాంచినది. తరువాతి ఎనుబదియొక్క మంది, బ్రాహ్మాణత్వమును స్వీకరించి, 
నిత్యకర్మానువ్ధాన పరులైరి. చివరి తొమ్మిది మంది, (బ్రహ్మవిద్యా విశారదులై, 
బుషులై, జీవన్ముక్తులై, ముల్టోకములలో స్వేచ్చావిహారులై యుండిరి. 

ఆ తొమ్మండుగురు, ఒకనాడు విదేహరాజైన నిమి నిర్వహించిన యాగము 
సమాప్తమగు సరికి అక్కడకు చేరిరి. నిమిచ[క్రవర్తి వారినాహ్యానించి, పూజించి, 
సంతృప్పులను జేసి, యిట్లనెను: “మహాత్ములారా! మీ వంటి సాటిలేని 
జ్ఞానధనులు, విశ్వమంతా శ్రీహరిమయమే యని దర్శింపగలిగిన తత్త్యజ్ఞులు. 
ఇక్కడికి విచ్చేయుట మా భాగ్యము. నా అజ్ఞానమును బాపగల మహనీయులు 
మీరేనని నా విశ్వాసము. నా సందేహములను తీర్చి నన్ను ధన్యునిగ చేయుడు: 

“మానవజన్మ ఆతి దుర్లభమైనట్టిది. శ్రీమన్నారాయణుని పాదపద్మముల 
యందు అనురక్తి కలుగుట ఇంకను కష్టసాధ్యము. ఇటువంటి అమూల్యమైన 
మానవజన్మను సద్వినియోగపరచుకొనకుండ సంసార పంకిలములోనికే 
ఇంకను చొచ్చుకొని పోవును మనుజుడు. ఈ సంసార సాగరమును దాటుటకు 
ఏదైన మార్గమున్నదా? శాశ్వతమైన (శ్రేయస్సు ఎట్టు కలుగును? భక్తిప్రపత్తులు 
గలవారికి విష్ణుసారూప్యమెట్టు కలుగును? శెలవివ్యండి” అని నిమిచ(క్రవర్తి 
అడుగగా, బుషభపుత్రులలోకవి అను బుషి ఇట్లు చెప్పెను: 

కవి : రాజా! కామ (క్రోధ లోభ మోహ మదమత్సరములను అరిషడ్వర్ల 
మందురు. దారేషణ, ధనేషణ, పుత్రేషణలను ఈషణత్రయమందురు. 
వీనియందు చిక్కుకొన్న మానవునకు మాధవుని పాదపద్మముల 
నాశ్రయించాలను ఆసక్తి కలుగనేరదు. విజ్ఞాన యుతమైన నిర్మలహృదయము, 
భక్తిభావనావేశము లేనిచో పరమపదము లభింపదు. మనోవాక్‌ కాయ 
సమన్వయముతో చేయబడిన (ప్రతికర్మను “కృష్ణార్ణణము”గ చేయుటయే 
సుజ్ఞానమని పరమ మునీంద్రులు చెప్పిరి. జ్ఞాన అజ్ఞానములతో కలత చెందిన 
మనస్సువఅన స్మృతి నశించును. కావున సద్గురు దేవు నాశ్రయించి, 

బుద్దిమంతుడు, ఆ పురుషోత్తమునే చిత్తమందు నిలిపి సేవింపవలెను. ఇచ్చలు, 
మనోరథములు, స్వప్న సదృశ భోగవాంఛలు, మానవుని యందున్న 
సత్సంకల్సములను చెదరగొట్టి, దైవచింతనను నశింపజేయును గనుక 
కోర్కెలను రేకెత్తించు సంకల్పముల నదుపులో నుంచి, నిరంతర హరి 
ధ్యానములో నుండు వ్యక్తికి కైవల్యము సులభ సాధ్యమగును. ఓ రాజా! 
భక్తుడెల్లప్తుడును శ్రీకృష్ణ సంకీర్తనలు వీనులవిందుగ వినుచుండవలెను; 
శ్రీహరి గాథలను హర్షముతో నాడుచు పాడుచు వినాలి, వినిపించాలి. 
శ్రీమన్నారాయణుని దివ్యనామములను ఎల్లప్పుడును స ్యరించుచుండవలెను. 
పద్మలోచను లీలలను అడవులలో సంచరించుచున్నను భక్తియుక్తముగ గానము 
చేయవలెను. విశ్వమయుని కీర్తించుచు, వెజ్టివానివలె, లోకాతీతుడై 
యుండవలెను. ఈ విశ్యమంతయు విష్ణుమయమే యని తెలుసుకొనవలెను. 


అని కవి చెప్పగా, విదేహరాజు భాగవతదర్మములనగానేమి, భాగవతు 
లెట్టుండెదరు అని అడిగెను. అప్పుడు కవిసోదరుడైన హరి యిట్లు చెప్పెను: 

హరి : రాజా! భగవానుడే కొన్ని భాగవతధర్మములను పంచరాత్రాది 
గ్రంథములలో వివరించెను. భాగవత ధర్మానుసరణముచే - భగవంతుని 
యందు సంపూర్ణ విశ్వాసము, శరణాగతి కలిగియుండుట, దేని గురించి 
మైనను భయములేని ఆత్యంతిక క్షేమభావమును కలిగియుండుట, సర్వమూ 
ఆ నారాయణ మయమే, నారాయణుని వినా ఇంకేమియును లేదని 
విశ్శ్వసించుట, తత్తజ్ఞానము, భక్తి వైరాగ్యము, ఇత్యాది సల్లక్షణము లలవడును. 

ఉత్తమభాగవతుడు వర్ణాశ్రమ ధర్మ కార్యకలాపములలో తగుల్కొనక 
భక్తిమార్గము నాశ్రయించి, శ్రీహరి తన యందే కాక సమస్త జగత్తంతటను 
నిండియున్నవాడని స్ట్రీర నిశ్చయము కలిగియుండును. అతడు ఇతర 
భక్తులయెడల మైత్రిని, అల్పజ్ఞుల పట్ట సానుభూతిని, విపరీతపు వ్యక్తుల పట్ల 
ఉపేక్షను కలిగియుండును. పరిపక్వత జెందని భక్తుడు, తాను నమ్మిన ఒకే 
ఒక మూర్తియందే భగవంతు డున్నట్టును, వేజెచ్చటను లేనట్టును భావించుచు, 
తర్కించును. భాగవతోత్తముడు, (ప్రియాప్రియములు ఎదురైనప్పుడు 
రాగద్వేషముల జూపడు, మోదఖేదముల జెందడు. సర్వము విష్ణువేయని, విష్ణు 

అధినమని నమ్మును. జనన మరణములు, ఆకలిదప్పికలు, (శ్రమ, వాంఛ, 
భయము వంటివన్నీ దేహేం(ద్రియ మనోబుద్దుల సహజ వికారములుగ 
తెలుసుకున్నవాడై వాటియందు మోహము జెందడు. అతనికి భగవంతుని 
పాదపద్మములు తప్ప కోరవలసిన దింకేమియు నుండదు. జన్నచేగాని, 
కర శచేగాని, సంస్కార పాండిత్యములచే గాని, తాను ఆధికుడ నను భావమే 
అతనికి రాదు. నాది, ఇతరులది ఆనుభేద భావముండదు. ఆతడెల్లప్పుడును 
శాంత, సమచిత్తముతో నుండును. ముల్గోకముల ఐశ్వర్య సంపదలు, 
భోగభాగ్యములు లభించినను అతడు లోభపడడు. భగవత్సాదారవింద చింతన 
తప్ప అతని కింకేమియు అక్కరలేదు. ఆట్టివాడే భాగవతోత్తముడు”. 


అని హరి చెప్పగా విదర్భరాజు నిమి యిట్లడిగెను : బుషివర్యులారా! 
అవిద్యలో మునిగియున్న మానవుడు మాయనుండి ఎట్టు బైటపడగలడు? 
అప్పుడు (ప్రబుద్దుడను బుషి యిట్లు చెప్పెను : 

ప్రబుద్దుడు : రాజా! మానవుడు జీవించియున్నన్నాళ్లు, దుఃఖనివృత్తికి 
సుఖ(ప్రాప్తికై ఏదో నొక కర్మను చేయుచునే యుండును. ఈ కర్మల ద్యారా 
ధనమార్జించి, భార్యాపుత్ర గృహక్షేత్రాది సంపదలను పొంది ఇహలోక సౌఖ్యముల 
ననుభవింపగోరును. అట్లే యజ్ఞ, జప తపాదులద్యారా పుణ్యము నార్జించి, 
పరలోక సౌఖ్యములను పొందగోరును. కాని, తానాశించునట్లు సుఖములను 
పొందగలుగుచున్నాడా? సుఖరూపమున నున్న దుఃఖమునే పొందుచున్నాడు. 
ఏలనన, కర్మలచే నార్జింపబడు ఫలములన్నియు నశ్వరములు అనిత్యములు, 
దుఃఖప్రదములు గనుక. అయితే నిత్యము, సుఖప్రదము, శ్రేయస్కరము 
అయిన సాధన మార్గమేది? ఒక సద్గురువు నాశ్రయించి, భాగవత ధర్మముల 
నాచరించుట. (ప్రతిదినము సూర్యోదయాన్తమయములతో నాయువు 
క్షీణించుచుండగా, దేహము, భార్య, బంధు, సంపదలపై మమకారమును 
వీడలేక, సంసారాంధ కారములో కొట్టుకొనుచు, జన్మ జర రోగ మరణ 
భయములను సైతము లెక్కచేయక, దేహమే దేవుడని, దానినే పూజించుచు, 
సుఖపెట్టాలని యాతన పడుచు, దైవమును కూడ విస్మరించి, కాలక్షేపము 
చేయు వారు మూఢులు. అట్టివారితో సంపర్కము పెట్టుకొనరాదు. 

ఆచరింపవలసిన భాగవత ధర్మములివి : సత్యగుణము, భూతదయ, 
హరికథామృత పాన పిపాస కలిగియుండవలెను; (బ్రహ్మచర్యము, విషయవిరక్తి 
సజ్జనమై(త్రి, సాధుసాంగత్యము, వినయశీలము ఆలవరచుకొనవలెను. 
బాహ్యశౌచము, అంతఃశౌచము పాటింపవలెను. తమస్సు, మౌనము, 
క్షమాశీలత, వేదశా[స్తాధ్యయనము శా(స్తానుష్పానము ఆచరించవలెను; సుఖదుః 
ఖాది ద్వంద్వసహిష్టుత, అహింస, త్రికరణశుద్ది, సత్యవచన నిష్ట శమదమాది 
గుణ సాధన అభ్యసింపవలెను. భగవంతుడు సర్వవ్వ్యాపియని విశ్శసింపవలెను, 
నారవల్కలములను ధరింపవలెను. అప్రయత్నముగ లభించు దానితో సంతుష్టి 
చెందవలెను. జనసందోహవర్టనము ముముక్షుత్వము, వేదాంత శా స్తార్ధ జిజ్ఞాస, 
పెంపొందించుకొనవలెను, ఇతరదేవతానిందను చేయకుండవలెను, గృహా రామ 
క్షేత్ర కళత్ర పుత్ర విత్తాదులు, హరిదత్తములు గనుక, హరి సమర్పణముగ 
ననుభవించవలెను; భక్తులు కానివారి చెంత చేరకుండవలెను; మొదలైనవి 
భాగవతధర్మములు. హరిభక్తులతో చెలిమి చేయుచు, హరిలీలలను 
తలచుకొనుచు, ఆనందబాప్పములతా మెను పులకించుచు, భక్తిపారవశ్యమున 
మునుగు భక్తుడు విష్ణుమాయను దాటగలడు” అని చెప్పెను. 

ఉద్ధవుడు, యాదవులలో నొక సజ్జనశ్రేష్ణుడు, బృహస్పతి శిష్యుడు, జ్ఞాని 
శ్రీకృష్ణునికి దగ్గర బంధువే కాక, అత్యంత ప్రియతమ అనుయాయుడు. 
జ్ఞానబోధను పొందుటకు ఉద్దవుడే యోగ్యుడని భావించిన భగవానుడు అతనికి 
తత్త్యబోధ చేసెను. శ్రీకృష్ణుని ఉద్ధవుడిట్లడిగెను : 

“ప్రభూ, దేవాదిదేవా! నీ దివ్యసంకల్పము నాకు కొంచెము అర్థమైనది. 
బుషుల శాపమువలన జరుగనున్న యాదవకుల నిర్మూలనము పిమ్మట నీవు 
నీ దివ్యధామమునకు మజలిపోవ సంకల్పించుకున్నట్టున్నది. నా ఊహయే 
సరియైనచో, నీ నుండి ఎడబాటును నేను సహింపగలనా స్వామీ! నన్ను 
కూడ నీతోనే తోడ్కొని పోయినచో నేను నీ పాదసేవ చేసుకొనుచు ఉండెదను. 
అనుగ్రహింపుము ప్రభో!” అని కన్నీరు మున్నీరుగ ఏడ్చుచున్న ఉద్దవునితో 
శ్రీకృష్ణుడిట్లనెను : ఉద్దవా! నీ ఊహ సరియైనదే. నా అవతార కార్యము 
సమాప్తమైనది. (బ్రహ్మాదిదేవతలు వచ్చి, వైకుంఠమునకు మజలిరమ్మని 
వేడుకొనిరి. నేటికి ఏడవదినమున ద్యారకా నగరమును సము(ద్రుడాక్రమించు 
కొనును. యాదవకుల నాశముకూడ ఆ నాటికి ముగియును. అప్పటినుండి 
కలియుగ మారంభమగును. ఈ కలియుగమున, మానవులు, ధర్మమును 
విడిచినవారు, ఆచారములేనివారు, అన్యాయపరులు, మిక్కిలి రోషావేశపరులు, 
మందమతులు, అల్ఫాయుష్కులు, బహురోగపీడితులు, నిష్పలమైన పనులు 
చేయువారు, నాస్తికులు, అయి, ఒకరినొకరు మెచ్చక, నచ్చని వారైయుందురు. 
కనుక, నీవు బంధుమిత్రుల యందున్న అనుబంధములను వీడి, 
ఇం(ద్రియభోగముల యందు తగుల్కొనక, పుణ్యతీర్ణములను దర్శించి, పవిత్ర 
అనుభూతులను పొంది, పంచేంద్రియ విషయవస్తువులు నశించునట్టివని 
(గ్రహించి, వాటిని దరిజేరనీయకుము. ఇం[ద్రియ మనోవికారములను 
నిగ్రహించి, ఈషణ(త్రయమును వర్జించి, మోదఖేదాదుల యందు 
సమభావముతోమెలగి, ఈ జగమంతా పరమాత్మచే అధిష్టింపబడినదిగా 
తెలుసుకొని, మాయ అతని వశమున నున్నదని తెలుసుకొని, జ్ఞానఎజ్ఞాన 
యుక్తుడవై, ఆత్మానుభవ సంతుష్టుడవై, విశ్వమంతా నేనే యని యెజేగి 
వర్తించవలెను” అని శ్రీకృష్ణుడు బోధించెను. 

ఉద్దవుడు భక్తిశ్రద్దలతో (ప్రణమిల్లి యిట్లనెను : 

(ప్రభూ! నీ మాయకు లోనైన నావంటి పామరుడైన సంసారులకు వైరాగ్యము, 
సన్న్యాసము, అంత సులువుగా నబ్బదు కదా, అట్టివారికి గత్యంతరమేమిటి? 
బ్రహ్మాదిదేవతలును, (భ్రాంతులై పోవుచుందురు. నీ భక్తులైన పరమభాగవతులు 
మాత్రము నీ మాయకు లోబడరు. యోగీంద్రులకైనను, గృహస్టులకైనను, నీ 
యొక్క నామస్మరణమే మోక్షప్రదము గావున ఓ పరమేశ్వరా! ని 
చరణకమలముల శరణమే నే నాశ్రయించు చుంటిని. కృపతో నన్నను 
గ్రహింపుము” అని ప్రియభృత్యుడు వేడుకొనగా, స్వామి కరుణతో నిట్టనెను: 

“ఉద్దవా! ఆత్మకు ఆత్మయే గురువు. కుతర్కములలో చొరక, సన్మార్గ 
వర్తివై నా పరంధామమునకు చేరగలవు. యోగులెల్లప్పుడును, నన్ను పరమ 
పురుషునిగ ధ్యానించెదరు. జీవ జంతువులలో మానవులుత్తములు, 
మానవులలో, నిరంతర ధ్యాననిష్టులైన యోగులుత్తములు. సంశయ గ్రస్తులు 
నన్ను తెలుసుకొనలేరు. నేను సత్తగుణము గలవారిచే [గ్రహింపబడగలను 
అని తెలుసుకొని, తమచిత్తమందు జీవాత్మను పరమాత్మతో నైక్యపరచు 
కొనగలుగు వారు పరమయోగీంద్రులు; పరమజ్ఞానులు” అని భగవానుడు 
చెప్పును. 

బద్దులు, ముక్తులు : మతేయు, భగవానుడిట్టు చెప్పెను: 

ఉద్దవా! నన్నాశ్రయించి, నాచే నిర్దేశింపబడిన వర్ణాశ్రమ కులాచార, 
ధర్మములను బాగుగ ననుసరించు మానవుడు, కామ(ప్రేరిత కర్మలను విసర్జించి 
యమనియమాదులను పాటించుచు, తన నిత్య నైమిత్తిక కర్మలు ఆచరించు 
చుండవలెను. స్వప్షములోని అనుభవములు సత్యము కానట్టు, ఇహలోకము 
లోని వ్యవహారము లన్నియు, నాత్మదృష్టితో గాంచినచో స్వష్నతుల్యములే యని 
తెలుసుకొనవలెను. " 

కనిపించే విభిన్నతలన్ని దేహాదుల యందే ఉండునుగాని, అంతటను 
వ్యాపించియున్న ఆత్మలో లేదు. కట్టెలు వేణువేణుగా నున్నను, వాటియందు 
నిక్లిప్రమైయున్న ఆగ్ని ఒక్కటే. కట్టెలు కాలి బొగ్గు అయి బూడిదగా 
మారినప్పుడు, అగ్ని, అనంతాగ్నిలో కలిసిపోవునట్టు, శరీరపతనముతోపాటు 


వం భాగవత భక్తితత్త్వము 





జీవుడు నిష్కమించును. కాలుతున్న కట్టెల ఆకారమును అగ్ని తాత్కాలికముగ 
ధరించునట్టు కనివించినను, అగ్నికి ఆకారములేనట్టు, ఆత్మకు 
అనేకత్వముగాని, ఆకారముగాని లేవు. దేహమే తాను అనుభ్రమలో 
నుండుటచేత, దేహమునకు కలుగు దుఃఖములన్నియును తనవిగానే 
భావించుచు మానవుడు అనేకమైన బాధలకు గురి అగుచుండును. 
జననమరణ సంసార చక్రములో చిక్కుకొనును. సద్గురువు నాశ్రయించి, 
తత్త విచారణచే అవిద్యను బాపుకొని, జ్ఞానాగ్నిచే కర్మలను నళింపజేసుకొని, 
నన్నుపాసించిన వ్యక్తి నన్ను జేరును. ఇహలోకపు ఇంద్రియ సుఖములుగాని, 
పరలోకపు సర్గసుఖములుగాని, తాత్కాలిమైనట్టివే కాకుండ, సంసార రూపమైన 
అంతులేని దుఃఖములను తెచ్చిపెట్టును. బ్రహ్మాదిదేవతలైనను, త్రిగుణముల 
ఉరణచే చేయబడిన కర్మల ఫలములను అనుభవింపక తప్పదు. 
స్వర్గలోకవాసులును పుణ్యము క్షీణింపగనే పతనమై పునర్ణన్మలను పొంది 
కర్మవలయములో చేరెదరు. నన్ను చేరుకొనువరకు (ప్రతిజీవి, ఈ 
భయంకరమైన సంసార చక్రములో చిక్కుకొని తిరుగుచుండును - అని 
శ్రీకృష్ణుడు చెప్పగా ఉద్దవుడిట్లనెను. “ప్రభూ! జీవుడెల్లప్తుడును బంధములో 
నుండుననియు, ఈళ్య్ళరుడెట్టి బంధములులేని వాడనియు నేను 
భావించుచుంటిని. మటి, జీవాత్మ పరమాత్మల ఐక్యత ఎప్పుడు ఎట్టు 
సంభవించును? అని అడుగగా భగవానుడిట్టు చెప్పెను: ఉద్దవా! ప్రకృతియొక్క 
త్రిగుణముల (పేరణచే చేయబడిన కర్మలు బంధమును కలుగజేయును. 
కర్మఫలము ననుభవించుటకొక శరీరము కావలయును గనుక జన్మ కలుగును. 
కర్మక్షయ మవగానే ఇక శరీరము యొక్క అవసరముండదు గావున బంధము 
వీడును, ముక్తి కలుగును. జీవుడు సహజముగ ముక్తుడే, కాని త్రిగుణముల 
ప్రభావమునకు లోనైన వాడై బద్దుడగును. మాయ అనబడు ప్రకృతి, నా 
యొక్క అధీనము నందుండును గనుక దాని ప్రభావము నాపైన నుండదు. 
నేను బంధమోక్షముల కతీతుడను. అవిద్య, విద్య, నాయొక్క సంకల్పము 
చేతనే ప్రవర్తించును. అవిద్యవలన కలిగిన బంధము విద్య (జ్ఞానము) వలన 
తొలగి ముక్తి సిద్ధించును. జీవుడు నాయొక్క అంశభూతుడు. అవిద్యచే దేహమే 
తానను(భ్రమవలన బద్దుడగును. తానును, నాయొక్క ఆత్మస్వరూపుడే యని 

జ్ఞానము ద్యారా జీవి తెలుసుకొన్నంతనే నాతో ఐక్యమగును. జీవేశ్వరుల 
యథార్థ తత్త్వమును తెలుసుకొన్న జ్ఞాని, కర్మల నాచరించుచున్నను, వాటి 
యందు ఫలాపేక్ష, ఆసక్తి లేనివాడై యుండును గావున బద్దుడు కాడు. 
సూర్యకాంతి అన్నివస్తువుల పై సమానముగ (ప్రసరించినను, ఆ వస్తువుయొక్క 
మంచిచెడులు సూర్యునికి అంటనట్టు, సుగంధముపైన ఎచినా దుర్గంధముపైన 
వీచిన, ఆగంధము వాయువునకు చెందనట్లు, తాను నిమిత్తమా(త్రునిగ చేయు 
కర్మలు, కర్మఫలములు, తనకు చెందవు, భగవంతునకే చెందునను 
విశ్వాసముతో కర్మలను చేయు జ్ఞానికి ఎటువంటి కర్మబంధములు 
గుణదోషములు అంటవు. 

ఉద్దవా! లౌకికమైన శా(స్తజ్ఞానము నిరర్ధ్హకము. నన్ను గురించి తెలుపునట్టది, 
నా వద్దకు చేరుమార్గము చూపునట్టిదే సార్హకమైన జ్ఞానము. జ్ఞాని, నా యొక్క 
పవిత్రమైన సృష్టి స్థితి లయ విలాసముల గురించి నిరంతరము వినుచు, 
వినిపించుచు, ఆనందించుచుండును. నా యొక్క లీలాచరిత్ర గాధలను 
స్మరించుచు, ముచ్చటించుచు, గానము చేయుచు, అందరిని ఆనందింప 
జేయును. ఆట్టి పుణ్యాత్ముడు నన్ను చేరగలడు” ఆని భగవానుడు చెప్పగా 
ఉద్దవుడిట్లడిగెను: దేవదేవా! అటువంటి పుణ్యాత్ముడైన భక్తుని లక్షణము 
లెట్టుండునో నాకు తెలియజెప్పుము” అనగా భగవానుడిట్టు చెప్పెను. 

ఉద్దవా! సాధువైన సత్పురుషునకు ఈ లక్షణములుండును. సర్వభూత 
దయ, అహింస, సుఖదుఃఖాదులయందు సమభావము, సవాష్టుత, 
సత్యభాషణము, ద్వేషాసూయ రాహిత్యము, స్వ, పర, భేదభావములేకుండుట, 
పరోపకారిత్య్వము, కోరికలు లేకుండుట, ఇం(ద్రియనిగ్రహము, బాహ్యాంతః 
శౌచము, స్వప్రయోజనాభిలాష లేకుండుట, లౌకిక వ్యాపారములను విడుచుట, 
శరీర పోషణకు అవసరమైనంత ఆహారమునే స్వీకరించుట, విషయాసక్తి 
లేకుండుట, భగవంతుడే సర్వస్వమని నమ్మియుండుట, భగవంతుని కల్యాణ 
రూపగుణ వైభవములు సదా స్మరించుచు మననము చేయుట, కష్ట నష్ట 
శోక మోహములు, ఆకలిదప్పిక, జరా మృత్యు ఆపదరోగములవంటి 
ప్రతికూలస్థితు లెదురైనప్పుడు ధీరతతో నుండుట; ఇతరులనుండి 

సత్కారముల నాళింవ కుండుట, ఆందరియెడల కరుణ, మైత్రి, 
సత్కారభావము కలిగియుండుట; ఆత్మపరమాత్మల ఎకత్యమును గుర్తించుట 
- ఇట్ట సత్పురుషుడు నాకు మిక్కిలి ఇష్టుడు. తన స్వధర్మముల నాచరించుచు, 
సంగము లేకుండ, కర్షత్యభావమును, ఫలమును, విడిచి, నన్ను భజించువాడు 
నా భక్తులలో ఉత్తముడు. ఇటువంటి సాధుసత్తముల సహవాసము చేసి, వారి 
సహచర్యముతో నన్ను భక్తితో నారాధించవలెను. నా మూర్తుల నర్చించుట, 
నా భక్తులను సేవించుట, నా లీలలను కీర్తించుట, నా కథలను వినుట, నన్ను 
ధ్యానించుట, సర్వము నాకే అర్పించుట, ఆత్మసమర్సణము చేయుట, నా 
గురించి ఉత్సవములను చేయుట, నా ఆలయములలో నా యొక్క 
లీలాగాథలను గానము చేయుట, పుణ్యస్థలములను దర్శించుట, శా స్తోక్రమైన 
(వ్రతములను చేయుట, మొదలైన వివిధ సేవలను నా భక్తులు చేయవలెను. 
కొందరు ఆలయము, తటాకములు, ఉద్యానములు, మండపములు, 
నిర్మించెదరు. కొందరు నా దాసానుదాసులై ఆలయ సేవలను, నా భక్తుల 
సేవలను, చేయుచుందురు. తమకు అత్యంత (ప్రియమైన వాటినే నా భక్తులు 
నాకు అర్పించెదరు. 

ఉద్దవా! నన్ను ఈ పదునొక్క స్థానములలో ఆరాధించవలెను. సూర్యుడు, 
అగ్ని, బ్రాహ్మణుడు, గోవులు, వైష్ణవులు, ఆకాశము, వాయువు, జలము, భూమి, 
ఆత్మ, సర్వభూతములు, యజ్ఞయాగాదులచే కూడను నన్నారాధించెదరు. 
సత్పురుషుల సాంగత్యము భక్తుల కెంతో అవసరము. వారి సాంగత్యసేవలలోనే 
భక్తిని పెంపొందించుకోవలెను. భక్తి కుదురుట అతికష్టతరము. నీవు నా 
భృత్యుడవు, మిత్రుడవు గావున, నీకీ భక్తిరహస్యమును చెప్పితిని. భక్తిద్యారా 
నన్ను చేరుట అన్నివర్గములవారికిని సుగమమగునని తెలుసుకొనుము. 

ఉద్దవా! నేను చెప్పిన భక్తిమార్గము ననుసరించువారు పొందగల ఆనందము 
- నిత్యానందము, దుఃఖమి(శ్రితము కానట్టిది. నన్నే స్మరించుచు, నా యందే 
మనస్సు నిలిపి, యితర విషయములపై ఆలోచనలేక నన్నారాధించువారు 
నిరతిశయానందము ననుభవించెదు. వారికి ఇం(ద్రపదవిగాని, బ్రహ్మపదవిగాని, 
చివరకు మోక్షపదముగాని అక్కరలేదు. వారే నాకు ఆత్యంత (ప్రియతములు. 

నా భక్తులెచ్చట నుందురో ఆ (ప్రదేశము పవిత్రమగును. వారు, నన్నే 
అందరియందును అన్నింటియందును చూడగలరు. నా యందు ప్రేమతో, 
నన్నే స్మరించుచు, నా గాథలను, గుణగణములను గానము చేయుచు, ఇతర 
భక్తులతో ముచ్చటించుచున్నచో భక్తి (క్రమముగ వృద్దిచెందును. ఉత్తమ 
సంస్కారములున్న వారింట జన్మించియు, సకలశా(స్తములు చదివియు, నా 
యందు భోక్తిలేని వానికంటెను, హీనన్చితిలో నుండియు, చదువు 
సంస్కారములు లేకున్నను నా యందు అచంచల భక్తివిశ్శాసములున్నవాడే 
(శ్రేష్టుడు. నిజమైన భక్తునకు భగవన్నామము వినబడినను, భగవత్‌ స్వరూపము 
కనబడినను, ఒడలు పులకించును. ఆనందబాపష్పములు కురియును, గొంతు 
గద్గదమగును. హృదయము ద్రవించి పౌంగిపోవును. అతడు నవ్వును, ఏడ్భును, 
గంతులు వేయును, గొంతెత్తి పాడును, మైమజచి పరవళించిపోవును. ఆతని 
కర్మలు కాలిపోవును; అజ్ఞానము తొలగిపోవును. అంతఃకరణము 
పరిశుద్దమగును. అతడు ఇం(ద్రియ విషయలాలస ప్రలోభములకు లోనుగాడు. 
నిప్తువలె పవిత్రుడై యుండును. 

ఉద్దవా! నీవు అటువంటి భక్తుడవు గావున నాకు ప్రియతముడవు, 
ఉత్తమభక్తుడే నాకు అత్యంత ప్రియతముడని తెలుసుకొనుము"అని 
భగవానుడు చెప్పగా భగవంతుని ధ్యానము చేయుపద్దతిని తెలియజేయుమని. 
ఉద్ధవుడు ప్రార్థించెను. ధ్యానము గురించి కరుణామయుడిట్టు చెప్పెను: 

ఉద్దవా! నికు ధ్యానపద్దతిని చెప్పెద వినుము. ధ్యానమునకు ఒక 
ప్రశాంతమైన, శుభ్రమైన స్టలము నెన్నుకొనవలెను. అది, ఆతి ఎత్తుగాగాని, 
అతి పల్లముగాగాని లేనట్టి సమతల స్థానమై యుండవలెను. ధ్యానము 
చేయువాడు, ఎక్కువ సమయము సుఖముగా కూర్చొనగలుగు ఆసనము 
నేర్పరచుకొనవలెను. శరీరము, మెడ, తలను, నిటారుగా నుంచుకొని, చేతులను 
తొడలపై నిడుకొని, నాసికాగ్రముపై దృష్టిని కేంద్రీకరింపవలెను. ప్రాణవాయువు 
సంచరించు మార్గములైన ఇడపింగళ అనబడు నాడులను, రేచక కుంభక, 
పూరకములచే శోధింపవలెను. ప్రాణవాయువును నియంత్రించుట అలవాటైన 
పిమ్మట ఇంద్రియములు మనస్సు అదుపులోనికి వచ్చును. ప్రాణాయామముచే 
నాడీ శుద్దిచేసుకొని, ఓంకారమును మందముగ నుచ్చరింపవలెను. ఓంకార 

నాదము శరీరమంతటను వ్యాపించి, ఉత్తేజపరచునట్లు అనుభూతి చెందవలెను. 
ఇటు దినమునకు మూడుమార్సు చేయవలెను. (వ్రతిసారి వదేని 
(పాణాయామములు ఓంకారముతోపాటు చేయవలెను. ఓంకారము 
నుచ్చరించునప్పుడు గంట నాదమువలె నాడీమార్గమున ధ్వని వినిపించును. 
ఆ ధ్వని లోపలనే లయించిపోవును. తామర కాడలోని చిన్ననాళము గుండా 
ఆ ధ్వని వచ్చినట్టును, అది, ఇడా పింగళ నాడుల గుండా ప్రవహించుచున్నట్టును 
గుర్తింపవలెను. ఈ విధముగ అభ్యసించిన ఒక నెలదినములలో శ్యాసవాయువు 
అదుపులోనికి వచ్చును. ధ్యానము హృదయ కమలముపై చేయవలెను. 
వికసించుటకు సిద్దముగ నున్న కమలపుమొగ్గ తలవంచి నట్టు (చెట్టుననున్న 
అరటిపువ్వువలె) హృదయము ఉండును. అది, తలపైకెత్తి పూర్తిగ వికసించి, 
ఎనిమిది రేకులతోను, మధ్యను బంగారు ఛాయలో నున్న కర్షికతోను ఉన్నట్లుగ 
భావించాలి. ఆ కమలమందు సూర్యగోళము, దానిముందు పూర్ణచంద్ర 
బింబము, దానిముందు అగ్నిజ్వాల, తేజరిల్లుచున్నట్ల్టు దర్శించ వలెను. ఆ 
అన్నితేజస్సు ముందర దివ్యమంగళ స్వరూపుడైన భగవానుడు కర్షికపై నిల్సొని 
యున్నట్లు చూడవలెను. ఆ మూర్తి శ్యామల వర్లముగను, (ప్రశాంతమైన 
దివ్యసుందర వదనము గలదిగను, చక్కని కంఠము, కపోలములు కలిగి 
చతుర్భాహువులతోను, శంఖచ(క్రగదా పద్మముల ధరించి, పట్టుపీతాంబరము 
ధరించియున్నట్టుగను, దర్శించవలెను. దివ్యకాంతులను వెదజల్లే 
మకరకుండలములు, కౌస్తుభమణి, మణిమయ కంకణములు, బంగారు 
మొలత్రాడు, కాలియందెలు భుజకీర్తులు, కిరీటము, ధరించియున్న భగవానుని 
దర్శించాలి. వక్షస్థలముపై శ్రీదేవి, శ్రీవత్సచిహ్నము, ఎన్నడును వాడిపోవని 
వనమాల, ఉన్నట్టుగ చూడవలెను. సర్వాంగసుందర సుకుమార మనోహర 
రూపముతోను, మందస్మిత ప్రసన్న వదనము, కరుణ్నార్ద పూర్ణమైన 
కన్నులతోను, ఉన్న భగవానుని, కన్నుల పండువుగా తిలకించాలి. 
పాదములనుండి కిరీటము వరకు పరిశీలనగా పరికించి, మణుల కిరీటము 
నుండి పాదములవరకు, (ప్రతి అంగమును ఆభరణమును, మాటిమాటికి 
తిలకించుచు, ఆ దివ్యమోహన రూపమును మనఃఫలకముపై ముద్రించుకొని, 
కన్నుమూసినను, కన్ను తెరచినను, చూడగలుగునట్లు అభ్యసింపవలెను. 

ఇం(ద్రియములను విషయములపై చరింపనివ్యకుండ అరికట్టి, బుద్దిని 
పరమాత్మయందు నిలపవలెను. మనస్సును స్వేచ్చా సంచారము చెయ్యకుండ 
నిగ్రహించవలెను. ఈ విధముగ ధ్యానము చేయుచు, సుందరవదనము 
పైనను, చివరకు మందహాసముపైనను, ధ్యానమును కేంద్రీకరింపవలెను. ఈ 
విధముగ మనస్సులోనున్న ఆ దివ్యస్వరూపమే విశ్వమంతటను వ్యాపించి 
యున్నట్టుగ దర్శింపవలెను. అప్పుడు ఇంద్రియ మనోబుద్దులతో నున్న తన 
శరీరముగాని, ధ్యానము చేయుచున్న “తాను” గాని, చేయబడుచున్న 
ధ్యాన(క్రియగాని, స్పృహలో నుండవు. తన హృదయములో ఆవిర్భవింప 
జేసుకొన్న తేజస్వరూపుడైన ధ్యేయమూర్తియొక్క తేజస్సులో నైక్యమగును. 
ఇదే సమాధిస్థితి. ఈ సాధనద్యారా జీవునికి దేహేంద్రియ మనోబుద్దులతో 
నున్న తాదాత్మ్య్యము తొలగిపోవును. ఈ సమాధిస్టితిని అభ్యాసముచే 
పొడిగించుకొనవలెను. ఇదియే ధ్యాన సాఫల్యము - 

అని భగవానుడు చెప్పెను. 

చరమ సందేశము : చివరకు భగవానుడిట్టు చెప్పెను: 

“ఉద్దవా! నా అంతిమ సందేశమును వినుము. నీ మనోబుద్దులను నాకే 
అంకితము చేయుము. నన్ను సంతోషపెట్టు విధముగా (ప్రవర్తింపుము. నీ 
కర్మలన్నియు నా కొజుకే చేయుము. నన్నే ఎల్లపుడు స్మరించుచుండుము. 
ఎటువంటి భేదభావము లేకుండ నాచే సృష్టింపబడిన జీవరాసులయందు 
నా యొక్క ఉనికిని గుర్తించి వాటిని గౌరవించవలెను. ఎటువంటి సంకోచము, 
సిగ్గు లేకుండ, కుక్క, గాడిద, చండాలుడు, గోవు యొక్క పాదములకును, 
సాష్టాంగ ప్రణామములు చేసి, వాటియందుండు నన్ను నమస్కరించునట్లు 
భావింపవలెను. విశ్వాసమున్నవారికే నా ఉపదేశములను వినిపింపవలెను. 
నాస్తికులకు, నమ్మకము లేనివారికేమియు చెప్పవలదు. 

“బదరికాశ్రమమునకు పోయి, అలకనందా నదిలో స్నానముచేసి, వృక్ష 
బెరడులను ధరించి, కందమూలములను భుజించుచు, దేనియందును ఆసక్తి 
లేనివాడవై, శీతోష్టాదులను సహింపుచు, నేను చెప్పిన విషయములను 
గుర్తుంచుకొని, నన్నే నిరంతరము స్మరింపుచుండుము. (ప్రకృతి పరిధిని దాటి 


హైక్‌ భాగవత భక్తితత్త్వము 





నివు నన్ను చేరగలవు” - అని చెప్పగా, ఉద్దవుడు భగవానునికి నమస్కరించి, 
ప్రదక్షిణముచేసి, ఆనంద బాప్పములతో రుద్దకంఠముతో నిట్లనెను : 

“స్వామి! యోగీశ్వరా! శ్రీకృష్ణపరమాత్మా! నా యందత్యంత కరుణతో 
నివు నాకను(గ్రహించిన జ్ఞానమువలన నా మోహము నశించినది. బంధుజనుల 
యందున్న మోహము తొలగిపోయినది. నీ ఆదేశము (ప్రకారమే చేసెదను” 
అని స్వామి పాదములను శిరస్సుపై నుంచుకొని, ఆ పాదములను 
విడువలేకను, స్వామినుండి దృష్టి మరల్చలేకను, స్వామి పాదుకలను నెత్తిపై 
పెట్టుకొని ముందుకు నడవని తన పాదములను నెట్టుకొనుచు, ముందుకు 
సాగిపోయెను మహాత్ముడైన ఉద్దవుడు. బదరీ విశాల ధామమును చేరి, 
శ్రీకృష్ణుని ఆదేశానుసారముగ ధ్యానము చేసి పరమపదమును పొందెను - 

అని శుకయోగీంద్రుడు పరీక్షిత్తునకు చెప్పి, మజల నిట్లనెను: 

రాజా! శ్రీకృష్ణునిచే ఉద్దవునకు చెప్పబడిన ఈ భాగవత రహస్యమును 
గ్రహించి అనునరించువారును భాగవతోత్తముల సేవా సత్సంగము 
చేసినవారును, మోహము తొలగినవారై మోక్షపదమును పొందగలరు. 
ఇందులకు సందేహము లేదు. 

భాగవత భక్తితత్వము సమాప్తము 
హరిః ఓం తత్‌ సత్‌ 


శం ఛి ఇ 


త్యం సత్యస్య యోనిం నిహితం చ సత్వే। 


స 
తసత్య్వనేతం సత్యాత్మకం తా; శరణం స్రపన్నాః I 


ఎకాయనోల సౌ దిఇఫల,స్తిమూల: చతూరసః పంచనిధః షడాతా)। 


చో ల్‌ ౮ 
సప్తత్వగష్టవిటపో నవాక్షో దశచ్చదీ హ్యోదివృక్షః ॥ 
త్వమేక ఎవాస్య సతః ప్రసూతి; త్వం సన్నిధాన తృమను[గ్రహశ్ళ | 


తృన్మాయయా సంవృతచేతసస్తాాం పశ్యంతి నానా ]న టల భత యే ॥ 


బిభర్షి రూపాణ్యవబోధ ఆత్మా క్షేమాయ లోకస్య _ చరాచరస్య। 
సత్తోపపన్నాని సుఖావహాని సతామభద్రాణి ముహుః  ఖలానామ్‌ ॥ 


త్వయ్యంబుజాక్షాఖిలసత్వధామ్ని సమాధినావెశితచెతసైకే | 
త్వత్సాదపోతేన మహత్కృతేన కుర్వంతి గోవత్సపదం భవాబ్దిమ్‌ ॥ 


స్వయం సముత్తిర్య సుదుస్తరం ద్యుమన్‌ 
భవార్లవం భీమమద(భ్రసౌహృదాః | 


భవత్సదాంభోరుహనావమ్ర తే 
నిధాయ యాతాః సదనుగహో భవాన్‌ ॥ 


యే౭_న్యే౭_ రవిందాక్ష విముక్తమానినః 
త్వయ్యస్తభావాదవిశుద్ద బుద్దయః | 
ఆరుహ్య కృచ్లేణ పరం పదం తతః 
పతంత్యధో నాదృతయుష్మదంఘ్రయ: ॥ 


రొ 


తథా న తే మాధవ తావకాః క్వచిద్‌ భ్రశ్యంతి మార్గాత్త్యయి బద్దసౌహ్నదాః | 

త్వయాభిగుప్హా విచరంతి నిరయాః వినాయకానీకపమూరసు (ప్రభో I 
సత్వం విశుద్దం Mn భవాన్‌ స్థితౌ శరీరిణాం శ్రేయ సం వపుః ! 
వేదశ్రీ తయా యోగతపస్తుమాధిభిః తవార్షణం యేన జనః హతే ॥ 


బావన 

సత్వం న చేద్దాతరిదం నిజం భవేత్‌ విజ్ఞానమజ్ఞానభిదాపమార్దనమ్‌ । 


=) 


గుణ ప్రకాశెరనుమీయతే భవాన్‌ ప్రకాశతే యస్య చ యేన వా గుణః॥ 


న నామరూపే గుణకర్మజన్మభిః నిరూపితవ్యే తవ తస్య సాక్షీణః। 
మనోవచోభ్యామునుమేయవర్మ్మనో దేవ క్రియాయాం ప్రతియంత్యథాపి హి ॥ 


శ్చణ్యన్‌ గృణన్‌ సంస్మరయంశ్చ చింతయన్‌ 
నామాని రూపాణి చ మంగలాని తే । 
క్రియాసు యస్వ్వచ్చరణారవిందయో; 
ఆవిష్టచేతా న భవాయ కల్పతే ॥ 
దిష్ట్యా హరే£_.స్యా భవతః పదో భువో 
భారో౭_పనీతస్తవ జన్మనేశితుః | 
దిష్ట్యాంకితాం త్వత్సదకైః: సుశోభనైః 
ద్రక్ష్యామ గాం ద్యాం చ తవానుకంపితామ్‌ ॥ 
న తేజ భనస్యేశ భవస్య కారణం వినా వినోదం బత తర్కయామహే 
భవో నిరోధః స్థితిరప్యవిద్యయా కృతా యతస్వ్యయ్యభయాశ్రయాత్మని ॥ 


మత్వ్యాశ్వకచ్చపనృసింహవరాహహంస- 
రాజన్యవిప్రవిబుధేషు  కృతావతారః । 

త్వం పాహి నస్తిభువనం చ యథాధునేశ 
భారం భువో హర యదూత్తమ వందనం తే॥ 


శ శ శ 


